

ਖਾਲਸਾ ਰਹਿਤ
ਕੇਸਕੀ
(ਦਸਤਾਰ)



ਸੂਰਾ ਪਰਵਾਰ

ਭੇਟਾ 5 ਰੁਪਏ

ੴ ਵਾਹਿਗੁਰੂ ਜੀ ਕੀ ਫਤਹ॥

ਖਾਲਸਾ ਰਹਿਤ

ਕੇਸਕੀ (ਦਸਤਾਰ)

(‘ਸੂਰਾ’ ਮਾਸਕ ਪੱਤਰ ਵਿਚ ਛਪੇ ਖੋਜ-ਭਰੇ ਲੇਖਾਂ ਦਾ ਸੰਗ੍ਰਹਿ)

ਸੰਪਾਦਕ

‘ਸੂਰਾ’ ਪਰਵਾਰ

ਪ੍ਰਕਾਸ਼ਕ

‘ਸੂਰਾ’ ਮਾਸਕ ਪੱਤਰ

ਗੁ: ਸ੍ਰੀ ਗੁਰੂ ਸਿੰਘ ਸਭਾ, ਮਾਡਲ ਟਾਊਨ, ਲੁਧਿਆਣਾ

ਤਤਕਰਾ

ਸਿਖ ਇਸਤਰੀਆਂ ਤੇ ਦਸਤਾਰ

ਸ: ਸ਼ਮਸ਼ੇਰ ਸਿੰਘ ਜੀ ਅਸ਼ੋਕ

੫

ਸਿਖ ਰਹਿਤ ਮਰਯਾਦਾ ਤੇ ਪੰਜ ਤਖ਼ਤਾਂ ਦਾ ਪਿਛੋਕੜ

ਸ: ਸ਼ਮਸ਼ੇਰ ਸਿੰਘ ਜੀ ਅਸ਼ੋਕ

੧੨

ਕੋਸਕੀ (ਭੱਟ ਵਹੀਆਂ ਚੋਂ)

ਪ੍ਰੋਫੈਸਰ ਪਿਆਰਾ ਸਿੰਘ ਜੀ ਪਦਮ

੨੦

ਕੋਸਰੀ ਖ਼ਾਲਸਈ ਕਕਾਰ ਹੈ !

ਪ੍ਰਿੰਸੀਪਲ ਗੁਰਮੁਖ ਸਿੰਘ ਜੀ

੨੪

ਕੀ ਸਿੰਘ ਬੀਬੀਆਂ ਲਈ ਕੋਸਕੀ ਜ਼ਰੂਰੀ ਹੈ ?

ਸ: ਗੁਰਚਰਨ ਸਿੰਘ ਜੀ ਲੁਧਿਆਣਾ

੩੦

ਕੋਸਕੀ ਤੇ ਸਿੰਘਣੀਆਂ

ਬੀਬੀ ਪਰਮਜੀਤ ਕੌਰ ਜੀ

੪੧

ਕੋਸਕੀ ਦੀ ਸੋਭਾ

ਭਾਈ ਸਾਹਿਬ ਰਾਮ ਸਿੰਘ ਜੀ

੪੮

ਕੋਸਕੀ (ਦਸਤਾਰ) ਖ਼ਾਲਸਾ ਰਹਿਤ

'ਸੁਰਾ' ਪਰਵਾਰ

੫੯

੧੯੮੩, ੧੯੮੪, ੧੯੮੫, ੧੯੮੬

ਪੰਜਵੀਂ ਵਾਰ ਮਈ ੧੯੮੬ ਚੁਫ਼ ਜ਼ਿ: ਫ਼

ਦੇ ਸ਼ਬਦ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਆਦਰਸ਼ਕ ਮਨੁੱਖ ਦਾ ਚਿਤ੍ਰ "ਸਾਬਤ ਸੂਰਤਿ ਦਸਤਾਰ ਸਿਰਾ" ਅਜਲੀ ਸ਼ਬਦਾਂ ਵਿੱਚ ਚਿਤਰਿਆ ਹੋਇਆ ਹੈ। ਸਿੱਖ ਧਰਮ ਵਿੱਚ ਦਸਤਾਰ ਦਾ ਇਤਿਹਾਸ ਧਰਮ ਦੇ ਅਰੰਭ ਜਿੰਨਾ ਹੀ ਪੁਰਾਣਾ ਹੈ, ਤੇ ਦਸਤਾਰ ਸਿੱਖੀ ਦਾ ਅਨਿਖੜਵਾਂ ਅੰਗ ਹੈ।

ਕੋਸ ਗੁਰੂ ਦੀ ਮੁਹਰ ਹਨ। ਸਿੱਖ ਲਈ ਕੋਸਾਂ ਦਾ ਸਤਿਕਾਰ ਗੁਰੂ ਦਾ ਹੀ ਸਤਿਕਾਰ ਹੈ। ਕੋਸਾਂ ਦੇ ਸਤਿਕਾਰ ਵਾਸਤੇ ਅਪਣਾਏ ਜਾਣ ਵਾਲੇ ਕਈ ਤਰੀਕਿਆਂ ਵਿੱਚੋਂ ਕੋਸਕੀ (ਦਸਤਾਰ) ਦੀ ਧਾਰਨਾ ਇਹ ਪ੍ਰਧਾਨ ਤਰੀਕਾ ਹੈ। ਖਾਲਸਾ ਜੀ ਦੀ ਸਿਰਜਨਾ ਕਰਦਿਆਂ ਕੋਸਾਂ ਨੂੰ ਮਹਾਨ ਮਹੱਤਤਾ ਦਿੱਤੀ ਗਈ, ਇਸ ਲਈ ਜਿਹੜੇ ਅਸਥਾਨ ਤੇ ਖਾਲਸਾ ਜੀ ਦੀ ਸਿਰਜਨਾ ਕੀਤੀ ਗਈ ਉਹ ਕੋਸ-ਗੜ੍ਹ ਸਾਹਿਬ ਹੋ ਨਿਬੜਿਆ। ਕੋਸਾਂ ਦੀ ਸਾਰ-ਸੰਭਾਲ ਲਈ 'ਕੋਸਕੀ' ਰਹਿਤ ਦਾ ਅੰਗ ਬਣੀ।

ਸਿੱਖ ਮਰਦ ਤਾਂ ਕੋਸਕੀ ਦੇ ਧਾਰਨੀ ਹਨ, ਪਰ ਸਿੱਖ ਬੀਬੀਆਂ ਦੀ ਬਹੁ-ਗਿਣਤੀ ਫੈਸ਼ਨ ਦੇ ਚੋੜ੍ਹੇ ਕਾਰਨ ਗੁਰੂ ਪਾਤਸ਼ਾਹ ਦੇ ਬਖਸ਼ੇ ਇਸ ਨੂਰਾਨੀ ਤਾਜ (ਕੋਸਕੀ) ਤੋਂ ਵਿਰਵੀ ਹੋ ਗਈ ਹੈ। ਭਾਰਤ ਵਿੱਚ ਅੰਗਰੇਜ਼ੀ ਰਾਜ ਦੇ ਸਮੇਂ ਤੱਕ ਸਿੱਖ ਬੀਬੀਆਂ ਨੇ ਕੋਸਕੀ ਦੀ ਧਾਰਨਾ ਬਹੁਤ ਹੱਦ ਤੱਕ ਕਾਇਮ ਰੱਖੀ ਹੋਈ ਸੀ। ਇਸ ਦੇ ਅਧਾਰ ਤੇ ਹੀ, ਉਨ੍ਹਾਂ ਦੀ ਵਿਲੱਖਣਤਾ ਦਾ ਜ਼ਿਕਰ ਅੰਗਰੇਜ਼ ਇਤਿਹਾਸਕਾਰ ਮਿਸਟਰ ਕਨਿੰਘਮ ਆਪਣੀ ਪੁਸਤਕ "History of the Sikhs" ਵਿੱਚ ਲਿਖਦਾ ਹੈ-

"The Sikh women are distinguished from Hindus of their Sex by some variety of dress, but chiefly by a higher top knot of hair."

Appendix XIV, Page 318, 1915

ਇਸ ਤੋਂ ਪਿੱਛੋਂ ਪੱਛਮੀ ਆਚਾਰ-ਵਿਹਾਰ ਦੇ ਨਸ਼ੇ ਵਿੱਚ ਗਲਤਾਨ ਹੋ ਕੇ ਸਿੱਖ ਬੀਬੀਆਂ ਨੇ ਵੱਡੇ ਪੱਧਰ ਤੇ ਕੋਸਕੀ ਦਾ ਤਿਆਗ ਕੀਤਾ। ਇਸ ਵਿੱਚ ਕਸੂਰ ਧਾਰਮਕ ਲੀਡਰਸ਼ਿਪ ਦਾ ਵੀ ਹੈ, ਜਿਨ੍ਹਾਂ ਨੇ ਕੋਸਕੀ ਦੀ

ਮਹੱਤਤਾ ਨੂੰ ਜਾਣ ਬੁਝ ਕੇ ਨਜ਼ਰ-ਅੰਦਾਜ਼ ਕੀਤਾ। ਫਿਰ ਇਸ ਅਧੋਗਤੀ ਦੀ ਜ਼ਿੰਮੇਵਾਰੀ ਤੋਂ ਉਹ ਪਰਵਾਰ ਵੀ ਨਹੀਂ ਬਚ ਸਕਦੇ ਜੋ ਆਪ ਕੇਸਕੀ ਦੇ ਧਾਰਨੀ ਹਨ ਤੇ ਹੋਰਨਾਂ ਨੂੰ ਕੇਸਕੀ ਧਾਰਨ ਦੀ ਪ੍ਰੇਰਨਾ ਕਰਦੇ ਹਨ, ਪਰ ਉਨ੍ਹਾਂ ਦੇ ਪਰਵਾਰ ਵਿਚ ਬੱਚੀਆਂ ਇੰਗਲਿਸਤਾਨੀ ਫੈਸ਼ਨ ਕਰਕੇ ਨੰਗੀ ਸਿਰ ਵਿਚਰਦੀਆਂ ਹਨ। ਇਸ ਦਾ ਸਿੱਟਾ ਸਪਸ਼ਟ ਹੈ ਕਿ ਅੱਜ ਦੀ ਨਵੀਂ ਪਨੀਰੀ ਕੇਸਕੀ ਤਾਂ ਕੀ, ਕੇਸਾਂ ਤੋਂ ਵੀ ਨਾਬਰ ਹੈ। ਅਜੇ ਵੀ ਵੇਲਾ ਹੈ ਕਿ ਕੌਮ ਸੰਭਲੇ, ਨਹੀਂ ਤਾਂ ਇਸ ਅਣਗਹਿਲੀ ਲਈ ਆਉਂਦੀਆਂ ਨਸਲਾਂ ਸਾਨੂੰ ਕੇਸਣਗੀਆਂ।

'ਸੂਰਾ' ਮਾਸਕ ਪੱਤਰ ਵਿੱਚ ਸਮੇਂ ਸਮੇਂ ਛਪੇ ਲੇਖਾਂ ਦਾ ਇਹ ਸੰਗ੍ਰਹਿ, ਟ੍ਰੈਕਟ ਰੂਪ ਵਿੱਚ ਛਾਪਣ ਦਾ ਮੰਤਵ ਕੇਵਲ ਕੌਮ ਦਾ ਧਿਆਨ ਇਸ ਮਹੱਤਵ-ਪੂਰਣ ਵਿਸ਼ੇ ਵਲ ਦਿਵਾਉਣਾ ਹੈ। ਸਤਿਗੁਰੂ ਮੇਹਰ ਕਰਨ!!

ਜਿਸ ਕਿਸੇ ਦੇ ਅੰਦਰ ਸਤਿਗੁਰਾਂ ਦਾ ਪਿਆਰ ਸਤਿਕਾਰ ਜਾਰੀਗਾ, ਉਹ ਅਵੱਸ਼ ਹੀ ਸਤਿਗੁਰਾਂ ਦੀ ਰਾਹਿਤ ਦਾ ਪ੍ਰੀਤਵਾਨ ਬਣੇਗਾ। ਉਹ ਖਾਲਸਈ ਚਿੰਨ੍ਹ 'ਕੇਸਕੀ' ਨੂੰ ਧਾਰਨ ਕਰਕੇ ਆਪਣੇ ਅੰਦਰ "ਮੈਂ ਗੁਰ ਮਿਲਿ ਉਚ ਦੁਮਾਲੜਾ" ਦਾ ਗੌਰਵ ਪ੍ਰਤੀਤ ਕਰਦਾ ਹੋਇਆ ਸੰਸਾਰ ਵਿੱਚ ਗੁਰਸਿੱਖੀ ਦਾ ਆਦਰਸ਼ਕ ਤੇ ਵਿਲੱਖਣ ਨਮੂਨਾ ਪੇਸ਼ ਕਰ ਕੇ ਗੁਰੂ ਦੀ ਪ੍ਰਸੰਨਤਾ ਦਾ ਪਾਤਰ ਬਣੇਗਾ।

ਸੰਪਾਦਕ

ਸਿੱਖ ਇਸਤ੍ਰੀਆਂ ਤੇ ਦਸਤਾਰ

(ਸ: ਸ਼ਮਸ਼ੇਰ ਸਿੰਘ ਜੀ 'ਅਸ਼ੋਕ' ਰੀਸਰਚ ਸਕਾਲਰ ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ)

ਸਿੱਖਾਂ ਦੀ ਰਹਿਤ-ਬਹਿਤ ਜਿਵੇਂ ਹਿੰਦੂਆਂ, ਮੁਸਲਮਾਨਾਂ ਅਤੇ ਈਸਾਈਆਂ ਨਾਲੋਂ ਵੱਖਰੀ ਹੈ, ਤਿਵੇਂ ਸਿੱਖ ਇਸਤ੍ਰੀਆਂ ਵੀ ਰਹਿਤ ਬਹਿਤ ਦੇ ਨੁਕਤਾ-ਨਿਗਾਹ ਤੋਂ ਉਪ੍ਰੋਕਤ ਮਜ਼ਹਬਾਂ ਦੀਆਂ ਇਸਤ੍ਰੀਆਂ ਦੇ ਮੁਕਾਬਲੇ ਤੇ ਅਲੱਗ ਹਨ। ਹੋਰ ਪੰਜ ਕਕਾਰ ਆਦਿ ਦੀ ਰਹਿਤ ਬਹਿਤ ਤੋਂ ਇਲਾਵਾ ਸਿੱਖ ਇਸਤ੍ਰੀਆਂ ਦੀ ਆਦਿ ਕਾਲ ਤੋਂ ਵੱਡੀ ਖੂਬੀ ਇਹ ਰਹੀ ਹੈ ਕਿ ਨੱਕ, ਕੰਨ ਅਣਵਿੱਧ ਰਖਦੀਆਂ ਤੇ ਗਹਿਣਾ ਗੱਟਾ ਕੋਈ ਨਹੀਂ ਪਾਦੀਆਂ। ਖੰਡੇ ਦਾ ਅੰਮ੍ਰਿਤ ਪਾਨ ਤੇ ਸਿਰ ਉੱਤੇ ਦਸਵੇਂ ਦੁਆਰ ਪੁਰ ਜੂੜਾ (knot) ਤੇ ਉਸ ਦੇ ਉੱਪਰ ਦਸਤਾਰ ਸਜਾਉਣੀ ਉਨ੍ਹਾਂ ਦੇ ਜੀਵਨ ਦਾ ਮੁੱਖ ਕਰਤੱਵ ਰਿਹਾ ਹੈ। ਇਸ ਦੇ ਨਾਲ ਹੀ ਤਨ ਕੱਜਣ ਲਈ ਸਿੱਧੇ ਸਾਦੇ ਵਸਤ੍ਰਾਂ ਦੇ ਪਹਿਰਾਵੇ ਨਾਲ ਹੀ ਸ਼ਸਤ-ਅਸਤ੍ਰਾਂ ਦਾ ਹੁਨਰ-ਮੰਦਾਨਾ ਪ੍ਰਯੋਗ ਕਰਨ ਤੋਂ ਲੋੜ ਪੈਣ ਤੇ ਉਹਨਾਂ ਨੇ ਕਦੇ ਆਲਸ ਨਹੀਂ ਦਿਖਾਈ। ਇਹ ਖੂਬੀ, ਜਿੱਥੇ ਤੱਕ ਪੰਜਾਬੀ ਸਿੱਖ ਇਸਤ੍ਰੀਆਂ ਦੇ ਵੀਰਤਾ ਭਰੇ ਜੀਵਨ ਦਾ ਸੰਬੰਧ ਹੈ, ਉਨ੍ਹਾਂ ਨੇ ਹਮੇਸ਼ਾ ਹੀ ਆਪਣੇ ਅੰਗ ਸੰਗ ਰੱਖੀ ਹੈ। ਸਿੱਖ ਇਤਿਹਾਸ ਦੇ ਪਤਾਰਿਆਂ ਉੱਤੇ ਅੰਕਿਤ ਮਾਤਾ ਭਾਗ ਕੌਰ, ਬੀਬੀ ਸ਼ਰਨ ਕੌਰ ਤੇ ਮਾਤਾ ਕਿਸ਼ਨ ਕੌਰ ਕਾਉਂਕੇ (ਲੁਧਿਆਣਾ) ਦੇ ਜੀਵਨ ਤੋਂ ਇਸ ਸਚਾਈ ਦਾ ਅਨੁਮਾਨ ਸਹਿਜੇ ਹੀ ਲੱਗ ਸਕਦਾ ਹੈ।

ਅਨੁਾਰਵੀਂ ਸਦੀ ਦੇ ਅੱਧ ਵਿਚਕਾਰ ਜਦੋਂ ਪੰਜਾਬ ਵਿਚ ਲਾਹੌਰ ਦੇ ਹਾਕਮਾਂ ਨੇ ਅੱਤ ਚੱਕੀ ਹੋਈ ਸੀ ਤਾਂ ਸਿੱਖ ਨੌਜਵਾਨਾਂ ਤਾਂ ਉਸ ਸਮੇਂ ਜੰਗਲਾਂ ਵਿੱਚ ਚਲੇ ਗਏ ਸਨ, ਇਸ ਲਈ ਬਹੁਤ ਸਾਰੇ ਜ਼ਾਲਮ ਤੇ ਲਾਲਚੀ ਲੋਕ, ਸਿੱਖਾਂ ਦੀ ਅਣਹੋਂਦ ਕਾਰਨ, ਪਿੰਡਾਂ ਵਿਚੋਂ ਸਿੱਖ ਇਸਤ੍ਰੀਆਂ ਦੇ ਸਿਰ ਹੀ ਕੱਟ ਲਿਜਾਂਦੇ ਤੇ ਉਨ੍ਹਾਂ ਦੇ ਸਿਰਾਂ ਬਦਲੇ ਸੂਬਾ ਲਾਹੌਰ ਤੋਂ ਇਨਾਮ ਹਾਸਲ ਕਰਦੇ ਸਨ। ਇਹ ਇਸ ਕਾਰਨ ਕਿ ਸਿੱਖ ਨੌਜਵਾਨਾਂ ਤੇ ਇਸਤ੍ਰੀਆਂ ਦੇ ਸਿਰਾਂ ਉੱਤੇ ਦਸਤਾਰ ਹੋਣ ਕਰਕੇ ਉਨ੍ਹਾਂ ਵਿੱਚ ਏਨਾ ਫਰਕ ਨਹੀਂ ਸੀ ਮਹਿਸੂਸ ਕੀਤਾ ਜਾਂਦਾ। ਪੇਂਡੂ ਸਿੱਖ ਮਰਦਾਂ ਤੇ ਇਸਤ੍ਰੀਆਂ ਉੱਤੇ ਜ਼ੁਲਮ ਦਾ ਇਹ ਝੱਖੜ ਸੂਬਾ ਖ਼ਾਨ ਬਹਾਦੁਰ ਦੇ ਸਮੇਂ ਤੋਂ ਲੈ ਕੇ ਮੀਰ ਮੰਨੂ ਦੇ ਸਮੇਂ ਤੱਕ ਝੁਲਦਾ ਰਿਹਾ, ਪਰ ਸਿੱਖ ਫੇਰ ਵੀ ਆਪਣੇ ਸਿਦਕ ਤੇ ਇਕ

ਰੱਤੀ ਭਰ ਵੀ ਪਿੱਛੇ ਨਾ ਹੱਟੇ, ਜੋ ਉਹਨਾਂ ਦੇ ਵੀਰਤਾ ਭਰੇ ਜੀਵਨ ਦੀ ਇੱਕ ਉੱਜਲ ਉਦਾਹਰਣ ਹੈ।

ਇਸ ਤੋਂ ਪਿੱਛੇ ਸਿੱਖਾਂ ਦੀਆਂ ਬਾਰਾਂ ਮਿਸਲਾਂ ਤੇ ਸਿਖ ਰਾਜ ਦੇ ਸਮੇਂ ਤਕ ਸਿਖ ਇਸਤ੍ਰੀਆਂ ਦੀ ਉਹੋ ਰਹਿਤ-ਬਹਿਤ ਰਹੀ, ਜੋ ਸ੍ਰੀ ਦਸਮੇਸ਼ ਦੇ ਸਮੇਂ ਤੋਂ ਹੀ ਸਿਖ ਪਰਿਵਾਰਾਂ ਵਿੱਚ ਆਮ ਪ੍ਰਚਲਤ ਸੀ। ਸਿਖ ਰਾਜ ਦੇ ਸਮੇਂ ਦੇ ਸਿਖ ਇਸਤ੍ਰੀਆਂ ਦੇ ਬਹੁਤ ਸਾਰੇ ਉੱਚੇ ਜੂੜੇ ਵਾਲੇ ਚਿਤ੍ਰ, ਜਿਨ੍ਹਾਂ ਤੋਂ ਉਨ੍ਹਾਂ ਦੇ ਦਸਤਾਰ-ਧਾਰਨੀ ਹੋਣ ਦਾ ਪਤਾ ਲਗਦਾ ਹੈ, ਕਈ ਥਾਵੇਂ ਅਜਾਇਬ ਘਰਾਂ ਵਿੱਚੋਂ ਮਿਲਦੇ ਹਨ। ਅਜਿਹੇ ਦੇ ਚਿਤ੍ਰ ਬੰਬਈ ਦੇ ਅੰਗਰੇਜ਼ੀ ਰਸਾਲਾ 'ਮਾਰਗ' (ਜੂਨ ੧੮੭੭) ਦੇ ਅੰਮ੍ਰਿਤਸਰ ਦੇ ਵਿਸ਼ੇਸ਼ ਅੰਕ ਸਫਾ ੬੫ ਪੰਨੇ ਵੀ ਛਪੇ ਹੋਏ ਹਨ। ਪ੍ਰਸਿੱਧ ਇਤਿਹਾਸਕਾਰ ਮਿਸਟਰ ਜੇ. ਡੀ. ਕਨਿੰਘਮ ਨੇ ਇਸੇ ਕਾਰਨ History of the Sikhs ਵਿੱਚ ਸਿਖ ਇਸਤ੍ਰੀਆਂ ਦਾ ਪਹਿਰਾਵਾ ਦਸਾਇਆ ਹੋਇਆ ਉਨ੍ਹਾਂ ਦੇ ਸਿਰ ਉੱਤੇ knot (ਜੂੜੇ) ਦਾ ਜ਼ਿਕਰ ਕੀਤਾ ਹੈ।

ਸਿਖ ਰਾਜ ਤੋਂ ਪਿੱਛੇ ਅੰਗਰੇਜ਼ੀ ਰਾਜ ਸਮੇਂ ਜਦ ਏਥੇ ਸੰਨ ੧੮੭੩ ਵਿੱਚ ਸ੍ਰੀ ਗੁਰੂ ਸਿੰਘ ਸਭਾ ਅੰਮ੍ਰਿਤਸਰ ਕਾਇਮ ਹੋਣ ਪਿੱਛੇ ਸਿੰਘ ਸਭਾ ਲਹਿਰ ਚਲੀ ਤਾਂ ਬਹੁਤੇ ਸਿੰਘ -ਸਭੀਏ ਸਿੱਖ ਇਸਤ੍ਰੀਆਂ ਲਈ ਦਸਤਾਰ ਦਾ ਪਹਿਰਾਵਾ ਜ਼ਰੂਰੀ ਸਮਝਦੇ ਸਨ, ਜਿਸ ਕਰਕੇ ਸਿੱਖ ਬੀਬੀਆਂ ਦੇ ਸਕੂਲਾਂ- ਖਾਲਸਾ ਭੁਜੰਗਣ ਸਕੂਲ ਕੈਰੇਂ (ਅੰਮ੍ਰਿਤਸਰ), ਖਾਲਸਾ ਕੰਨਿਆ ਸਕੂਲ ਜਸਪਾਲੋਂ, ਸਿੱਖ ਕੰਨਿਆ ਵਿਦਿਆਲਾ ਫੀਰੋਜ਼ਪੁਰ, ਵਿਦਿਆ ਭੰਡਾਰ ਪੰਚਖੰਡ (ਭਸੇੜ) ਰਿਆਸਤ ਪਟਿਆਲਾ ਆਦਿ ਸਕੂਲਾਂ ਦੀਆਂ ਵਿਦਿਆਰਥਣਾਂ ਦਸਤਾਰ ਦੀਆਂ ਧਾਰਨੀ ਸਨ। ਏਥੋਂ ਤਕ ਕਿ ਪੰਜਾਬੀ ਦੇ ਪ੍ਰਸਿੱਧ ਵਿਦਵਾਨ ਲੇਖਕ ਤੇ ਮਹਾਂ ਕਵੀ ਭਾਈ ਵੀਰ ਸਿੰਘ ਜੀ ਨੇ ਆਪਣੀ ਪ੍ਰਸਿੱਧ ਕਾਵਯ-ਰਚਨਾ "ਰਾਣਾ ਸੂਰਤ ਸਿੰਘ" ਵਿੱਚ ਵੀ ਉਸ ਦੀ ਨਾਇਕਾ ਰਾਣੀ ਰਾਜ ਕੌਰ ਦੇ ਸਿਰ ਉੱਤੇ ਦਸਤਾਰ ਦਿਖਾਈ ਹੈ, ਜੋ ਉਸ ਸਮੇਂ ਦੇ ਸਿੱਖ ਇਸਤ੍ਰੀਆਂ ਦੇ ਦਸਤਾਰੇ ਦੇ ਪਹਿਰਾਵੇ ਦਾ ਇੱਕ ਸਪੱਸ਼ਟ ਪ੍ਰਮਾਣ ਹੈ।

ਫੇਰ ਸਿੰਘ ਸਭਾ ਲਹਿਰ ਤੋਂ ਪਿੱਛੇ ਸੰਨ ੧੮੨੦ ਤੇ ੧੮੨੩ ਤਕ ਅਕਾਲੀ ਲਹਿਰ ਦੇ ਸਮੇਂ ਵਿੱਚ ਸ਼ਰੋਮਣੀ ਅਕਾਲੀ ਦਲ ਤੇ ਸ਼ਰੋਮਣੀ ਕਮੇਟੀ ਦੇ ਲਗਭਗ ਸਾਰੇ ਹੀ ਮੈਂਬਰ ਸਿੱਖ ਇਸਤ੍ਰੀਆਂ ਲਈ ਦਸਤਾਰ ਦੀ

ਧਾਰਨਾ, ਸਿੱਖੀ ਜੀਵਨ ਦਾ ਇੱਕ ਲਾਜ਼ਮੀ ਅੰਗ ਸਮਝਦੇ ਸਨ, ਜਿਸ ਕਾਰਨ ਉਸ ਸਮੇਂ ਅਕਾਲ ਤਖ਼ਤ ਸਾਹਿਬ ਆਦਿ ਥਾਵਾਂ ਜਿਨ੍ਹਾਂ ਪਰਿਵਾਰਾਂ ਨੂੰ ਖੰਡੇ ਬਾਟੇ ਦਾ ਅੰਮ੍ਰਿਤ ਛਕਾਇਆ ਜਾਂਦਾ ਸੀ, ਉਨ੍ਹਾਂ ਵਿਚੋਂ ਸਿਖ ਬੀਬੀਆਂ ਲਾਜ਼ਮੀ ਤੌਰ ਤੇ ਦਸਤਾਰ ਦੀਆਂ ਧਾਰਨੀ ਹੁੰਦੀਆਂ ਸਨ, ਨਹੀਂ ਤਾਂ ਉਨ੍ਹਾਂ ਨੂੰ ਕਿਸੇ ਹੋਰ ਹਾਲਤ ਵਿੱਚ ਅੰਮ੍ਰਿਤ ਨਹੀਂ ਛਕਾਇਆ ਜਾਂਦਾ ਸੀ। ਉਸ ਸਮੇਂ ਸੈਂਟਰਲ ਖਾਲਸਾ ਮਾਝਾ ਦੀਵਾਨ ਤੇ ਗੜਗੱਜ ਅਕਾਲੀ ਲਹਿਰ ਦੇ ਰੂਪ ਵਿੱਚ ਗੁਰਦੁਆਰਾ ਸੁਧਾਰ ਲਹਿਰ ਨੂੰ ਜਨਮ ਦਿੱਤਾ, ਸਾਰੇ ਹੀ ਸਿਖ ਬੀਬੀਆਂ ਲਈ ਦਸਤਾਰ ਦੀ ਧਾਰਨਾ ਦੇ ਹਾਮੀ ਸਨ, ਜਿਸ ਕਰਕੇ ਉਨ੍ਹਾਂ ਦੇ ਘਰਾਂ ਵਿੱਚ ਸਭ ਬੀਬੀਆਂ ਤੇ ਇਸਤ੍ਰੀਆਂ ਪੰਜ ਕਕਾਰਾਂ, ਸਮੇਤ ਦਸਤਾਰ ਦੀਆਂ ਧਾਰਨੀ ਹੁੰਦੀਆਂ ਸਨ।

ਸੰਨ ੧੯੨੬ ਦੇ ਅੱਧ ਵਿਚਕਾਰ ਜਦ ਗੁਰਦੁਆਰਾ ਐਕਟ ੧੯੨੫ ਦੇ ਮੁਤਾਬਿਕ ਗੁਰਦੁਆਰਾ ਸੈਂਟਰਲ ਬੋਰਡ ਦੇ ਨਾਂ ਹੇਠ ਨਵੀਂ ਸ਼ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਜੂਦ ਵਿੱਚ ਆਈ, ਤਾਂ ਗੁਰੂ ਪੰਥ ਵਿੱਚ ਅੰਗਰੇਜ਼ੀ ਕਾਨੂੰਨ-ਕਾਇਦੇ ਮੁਤਾਬਿਕ ਸਰਬ-ਸੰਮਤੀ ਦੀ ਥਾਵੇਂ ਬਹੁ-ਸੰਮਤੀ ਪ੍ਰਧਾਨ ਹੋਈ ਤਾਂ ਬਹੁਤੇ ਪਰਿਵਾਰਾਂ ਵਿੱਚ ਸਿਖ ਬੀਬੀਆਂ ਦੇ ਸਿਰੋਂ ਦਸਤਾਰਾਂ ਲਹਿਣੀਆਂ ਸ਼ੁਰੂ ਹੋਈਆਂ ਤੇ ਕੁਝ ਸਮੇਂ ਪਿਛੋਂ ਸ੍ਰੀ ਅਕਾਲ ਤਖ਼ਤ ਸਾਹਿਬ ਆਦਿ ਥਾਵਾਂ ਦਸਤਾਰ-ਹੀਨ ਸਿਖ ਬੀਬੀਆਂ ਲਈ ਨੱਕ-ਕੰਠ ਗਹਿਣੇ ਗੱਟੇ ਨਾ ਪਾਉਣ ਦੀ ਪਾਬੰਦੀ ਵੀ ਹਟਣ ਲੱਗ ਪਈ, ਜਿਸ ਕਾਰਨ ਹੁਣ ਕਹਿੰਦੇ-ਕਹਾਉਂਦੇ ਕਿਤਨੇ ਹੀ ਸਿੱਖ ਪਰਿਵਾਰਾਂ ਵਿੱਚ ਢਿੱਲੜ-ਪੁਣੇ ਦਾ ਇਤਨਾ ਜ਼ੋਰ ਹੈ ਕਿ ਸਿਖ ਬੀਬੀਆਂ ਤੇ ਹਿੰਦੂ, ਮੁਸਲਿਮ ਜਾਂ ਈਸਾਈ ਬੀਬੀਆਂ ਦੇ ਪਹਿਰਾਵੇ ਦਾ ਪਰਸਪਰ ਕੋਈ ਫ਼ਰਕ ਬਾਕੀ ਰਿਹਾ ਨਜ਼ਰ ਨਹੀਂ ਆਉਂਦਾ। ਏਥੇ ਤੱਕ ਕਿ ਗ੍ਰੰਥੀਆਂ, ਜਥੇਦਾਰਾਂ, ਪੰਜ ਪਿਆਰਿਆਂ ਤੇ ਸਿੱਖੀ ਪ੍ਰਚਾਰ ਦੇ ਮੋਢੀਆਂ ਦੇ ਘਰਾਂ ਵਿੱਚ ਹਿੰਦੂ ਮੁਸਲਮ ਪਹਿਰਾਵੇ ਦੀਆਂ ਧਾਰਨੀ ਜਾਂ ਗਹਿਣੇ ਗੱਟੇ ਪਾਉਣ ਵਾਲੀਆਂ ਫੈਸ਼ਨਦਾਰ ਬੀਬੀਆਂ ਦਾ ਹੀ ਬੋਲ-ਬਾਲਾ ਹੈ, ਜੋ ਸਕੂਲਾਂ ਵਿੱਚ ਵੀ (N.C.C.) ਐਨ. ਸੀ. ਸੀ. ਦੀਆਂ ਪਰੋਡਾਂ ਸਮੇਂ ਸਿਰ ਉੱਤੇ ਟੋਪੀ ਲੈਣਾ ਗੁਨਾਹ ਨਹੀਂ ਸਮਝਦੀਆਂ। ਉਨ੍ਹਾਂ ਦਾ ਇਹ ਪਹਿਰਾਵਾ ਮੇਰੇ ਤਜ਼ਰਬੇ ਵਿੱਚ ਆਈ ਮਿਸਾਲ ਦਾ ਇਕ ਪਰਤੋਂ ਹੈ।

ਹੁਣ ਸਾਡੇ ਸਿਖ ਆਗੂ ਜਾਂ ਗੁਰਮਤਿ ਪ੍ਰਚਾਰ ਦੇ ਮੋਢੀ ਕਦੇ

ਆਪਣੇ ਪੂਰਬਲੇ ਗੌਰਵ ਦਾ ਚੇਤਾ ਕਰ ਕੇ ਅੱਗਾ ਸਵਾਰਨ ਦਾ ਜਤਨ ਕਰਨਗੇ, ਇਸ ਬਾਰੇ ਹਾਲੇ ਕੋਈ ਆਸ਼ਾ ਦੀ ਕਿਰਨ ਨਜ਼ਰ ਨਹੀਂ ਆਉਂਦੀ। ਪਰ ਹਾਂ, ਅਜੇ ਬੇੜਾ ਚਿਰ ਹੀ ਹੋਇਆ, ਸਾਡੀ ਰਾਜਧਾਨੀ ਚੰਡੀਗੜ੍ਹ ਵਿਚ ਸਕੂਟਰ ਚਲਾਉਂਦੀ ਇੱਕ ਸਿਖ ਬੀਬੀ ਦਾ ਚਾਲਾਨ ਪੁਲਿਸ ਨੇ ਏਸ ਕਰਕੇ ਕਰ ਦਿੱਤਾ ਕਿ ਉਸ ਨੇ ਆਪਣੇ ਸਿਰ ਉਤੇ ਨਵੇਂ ਸਰਕਾਰੀ ਕਾਨੂੰਨ-ਕਾਇਦੇ ਦੇ ਮੁਤਾਬਿਕ ਲੋਹ-ਟੋਪ ਨਹੀਂ ਸੀ ਪਹਿਨਿਆ ਹੋਇਆ। ਪਰ ਇਸ ਕਾਇਦੇ ਦੇ ਬਾਵਜੂਦ ਕਿ ਦਸਤਾਰ-ਧਾਰੀ ਸਿਖ ਮਰਦ-ਇਸਤ੍ਰੀਆਂ ਲਈ ਸਕੂਟਰ ਚਲਾਉਣ ਸਮੇਂ ਲੋਹ-ਟੋਪ ਪਹਿਨਣ ਤੋਂ ਛੋਟਾ ਹੈ, ਪਰ ਫੇਰ ਵੀ ਪੁਲਿਸ ਨੇ ਦਸਤਾਰ ਨਾ ਦਿਸਣ ਕਰਕੇ ਉਸ ਬੀਬੀ ਦਾ ਚਾਲਾਨ ਕਰ ਹੀ ਦਿੱਤਾ। ਇਸ ਸੰਬੰਧ ਵਿਚ ਮੁਕੱਦਮਾ ਚੱਲਣ ਤੇ ਸ਼ਰੋਮਣੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਸ: ਗੁਰਚਰਨ ਸਿੰਘ ਜੀ ਟੋਹੜਾ ਤੇ ਹੋਰ ਕਈ ਪਤਵੰਤੇ ਸਿੱਖਾਂ ਦੀ ਗਵਾਹੀ ਹੋਈ, ਜਿਸ ਕਰਕੇ ਇਸ ਕੇਸ ਦੇ ਫੈਸਲੇ ਵਜੋਂ ਚੰਡੀਗੜ੍ਹ ਦੇ ਜੁਡੀਸ਼ਲ ਮੈਜਿਸਟਰੇਟ ਸ੍ਰੀ ਬੀ. ਸੀ. ਰਾਜਪੂਤ ਨੇ ਫੈਸਲਾ ਦਿੱਤਾ ਕਿ ੨੨ ਫਰਵਰੀ ੧੯੭੩ ਦੇ ਨੋਟੀਫਿਕੇਸ਼ਨ ਅਨੁਸਾਰ ਦਸਤਾਰ ਪਹਿਨਣ ਵਾਲੇ ਸਿੱਖਾਂ ਤੇ ਦਸਤਾਰ ਪਹਿਨਣ ਵਾਲੀਆਂ ਬੀਬੀਆਂ ਨੂੰ ਛੋਟਾ ਦਿੱਤੀ ਗਈ ਹੈ, ਇਸ ਲਈ ਇਸ ਕਾਂਡ ਵਿਚ ਦੇਸ਼ੀ ਕੁਮਾਰੀ ਇੰਦ੍ਰਮੋਹਨ ਕੌਰ ਨੂੰ ਉਸ ਦੇ ਬਿਆਨ ਦੇਣ ਤੇ ਕਿ ਉਸ ਸਕੂਟਰ ਚਲਾਉਣ ਸਮੇਂ ਦਸਤਾਰ ਪਹਿਨੀ ਹੋਈ ਸੀ, ਅਦਾਲਤ ਵਲੋਂ ਕੁਝ ਇਤਰਾਜ਼ ਹੋਣ ਦੇ ਬਾਵਜੂਦ ਰਿਹਾਈ ਮਿਲ ਗਈ। (ਦੇਖੋ ਪੰਜਾਬੀ ਟ੍ਰਿਬਿਊਨ ਚੰਡੀਗੜ੍ਹ, ੪ ਸਤੰਬਰ, ੧੯੭੪ ਸਫ਼ਾ ੨, ਕਾਲਮ ੩-੪)

ਇਹ ਜੋ ਸਿਖ ਬੀਬੀਆਂ ਦੇ ਦਸਤਾਰ ਪਹਿਨਣ ਸੰਬੰਧੀ ਇਕ ਪਹਿਲਾ ਕੇਸ, ਜੋ ਚੰਡੀਗੜ੍ਹ ਪੁਲੀਸ ਨੇ ਕਾਨੂੰਨ ਦੀ ਆੜ ਲੈ ਕੇ ਜਾਂ ਐਵੇਂ ਕਿਸੇ ਬਹਾਨੇ ਜਾਣ ਬੁੱਝ ਕੇ ਚਲਾਇਆ, ਪਰ ਇਹ ਮਸਲਾ ਸਿੱਖ ਬੀਬੀਆਂ ਲਈ ਨਾ ਕੇਵਲ ਸਕੂਟਰ ਚਲਾਉਣ ਤਕ ਹੀ ਮਹਿਦੂਦ ਹੈ, ਸਗੋਂ ਹੋਰ ਸਕੂਲ-ਕਾਲਜਾਂ ਆਦਿ ਵਿਚ ਐਨ. ਸੀ. ਸੀ. ਦੀ ਪਰੇਡ ਕਰਨ ਸਮੇਂ ਵੀ ਇਹੋ ਝਗੜਾ ਬੁਰੀ ਤਰ੍ਹਾਂ ਪੇਸ਼ ਆਉਂਦਾ ਹੈ, ਜਿਸ ਕਰਕੇ ਕਈ ਸਿਖ ਬੀਬੀਆਂ ਸਿਰਾਂ ਤੇ ਰੁਮਾਲ ਬੰਨ੍ਹ ਕੇ ਐਨ. ਸੀ. ਸੀ. ਦੀ ਪਰੇਡ ਕਰ ਆਉਂਦੀਆਂ ਹਨ, ਪਰ ਕਈ ਸਿਰਕੱਢ ਸਿੱਖਾਂ ਦੀਆਂ ਫੈਸ਼ਨ-ਪ੍ਰਸਤ ਬੀਬੀਆਂ ਜੋ ਟੋਪੀ ਪਹਿਨਣਾ ਗੁਨਾਹ ਨਹੀਂ ਸਮਝਦੀਆਂ, ਸਿਰਾਂ ਤੇ ਟੋਪੀ

ਲੈ ਕੇ ਹੋਰ ਸਿੱਖ ਲੜਕੀਆਂ ਲਈ ਸਖਤ ਮੁਸ਼ਕਿਲ ਖੜ੍ਹੀ ਕਰ ਦੇਂਦੀਆਂ ਹਨ। ਇਹੋ ਹਾਲ ਫੌਜੀ ਅਦਾਰਿਆਂ ਦਾ ਹੈ, ਜੋ ਹਰ ਮੁਸ਼ਕਿਨ ਤਰੀਕੇ ਨਾਲ ਹਟਾਉਣਾ ਯੋਗ ਹੈ।

ਸਿੱਖ ਬੀਬੀਆਂ ਤੇ ਸਿੱਖੀ ਪ੍ਰਚਾਰ ਦਾ ਭਵਿੱਖ ਅੱਗੇ ਲਈ ਕਿਹੋ ਜਿਹਾ ਹੈ, ਇਸ ਗੱਲ ਦਾ ਅਨੁਮਾਨ ਸਿੱਖਾਂ ਦੇ ਵਰਤਮਾਨ ਰਾਜਨੀਤਿਕ ਤੇ ਵਿਦਿਅਕ ਝੁਕਾਵਾਂ ਤੋਂ ਲਾਇਆ ਜਾ ਸਕਦਾ ਹੈ। ਸਿੱਖ ਘੱਟ ਗਿਣਤੀ ਵਿਚ ਹੋਣ ਕਰਕੇ ਰਾਜਨੀਤਿਕ ਪੱਖ ਤੋਂ ਹਮੇਸ਼ਾ ਪਛੜੇ ਰਹੇ ਤੇ ਰਾਜਨੀਤਿਕ ਮੁਕਾਬਲੇ ਤੇ ਵਿਦਿਅਕ ਪੱਖ ਵੀ ਇਨ੍ਹਾਂ ਦਾ ਇਸ ਕਰਕੇ ਕਮਜ਼ੋਰ ਹੈ ਕਿ ਇਨ੍ਹਾਂ ਨੂੰ ਆਪਣੇ ਘਰ ਦੀ ਬੜੀ ਘੱਟ ਜਾਣ-ਪਛਾਣ ਹੈ। ਇਸੇ ਕਾਰਨ ਉਨਤੀ ਦੇ ਮੈਦਾਨ ਵਿਚ ਅੱਗੇ ਵਧਣ ਤੋਂ ਵੀ ਕਈ ਵੇਰ ਪਛੜੇਵੇਂ ਦਾ ਕੁਝ ਅਨੁਮਾਨ ਇਸ ਗੱਲੋਂ ਵੀ ਲਾਇਆ ਜਾ ਸਕਦਾ ਹੈ ਕਿ ਪਹਿਲੇ ਪਹਿਲ ਸਾਡੇ ਸਿੱਖ ਜਦ ਇੰਗਲੈਂਡ, ਕੈਨੇਡਾ, ਅਮਰੀਕਾ ਆਦਿ ਥਾਵਾਂ ਗਏ ਤਾਂ ਆਪਣੇ ਧਰਮ ਵਲੋਂ ਢਿਲੜ ਤੇ ਅਨਜਾਣ ਹੋਣ ਕਰਕੇ ਵਿਦੇਸ਼ੀਆਂ ਦੇ ਮਾਇਆ-ਜਾਲ ਵਿਚ ਫਸ ਕੇ ਬੜੀ ਤੇਜ਼ੀ ਨਾਲ ਪਾਤਿਤ ਹੋਣ ਲੱਗ ਪਏ ਤੇ ਉਹਨਾਂ ਦੀਆਂ ਪਤਨੀਆਂ ਮੇਮਾਂ ਦੀਆਂ ਰੰਗਣਾਂ ਵਿਚ ਰੰਗੀਆਂ ਗਈਆਂ।

ਹੁਣ ਗੁਰੂ-ਮਿਹਰ ਸਦਕਾ ਅਮਰੀਕਾ ਦੇ ਵਸਨੀਕ ਸਿੰਘ ਸੱਜਣੇ ਸ਼ੁਰੂ ਹੋ ਗਏ। ਇਨ੍ਹਾਂ ਦੀ ਪੰਜ-ਕਕਾਰੀ ਰਹਿਤ ਬਹਿਤ, ਖਾਸ ਕਰ ਬੀਬੀਆਂ ਦੇ ਸਿਰਾਂ ਤੇ ਸਜੀਆਂ ਦਸਤਾਰਾਂ ਵੇਖ ਕੇ ਸਿੱਖੀਓਂ ਪਾਤਿਤ ਹੋ ਚੁੱਕੇ ਸਿੱਖਾਂ ਨੂੰ ਹੇਸ਼ ਆ ਰਹੀ ਹੈ ਅਤੇ ਉਹ ਦੁਬਾਰਾ ਸਿੰਘ ਸਜ ਕੇ ਸੁਰਜੀਤ ਹੋਣ ਲੱਗ ਪਏ ਹਨ। ਇਸ ਲਹਿਰ ਦੇ ਨਾਲ ਏਥੋਂ ਵਿਦੇਸ਼ ਜਾਣ ਵਾਲੇ ਸਿੱਖਾਂ ਨੂੰ ਪਾਤਿਤ ਹੋਣ ਤੋਂ ਹਮੇਸ਼ਾ ਲਈ ਠਲ੍ਹ ਪੈ ਰਹੀ ਹੈ। ਹੁਣ ਨਿਕਟ-ਭਵਿੱਖ ਵਿਚ ਜੇ ਪੰਜਾਬ ਦੇ ਸਿੱਖ, ਜਿਥੇ ਕਿ ਸਿੱਖ ਧਰਮ ਉਪਜਿਆ ਨਿਪਜਿਆ ਹੈ, ਜੋ ਆਪਣੇ ਘਰ ਤੋਂ ਅਨਜਾਣ ਤੇ ਅਵੇਸਲੇ ਰਹੇ ਤਾਂ ਸਿੱਖ ਧਰਮ, ਬੁੱਧ ਧਰਮ ਦੀ ਤਰ੍ਹਾਂ ਜੋ ਹਿਜਰਤ ਕਰਕੇ ਏਥੋਂ ਅਮਰੀਕਾ, ਕੈਨੇਡਾ ਆਦਿ ਥਾਵਾਂ ਚਲਿਆ ਜਾਵੇ ਤਾਂ ਇਸ ਦੀ ਜ਼ਿੰਮੇਵਾਰੀ ਹੋਰ ਕਿਸੇ ਦੀ ਨਹੀਂ, ਸਾਡੀ ਆਪਣੀ ਹੋਵੇਗੀ। ਸਿੱਖ ਆਗੂਆਂ ਲਈ ਅੱਗੇ ਵਾਸਤੇ ਆਪਣਾ ਆਪਾ ਸੁਧਾਰਨ ਤੇ ਸੰਭਲ ਕੇ ਚੱਲਣ ਦੀ ਲੋੜ ਹੈ।

(‘ਸੂਰ’ ਅਕਤੂਬਰ ੧੯੭੮)

ਇਕ ਤਾਰੀਖੀ ਹਕੀਕਤ-

ਸਿੱਖ ਰਹਿਤ ਮਰਯਾਦਾ ਤੇ ਪੰਜਾਂ ਤਖ਼ਤਾਂ ਦਾ ਪਿਛੋਕੜ

(ਸ: ਸ਼ਮਸ਼ੇਰ ਸਿੰਘ ਜੀ 'ਅਸ਼ੋਕ', ਰੀਸਰਚ ਸਕਾਲਰ, ਸ਼੍ਰੋ: ਗੁ: ਪ੍ਰ: ਕਮੇਟੀ)

ਗੁਰੂ ਖ਼ਾਲਸੇ ਦੇ ਪੰਜ ਸ਼ਾਹੀ ਤਖ਼ਤ ਮਸ਼ਹੂਰ ਸਨ - (੧) ਸ੍ਰੀ ਅਕਾਲ ਬੁੰਗਾ, ਅਰਥਾਤ ਅਕਾਲ ਤਖ਼ਤ ਅੰਮ੍ਰਿਤਸਰ, (੨) ਤਖ਼ਤ ਸ੍ਰੀ ਕੇਸਗੜ੍ਹ (ਅਨੰਦਪੁਰ ਸਾਹਿਬ), (੩) ਤਖ਼ਤ ਸ੍ਰੀ ਹਰਿਮੰਦਰ ਪਟਨਾ ਸਾਹਿਬ (ਬਿਹਾਰ), (੪) ਤਖ਼ਤ ਦਮਦਮਾ ਸਾਹਿਬ (ਤਲਵੰਡੀ ਸਾਬੋ-ਬਠਿੰਡਾ), ਤੇ (੫) ਤਖ਼ਤ ਸ੍ਰੀ ਅੰਬਿਚਲ ਨਗਰ ਹਜ਼ੂਰ ਸਾਹਿਬ (ਨੰਦੇੜ-ਦਖਣ)। ਸਿੱਖ ਰਹਿਤ ਮਰਯਾਦਾ ਦੇ ਨੁਕਤਾ ਨਿਗਾਹ ਤੋਂ ਪਹਿਲੇ ਪਹਿਲ ਇਨ੍ਹਾਂ ਪੰਜਾਂ ਤਖ਼ਤਾਂ ਦੇ ਤੌਰ ਤਰੀਕੇ, ਜਿਵੇਂ ਕਿ ਪੁਰਾਣੇ ਸਿੰਘ ਸਭੀਆਂ ਤੋਂ ਪਤਾ ਲਗਦਾ ਰਿਹਾ ਹੈ, ਇਕ ਸਨ। ਪਰ ਫੇਰ ਸੰਨ ੧੮੪੬ ਤੋਂ ੧੮੨੦ ਈ: ਤਕ ਸ੍ਰੀ ਅਕਾਲ ਤਖ਼ਤ ਸਾਹਿਬ ਅੰਮ੍ਰਿਤਸਰ ਅੰਗਰੇਜ਼ੀ ਅਧਿਕਾਰ ਦੇ ਮਾਤਹਿਤ ਪੁਜਾਰੀਆਂ ਦੇ ਕਬਜ਼ੇ ਵਿਚ ਹੋਣ ਕਰਕੇ ਇਥੋਂ ਦੀ ਰਹਿਤ ਮਰਯਾਦਾ ਬਦਲਣੀ ਸ਼ੁਰੂ ਹੋਈ। ਕਾਰਨ ਇਸ ਅਦਲਾ ਬਦਲੀ ਦਾ ਇਹ ਸੀ ਕਿ ਸਿੱਖਾਂ ਦੀਆਂ ਬਾਰਾਂ ਮਿਸਲਾਂ ਦੇ ਸਮੇਂ ਸੰਨ ੧੭੬੪ ਤੋਂ ਸੰਨ ੧੮੪੫ ਈ: ਤੱਕ ਸ੍ਰੀ ਅਕਾਲ ਤਖ਼ਤ ਦਾ ਕਬਜ਼ਾ ਬੁੱਢਾ ਦਲ ਦੇ ਨਿਹੰਗ ਸਿੰਘਾਂ ਦੇ ਅਧੀਨ ਰਿਹਾ ਸੀ ਤੇ ਸਿੱਖ ਰਾਜ ਸਮੇਂ ਸ਼ੇਰਿ-ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੀ ਫੌਜ ਵਿਚ ਨਿਹੰਗ ਸਿੰਘਾਂ ਦੀ ਇਕ ਸਵਤੰਤਰ ਅਕਾਲ ਰਜਮੈਂਟ ਕਾਇਮ ਕਰ ਕੇ ਸ੍ਰੀ ਅਕਾਲ ਤਖ਼ਤ ਦੀ ਪੁਜ਼ੀਸ਼ਨ ਹੋਰ ਵੀ ਮਜ਼ਬੂਤ ਬਣਾ ਦਿਤੀ ਸੀ। ਜਿਸ ਕਰਕੇ ਖ਼ਾਲਸਾ ਪੰਥ ਦੇ ਸਾਰੇ ਗੁਰਮਤੇ ਬੁੱਢਾ ਦਲ ਦੇ ਅਧਿਕਾਰ ਹੇਠ ਸ੍ਰੀ ਅਕਾਲ ਤਖ਼ਤ ਦੇ ਦਰਸ਼ਨੀ ਡਿਉਂਦੀ ਦੇ ਵਿਚਕਾਰ ਬਣੇ ਇਕ ਸਵਤੰਤਰ ਭਵਨ ਵਿਚ, (ਜੋ ਪਿਛੋਂ ਅੰਗਰੇਜ਼ੀ ਅਮਲਦਾਰੀ ਸਮੇਂ ਢਾਹ ਦਿੱਤਾ ਗਿਆ ਸੀ), ਸਰਬ ਸੰਮਤੀ ਨਾਲ ਹੁੰਦੇ ਸਨ, ਪਰ ਫੇਰ ਸੰਨ ੧੮੪੫-੪੬ ਵਿਚ ਜਦ ਸਿੱਖਾਂ ਤੇ ਅੰਗਰੇਜ਼ਾਂ ਦੀ ਸਤਲੁਜ ਦੀ ਲੜਾਈ ਸਮੇਂ ਰਾਜਾ ਗੁਲਾਬ ਸਿੰਘ ਡੋਗਰੇ ਦੀਆਂ ਸਾਜ਼ਿਸ਼ਾਂ ਕਾਰਨ ਸਿੱਖਾਂ ਦੇ ਹਾਰਨ ਤੇ ਪੰਜਾਬ ਉਤੇ ਰੈਜ਼ੀਡੈਂਟ ਸਰ ਹੈਨਰੀ

ਲਾਰੰਸ ਦੇ ਅਪੀਨ ਈਸਟ ਇੰਡੀਆ ਕੰਪਨੀ ਦਾ ਅਧਿਕਾਰ ਹੋ ਗਿਆ ਤਾਂ ਹੋਰ ਸਿੱਖ ਰਜਮੈਂਟਾਂ ਦੇ ਨਾਲ ਹੀ ਨਿਹੰਗ ਸਿੰਘਾਂ ਦੀ ਅਕਾਲ ਰਜਮੈਂਟ ਤੋੜੀ ਜਾਣ ਤੇ ਮੱਲੇ ਜ਼ੋਰੀ ਸਰਕਾਰ ਅੰਗਰੇਜ਼ੀ ਦੇ ਹੁਕਮ ਨਾਲ ਸ੍ਰੀ ਅਕਾਲ ਤਖਤ ਵੀ ਨਿਹੰਗ ਸਿੰਘਾਂ ਦੀ ਥਾਵੇਂ ਪ੍ਰਜਾਰੀਆਂ ਦੇ ਕਬਜ਼ੇ ਵਿਚ ਚਲਾ ਗਿਆ, ਜਿਸ ਕਾਰਨ ਖਾਲਸੇ ਦਾ ਰਹਿੰਦਾ ਖੂੰਹਦਾ ਸਾਹ ਸੱਤ, ਸਿੱਖ ਰਹਿਤ ਮਰਯਾਦਾ ਵਿਚ ਉਲਟ ਫੇਰ ਹੋਣ ਤੇ ਖਤਮ ਹੋਣਾ ਇਕ ਕੁਦਰਤੀ ਗੱਲ ਸੀ। ਸ੍ਰੀ ਅਕਾਲ ਤਖਤ ਦਾ ਇਹੋ ਪ੍ਰਭਾਵ ਕਾਫ਼ੀ ਹੱਦ ਤੱਕ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ (ਅਨੰਦਪੁਰ ਸਾਹਿਬ) ਤੇ ਤਖਤ ਸ੍ਰੀ ਹਰਿਮੰਦਰ ਪਟਨਾ ਸਾਹਿਬ (ਬਿਹਾਰ) ਉਤੇ ਵੀ ਪਿਆ।

ਪਹਿਲੇ ਪਹਿਲ ਗੁਰੂ ਖਾਲਸੇ ਦੇ ਪੰਜਾ ਤਖਤਾਂ ਦੀ ਰਹਿਤ ਮਰਯਾਦਾ ਇਕ ਸੀ, ਤੇ ਸਾਰੇ ਸਿੱਖ ਉਸੇ ਰਹਿਤ ਬਹਿਤ ਦੇ ਧਾਰਨੀ ਸਨ, ਪਰ ਪਿਛੋਂ ਰਹਿਤ ਬਹਿਤ ਵਿਗਾੜਨ ਦਾ ਸਿਲਸਿਲਾ ਪਹਿਲਾਂ ਤਖਤ ਸ੍ਰੀ ਕੇਸਗੜ੍ਹ ਤੋਂ ਸ਼ੁਰੂ ਹੋ ਕੇ ਇਸ ਦਾ ਸਿੱਧਾ ਅਸਰ ਤਖਤ ਸ੍ਰੀ ਹਰਿਮੰਦਰ ਪਟਨਾ ਸਾਹਿਬ (ਬਿਹਾਰ) ਉਤੇ ਪਿਆ।

ਭਾਈ ਕਾਨ੍ਹ ਸਿੰਘ ਨਾਭਾ ਦੇ ਕਬਜ਼ੇ ਅਨੁਸਾਰ ਭਾਈ ਸੁੱਖਾ ਸਿੰਘ ਨਾਮ ਦੇ ਦੋ ਵਿਅਕਤੀ ਹੋਏ ਹਨ। ਪਹਿਲਾ ਭਾਈ ਸੁੱਖਾ ਸਿੰਘ ਤਖਤ ਕੇਸਗੜ੍ਹ ਸਾਹਿਬ (ਅਨੰਦਪੁਰ ਸਾਹਿਬ) ਦਾ ਗਿਆਨੀ ਸੀ, ਜਿਸ ਨੇ ਕਵੀ ਕੋਇਰ ਸਿੰਘ ਕ੍ਰਿਤ ਗੁਰਬਿਲਾਸ ਪਾਤਸ਼ਾਹੀ ੧੦ (ਸੰਮਤ ੧੮੦੮) ਵਿਚ ਹੋਰ ਫੇਰ ਕਰ ਕੇ ਉਸੇ ਦੇ ਅਧਾਰ ਤੇ ਆਪਣਾ ਨਵਾਂ ਗੁਰ-ਬਿਲਾਸ ਪਾਤਸ਼ਾਹੀ ੧੦ ਸੰਮਤ ੧੮੫੪ ਵਿਚ ਤਿਆਰ ਕੀਤਾ ਸੀ। ਤਖਤ ਕੇਸਗੜ੍ਹ ਦੀ ਰਹਿਤ ਮਰਯਾਦਾ ਵਿਗਾੜਨ ਵਿਚ ਇਹ ਸਭ ਤੋਂ ਪਹਿਲਾ ਮੇਚੀ ਸੀ। ਇਸ ਤੋਂ ਬਾਅਦ ਦੂਜਾ ਭਾਈ ਸੁੱਖਾ ਸਿੰਘ ਸ੍ਰੀ ਹਰਿਮੰਦਰ ਪਟਨਾ ਸਾਹਿਬ (ਬਿਹਾਰ) ਦਾ ਗ੍ਰੰਥੀ ਸੀ। ਉਥੋਂ ਦੀ ਰਹਿਤ ਮਰਯਾਦਾ ਵਿਗਾੜਨ ਦੇ ਨਾਲ ਹੀ ਉਸ ਨੇ ਦਸਮੇਸ਼ ਜੀ ਦੇ ਨਾਂ ਤੇ ਨਵੀਆਂ ਰਚਨਾਵਾਂ : ਛਕੇ, ਸੁਖਮਨਾ ਆਦਿ ਲਿਖ ਕੇ ਦਸਮ ਗ੍ਰੰਥ ਦੀ ਇਕ ਨਵੀਂ ਬੀੜ ਬਣਾਈ ਸੀ, ਜੋ ਖਾਸ ਬੀੜ ਦੇ ਨਾਂ ਨਾਲ ਮਸ਼ਹੂਰ ਹੈ। ਇਸ ਦੇ ਨਾਲ ਹੀ ਇਸ ਨੇ ਦਸਮੇਸ਼ ਦੇ ਨਾਂ ਤੇ ਸਰਬ ਲੋਹ ਪ੍ਰਕਾਸ਼ ਨਾਮੀ ਇਕ ਨਵਾਂ ਗ੍ਰੰਥ ਲਿਖ ਕੇ ਪ੍ਰਸਤੁਤ ਕੀਤਾ ਸੀ, ਜੋ ਹੁਣ ਛਪਿਆ ਹੋਇਆ ਮਿਲਦਾ ਹੈ। ਪਟਨੇ ਸਾਹਿਬ ਦੀ ਰਹਿਤ ਮਰਯਾਦਾ ਵਿਗਾੜਨ ਵਿਚ ਇਸ ਦਾ ਖਾਸ ਹੱਥ ਸੀ।

ਇਨ੍ਹਾਂ ਤੇ ਬਾਅਦ ਕਵਿਰਾਜ ਬਾਬਾ ਸੁਮੇਰ ਸਿੰਘ ਜੀ ਭਲੇ ਨੇ ਜੋ ਇਕ ਪ੍ਰਕਾਰ ਦੇ ਨੀਮ ਹਿੰਦੂ ਹੋਣ ਕਰਕੇ ਅਨੇਕ ਪ੍ਰਕਾਰ ਦੇ ਕ੍ਰਿਤਿਮ ਦੇਵੀ-ਦੇਵਤਿਆਂ ਦੇ ਮੇਅਤਕਿਦ ਸਨ, ਤਖ਼ਤ ਸ੍ਰੀ ਹਰਿਮੰਦਰ ਪਟਨਾ ਸਾਹਿਬ (ਬਿਹਾਰ) ਦੀ ਰਹਿਤ ਮਰਯਾਦਾ ਵਿਗਾੜ ਕੇ ਓਸ ਵਿਚ ਅਨੇਕ ਕਿਸਮ ਦੀਆਂ ਤਬਦੀਲੀਆਂ ਕੁਝ ਤੇ ਆਪ ਕੀਤੀਆਂ ਤੇ ਬਾਕੀ ਆਪਣੇ ਸ਼ਾਗਿਰਦ ਪੰਡਿਤ ਭਗਵਾਨ ਸਿੰਘ ਰਹਿਤਨਾਮੀਏ ਮਜੀਠਾ ਵਾਲੇ (ਅੰਮ੍ਰਿਤਸਰ) ਤੋਂ ਵਿਮਲ ਵਿਵੇਕ ਵਾਰਿਧਿ ਗ੍ਰੰਥ ਤੇ ਖ਼ਾਲਸਾ ਦਰਪਣ ਨਾਮੀ ਦੇ ਪੁਸਤਕਾਂ ਲਿਖਵਾ ਕੇ ਪੁਰਾਣੇ ਅਸਲੀ ਰਹਿਤਨਾਮਿਆਂ ਉਤੇ ਉਂਕਾ ਹੀ ਪੋਚਾ ਫਿਰਵਾ ਦਿੱਤਾ। ਭਾਈ ਕਾਨ੍ਹ ਸਿੰਘ ਜੀ ਨਾਭਾ ਦੇ ਕਬਨ ਅਨੁਸਾਰ 'ਪੰਡਿਤ ਭਗਵਾਨ ਸਿੰਘ (ਬਾਬਾ ਸੁਮੇਰ ਸਿੰਘ ਦੇ ਚਾਟੜੇ) ਨੇ ਇਕ ਬਿਬੇਕ ਵਾਰਿਧਿ ਗ੍ਰੰਥ ਸੰਮਤ ੪੦੮ ਗੁਰੂ ਨਾਨਕ ਸ਼ਾਹੀ ਵਿਚ ਲਿਖਿਆ ਹੈ, ਜਿਸ ਵਿਚ ੩੭ ਰਹਿਤਨਾਮਿਆਂ ਦਾ ਸੰਗ੍ਰਹਿ ਹੈ, ਪਰ ਉਸ ਨੇ ਆਪਣੀ ਮਨਮਾਤਿ ਮਿਲਾ ਕੇ ਗੁਰਮਤਿ ਅਲੋਪ ਕਰਨ ਦਾ ਯਤਨ ਕੀਤਾ ਹੈ। ਤੇ ਇਸੇ ਤਰ੍ਹਾਂ ਰਹਿਤ ਦਰਪਣ ਬਾਰੇ ਵੀ ਭਾਈ ਸਾਹਿਬ ਹੋਰਾਂ ਲਿਖਿਆ ਹੈ - " ਰਹਿਤ ਦਰਪਣ ਪੰਡਿਤ ਭਗਵਾਨ ਸਿੰਘ ਦਾ ਲਿਖਿਆ ਇਕ ਗ੍ਰੰਥ, ਜਿਸ ਵਿਚ ਉਸ ਨੇ ਆਪਣੇ ਨਿਸਚੇ ਅਨੁਸਾਰ ਸਿਖ ਧਰਮ ਦੀ ਰਹਿਤ ਲਿਖੀ ਹੈ।" (ਦੇਖੋ, ਗੁਰ ਸ਼ਬਦ ਰਤਨਾਕਰ ਮਹਾਨ ਕੋਸ਼, ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, ਸੰਨ ੧੯੬੦, ਸਫ਼ਾ ੭੬੦)। ਪੰਡਿਤ ਭਗਵਾਨ ਸਿੰਘ ਦੇ ਇਹ ਦੋਵੇਂ ਹੱਥ ਲਿਖਿਤ ਗ੍ਰੰਥ ਭਾਈ ਕਾਨ੍ਹ ਸਿੰਘ ਜੀ ਨਾਭਾ ਤੇ ਡਾਕਟਰ ਤ੍ਰਿਲੋਚਨ ਸਿੰਘ ਜੀ ਲੁਧਿਆਣਾ ਦੇ ਪੁਸਤਕਾਲਯਾਂ ਵਿਚ ਸੁਰੱਖਿਅਤ ਹਨ।

ਨਾ ਕੇਵਲ ਬਾਬਾ ਸੁਮੇਰ ਸਿੰਘ ਜੀ ਮਹੰਤ ਪਟਨਾ ਸਾਹਿਬ (ਬਿਹਾਰ) ਹੀ, ਸਗੋਂ ਉਨ੍ਹਾਂ ਵਾਂਗ ਹੋਰ ਬੇਦੀ, ਤ੍ਰੋਹਣ, ਭਲੇ ਤੇ ਸੇਢੀ ਸਾਹਿਬਜ਼ਾਦੇ ਵੀ ਗੁਰਮਤਿ ਦਾ ਅਸਲੀ ਰਾਹ ਛੱਡ ਕੇ ਮਨਮਾਤਿ ਦੀ ਇਸ ਲਪੇਟ ਵਿਚ ਆਉਂਦੇ ਤੇ ਖੰਜਲ ਖੁਆਰ ਹੁੰਦੇ ਰਹੇ। ਪ੍ਰਮਾਣ ਵਜੋਂ ਚੌਥੇ ਪਾਤਸ਼ਾਹ ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਖ਼ਾਨਦਾਨ ਵਿਚੋਂ ਸੇਢੀ ਪ੍ਰਿਥੀ ਚੰਦ ਦੇ ਵੰਸ਼ਜ਼ ਤੇ ਸੇਢੀ ਕਮਲ ਨੈਨ ਦੇ ਪੋਤਰੇ ਸੇਢੀ ਭੂਪ ਸਿੰਘ ਜੀ ਗੁਰੂ ਕੇ ਕੋਠੇ (ਮਾਲਵਾ) ਵਾਲੇ ਇਸੇ ਧਾਰਮਿਕ ਗਿਰਾਵਟ ਦੇ ਕਾਰਨ ਬੁੱਢੇ ਹੋਣ ਤੇ ਇਸ ਮਿਆਲ ਨਾਲ ਬਨਾਰਸ ਜਾ ਵਸੇ ਕਿ ਉਥੇ ਸ਼ਿਵ ਜੀ ਦੀ ਪੁਰੀ ਵਿਚ ਦਹਾਤ ਹੋਣ ਤੇ ਸਹਿਜੇ ਹੀ ਉਨ੍ਹਾਂ ਦੀ ਮੁਕਤੀ ਹੋ ਜਾਵੇਗੀ। ਉਨ੍ਹਾਂ ਦੇ

ਇਸ ਕੱਚ-ਪਿੱਲ ਦੀ ਝਲਕ ਸੰਤ ਕਵੀ ਬਾਬਾ ਰਾਮ ਦਾਸ ਜੀ ਦੀਵਾਨੇ
ਸਾਧੂ ਪਟਿਆਲੇ ਵਾਲੇ ਇਸ ਸੁਲਿਖਿਤ ਕਾਵਯ-ਰਚਨਾ ਵਿਚੋਂ ਸਾਫ਼
ਮਿਲਦੀ ਹੈ :-

ਕੋਠਾ ਸਾਹਿਬ ਕੋਲ ਕਾ, ਉਸ ਤੇ ਹੋਇ ਉਦਾਸ॥
ਸੋਢੀ ਸੁਧਿ ਕਰਿ ਮੁਕਤਿ ਕੀ, ਕਿਯੋ ਬਠਾਰਸ ਵਾਸ॥੧॥
ਕੋਲ ਨੈਨ ਕਾ ਪੋਤਰਾ, ਭੂਪ ਸਿੰਘ ਤਿਸ ਨਾਮ॥
ਮੁਕਤਿ ਮਾਂਗਨੇ ਕਾਰਨੇ, ਵਸ ਬਠਾਰਸ ਧਾਮ॥੨॥
ਤਿਸ ਨੇ ਹਮ ਕੇ ਲਿਖਿ ਪਠਾ, ਬਸੇ ਬਠਾਰਸ ਆਇ॥
ਅੰਤ ਵੇਰ ਔਖੀ ਸਮਯ, ਸ਼ਿਵ ਜੀ ਕਰਤਿ ਸਹਾਇ॥੩॥
ਹਮ ਉਸ ਕੇ ਉਤਰ ਲਿਖਾ, ਸੁਨੇ ਇਕਾਗ੍ਰ ਚੀਤ॥
ਛਡੈ ਨ ਸਤਿਗੁਰੁ ਆਸਰਾ, ਮੰਗੈ ਨ ਘਰਿ ਘਰਿ ਮੀਤ॥੪॥
ਆਸ ਤਜੀ ਦਰ ਆਨ ਕੀ, ਸਿਰ ਪਰ ਨਾਨਕ ਸ਼ਾਹ॥
ਸੁਰਗ ਮੁਕਤਿ ਸੁਖ ਰਾਜ ਤੇ, ਰਹਿਤੇ ਬੇਪਰਵਾਹ॥੫॥....
ਲਾਜ ਲਗਾਵੈ ਗੁਰੂ ਕੇ ਤਜੈ ਰਾਮ ਕੀ ਆਸ॥
ਮੁਕਤਿ ਮਾਂਗਨੇ ਕਾਰਨੇ, ਕਾਸ਼ੀ ਕਰੈ ਨ ਵਾਸ॥੬॥
ਸੇਵਕ ਨਾਨਕ ਸ਼ਾਹ ਕੇ, ਸ਼ਿਵ ਸਿਉਂ ਨਹੀਂ ਸਨੇਹ॥
ਚਰਨ ਗੁਰੂ ਕੇ ਚਿਤ ਵਸੈ, ਤਜੈ ਨ ਕਾਸ਼ੀ ਦੇਹ॥੭॥....
ਲੋਕ ਵਾਦ ਤੇ ਬਾਹਰਾ, ਗੁਰੂ ਨਾਨਕ ਕਾ ਪੰਥ॥
ਹਮ ਕਾਸ਼ੀ ਕਾਹੇ ਮਰੈ, ਛੋਡਿ ਗੁਰੂ ਕਾ ਪੰਥ॥੮॥
ਹਮਰੈ ਦ੍ਰਿਢ ਵਿਸ਼ਵਾਸ ਹੈ, ਚਰਣ ਕਮਲ ਕੀ ਟੇਕ॥
ਤਜੈ ਨ ਮਾਰਗ ਗੁਰੂ ਕਾ ਜੇ ਸੁਖ ਮਿਲੈ ਅਨੇਕ॥੯॥

(ਦੇਖੋ, ਹੱਥ ਲਿਖਿਤ ਬਾਣੀ ਬਾਬਾ ਰਾਮ ਦਾਸ ਜੀਉ ਕੀ)

ਤਖ਼ਤ ਕੇਸ ਗੜ੍ਹ ਤੇ ਸ੍ਰੀ ਹਰਿਮੰਦਰ ਸਾਹਿਬ ਪਟਨਾ (ਬਿਹਾਰ) ਤੋਂ
ਬਾਅਦ ਫੇਰ ਵਾਰੀ ਆਈ ਤਖ਼ਤ ਸੱਚਖੰਡ ਸ੍ਰੀ ਅੰਬਾਲਾ ਨਗਰ ਹਜ਼ੂਰ
ਸਾਹਿਬ (ਨੰਦੇੜ) ਦੀ। ਪਹਿਲੇ ਪਹਿਲ ਸਿੱਖ ਰਾਜ ਦੇ ਅੰਤਲੇ ਸਮੇਂ ਇਸ
ਸੱਚਖੰਡੀ ਤਖ਼ਤ ਦੀ ਰਹਿਤ ਮਰਯਾਦਾ ਬੜੀ ਅਛੇਹ ਸੀ, ਜਿਥੇ ਕਿਸੇ ਵੀ
ਪ੍ਰਕਾਰ ਦੀ ਮਨਮਤਿ ਦਾ ਪ੍ਰਭਾਵ ਨਹੀਂ ਸੀ ਪਿਆ। ਇਸੇ ਕਾਰਨ
ਨਾਮਧਾਰੀ ਲਹਿਰ ਦੇ ਮੂਲ ਪ੍ਰਵਰਤਕ ਪਰਮ ਸਤਿਕਾਰ ਜੇਗ ਬਾਬਾ ਰਾਮ
ਸਿੰਘ ਜੀ ਨੇ ਭੈਣੀ ਸਾਹਿਬ (ਲੁਧਿਆਣਾ) ਤੋਂ ਇਕ ਬੜਾ ਵਿਸ਼ਵਾਸ ਪਾਤ੍ਰ

ਸੱਜਨ ਹਜ਼ੂਰ ਸਾਹਿਬ, ਉਥੋਂ ਦੀ ਨਿਰੋਲ ਗੁਰਮੁਖੀ ਰਹਿਤ ਮਰਯਾਦਾ ਦੇ ਅਧਿਐਨ ਵਾਸਤੇ, ਖਾਸ ਤੌਰ ਤੇ ਭੋਜਿਆ ਸੀ, ਤਾਂ ਕਿ ਨਾਮਧਾਰੀ ਦਰਬਾਰ ਵਲੋਂ ਉਸੇ ਗੁਰ ਮਰਯਾਦਾ ਦੀ ਪੈਰਵੀ ਕੀਤੀ ਜਾਵੇ। (ਦੇਖੋ, ਕੂਕਾ ਰੀਕਾਰਡਜ਼)। ਪਿਛੋਂ ਛੇਤੀ ਹੀ ਸ੍ਰੀ ਹਜ਼ੂਰ ਸਾਹਿਬ (ਨੰਦੇੜ) ਦੀ ਇਸ ਰਹਿਤ ਮਰਯਾਦਾ ਦਾ ਹਸਰ ਵੀ ਉਹੋ ਹੋਇਆ ਜੋ ਹੋਰ ਤਖ਼ਤ ਸਾਹਿਬਾਨ ਦੀ ਰਹਿਤ ਮਰਯਾਦਾ ਵਿਚ ਪਰਿਵਰਤਨ ਹੋਣ ਤੇ ਹੋਇਆ ਸੀ।

ਸਿਖ ਪੰਥ ਦਾ ਸਭ ਤੋਂ ਵੱਡਾ ਤੇ ਕਦੀਮੀ ਤਖ਼ਤ ਸ੍ਰੀ ਅਕਾਲ ਬੁੰਗਾ (ਪ੍ਰਸਿੱਧ ਨਾਮ ਸ੍ਰੀ ਅਕਾਲ ਤਖ਼ਤ ਸਾਹਿਬ) ਗੁਰਮੁਖੀ ਰਹਿਤ ਮਰਯਾਦਾ ਦੇ ਪੱਖੋਂ ਆਦਿ ਕਾਲ ਤੋਂ ਬੜਾ ਅਹਿਮ ਰੋਲ ਅਦਾ ਕਰਦਾ ਰਿਹਾ ਹੈ। ਇਸ ਤਖ਼ਤ ਵਲੋਂ ਹੁੰਦੀ ਰਹੀ ਧਾਰਮਿਕ ਤੇ ਸਿਆਸੀ ਰਹਿਨੁਮਾਈ ਦੀਆਂ ਮਿਸਾਲਾਂ ਸਿੱਖ ਮਿਸਲਾਂ ਤੇ ਸਿਖ ਰਾਜ ਦੇ ਇਤਿਹਾਸ ਵਿਚੋਂ ਮਿਲਦੀਆਂ ਹਨ। ਸੰਨ ੧੯੨੦ ਤੋਂ, ਜਦ ਕਿ ਗੁਰਦੁਆਰਾ-ਸੁਧਾਰ-ਅੰਦੋਲਨ ਦੇ ਨਾਂ ਹੇਠ ਲਹਿਰ ਸ਼ੁਰੂ ਹੋਈ, ਇਸ ਸਥਾਨ ਪਰ ਹਮੇਸ਼ਾ ਗੁਰਮੁਖੀ ਰਹਿਤ ਦਾ ਪਾਲਨ ਬੜੀ ਸਾਵਧਾਨੀ ਤੇ ਪਕਿਆਈ ਨਾਲ ਹੁੰਦਾ ਰਿਹਾ ਤੇ ਖੰਡੇ ਦਾ ਅੰਮ੍ਰਿਤ, ਸਿਖ ਮਰਦਾਂ ਤੇ ਇਸਤ੍ਰੀਆਂ ਨੂੰ ਇਕ ਸਮਾਨ ਪੰਜ ਕਕਾਰ ਦੀ ਧਾਰਨਾ ਰਖਵਾ ਕੇ, ਪਾਨ ਕਰਵਾਇਆ ਜਾਂਦਾ ਰਿਹਾ। ਅਕਾਲੀ ਦਲ ਤੇ ਸ਼੍ਰੋਮਣੀ ਕਮੇਟੀ ਵਿਚ ਉਸ ਸਮੇਂ ਗੜਗੱਜ ਅਕਾਲੀ ਦੀਵਾਨ ਤਰਨ ਤਾਰਨ ਤੇ ਸੈਂਟਰਲ ਮਾਝਾ ਖ਼ਾਲਸਾ ਦੀਵਾਨ ਕੀਰਤਨ ਗੜ੍ਹ (ਅੰਮ੍ਰਿਤਸਰ) ਦੇ ਅਗਾਂਹ-ਵਧੂ ਤੇ ਸਿਰਕੱਢ ਮੋਢੀ ਸ਼ਾਮਲ ਸਨ, ਜੋ ਸਾਰੇ ਹੀ ਸਿਖ ਇਸਤਰੀਆਂ ਤੇ ਬੀਬੀਆਂ ਲਈ ਉਨ੍ਹਾਂ ਦੇ ਸਿਰਾਂ ਉਤੇ ਬਕਾਇਦਾ ਦਸਤਾਰ ਦੀ ਧਾਰਨਾ ਦੇ ਹਾਮੀ ਸਨ, ਇਸ ਲਈ ਸ੍ਰੀ ਅਕਾਲ ਤਖ਼ਤ ਪਰ ਜਦੋਂ ਅੰਮ੍ਰਿਤ ਪ੍ਰਚਾਰ ਹੁੰਦਾ ਤਾਂ ਸਿਖ ਬੀਬੀਆਂ ਲਈ ਦਸਤਾਰ ਦੀ ਧਾਰਨਾ ਦੀ ਖਾਸ ਪਾਬੰਦੀ ਸੀ। ਨਹੀਂ ਤਾਂ ਜੇ ਬੀਬੀ ਸਿਰ ਉਤੇ ਦਸਤਾਰ ਅਥਵਾ ਕੇਸਕੀ ਨਾ ਸਜਾਉਂਦੀ ਤਾਂ ਉਸ ਨੂੰ ਅੰਮ੍ਰਿਤ ਨਹੀਂ ਸੀ ਛਕਾਇਆ ਜਾਂਦਾ। ਸਿਖ ਰਹਿਤ ਮਰਯਾਦਾ ਦੀ ਇਹ ਪਾਬੰਦੀ ਅਕਾਲੀ ਲਹਿਰ ਦੇ ਪਿਛੋਂ ਤਕ ਕਾਇਮ ਰਹੀ, ਤੇ ਇਹ ਪਾਬੰਦੀ ਅਕਾਲੀ ਲਹਿਰ ਦੇ ਪਿਛੋਂ ਤਕ ਕਾਇਮ ਰਹੀ, ਤੇ ਇਹ ਪਾਬੰਦੀ ਤਦ ਹੀ ਨਰਮ ਹੋਈ ਜਦ ਗਿਆਨੀ ਗੁਰਮੁਖ ਸਿੰਘ ਜੀ 'ਮੁਸਾਫ਼ਿਰ' ਸ੍ਰੀ ਅਕਾਲ ਤਖ਼ਤ ਦੇ ਜਥੇਦਾਰ ਨਿਯੁਕਤ ਕੀਤੇ ਗਏ। ਸਿਖ ਰਹਿਤ ਮਰਯਾਦਾ ਦੀ ਪਕਿਆਈ ਦੇ ਨੁਕਤਾ

ਨਿਗਾਹ ਤੋਂ ਮਸਾਫਿਰ ਹੋਗੀ ਨਿਰੇ ਮੁਸਾਫਿਰ ਹੀ ਸਨ, ਇਸ ਲਈ ਉਹਨਾਂ ਨੇ ਆਪਣੇ ਇਕ ਸਪੈਸ਼ਲ ਆਰਡਰ ਰਾਹੀਂ ਪਹਿਲਾਂ ਤਾਂ ਇਕ ਹਫ਼ਤਾ ਬੀਬੀਆਂ ਨੂੰ ਬਿਨਾਂ ਦਸਤਾਰ ਤੇ ਫੇਰ ਇਕ ਹਫ਼ਤਾ ਦਸਤਾਰ ਸਾਹਿਤ ਅੰਮ੍ਰਿਤ ਛਕਾਉਣ ਦਾ ਆਦੇਸ਼ ਦਿੱਤਾ, ਪਰ ਫੇਰ ਪਿਛੋਂ ਇਸ ਬੰਧੋਜ ਨੂੰ ਹੋਰ ਵੀ ਨਰਮ ਕੀਤਾ ਤੇ ਬਿਨਾਂ ਦਸਤਾਰ ਦੇ ਹੀ ਅੰਮ੍ਰਿਤ ਛਕਾਉਣ ਦੀ ਖੁਲ੍ਹ ਦੇ ਦਿਤੀ। ਇਸ ਤਰ੍ਹਾਂ ਕਰਨ ਤੇ ਸਿਖ ਬੀਬੀਆਂ ਵਿਚ ਸਿਰਾਂ ਉਤੇ ਦਸਤਾਰ ਧਾਰਨ ਕਰਨ ਦਾ ਰਿਵਾਜ ਘਟਿਆ ਤੇ ਚੰਗੇ ਚੰਗੇ ਸਿਖ ਪਰਵਾਰਾਂ ਵਿਚ ਜਾਨੀਕੀ ਜੂੜੇ ਕਰਨ ਤੇ ਨੱਕ ਕੰਨ ਗਹਿਣੇ ਪਹਿਨਣ ਦਾ ਸ਼ੌਕ ਜ਼ੋਰ ਪਕੜ ਗਿਆ। ਇਸ ਲਈ ਸ੍ਰੀ ਅਕਾਲ ਤਖ਼ਤ ਦੀ ਉਹ ਰਹਿਤ ਮਰਯਾਦਾ, ਜੋ ਬਾਰਾਂ ਮਿਸਲਾਂ ਤੇ ਸਿਖ ਰਾਜ ਦੇ ਸਮੇਂ ਤੋਂ ਪ੍ਰਚਲਿਤ ਸੀ, ਸਹੇ ਦੇ ਸਿੰਗਾਂ ਵਾਂਗੂ ਅਜਿਹੀ ਲੁਪਤ ਹੋ ਗਈ ਕਿ ਹੁਣ ਉਸ ਦਾ ਕਿਤੇ ਨਾਂ-ਨਿਸ਼ਾਨ ਬੜਾ ਘੱਟ ਹੀ ਦੇਖਣ-ਸੁਣਨ ਵਿਚ ਮਿਲਦਾ ਹੈ। ਗੁਰਸਿਖੀ ਦੀ ਰਹਿਤ ਮਰਯਾਦਾ ਤੋਂ ਇਸੇ ਪੰਥਕ ਗਿਰਾਵਟ ਦਾ ਨਤੀਜਾ ਹੈ ਕਿ ਅਜ ਕਲ੍ਹ ਸਕੂਲਾਂ ਕਾਲਜਾਂ ਦੀਆਂ ਸਿਖ ਲੜਕੀਆਂ N.C.C. (ਐਨ. ਸੀ. ਸੀ.) ਦੀ ਪ੍ਰੋਡ ਸਮੇਂ ਦਸਤਾਰ ਦੀ ਥਾਵੇਂ ਟੋਪੀ ਪਹਿਨਣੀ ਤੇ ਸਕੂਟਰ ਚਲਾਉਣ ਸਮੇਂ ਲੋਹ-ਟੋਪ ਪਹਿਨਣਾ ਵਧੇਰੇ ਪਸੰਦ ਕਰਦੀਆਂ ਹਨ, ਹਾਲਾਂਕਿ ਚੰਡੀਗੜ੍ਹ-ਪ੍ਰਸ਼ਾਸਨ ਨੇ ਇਕ ਨੋਟੀਫਿਕੇਸ਼ਨ ਰਾਹੀਂ ਦਸਤਾਰ ਪਹਿਨਣ ਵਾਲੀਆਂ ਸਿਖ ਲੜਕੀਆਂ ਨੂੰ ਲੋਹ-ਟੋਪ ਪਹਿਨਣ ਤੋਂ ਛੇਟ ਦਿਤੀ ਹੈ।

(ਦੇਖੋ, ਰੋਜ਼ਾਨਾ ਅਜੀਤ, ਜਲੰਧਰ, ੧੦ ਨਵੰਬਰ ੧੯੭੮, ਸਫ਼ੇ ੧ ਤੇ ੬)
 ਆਪਣੀ ਇਸ ਕਮਜ਼ੋਰੀ ਨੂੰ ਭਾਪ ਕੇ, ਆਸ ਹੈ, ਇਸ ਨੁਕਤੇ ਨੂੰ ਸਮਝਣ ਵਾਲੇ ਗੁਰਮਤਿ ਪ੍ਰੇਮੀ ਆਪਣੇ ਪ੍ਰਾਚੀਨ ਤੇ ਪੂਰਬਲੇ ਗੁਰਮਤਿ ਗੌਰਵ ਨੂੰ ਚੇਤੇ ਕਰ ਕੇ ਆਪਣਾ ਮੂਲ ਪਛਾਣਦੇ ਹੋਏ ਮੁੜ ਉਹੋ ਗੁਰਮੁਖੀ ਰਹਿਤ ਮਰਯਾਦਾ ਇਨ੍ਹਾਂ ਪੰਜ ਤਖ਼ਤਾਂ ਰਾਹੀਂ ਪ੍ਰਚਲਤ ਕਰ ਕੇ ਸਤਿਗੁਰੂ ਦੀਆਂ ਸਦੀਵੀ ਖੁਸ਼ੀਆਂ ਪ੍ਰਾਪਤ ਕਰਨਗੇ, ਨਹੀਂ ਤਾਂ ਸ੍ਰੀ ਦਸਮੇਸ਼ ਦਾ ਚਲਾਇਆ ਸੱਚਾ ਸੁੱਚਾ ਸਿਖ ਮਿਸ਼ਨ ਬੁਧ ਮਤ ਦੀ ਤਰ੍ਹਾਂ ਏਥੇ ਪੰਜਾਬ ਜਾਂ ਭਾਰਤ ਵਿਚ ਸਜੀਵ ਨਹੀਂ ਰਹਿ ਸਕੇਗਾ, ਸਗੋਂ ਇਸ ਨੂੰ ਅਮਰੀਕਾ, ਕੈਨੇਡਾ, ਇੰਗਲੈਂਡ, ਜਾਪਾਨ ਆਦਿ ਵਿਦੇਸ਼ਾਂ ਵਿਚ ਜਾਸਕੇ ਹੀ ਪਨਾਹ ਲੈਣੀ ਪਵੇਗੀ।

ਕੇਸਕੀ (ਭੱਟ-ਵਹੀਆਂ ਚੋਂ)

(ਪ੍ਰੋ: ਪਿਆਰਾ ਸਿੰਘ ਜੀ ਪਦਮ,ਪਟਿਆਲਾ)

ਨੋਟ:- ਵਿਦਵਾਨ ਖੋਜੀ ਪ੍ਰੋ: ਪਿਆਰਾ ਸਿੰਘ ਜੀ ਪਦਮ) ਨੇ ਭੱਟਾਂ ਦੀਆਂ ਪੁਰਾਤਨ ਵਹੀਆਂ ਦਾ ਅਧਿਐਨ ਕਰਦਿਆਂ ਉਨ੍ਹਾਂ ਵਿਚੋਂ 'ਕੇਸਕੀ' ਕਕਾਰ ਬਾਰੇ ਇਕ ਪ੍ਰਮਾਣੀਕ ਸਬੂਤ ਲਭ ਕੇ ਭੇਜਿਆ ਹੈ, ਜੋ ਬੜੀ ਮਹਾਨਤਾ ਰਖਦਾ ਹੈ। ਪਾਠਕਾਂ ਦੀ ਜਾਣਕਾਰੀ ਲਈ ਇਹ ਲੇਖ ਹੇਠਾਂ ਦਿੱਤਾ ਜਾ ਰਿਹਾ ਹੈ। ਸਾਡੀ ਅਰਦਾਸ ਹੈ ਕਿ ਸਮੁੱਚਾ ਪੰਥ ਕੇਸਕੀ ਦੇ ਮਹੱਤਵ ਨੂੰ ਪਛਾਣੇ, ਤਾਂ ਜੋ ਕੇਸਾਂ ਦਾ ਸਤਿਕਾਰ ਵਧੇ ਅਤੇ ਸਾਡੇ ਬੱਚੇ ਤੇ ਬੀਬੀਆਂ ਸਿਰੋਂ ਨੰਗੇ ਵਿਚਰ ਕੇ ਕੇਸਾਂ ਦੀ ਬੇਅਦਬੀ ਕਰਨ ਤੋਂ ਬਚ ਸਕਣ।

- ਸੰਪਾਦਕ

ਮੈਨੂੰ ਅਖੰਡ ਕੀਰਤਨੀ ਜਥੇ ਦੀ ਇਹ ਧਾਰਨਾ ਕਾਫ਼ੀ ਹਦ ਤਕ ਤਰਕ-ਸੰਗਤ (Logical) ਲਗਦੀ ਹੈ ਕਿ ਪੰਜ ਕਕਾਰਾਂ ਵਿਚ ਪਹਿਲੇ ਕੇਸਕੀ ਜਾਂ ਦਸਤਾਰ ਸ਼ਾਮਲ ਸੀ। ਪਤਾ ਨਹੀਂ ਕਦ ਤੋਂ ਕੇਸਕੀ ਦੀ ਥਾਂ ਕੇਸ ਸ਼ਬਦ ਵਧੇਰੇ ਪ੍ਰਸਿਧ ਹੋ ਗਿਆ। ਕਾਰਨ ਇਹ ਹੈ ਕਿ ਜੇ ਪੰਜ ਕਕਾਰ ਖਾਲਸਾ ਸਜਣ ਲਈ ਜ਼ਰੂਰੀ ਕਰਾਰ ਦਿੱਤੇ ਗਏ, ਉਹ ਸਾਰੇ ਦੇ ਸਾਰੇ ਬਾਹਰੇ ਧਾਰਨ ਕੀਤੇ ਜਾਣ ਵਾਲੇ ਹਨ, ਜਿਵੇਂ ਕੇਸਕੀ, ਕੰਘਾ, ਕੜਾ, ਕਛਹਿਰਾ ਤੇ ਕਿਰਪਾਨ, ਪਰੰਤੂ ਕੇਸ ਤਾਂ ਪਹਿਲਾਂ ਹੀ ਸਰੀਰ ਦਾ ਕੁਦਰਤੀ ਅੰਗ ਹਨ। ਇਨ੍ਹਾਂ ਬਾਰੇ ਤਾਂ ਇਹੋ ਹਦਾਇਤ ਦੇਣੀ ਕਾਫ਼ੀ ਸੀ ਕਿ ਇਹਨਾਂ ਦੀ ਕਿਸੇ ਰੂਪ ਵਿਚ ਬੇਅਦਬੀ ਨਾ ਕੀਤੀ ਜਾਵੇ। ਇਸ ਬਾਰੇ ਸ੍ਰੀ ਦਸਮੇਸ਼ ਜੀ ਦੇ ਆਪਣੇ ਹੁਕਨਾਮਿਆਂ ਵਿਚ ਸਿੱਖਾਂ ਪ੍ਰਤੀ ਹਦਾਇਤ ਹੈ - 'ਭੱਦਣ ਨਹੀਂ ਕਰਨਾ।' ਅਤੇ ਇਹੋ ਹੁਕਮ ਚਾਰ ਕੁਰਹਿਤਾਂ ਦੱਸਣ ਸਮੇਂ ਪਹਿਲੇ ਨੰਬਰ ਤੇ ਰੱਖਿਆ ਗਿਆ ਹੈ। ਰਹਿਤਨਾਮੇ ਵੀ ਇਸ ਗੱਲ ਦੀ ਪੁਸ਼ਟੀ ਕਰਦੇ ਹਨ।

ਜਿਥੋਂ ਤਕ 'ਕੇਸਕੀ' ਜਾਂ ਦਸਤਾਰ ਨੂੰ ਸਿਖ ਲਈ ਲਾਜ਼ਮੀ ਕਰਨ ਦਾ ਸਵਾਲ ਸੀ, ਇਸ ਦਾ ਸਭਿਆਚਾਰਕ ਮਹੱਤਵ ਸੀ, ਭਾਰਤੀ ਕਲਚਰ ਦਾ ਇਹ ਮੁਖ ਪ੍ਰਤੀਕ ਸੀ, ਜਿਸ ਨੂੰ ਬਿਦੇਸ਼ੀ ਹਮਲਾਵਰਾਂ ਧਿੱਗੋਜ਼ੇਰੀ ਹਿੰਦੂਆਂ ਦੇ ਸਿਰੋਂ ਲਾਹ ਕੇ ਟੋਪੀ ਪਹਿਨਾਈ ਸੀ। ਮੁਸਲਿਮ ਤ੍ਵਾਰੀਖਾਂ ਤੋਂ

ਇਹ ਗੱਲ ਭਲੀ ਭਾਂਤ ਸਿਧ ਹੋ ਜਾਂਦੀ ਹੈ ਕਿ ਤੁਰਕਾਂ ਨੇ ਸਾਨੂੰ ਬੇਪਤ ਕਰਨ ਲਈ ਐਸਾ ਕੀਤਾ। ਦਸਤਾਰ ਨੂੰ ਅਰਬੀ ਤਹਿਜ਼ੀਬ ਵਿਚ ਵੀ ਬੜਾ ਮਾਣ ਪ੍ਰਾਪਤ ਹੈ, ਜਿਸ ਕਰਕੇ ਉਹ ਕਾਫ਼ਰਾਂ ਦੇ ਸਿਰ ਉਤੇ ਇਸ ਨੂੰ ਬਰਦਾਸ਼ਤ ਨਹੀਂ ਸੀ ਕਰਦੇ। ਇਹੋ ਕਾਰਨ ਹੈ ਕਿ ੭-੮ ਸਦੀਆਂ ਇਹ ਦਸਤਾਰਾਂ ਜਬਰਨ ਲਾਹੀਆਂ ਜਾਂਦੀਆਂ ਰਹੀਆਂ।

ਗੁਰੂ ਸਾਹਿਬ ਇਸ ਗੱਲ ਲਈ ਬੜੇ ਸਾਵਧਾਨ ਸਨ ਕਿ ਜਬਰਨ ਮਿਟਾਏ ਜਾ ਰਹੇ ਭਾਰਤੀ ਸਭਿਆਚਾਰ ਦੇ ਮਹੱਤਵ-ਪੂਰਨ ਅੰਗ ਦੀ ਪੁਨਰ-ਸਥਾਪਨਾ ਕਰਨੀ ਹੈ ਤਾਂ ਹੀ ਇਹ ਲੋਕ, ਸਵੈਮਾਨ ਤੇ ਪ੍ਰਤਿਸ਼ਠਾ ਦਾ ਜੀਵਨ ਬਸਰ ਕਰ ਸਕਦੇ ਹਨ।

'ਮੁਆਸਰਿ ਆਲਮਗੀਰੀ' ਵਿਚ ਲਿਖਿਆ ਹੈ ਕਿ ਔਰੰਗਜ਼ੇਬ ਨੇ ੧੬ ਫੱਗਣ, ੧੭੫੧ ਬਿ: ਵਿਚ ਇਕ ਸ਼ਾਹੀ ਫੁਰਮਾਨ ਜਾਰੀ ਕੀਤਾ ਕਿ ਰਾਜਪੂਤਾਂ ਤੋਂ ਸਿਵਾ ਕੋਈ ਹਿੰਦੂ ਵਧੀਆ ਘੋੜੇ ਦੀ ਸਵਾਰੀ ਨਾ ਕਰੇ ਤੇ ਨਾ ਹੀ ਹਥਿਆਰ ਧਾਰਨ ਕਰੇ। ਇਨ੍ਹਾਂ ਹੁਕਮਾਂ ਦਾ ਸਪੱਸ਼ਟ ਵਿਰੋਧ ਗੁਰੂ ਸਾਹਿਬ ਕਰ ਰਹੇ ਸਨ, ਜਿਨ੍ਹਾਂ ਆਪਣੇ ਸਿੱਖਾਂ ਨੂੰ ਬਾਰ ਬਾਰ ਇਹ ਲਿਖਿਆ ਕਿ ਜੇਕਰ ਗੁਰੂ ਲਈ ਕੋਈ ਭੋਟਾ ਲਿਆਉਣੀ ਹੈ ਤਾਂ ਉਹ ਵਧੀਆ ਘੋੜਾ ਲਿਆਵੇ ਜਾਂ ਫਿਰ ਵਧੀਆ ਸ਼ਸਤਰ ਲਿਆਵੇ। ਇਸੇ ਤਰ੍ਹਾਂ ਨਗਾਰਾ ਵਜਾਉਣਾ ਤੇ ਝੰਡਾ ਝੁਲਾਉਣਾ ਵੀ ਪ੍ਰਭੂ-ਸਤਾ ਦੇ ਚਿੰਨ੍ਹ ਸਨ, ਸੁਤੰਤਰਤਾ ਦੇ ਸੂਚਕ ਸਨ, ਜੋ ਗੁਰੂ ਸਾਹਿਬਾਨ ਨੇ ਸਿੱਖਾਂ ਵਿਚ ਉਚੇਚੇ ਰਾਇਜ (ਚਾਲੂ) ਕੀਤੇ।

ਸੋ ਇਸ ਪੱਖ ਤੋਂ ਦੇਖਿਆਂ ਪਤਾ ਲਗਦਾ ਹੈ। ਕਿ ਗੁਰੂ ਸਾਹਿਬ ਨੇ ਸਿੱਖਾਂ ਲਈ ਕੇਸਕੀ ਨੂੰ ਖਾਲਸਾ ਰਹਿਤ ਦਾ ਅੰਗ ਬਣ ਕੇ ਲਾਜ਼ਮੀ ਕਰਾਰ ਦਿਤਾ। ਅਜ ਆਮ ਤੌਰ ਤੇ 'ਕੇਸਕੀ' ਦਾ ਅਰਥ ਛੋਟੀ ਦਸਤਾਰ ਹੀ ਲਿਆ ਜਾਂਦਾ ਹੈ, ਪਰ ਸ਼ੈਦ ਐਸਾ ਪਹਿਲੇ ਨਹੀਂ ਸੀ। ਕੇਸਕੀ ਬਾਰੇ ਭੋਟ-ਵਹੀਆਂ ਵਿਚ ਸਵਾ ਲੱਖ ਟੁਕ ਮਿਲੀ ਹੈ, ਜੋ ਸ਼ਾਇਦ ਪ੍ਰੇਮੀਆਂ ਲਈ ਸਵਾ ਲੱਖ ਤੋਂ ਕਿਤੇ ਵਧ ਮੁੱਲ ਦੀ ਹੈ।

ਬੋਲੀ ਤੇ ਸ਼ੈਲੀ ਦੀ ਦ੍ਰਿਸ਼ਟੀ ਤੋਂ ਇਹ ਸ਼ਾਇਦ ਅਠਾਰ੍ਹਵੀਂ

ਸਦੀ ਦੇ ਅੰਤ ਦੀ ਲਿਖਤ ਹੈ, ਪਰ ਫਿਰ ਵੀ ਪੰਥ ਲਈ ਲਾਹੇਵੰਦੀ ਸਿੱਧ ਹੋਣ ਵਾਲੀ ਹੈ। ਇਹ ਟੁਕ ਇਸ ਪ੍ਰਕਾਰ ਹੈ :-

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਲ ਦਸਮਾ, ਬੂਟਾ ਗੁਰੂ ਤੇਗ ਬਹਾਦਰ ਜੀ ਕਾ , ਸਾਲ ਸਤ੍ਰਾ ਸੈ ਪਚਾਵਨ ਮੰਗਲਵਾਰ ਵੈਸਾਖੀ ਕੇ ਦਿਹੂ ਪਾਂਚ ਸਿਖੇ ਕੇ ਖਾਂਡੇ ਕੀ ਪਾਹੁਲ ਦੀ। ਸਿੰਘ ਨਾਮ ਰਾਖਾ। ਪ੍ਰਿਥਮੈ ਦੈਆ ਰਾਮ ਸੋਪਤੀ ਖੜ੍ਹੀ ਬਾਸੀ ਲਾਹੌਰ ਖਲਾ ਹੁਆ। ਪਾਛੈ ਮੋਹਕਮ ਚੰਦ ਛੀਪਾ ਬਾਸੀ ਦਵਾਰਕਾ, ਸਾਹਿਬ ਚੰਦ ਨਾਈ ਬਾਸੀ ਬਿਦਰ ਜ਼ਫਰਾ ਬਾਦ ਸ਼ਹਿਰ , ਧਰਮ ਚੰਦ ਜਵੰਦਾ ਜਾਟ ਬਾਸੀ ਹਸਤਨਾਪੁਰ, ਹਿੰਮਤ ਚੰਦ ਭੀਵਰ ਬਾਸੀ ਜਗਨ ਨਾਥ- ਬਾਰੇ ਬਾਰੀ ਖਲੇ ਹੂਏ, ਸਭ ਕੇ ਨੀਲੰਬਰ ਪਹਿਨਾਇਆ, ਵਹੀ ਵੇਸ ਅਪਨ ਕੀਆ। ਹੁਕਾ, ਹਲਾਲ ਹਜਾਮਤ ਹਰਾਮ, ਟਿੱਕਾ, ਜੰਝੂ ਧੋਤੀ ਕਾ ਤਿਆਗ ਕਰਾਇਆ। ਮੀਟੈ, ਧੀਰਮਲੀਏ ਰਾਮਰਾਈਏ , ਸਿਰਗੁੰਮੇ ਮਸੰਦੋਂ ਕੀ ਵਰਤਣ ਬੰਦ ਕੀ ਕੰਘਾ, ਕਰਦ, ਕੋਸਗੀ, ਕੜਾ, ਕਛਹਿਰਾ ਸਭਕੇ ਦੀਆ ਸਭ ਕੋਸਾਧਾਰੀ ਕੀਏ। ਸਭ ਕਾ ਜਨਮ ਪਟਨਾ, ਬਾਸੀ ਅਨੰਦਪੁਰ ਬਤਾਈ। ਆਗੈ ਗੁਰੂ ਕੀ ਸਤਿਗੁਰੂ ਜਾਣੈ, ਗੁਰੂ ਗੁਰੂ ਜਪਣਾ। ਗੁਰੂ ਹਰ ਥਾਈਂ ਸਹਾਈ ਹੋਗੁ।

-ਭੁੱਟ ਵਹੀ ਪਰਗਣਾ, ਥਾਨੇਸਰ

ਇਸ ਬਾਰੇ ਹੋਰ ਪ੍ਰਮਾਣ ਲੱਭਣ ਦੀ ਲੋੜ ਹੈ, ਤਾਕਿ ਅਸੀਂ ਸਿੱਖੀ ਰਹਿਤ ਦੇ ਸੰਬੰਧ ਵਿਚ ਕੋਸ਼ਕੀ ਦੇ ਪੂਰੇ ਮਹੱਤਵ ਨੂੰ ਪਛਾਣ ਸਕੀਏ। ਇਸ ਤੋਂ ਇਹ ਬਿਲਕੁਲ ਗਲਤ ਅਰਥ ਕੱਢਣ ਦੀ ਲੋੜ ਨਹੀਂ ਕਿ ਅਸੀਂ ਕੋਸ਼ ਦੀ ਥਾਂ ਕੋਸ਼ਕੀ ਨੂੰ ਦੇ ਰਹੇ ਹਾਂ। ਕੋਸ਼ ਸਭ ਤੋਂ ਵਧ ਮਹੱਤਵ ਰਖਦੇ ਹਨ, ਕਿਉਂਕਿ ਕੋਸ਼ ਹਨ ਤਾਂ ਸਿੱਖੀ ਹੈ। ਕੋਸ਼ਕੀ ਤਾਂ ਕੇਵਲ ਕੋਸ਼ਾਂ ਦੀ ਸੰਭਾਲ ਲਈ ਹੈ, ਜਿਵੇਂ ਕਿ ਕੰਘਾ ਉਨ੍ਹਾਂ ਦੀ ਸਫਾਈ ਲਈ ਹੈ। ਸੋ ਲੋੜ ਹੈ ਇਸ ਸ਼ਬਦ ਪ੍ਰਸੰਗ ਨੂੰ ਮੁੱਖ ਰੱਖ ਕੇ ਵਿਚਾਰਿਆ ਜਾਵੇ ਤੇ ਇਸ ਬਾਰੇ ਹੋਰ ਇਤਿਹਾਸਕ ਗੁਣਾਵਾਂ ਇਕੱਤਰ ਕੀਤੇ ਜਾਣ।

ਸੂਰਾ ਫਰਵਰੀ ੧੯੮੨

ਕੇਸਰੀ ਖਾਲਸਈ ਕਕਾਰ ਹੈ

(ਸ: ਗੁਰਮੁਖ ਸਿੰਘ ਜੀ ਪ੍ਰਿੰਸੀਪਲ ਗੁਰਮਤਿ ਕਾਲਜ ਪਟਿਆਲਾ)

ਵਿਦਵਾਨ ਖੋਜੀ ਪ੍ਰੋ: ਪਿਆਰਾ ਸਿੰਘ ਜੀ ਪਦਮ ਨੇ ਪਿਛਲੇ ਲੇਖ ਵਿੱਚ ਕੇਸਰੀ ਬਾਰੇ ਭਟ-ਵਹੀ ਪਰਗਣਾ ਬਾਨੇਸਰ ਦੇ ਹਵਾਲੇ ਨਾਲ ਦਸਿਆ ਹੈ ਕਿ ਦਸਵੇਂ ਪਾਤਸ਼ਾਹ ਨੇ ਖਾਲਸਾ ਪੰਥ ਦੇ ਮੂਲ-ਪੰਚਾ ਨੂੰ ਜੋ ਕਕਾਰ ਧਾਰਨ ਕਰਨ ਦੀ ਤਾਕੀਦ ਕੀਤੀ ਉਹ 'ਕੱਘਾ', ਕਰਦ, ਕੇਸਰੀ, ਕੜਾ, ਕਛਹਿਰਾ' ਸਨ। "ਸਭ ਕੇਸਾ-ਧਾਰੀ ਕੀਏ" ਇਸ ਤੋਂ ਦੋ ਗੱਲਾਂ ਸਪੱਸ਼ਟ ਹੁੰਦੀਆਂ ਹਨ :-

ਪਹਿਲੀ ਤਾਂ ਇਹ ਕਿ ਕੇਸਾ ਨੂੰ ਕਕਾਰ ਕਰਕੇ ਨਹੀਂ ਸੀ ਮੰਨਿਆ ਗਿਆ ਬਲਕਿ ਇਹ ਤਾਂ ਹਰ ਇਕ ਗੁਰੂ ਕੇ ਸਿੰਘ ਲਈ ਲਾਜ਼ਮੀ ਕਰਾਰ ਦੇ ਦਿਤੇ ਗਏ। ਪ੍ਰੋ: ਪਿਆਰਾ ਸਿੰਘ ਜੀ ਠੀਕ ਹੀ ਲਿਖਦੇ ਹਨ ਕਿ ਪੰਜੇ ਕਕਾਰ ਧਾਰਨ ਕਰਨ ਲਈ ਬਾਹਰਲੇ ਹਨ। ਕੇਸ ਬਾਹਰੇ ਨਹੀਂ, ਕੇਸ ਸਰੀਰ ਦਾ ਅੰਗ ਹਨ। ਇਸ ਨੂੰ ਕਕਾਰ ਕਿਵੇਂ ਤੇ ਕਦੇ ਮੰਨਿਆ ਜਾਣ ਲਗ ਪਿਆ, ਖੋਜ ਦਾ ਮੁਬਾਜ਼ਾ ਹੈ। ਪਰ ਭਟ-ਵਹੀ ਦੀ ਗਵਾਹੀ ਦੇ ਸਨਮੁਖ ਸ੍ਰੀ ਅਕਾਲ ਤਖਤ ਸਾਹਿਬ ਵਲੋਂ ਇਸ ਵਿਸ਼ੇ ਤੇ ਭਰਪੂਰ ਖੋਜ ਕਰਾ ਲੈਣੀ ਸਿਖ ਸੰਗਤਾਂ ਲਈ ਲਾਭਦਾਇਕ ਸਿੱਧ ਹੋਵੇਗੀ।

ਦੂਜੀ ਗੱਲ ਇਹ ਹੈ ਕਿ ਕਿਸੇ ਕਕਾਰ ਦੇ ਸਰੀਰ ਨਾਲੋਂ ਵੱਖ ਹੋਣ ਨਾਲ ਰਹਿਤਨਾਮਿਆਂ ਅਨੁਸਾਰ ਤੇ ਸ਼ਰੇਮਣੀ ਕਮੇਟੀ ਵਲੋਂ ਛਪੇ ਰਹਿਤ ਮਰਯਾਦਾ ਸੰਬੰਧੀ ਖਰੜੇ ਅਨੁਸਾਰ ਸਿੰਘ ਤਨਖਾਹੀਆਂ ਤਾਂ ਹੁੰਦਾ ਹੈ, ਪਰ ਪਤਿਤ ਨਹੀਂ ਹੁੰਦਾ। ਪਰ ਕੇਸਾ ਨੂੰ ਕਕਾਰਾਂ ਵਿਚ ਸ਼ਾਮਲ ਕੀਤੇ ਜਾਣ ਦੇ ਬਾਵਜੂਦ ਭੀ ਸਰੀਰ ਤੋਂ ਕੇਸਾਂ ਦੇ ਵੱਖ ਹੋਣ ਨਾਲ ਸਿੰਘ ਤਨਖਾਹੀਆਂ ਤਾਂ ਨਹੀਂ, ਬਲਕਿ ਪਤਿਤ ਮੰਨਿਆ ਜਾਂਦਾ ਹੈ। ਅਜਿਹਾ ਆਦੇਸ਼ ਭਾਵੇਂ ਭਟ-ਵਹੀ ਦੀ ਸ਼ੈਲੀ ਵਿਚੋਂ ਬਿਲਕੁਲ ਠੀਕ ਜਾਪਦਾ ਹੈ, ਪਰ ਵਰਤਮਾਨ ਪ੍ਰਚਲਤ ਰਹਿਤ ਮਰਯਾਦਾ ਪਾਸ ਇਸ ਦਾ ਕੋਈ ਠੋਸ ਉਤਰ ਨਹੀਂ। ਚੰਗਾ ਹੋਵੇ ਜੇ ਸ਼ਰੇਮਣੀ ਕਮੇਟੀ ਉਚੇਚੇ ਉਦਮ ਕਰਕੇ ਇਸ ਬਾਰੇ ਪੂਰੀ ਛਾਣ ਬੀਣ ਕਰੇ।

ਸਾਡੇ ਸਾਹਮਣੇ ਅੰਗਰੇਜ਼ ਇਤਿਹਾਸਕਾਰ ਕਨਿੰਘਮ ਦੇ ਸਿਖ ਇਤਿਹਾਸ ਵਿਚੋਂ ਸੰਕੇਤ ਮਿਲਦਾ ਹੈ ਕਿ ਉਨੀਵੀਂ ਸ਼ਤਾਬਦੀ ਦੀਆਂ ਸਿੰਘਣੀਆਂ ਦੇ ਸੀਸ ਤੇ ਜੂੜੇ ਹੁੰਦੇ ਸਨ। ਫਿਰੰਗੀ ਇਤਿਹਾਸਕਾਰ ਨੂੰ

ਸ਼ਾਇਦ ਉਹਨਾਂ ਸਿੰਘਣੀਆਂ ਦੇ ਸੀਸ ਤੇ ਸਜੀਆਂ ਕੋਸਰੀਆਂ ਦਾ ਪਤਾ ਨਹੀਂ ਲੱਗ ਸਕਿਆ ਤੇ ਨਾ ਹੀ ਉਸ ਨੂੰ ਸਿੰਘਾਂ ਦੀ ਇਸ ਘੁੰਡੀ ਦਾ ਪਤਾ ਸੀ, ਜਿਸ ਤੋਂ ਪ੍ਰੋ: ਪਿਆਰਾ ਸਿੰਘ ਜੀ ਪਦਮ ਨੇ ਪਰਦਾ ਚੁੱਕਿਆ ਹੈ।

ਭਟ-ਵਹੀ ਤੋਂ ਇਕ ਦੇ ਹੋਰ ਸਿੱਟੇ ਵੀ ਸਾਹਮਣੇ ਆਉਂਦੇ ਹਨ, ਕਿ ਦਸਮੇਸ਼ ਜੀ ਵਲੋਂ ਪੰਥ ਲਈ ਬਣਾਈ ਨਵੀਂ ਰਹਿਤ ਮਰਯਾਦਾ ਅਨੁਸਾਰ ਹਰ ਸਿੰਘ ਅਬਵਾ ਸਿੰਘਣੀ ਲਈ ਕੋਸਾਧਾਰੀ ਹੋਣਾ ਲਾਜ਼ਮੀ ਕਰ ਦਿੱਤਾ ਗਿਆ। ਗੁਰੂ ਘਰ ਵਿੱਚ ਇਸਤਰੀ ਜਾਤੀ ਨੂੰ ਧਾਰਮਿਕ ਖੇਤਰ ਵਿੱਚ ਪੁਰਸ਼ਾਂ ਦੇ ਬਰਾਬਰ ਅਧਿਕਾਰ ਦਿੱਤੇ ਗਏ ਹਨ, ਭਾਵੇਂ ਇਹ ਗੱਲ ਉਸ ਸਮੇਂ ਦੇ ਪ੍ਰਚਲਤ ਧਾਰਮਿਕ ਰਿਵਾਜਾਂ ਦੇ ਉਲਟ ਸੀ। ਹਿੰਦੂ ਇਸਤਰੀ ਵੇਦਾਂ ਸ਼ਾਸਤਰਾਂ ਦੇ ਅਧਿਐਨ ਤੇ ਵਰਜੀ ਹੋਈ ਸੀ ਤੇ ਅਜ ਤੱਕ ਵਰਜੀ ਹੋਈ ਹੈ। ਮੁਸਲਮਾਨ ਇਸਤਰੀ ਦੀ ਕੋਈ ਸੁੰਨਤ ਨਹੀਂ ਹੁੰਦੀ ਤੇ ਨਾ ਹੀ ਉਹ ਕਦੇ ਮਸੀਤ ਜਾਣ ਦੀ ਅਧਿਕਾਰੀ ਸਮਝੀ ਗਈ ਹੈ। ਜੇ ਉਸ ਨਾਲ ਬਹੁਤ ਮੋਹਰਬਾਨੀ ਕੀਤੀ ਹੈ ਤਾਂ ਉਸ ਦੀ ਤਰੱਕੀ ਕਰਕੇ ਜਨਤ ਦੀ ਹੂਰ ਬਣਾ ਦਿਤੀ ਗਈ ਹੈ, ਜਿਥੇ ਉਹ ਪੁੱਗੇ ਹੋਏ ਮੁਸਲਮਾਨ ਦੇ ਐਸ਼ ਆਰਾਮ ਦਾ ਸਾਧਨ ਬਣਨ ਵਿੱਚ ਮੁਕਤੀ ਮੰਨੇ।

ਪਰ ਗੁਰੂ ਨਾਨਕ ਦੇਵ ਜੀ ਨੇ ਸ਼ੁਰੂ ਤੋਂ ਹੀ "ਸੋ ਕਿਉ ਮੰਦਾ ਆਖੀਐ, ਜਿਤੁ ਜੰਮਹਿ ਰਾਜਾਨ" ਕਹਿ ਕੇ ਨਾ ਕੇਵਲ ਭਾਰਤੀ ਸਮਾਜ ਵਿੱਚ 'ਹਾਅ' ਦਾ ਨਾਅਰਾ ਮਾਰਿਆ, ਸਗੋਂ ਪ੍ਰਚਾਰ ਲਈ "ਮੰਜੀਆ" ਦੇ ਬਰਾਬਰ "ਪੀੜੀਆ" ਭੀ ਸਥਾਪਤ ਕੀਤੀਆਂ। ਅਜ ਭੀ ਭਾਈਆਂ ਦੇ ਸਤਿਸੰਗ ਦੇ ਨਾਲ ਨਾਲ ਬੀਬੀਆਂ ਦੇ ਸਤਿਸੰਗ ਕੋਈ ਘਟ ਮਹੱਤਤਾ ਤੇ ਰੋਣਕ ਵਾਲੇ ਨਹੀਂ ਹੁੰਦੇ।

ਅਜਿਹੇ ਉਤਮ ਗੁਰ ਇਤਿਹਾਸ ਦੇ ਸੰਦਰਭ ਵਿੱਚ ਇਹ ਕਦੀ ਸੋਚਿਆ ਭੀ ਨਹੀਂ ਜਾ ਸਕਦਾ ਕਿ ਸਿੰਘਾਂ ਲਈ ਅਮ੍ਰਿਤ ਪਾਨ ਕਰਨ ਦੀਆਂ ਸ਼ਰਤਾਂ ਹੋਰ ਤੇ ਸਿੰਘਣੀਆਂ ਲਈ ਹੋਰ । ਜੇ ਗੁਰੂ ਨੇ ਸਿੰਘ ਨੂੰ ਕੋਸਾਂ ਦੀ ਸੰਭਾਲ ਲਈ ਕੰਘਾ ਤੇ ਕੋਸਰੀ ਬਖਸ਼ਿਸ਼ ਕੀਤੀ ਤਾਂ ਅਜ ਸਿੰਘਣੀਆਂ ਦੇ ਸੀਸ ਤੋਂ ਜੂੜਾ, ਕੰਘਾ ਤੇ ਕੋਸਰੀ ਕਦੇ ਤੇ ਕਿਵੇਂ ਲਹਿ ਗਈ ? ਇਹ ਖੋਜ ਵਿਚਾਰ ਦਾ ਵਿਸ਼ਾ ਹੈ । ਜੇ ਗੁਰੂ ਕਾ ਸਿੰਘ ਨੰਗੇ ਕੋਸੀਂ ਘਰ ਤੇ ਬਾਹਰ ਬਾਜ਼ਾਰ ਆਦਿ ਜਾਂ ਦਫ਼ਤਰਾਂ ਵਿੱਚ ਜਾਂਦਾ ਸੋਭਦਾ ਨਹੀਂ ਤਾਂ ਸਿੰਘਣੀਆਂ ਨੂੰ ਨੰਗੇ ਸਿਰ ਘੁੰਮਣ ਫਿਰਨ ਦੀ ਕਿਸ ਨੇ ਆਗਿਆ ਦੇ ਦਿਤੀ ? ਇਸ ਉੱਤੇ ਖੋਜ ਹੋਣੀ ਚਾਹੀਦੀ ਹੈ।

ਦਰ-ਅਸਲ ਪੱਛਮੀ ਵਿਦਿਆ ਨੇ ਸਾਡੇ ਰਹਿਣ ਸਹਿਣ ਵਿਚ ਐਸ਼, ਫੈਸ਼ਨ ਤੇ ਚਸਮਾਂ ਦਾ ਅਜਿਹਾ ਜ਼ਹਰੀਲਾ ਇਨਜੈਕਸ਼ਨ ਲਾ ਦਿਤਾ ਹੋਇਆ ਹੈ ਕਿ ਸਾਡੀ ਤਕਣੀ ਬਦਲ ਗਈ ਹੈ। ਜੇ ਗੁਰੂ ਨੇ ਸਿੰਘ ਨੂੰ ਨਾਮ-ਰਸ ਮਾਨਣ ਲਈ ਸਾਜਿਆ ਹੈ ਤਾਂ ਕੀ ਸਿੰਘਣੀ ਨੂੰ ਨਾਮ-ਰਸ ਤੋਂ ਪਿਛੇ ਰਹਿਣਾ ਚਾਹੀਦਾ ਹੈ? ਅਫਸੋਸ ਤਾਂ ਇਸ ਗੱਲ ਦਾ ਹੈ ਕਿ ਪੰਥ ਅੰਦਰ ਦਿਨੋ ਦਿਨ ਨਾਮ-ਰਸੀਆਂ ਦੀ ਘਾਟ ਹੁੰਦੀ ਜਾ ਰਹੀ ਹੈ। ਸਿਖੀ ਰਹਿਤ-ਰਹਿਣੀ ਦਾ ਨਾਮ-ਰਸ ਨਾਲ ਗੂੜਾ ਸੰਬੰਧ ਹੈ। ਪੁਰਾਤਨ ਸਿੰਘਾਂ ਨੇ ਫੈਸ਼ਨਾਂ ਅਤੇ ਚਸਮਿਆਂ ਤੋਂ ਗੁਰੂ ਘਰ ਦੀਆਂ ਸਿੰਘਣੀਆਂ ਨੂੰ ਬਚਾਉਣ ਲਈ ਉਨ੍ਹਾਂ ਦੇ ਸੀਸ ਉਤੇ ਭੀ ਗੁਰੂ ਕੀ ਬਖਸ਼ੀ ਬਹਿਤ 'ਕੇਸਗੀ' ਸਜਾਈ ਰਖੀ ਅਤੇ ਆਪ ਭੀ ਰਹਿਤ ਬਹਿਤ ਵਿਚ ਪਰਪੱਕ ਰਹਿੰਦੇ ਹੋਏ, ਦਰਸ਼ਨੀ ਸਰੂਪ ਵਿਚ ਖੁਲ੍ਹੇ ਦਾੜ੍ਹਿਆਂ ਨਾਲ ਵਿਚਰਦੇ ਰਹੇ। ਪਰ ਵੀਹਵੀਂ ਸਦੀ ਦੇ ਸਿੰਘਾਂ ਨੇ ਫੌਜੀ ਫੈਸ਼ਨ ਦੀ ਨਕਲ ਕਰਦਿਆਂ ਆਪਣੀਆਂ ਦਾੜ੍ਹੀਆਂ ਨਰੜ ਲਈਆਂ ਅਤੇ ਬੀਬੀਆਂ ਦੇ ਸਿਰ ਨੰਗੇ ਕਰਵਾ ਦਿਤੇ। ਇਹ ਖੋਜ ਦੀ ਮੁਥਾਜ ਹੈ ਕਿ ਅਜਿਹਾ ਕਿਸ ਸਾਜ਼ਸ਼ ਦੇ ਅੰਤਰਗਤ ਹੋਇਆ। ਇਸ ਲਈ ਪਦਮ ਜੀ ਦੀ ਖੋਜ ਦੇ ਸਨਮੁਖ ਖਾਲਸਾ ਪੰਥ ਨੂੰ ਆਪਣੀ ਰਹਿਤ ਮਰਯਾਦਾ ਸੰਬੰਧੀ ਸੋਧ ਕਰਨ ਵਿਚ ਦੇਰੀ ਨਹੀਂ ਕਰਨੀ ਚਾਹੀਦੀ। ਸ੍ਰੀ ਅਕਾਲ ਤਖ਼ਤ ਤੇ ਅਜ ਤੋਂ ਕਰੀਬ 40 ਸਾਲ ਪਹਿਲਾਂ ਕੇਸਗੀ ਦੀ ਰਹਿਤ ਸੰਯੁਕਤ ਅਮ੍ਰਿਤ ਪਾਠ ਕਾਰਉਣ ਦੀ ਮਰਯਾਦਾ ਸੀ। ਪਰ ਪਿਛੋਂ ਜਥੇਦਾਰ ਗਿ: ਗੁਰਮੁਖ ਸਿੰਘ ਮੁਸਾਫਰ ਦੇ ਸਮੇਂ 'ਕੇਸਗੀ' ਨੂੰ ਕਕਾਰ ਦੇ ਦਰਜੇ ਤੋਂ ਹਟਾਇਆ ਗਿਆ। ਇੰਜ ਕਿਸ ਅਧਿਕਾਰ ਹੇਠ ਕੀਤਾ ਗਿਆ ਤੇ ਕਿਨ੍ਹਾਂ ਤੱਥਾਂ ਨੂੰ ਮੁੱਖ ਰੱਖ ਕੇ ਕੀਤਾ ਗਿਆ, ਇਸ ਦੀ ਪੜਤਾਲ ਕਰ ਲੈਣੀ ਮੁਨਾਸਬ ਹੋਵੇਗੀ।

ਜਿਵੇਂ ਪ੍ਰੋ : ਪਿਆਰਾ ਸਿੰਘ ਪਦਮ ਨੇ ਆਪਣੇ ਲੇਖ ਵਿਚ 'ਮੁਆਸਿਰ ਆਲਮਗੀਰੀ' ਦੇ ਹਵਾਲੇ ਨਾਲ ਦਸਿਆ ਹੈ ਕਿ ਹਿੰਦੂਆਂ ਨੂੰ ਗ਼ੁਲਾਮੀ ਦਾ ਅਹਿਸਾਸ ਕਰਾਉਣ ਲਈ ਧਿੰਗੋਜ਼ੇਰੀ ਉਹਨਾਂ ਦੇ ਸਿਰਾਂ ਤੋਂ ਪੱਗਾਂ ਲਾਹ ਕੇ ਟੋਪੀ ਪਹਿਨਾਈ ਗਈ ਸੀ, ਹੇ ਸਕਦੇ, ਸਿੰਘਾਂ ਦੀ ਰਹਿਤ ਦੀ ਢਿੱਲ ਪਿਛੇ ਭੀ ਅੰਗਰੇਜ਼ਾਂ ਦੀ ਸਾਜ਼ਸ਼ ਹੋਵੇ, ੧੮40 ਵਿਜ ਪੰਜਾਬ ਤੇ ਕਬਜ਼ਾ ਕਰਨ ਪਿਛੋਂ ਅੰਗਰੇਜ਼ਾਂ ਨੇ ਸਿਖਾਂ ਉਪਰ ਬਹੁਤ ਹੀ ਕਰੜੀ ਨਿਗਾਹ ਰੱਖੀ। ਚੋਲਿਆਂ ਵਾਲਾ ਦੀ ਅੰਤਮ ਸਿਖਾਂ ਦੀ ਲੜਾਈ ਤੋਂ ਬਾਅਦ ਸਿੰਘ ਨੂੰ ਸਜੇ ਹੋਏ ਦਰਬਾਰ ਵਿਚ ਅੰਗਰੇਜ਼ਾਂ ਅਗੇ ਆਪੇ ਆਪਣੀ ਸਿਰੀ

ਸਾਹਿਬ ਅਰਪਣ ਕਰਨੀ ਪਈ। ਉਸ ਤੋਂ ਪਿਛੋਂ ਅੰਗਰੇਜ਼ ਨੇ ਸਿਖ ਕੌਮ ਨੂੰ ਨਿਹੱਥੇ ਕਰ ਦਿਤਾ। ਕਿਰਪਾਨ ਪਹਿਨਣ ਤੇ ਪਾਬੰਦੀ ਲਗਾਈ ਗਈ। ਸਿਖ ਧਾਰਮਿਕ ਜੱਥੇਬੰਦੀਆਂ ਨੂੰ ਹਮੇਸ਼ਾਂ ਸ਼ੱਕ ਦੀ ਨਿਗਾਹ ਨਾਲ ਵੇਖਿਆ ਗਿਆ। ਨਾਮਧਾਰੀਆਂ ਨੇ ਕੇਵਲ ਬੁੱਚੜਾਂ ਨੂੰ ਮਾਰਨ ਦਾ ਹੀ ਅਪਰਾਧ ਕੀਤਾ ਸੀ, ਜਿਸ ਦੀ ਕਾਨੂੰਨੀ ਸਜ਼ਾ ਤੇਪਾ ਨਾਲ ਉਡਾਣਾ ਨਹੀਂ ਹੋ ਸਕਦੀ। ਉਹਨਾਂ ਨੇ ਅੰਗਰੇਜ਼ਾਂ ਵਿਰੁਧ ਕੁਝ ਨਹੀਂ ਸੀ ਕੀਤਾ। ਫਿਰ ਭੀ ੧੯੨੨ ਤਕ ਨਾਮਧਾਰੀਆਂ ਦੇ ਕੇਂਦਰ ਭੈਣੀ ਵਿਖੇ ਪੁਲਿਸ-ਚੌਕੀ ਬਿਠਾਈ ਰਖੀ ਗਈ। ਗੁਰਦੁਆਰਾ ਸੁਧਾਰ ਲਹਿਰ ਦੇ ਦੌਰਾਨ ਅੰਗਰੇਜ਼ਾਂ ਨੇ ਪੰਥ-ਦੇਖੀਆਂ ਦਾ ਹਮੇਸ਼ਾਂ ਸਾਥ ਦਿਤਾ ਅਤੇ ਉਹਨਾਂ ਤੱਤ-ਖਾਲਸੇ ਨੂੰ ਹਰ ਤਰ੍ਹਾਂ ਕਮਜ਼ੋਰ ਕਰਨ ਦਾ ਯਤਨ ਕੀਤਾ। ਅਕਾਲੀ ਮੋਰਚਿਆਂ ਦਾ ਇਤਿਹਾਸ ਦਸਦਾ ਹੈ ਕਿ ਹੱਕ ਲਈ ਸੰਘਰਸ਼ ਕਰ ਰਹੇ ਸਿਖਾਂ ਉਤੇ ਕਿਤਨੇ ਅਤਿਆਚਾਰ ਢਾਏ ਗਏ। ਕੌਮ ਨੂੰ ਕਮਜ਼ੋਰ ਕਰਨ ਵਿਚ ਅੰਗਰੇਜ਼ਾਂ ਨੇ ਹਰ ਕਿਸਮ ਦੇ ਹੀਲੇ ਵਰਤੇ, ਉਹਨਾਂ ਨੂੰ ਡਰ ਸੀ ਕਿਤੇ ਇਹ ਮੁੜ ਕੇ ਖਾਲਸਈ ਜ਼ੋਰ ਫੜ ਕੇ ਸਿਖ ਰਾਜ ਕਾਇਮ ਨ ਕਰ ਲੈਣ। ਸਿੰਘ-ਸਭਾ ਲਹਿਰ ਜੇ ਸਿਖ ਪੰਥ ਵਿਚ ਪੁਨਰ ਜਾਗਰਤੀ ਦੀ ਮਹਾਨ ਲਹਿਰ ਸੀ, ਨੂੰ ਭੀ ਅੰਗਰੇਜ਼ ਅੱਛੀ ਨਜ਼ਰ ਨਾਲ ਨਹੀਂ ਸੀ ਵੇਖਦੇ। ਇਸੇ ਲਹਿਰ ਨੇ ਅਗੇ ਚਲ ਕੇ ਅਕਾਲੀ ਲਹਿਰ ਨੂੰ ਜਨਮ ਦਿਤਾ।

ਇਹ ਸਭ ਖੋਜ ਦੀ ਮੁਥਾਜ ਹੈ ਕਿ ਕਿਵੇਂ ਮਿਸਲਾਂ ਵਾਲੇ ਦਰਸ਼ਨੀ ਸੂਰਬੀਰ ਖਾਲਸੇ ਦੀ ਸ਼ਕਲ ਸੂਰਤ ਵਿਗੜਦੀ ਵਿਗੜਦੀ ਅਜੇਕੇ ਦਾੜ੍ਹੀ ਨਰੜੇ, ਸਿੰਘਾਂ ਵਾਲੀ ਹੋ ਗਈ? ਕਿਵੇਂ ਸੂਰਬੀਰ ਸਿੰਘਣੀਆਂ ਦੀ ਜੂੜੇ ਕੇਸਰੀ ਸਜਾਈ ਜੱਥੇ-ਵਾਲੀ ਦਰਸ਼ਨੀ ਸੂਰਤ ਵਿਗੜਦੀ ਵਿਗੜਦੀ ਸਾੜ੍ਹੀ ਵਾਲੀ ਅੱਧ-ਨੰਗੀ ਤੇ ਸਿਰੋਂ ਨੰਗੀ ਸੂਰਤ ਬਣ ਗਈ। ਖਾਲਸੇ ਨੂੰ ਸਜਿਆ ਅਜੇ ੩੦੦ ਵਰ੍ਹੇ ਨਹੀਂ ਹੋਏ, ਤੇ ਉਸ ਦਾ ਸਰੂਪ ਇਸ ਥੋੜੇ ਜਿਹੇ ਸਮੇਂ ਵਿਚ ਹੋਰ ਦਾ ਹੋਰ ਕਿਵੇਂ ਹੋ ਗਿਆ? ਪੰਜਾਬ ਦੇ ਪਿੰਡਾਂ ਵਲ ਝਾਤ ਮਾਰੋ, ਬਾਬਾ ਦੀਪ ਸਿੰਘ ਸਾਰਖੇ ਦਰਸ਼ਨੀ ਸੂਰਮੇ ਟੋਲਿਆਂ ਨਹੀਂ ਲਭਦੇ। ਕੀ ਮਾਝਾ ਤੇ ਕੀ ਮਾਲਵਾ, ਸ਼ਰਾਬ ਤੇ ਹੋਰ ਨਸ਼ਿਆਂ ਨੇ ਸਤਿਆਨਾਸ ਕਰ ਦਿਤਾ ਹੈ। ਪੇਂਡੂ ਸਿਖਾਂ ਵਿਚ ਸਿਖ ਰਹਿਤ ਮਰਯਾਦਾ ਦਾ ਮਖੌਲ ਉਡਾਇਆ ਜਾਂਦਾ ਹੈ। ਇਹ ਕੌਮ ਦੀ ਗਿਰਾਵਟ ਦੇ ਚਿੰਨ੍ਹ ਹਨ।

ਲੋੜ ਹੈ ਆਪਦੇ ਮਹਾਨ ਵਿਰਸੇ ਨੂੰ ਸਮਝਣ ਦੀ ਤੇ ਉਸ ਨੂੰ ਸੰਭਾਲ ਕੇ ਹਿੱਕ ਨਾਲ ਲਾਉਣ ਦੀ। ਸਚ-ਮੁਚ ਇਉਂ ਲਗਦਾ ਹੈ ਕਿ ਜਿਸ

ਚੀਜ਼ ਤੋਂ ਦਸਮੇਸ਼ ਪਿਤਾ ਜੀ ਨੇ ਸਾਵਧਾਨ ਕੀਤਾ ਸੀ, ਅਸੀਂ ਉਸ ਟੋਏ ਵਿਚ ਮੁੜ ਕੇ ਜਾ ਡਿਗੇ ਹਾਂ।

ਜਬ ਲਗ ਖਾਲਸਾ ਰਹੇ ਨਿਆਰਾ॥

ਤਬ ਲਗ ਤੇਜ ਦੀਓ ਮੈਂ ਸਾਰਾ॥

ਜਬ ਇਹ ਗਹੇ ਬਿਪਰਨ ਕੀ ਗੀਤ॥

ਮੈਂ ਨ ਕਰਉ ਇਨ ਕੀ ਪਰਤੀਤ॥

ਖਾਲਸੇ ਨੂੰ ਸ੍ਰੀ ਦਸਮੇਸ਼ ਪਿਤਾ ਨੇ ਨਿਆਰਾ ਰਹਿਣ ਲਈ ਕਰੜੀ ਹਿਦਾਇਤ ਕੀਤੀ ਹੈ। ਬਿਪਰਨ (ਬ੍ਰਾਹਮਣ) ਦੀ ਗੀਤ ਤੇ ਚਲਣਾ ਵਰਜਿਤ ਕੀਤਾ ਸੀ। ਹੁਣ ਵਕਤ ਹੈ ਆਪਣੇ ਵਿਰਸੇ ਨੂੰ ਪੜਚੋਲਣ ਦਾ। ਪ੍ਰੋ: ਪਿਆਰਾ ਸਿੰਘ ਪਦਮ ਨੇ ਬਿਗਲ ਵਜਾ ਦਿਤਾ ਹੈ। ਸਮੂਹ ਸਿੱਖ ਸੰਸਥਾਵਾਂ, ਜੱਥੇ, ਡੇਰੇਦਾਰ ਸੰਤ ਮਹਾਂਪੁਰਖ ਅਤੇ ਸ਼ਰੇਮਣੀ ਧਾਰਮਿਕ ਜਥੇਬੰਦੀਆਂ ਆਪਣੇ ਭੁਲੇ ਹੋਏ ਵਿਰਸੇ ਨੂੰ ਖੋਜਣ ਅਤੇ ਸਮੁੱਚੇ ਪੰਥ ਦੀ ਇਕੋ ਰਹਿਤ ਮਰਯਾਦਾ ਉਸਾਰਨ ਵਿਚ ਸਹਿਯੋਗ ਦੇਣ।

('ਸੂਰਾ' ਮਾਰਚ ੧੯੮੨)

ਸਿੱਖੀ ਰਹਿਤ ਕੋਸ਼ਕੀ

ਦਸਮੇਸ਼ ਪਿਤਾ ਜੀ ਨੇ ਜੋ ਰਹਿਤ ਰਹਿਣੀ ਸਿੰਘਾਂ ਨੂੰ ਬਖਸ਼ੀ, ਸੋਈਓ ਸਿੰਘਣੀਆਂ ਨੂੰ। ਜੇ ਸਿੰਘਾਂ ਨੂੰ ਕੋਸ਼ਾਂ ਦੀ ਪਵਿੱਤਰਤਾ ਅਤੇ ਅਦਬ ਸਤਿਕਾਰ ਲਈ ਕੋਸ਼ਕੀ (ਛੋਟੀ ਦਸਤਾਰ) ਧਾਰਨ ਕਰਨੀ ਜ਼ਰੂਰੀ ਹੈ ਤਾਂ ਬੀਬੀਆਂ ਨੂੰ ਕੋਸ਼ ਖੁੱਲ੍ਹੇ ਅਤੇ ਬੇਅਦਬ ਢੰਗ ਨਾਲ ਰੱਖਣ ਦੀ ਖੁੱਲ੍ਹ ਕਿਵੇਂ ਹੋ ਸਕਦੀ ਹੈ ? ਜੇ ਸਿੰਘਾਂ ਵਾਸਤੇ ਕੋਸ਼ਾਂ ਨੂੰ ਮਿੱਟੀ ਘੱਟੇ ਅਤੇ ਜੂਠ-ਮੂਠ ਤੋਂ ਬਚਾਉਣ ਲਈ ਕੋਸ਼ਕੀ ਰੱਖਣ ਦਾ ਹੁਕਮ ਹੈ ਤਾਂ ਬੀਬੀਆਂ ਦੇ ਕੋਸ਼ਾਂ ਵਿਚ ਉੱਡ-ਉੱਡ ਕੇ ਘੱਟਾ ਮਿੱਟੀ ਕਿਉਂ ਪੈਂਦਾ ਰਹੇ ? ਜੇ ਸਿੰਘ ਦਸਤਾਰ ਧਾਰਨ ਕਰਨ ਦੀ ਵਿਲੱਖਣ ਰਹਿਤ ਰਹਿਣੀ ਸਦਕਾ ਹਜ਼ਾਰਾਂ ਵਿਚੋਂ ਇਕੱਲਾ ਦੂਰੋਂ ਨਜ਼ਰ ਆ ਸਕਦਾ ਹੈ ਤਾਂ ਅੰਮ੍ਰਿਤਦਾਤਾ ਜੀ ਸਿੰਘਣੀ ਨੂੰ ਇਸ ਵਿਲੱਖਣ ਪਹਿਚਾਣ ਤੋਂ ਵਿਰਵੀ ਕਿਵੇਂ ਰੱਖ ਸਕਦੇ ਹਨ ਜੇ ਲੱਭੀਆਂ ਲੱਭ ਹੀ ਨਾ ਸਕੇ ? ਜੇ ਦਸਮੇਸ਼ ਪਿਤਾ ਨੇ ਸਿੰਘਾਂ ਨੂੰ ਨਿਆਰਾਪਣ ਬਖਸ਼ਿਆ ਹੈ ਤਾਂ ਸਿੰਘਣੀ ਨੂੰ ਵੀ ਨਿਆਰੇਪਣ ਦੀ ਦਾਤ ਜ਼ਰੂਰ ਬਖਸ਼ੀ ਹੈ। ਦਾਤਾਰ ਪਿਤਾ ਜੀ ਦੀਆਂ ਨਜ਼ਰਾਂ ਵਿਚ ਵਿਤਕਰਾ ਨਹੀਂ ਹੋ ਸਕਦਾ। ਗੁਰੂ ਪਾਤਸ਼ਾਹ ਨੇ ਬੀਬੀ ਨੂੰ "ਅਰਧ ਸਰੀਰੀ ਨਾਰੀ" ਦਾ ਦਰਜਾ ਦੇ ਸਿੰਘ ਸਮਾਨ ਹੀ ਪੂਰੀ ਰਹਿਤ ਰਹਿਣੀ ਬਖਸ਼ੀ ਹੈ, ਸੋ ਇਹ ਕੋਸ਼ਕੀ ਦੀ ਰਹਿਤ ਸਿੰਘਾਂ ਵਾਂਗ ਹੀ ਬੀਬੀਆਂ ਲਈ ਵੀ ਜ਼ਰੂਰੀ ਹੈ।

ਕੀ ਸਿੰਘ ਬੀਬੀਆਂ ਲਈ ਕੇਸਕੀ ਜ਼ਰੂਰੀ ਹੈ

(ਸ: ਗੁਰਬਚਨ ਸਿੰਘ ਜੀ, ਲੁਧਿਆਣਾ)

ਕੇਸਕੀ ਛੋਟੀ ਦਸਤਾਰ ਨੂੰ ਆਖਦੇ ਹਨ, ਜੋ ਸਿੰਘ ਬੀਬੀਆਂ ਦਸਮ ਦੁਆਰ ਤੇ ਕੇਸਾਂ ਨੂੰ ਇਕੱਠਾ ਕਰ ਕੇ (ਭਾਵ ਜੂੜਾ ਕਰ ਕੇ) ਉਨ੍ਹਾਂ ਦੀ ਸੰਭਾਲ ਲਈ ਸੀਸ ਤੇ ਸਜਾਉਂਦੀਆਂ ਹਨ ਅਤੇ ਫਿਰ ਉਪਰ ਦੁਪੱਟਾ ਲਿਆ ਜਾਂਦਾ ਹੈ। ਇਸੇ ਤਰ੍ਹਾਂ ਸਿੰਘ ਪਹਿਲਾਂ ਛੋਟੀ ਦਸਤਾਰ ਸਜਾ ਕੇ, ਫਿਰ ਉਪਰ ਵੱਡੀ ਦਸਤਾਰ ਸਜਾਉਂਦੇ ਹਨ, ਜਿਸ ਨੂੰ ਅਸੀਂ ਦੇਹਰੀ ਦਸਤਾਰ ਸਜਾਉਣਾ ਵੀ ਆਖਦੇ ਹਾਂ। ਸ਼੍ਰੋਮਣੀ ਕਮੇਟੀ ਵਲੋਂ ਛਾਪੀ ਗਈ ਪੁਸਤਿਕਾ 'ਸਿੱਖ ਰਹਿਤ ਮਰਯਾਦਾ' ਦੇ ਪੰਨਾ ੨੪ ਉਪਰ ਦੱਸਿਆ ਗਿਆ ਹੈ ਕਿ 'ਸਿੱਖ ਇਸ੍ਰਤੀ ਸਜਾਏ ਜਾਂ ਨਾ ਸਜਾਏ, ਦੇਵੇਂ ਠੀਕ ਹਨ'। ਕਈ ਸੰਸਥਾਵਾਂ ਤਾਂ ਕੇਸਕੀ ਨੂੰ ਕਕਾਰਾਂ ਵਿਚ ਸ਼ਾਮਲ ਕਰਕੇ ਸਿੰਘ ਬੀਬੀਆਂ ਲਈ ਇਸ ਦਾ ਸਜਾਉਣਾ ਆਵੱਸ਼ਕ ਸਮਝੀਆਂ ਹਨ, ਪਰ ਮੈਂ ਇਸ ਵਾਦ-ਵਿਵਾਦ ਵਿਚ ਨਾ ਪੈਂਦਾ ਹੋਇਆ ਕੇਵਲ ਇਹ ਵਿਚਾਰ ਕਰਨਾ ਚਾਹੁੰਦਾ ਹਾਂ ਕਿ ਜੇ ਸਿੰਘ ਬੀਬੀਆਂ ਲਈ ਦਸਤਾਰ ਸਜਾਉਣ ਜਾਂ ਨਾ ਸਜਾਉਣਾ ਦੇਵੇਂ ਠੀਕ ਹਨ, ਤਾਂ ਫਿਰ ਇਨ੍ਹਾਂ ਦੇਹਾਂ ਵਿਚੋਂ ਸਿੱਖ ਆਸ਼ੇ ਅਨੁਸਾਰ ਲਾਹੇਵੰਦ ਕੀ ਹੈ? ਦੇਹਾਂ ਅਵਸਥਾਵਾਂ ਬਾਰੇ ਵਿਚਾਰ ਕਰਨ ਉਪਰੰਤ ਜੇ ਲਾਹੇਵੰਦ ਪ੍ਰਤੀਤ ਹੋਵੇ, ਉਸ ਨੂੰ ਅਪਨਾਉਣਾ ਗੁਰਸਿੱਖੀ ਦੇ ਵਧੇਰੇ ਨੇੜੇ ਹੋਵੇਗਾ।

ਇਤਿਹਾਸਕ ਪੱਖ ਤੋਂ:-

ਸਭ ਤੋਂ ਪਹਿਲਾਂ ਅਸੀਂ ਕੇਸਕੀ ਬਾਰੇ ਇਤਿਹਾਸਕ ਪਹਿਲੂ ਤੋਂ ਵਿਚਾਰ ਕਰਨ ਦਾ ਯਤਨ ਕਰਾਂਗੇ। ਕੀ ਕੇਸਕੀ ਦਾ ਸਜਾਉਣਾ ਪੁਰਾਤਨ ਸਮੇਂ ਤੋਂ ਚਲਿਆ ਆਉਂਦਾ ਹੈ ਜਾਂ ਵਰਤਮਾਨ ਸਮੇਂ ਵਿਚ ਹੀ ਵੇਖਣ ਵਿਚ ਆਇਆ ਹੈ?

(੧) ਜੇ ਇਤਿਹਾਸ ਦੇ ਪੱਤਰਿਆਂ ਤੇ ਨਜ਼ਰ ਮਾਰੀਏ ਤਾਂ ਪਤਾ ਲੱਗੇਗਾ ਕਿ ਕੇਸਕੀ ਸਜਾਉਣ ਦੀ ਪਰੰਪਰਾ ਬੜੀ ਪੁਰਾਣੀ ਹੈ। ਇਸ ਸੰਬੰਧ ਵਿਚ ਸਭ ਤੋਂ ਪੁਰਾਣੀ ਗਵਾਹੀ ਰਹਿਤਨਾਮਾ ਭਾਈ ਚੌਪਾ ਸਿੰਘ ਜੀ ਵਿਚੋਂ ਮਿਲਦੀ ਹੈ। ਆਪ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਮਕਾਲੀ ਸਿੰਘ ਸਨ। ਅਤੇ ਆਪ ਲਿਖਦੇ ਹਨ:-

ਕੱਛ, ਕੜਾ, ਕ੍ਰਿਪਾਨ, ਕੰਘਾ, ਕੋਸਕੀ।

ਇਹ ਪੰਜ ਕਕਾਰੀ ਰਹਿਤ ਧਾਰੇ ਸਿੰਘ ਸੇਈ।

ਇਸ ਤੋਂ ਪਤਾ ਲਗਦਾ ਹੈ ਕਿ ਕੋਸਕੀ ਦਾ ਸਜਾਉਣਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੇ ਸਮੇਂ ਤੋਂ ਹੀ ਪ੍ਰਚਲਿਤ ਹੈ।

(੨) ਇਸ ਤੋਂ ਛੁਟ ਇਤਿਹਾਸ ਵਿਚ ਜ਼ਿਕਰ ਆਉਂਦਾ ਹੈ ਕਿ ਮਾਤਾ ਭਾਗ ਕੌਰ ਜੀ (ਪ੍ਰਚਲਤ ਨਾਮ ਮਾਈ ਭਾਗੋ ਜੀ) ਬਿਹੰਗਮ ਅਵਸਥਾ ਵਿਚ ਵਿਚਰਦੇ ਸਨ। ਉਹਨਾਂ ਦੀ ਲਿਵ ਸਦਾ ਹੀ ਅਕਾਲ ਪੁਰਖ ਦੇ ਚਰਨਾਂ ਵਿਚ ਜੁੜੀ ਰਹਿੰਦੀ ਸੀ ਅਤੇ ਉਹ ਆਪਣੇ ਸਰੀਰ ਦੀ ਸਾਂਭ-ਸੰਭਾਲੀ ਤੋਂ ਨਿਆਰੇ ਸਨ। ਇਸ ਬਾਰੇ ਸਾਹਿਬਾਂ (ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ) ਪਾਸ ਇਤਰਾਜ਼ ਪੁੱਜਾ ਤਾਂ ਉਹਨਾਂ ਮਾਤਾ ਭਾਗ ਕੌਰ ਜੀ ਨੂੰ ਬੁਲਾ ਕੇ ਜੋ ਸਿਖਿਆ ਦਿਤੀ, ਉਸ ਦਾ ਵਰਣਨ ਭਾਈ ਸਾਹਿਬ ਭਾਈ ਸੰਤੋਖ ਸਿੰਘ ਜੀ ਨੇ ਆਪਣੇ ਗ੍ਰੰਥ ' ਗੁਰ ਪ੍ਰਤਾਪ ਸੂਰਜ' ਵਿਚ ਪ੍ਰਕਾਰ ਕੀਤਾ ਹੈ :

ਗੁਰਵੀ ਸਾਗ ਹਾਥ ਮਹਿ ਧਰੈ , ਸਦਾ ਅਨੰਦ ਏਕ ਰਸ ਫਿਰੈ।

ਕੇਤਕ ਮਾਸ ਨਗਨ ਜਬ ਰਹੀ, ਇਕ ਦਿਨ ਦੇਖ ਨਿਕਟ ਗੁਰ ਕਹੀ।

ਸੁਨ ਮਾਈ ਭਾਗ ਕੌਰ ਸਚਿਆਰੀ, ਕੁਲ ਨੈਹਰਿ ਸਸੁਰਾਰਿ ਉਬਾਰੀ।

ਪਰਮ ਹੰਸ ਅਵਸਥਾ ਪਾਈ, ਤੁਝ ਤੇ ਦੇਸ਼ ਨਾ ਲਾਗੈ ਕਦਾਈਂ।

ਰਹਿਨ ਦਿਗੰਬਰ ਤੁਝ ਬਨਿਆਈ, ਇਕ-ਰਸ ਬਿਰਤੀ ਭਈ ਲਿਵਲਾਈ।

ਤਨ-ਹੰਤਾ ਸਭ ਰਿਦੈ ਬਿਨਾਸੀ , ਪਾਇਉ ਪਰਮ ਰੂਪ ਅਬਿਨਾਸੀ ।

ਤਉ ਸੰਗ ਤੂ ਰਹਿਤ ਹਮਾਰੇ, ਪਹਿਰਿ ਕਾਛੂ, ਲਘੁ ਸਿਰ ਦਸਤਾਰੇ।

ਸਾਹਿਬਾਂ ਨੇ ਮਾਈ ਭਾਗ ਕੌਰ ਨੂੰ ਦਸਤਾਰ ਸਜਾਉਣ ਦਾ ਹੁਕਮ ਦੇ ਕੇ ਸਾਵਧਾਨ ਕੀਤਾ । ਇਸ ਤੋਂ ਸਪੱਸ਼ਟ ਪਤਾ ਲਗਦਾ ਹੈ ਕਿ ਕਛਹਿਰਾ ਭੇ ਦਸਤਾਰ ਸਿੰਘਾਂ ਅਤੇ ਸਿੰਘਣੀਆਂ, ਦੋਹਾਂ ਦੇ ਪਹਿਰਾਵੇ ਦੇ ਜ਼ਰੂਰੀ ਅੰਗ ਹਨ।

(੩) ਅੰਗਰੇਜ਼ ਦੇ ਰਾਜ ਸਮੇਂ ਪ੍ਰਸਿੱਧ ਇਤਿਹਾਸਕਾਰ ਕਨਿੰਘਮ ਹੋਇਆ ਹੈ ਇਸ ਨੇ ਬੜੀ ਖੋਜ ਉਪਰੰਤ ਪ੍ਰਮਾਣੀਕ ਸਿੱਖ ਇਤਿਹਾਸ ਲਿਖਿਆ ਹੈ। ਉਹ ਸਿੱਖ ਇਸਤ੍ਰੀਆਂ ਦਾ ਵਰਣਨ ਕਰਦਾ ਹੋਇਆ ਲਿਖਦਾ ਹੈ ਕਿ:-

"The Sikh women are distinguished from Hindus of their sex by some variety of dress, but chiefly by higher top knot of hair."

ਭਾਵ : ਸਿੱਖ ਇਸਤ੍ਰੀਆਂ ਹਿੰਦੂ ਇਸਤ੍ਰੀਆਂ ਨਾਲੋਂ ਆਪਣੇ ਪਹਿਰਾਵੇ ਵਿਚ ਖਾਸ ਵਿਲੱਖਣਤਾ ਰੱਖਦੀਆਂ ਹਨ, ਜੋ ਕਿ ਉਹਨਾਂ ਦੇ ਸਿਰ ਉੱਤੇ (ਦਸਮ ਦੁਆਰ ਉੱਤੇ) ਕੋਸ਼ਾਂ ਦੇ ਜੂੜੇ ਤੋਂ ਸਪੱਸ਼ਟ ਤੌਰ ਤੇ ਪ੍ਰਗਟ ਹੁੰਦੀ ਹੈ।

ਇਸ ਤੋਂ ਸਪੱਸ਼ਟ ਹੈ ਕਿ ਸਿੰਘਣੀਆਂ ਪੁਰਾਤਨ ਸਮੇਂ ਵਿਚ ਦਸਮ ਦੁਆਰ ਤੇ ਜੂੜਾ ਕਰਦੀਆਂ ਸਨ ਤੇ ਉਹਨਾਂ ਦੀ ਸਾਂਭ ਸੰਭਾਲ ਲਈ ਕੋਸ਼ਕੀ ਦੀ ਵਰਤੋਂ ਹੋਣੀ ਵੀ ਜ਼ਰੂਰੀ ਸੀ।

(੪) ਇਹ ਇਕ ਇਤਿਹਾਸਕ ਸੱਚਾਈ ਹੈ ਕਿ ਮੁਗਲ ਰਾਜ ਸਮੇਂ ਜਦੋਂ ਸਿੰਘਾਂ ਉੱਤੇ ਚੜਕ ਦੇ ਅਤਿਆਚਾਰ ਹੋ ਰਹੇ ਸਨ ਤਾਂ ਸਿੰਘਾਂ ਦਾ ਖੁਰਾ-ਖੇਜ ਮਿਟਾਉਣ ਲਈ ਸੂਬਾ ਲਾਹੌਰ ਨੇ ਹੁਕਮ ਕੀਤਾ ਸੀ ਕਿ ਜੇ ਮਨੁੱਖ ਕਿਸੇ ਸਿੰਘ ਦਾ ਕੱਟਿਆ ਹੋਇਆ ਸਿਰ ਪੇਸ਼ ਕਰੇਗਾ, ਉਸ ਨੂੰ ੮੦ ਰੁਪਏ ਇਨਾਮ ਦਿੱਤਾ ਜਾਵੇਗਾ। ਇਤਿਹਾਸ ਦੱਸਦਾ ਹੈ ਕਿ ਉਸ ਸਮੇਂ ਸਿੰਘਾਂ ਦਾ ਵਾਸਾ ਤਾਂ ਜੰਗਲਾਂ ਜਾਂ ਪਹਾੜਾਂ ਵਿਚ ਸੀ, ਇਸ ਲਈ ਸਿੰਘਾਂ ਦੇ ਸਿਰ ਨਾ ਮਿਲਣ ਤੇ ਲਾਲਚੀਆਂ ਨੇ ਸਿੰਘਣੀਆਂ ਦੇ ਸਿਰ ਕੱਟ ਕੇ ਅਤੇ ਦਾੜ੍ਹੀ ਮੁੱਛ ਨਾ ਹੋਣ ਕਰਕੇ ਦਰਬਾਰ ਵਿਚ ਇਹ ਕਹਿ ਕੇ ਪੇਸ਼ ਕੀਤੇ ਕਿ ਇਹ ਨੌਜਵਾਨ ਸਿੰਘ ਬੱਚਿਆਂ ਦੇ ਸਿਰ ਹਨ। ਇਸ ਤਰ੍ਹਾਂ ਉਨ੍ਹਾਂ ਨੂੰ ਇਨਾਮ ਦੀ ਰਕਮ ਪ੍ਰਾਪਤ ਕਰਨ ਵਿਚ ਸਫਲਤਾ ਪ੍ਰਾਪਤ ਹੋਈ।

ਇਸ ਘਟਨਾ ਤੋਂ ਨਿਰਸੰਦੇਹ ਸਪੱਸ਼ਟ ਹੁੰਦਾ ਹੈ ਕਿ ਉਸ ਸਮੇਂ ਸਿੰਘਣੀਆਂ ਦਸਮ ਦੁਆਰ ਉੱਤੇ ਜੂੜਾ ਕਰਦੀਆਂ ਅਤੇ ਦਸਤਾਰ ਸਜਾਉਂਦੀਆਂ ਸਨ, ਤਾਂ ਹੀ ਉਨ੍ਹਾਂ ਦੇ ਸਿਰ ਸਿੰਘਾਂ ਦੇ ਸਿਰਾਂ ਦੀ ਥਾਂ ਪੇਸ਼ ਕੀਤੇ ਜਾ ਸਕਦੇ ਸਨ। ਹੋ ਸਕਦਾ ਹੈ ਉਸ ਸਮੇਂ ਜਾਂ ਉਸ ਤੋਂ ਪਿੱਛੋਂ ਹੀ ਡਰਪੇਕ ਇਸਤ੍ਰੀਆਂ ਨੇ ਦਸਤਾਰ ਸਜਾਉਣੀ ਛੱਡ ਦਿੱਤੀ ਹੋਵੇ ਅਤੇ ਇਹ ਪਰੰਪਰਾ ਘਟਦੀ ਘਟਦੀ ਮੂਲੋਂ ਹੀ ਬੰਦ ਹੋ ਗਈ ਹੋਵੇ।

(੫) ਲਾਹੌਰ ਵਿਖੇ ਮਹਾਰਾਜਾ ਰਣਜੀਤ ਸਿੰਘ ਦੇ ਕਿਲ੍ਹੇ ਵਿੱਚ ਅਤੇ ਵਿਕਟੋਰੀਆ ਅਜਾਇਬ ਘਰ ਕਲਕੱਤੇ ਵਿੱਚ ਬਹਾਦਰ ਸਿੰਘਣੀਆਂ ਦੀਆਂ ਕੁਰਬਾਨੀਆਂ ਦੇ ਪੁਰਾਣੇ ਚਿਤਰਾਂ ਵਿਚ ਸਿੰਘਾਂ ਵਾਂਗ ਸਿੰਘਣੀਆਂ ਨੂੰ ਵੀ ਕੋਸ਼ਕੀ ਸਹਿਤ ਦਰਸਾਇਆ ਗਿਆ ਹੈ। ਇਥੋਂ ਵੀ ਪਤਾ ਲੱਗਦਾ ਹੈ ਕਿ ਕੋਸ਼ਕੀ ਪੁਰਾਣੇ ਸਮੇਂ ਤੋਂ ਹੀ ਸੁਸ਼ੋਭਤ ਚਲੀ ਆ ਰਹੀ ਹੈ।

(੬) ਭਾਈ ਸਾਹਿਬ ਭਾਈ ਰਣਧੀਰ ਸਿੰਘ ਜੀ ਲਿਖਦੇ ਹਨ ਕਿ ੧੯੧੪-੧੮ ਦੀ ਪਹਿਲੀ ਵੱਡੀ ਜੰਗ ਤੋਂ ਪਹਿਲਾਂ ਅੰਮ੍ਰਿਤਧਾਰੀ ਸਿੰਘਣੀਆਂ ਭਾਰੀ ਗਿਣਤੀ ਵਿਚ ਕੋਸ਼ਕੀ ਸੁਸ਼ੋਭਤ ਸਨ ਅਤੇ ਧਾਰਮਿਕ ਦੀਵਾਨਾਂ ਵਿੱਚ

ਸਿੰਘਾਂ ਵਿਚ ਸਿੰਘਣੀਆਂ ਵੀ ਕੋਸ਼ਕੀ ਸਹਿਤ ਦੂਰੋਂ ਹੀ ਨਿਰਾਲਾ ਸਿੰਘਤਵ ਪ੍ਰਗਟਾਉਂਦੀਆਂ ਵੇਖਣ ਵਿਚ ਆਉਂਦੀਆਂ ਸਨ।

(੭) ਫੀਰੋਜ਼ਪੁਰ, ਕੈਰੋ, ਜਸਪਾਲੋਂ ਤੋਂ ਸਿੱਧਵਾਂ ਦੇ ਪੁਰਾਤਨ ਸਿੱਖ ਕੰਨਿਆ ਵਿਦਿਆਲਿਆਂ ਵਿੱਚ ਪਹਿਲੇ ਪਹਿਲ ਕੋਸ਼ਕੀ, ਵਿਦਿਆਰਥਣਾਂ ਦੀ ਨਿਯਤ ਪੁਸ਼ਾਕ ਦਾ ਇੱਕ ਜ਼ਰੂਰੀ-ਅੰਗ ਹੋਇਆ ਕਰਦੀ ਸੀ। ਚੀਫ਼ ਖ਼ਾਲਸਾ ਦੀਵਾਨ ਦੀਆਂ ਸਿੱਖ ਐਜੂਕੇਸ਼ਨਲ ਕਾਨਫਰੰਸਾਂ ਵਿਚ ਇਨ੍ਹਾਂ ਸਕੂਲਾਂ ਦੀਆਂ ਬੀਬੀਆਂ ਕੋਸ਼ਕੀ ਸਹਿਤ ਆਮ ਵੇਖਣ ਵਿਚ ਆਉਂਦੀਆਂ ਸਨ।

(੮) ਅਕਾਲੀ ਲਹਿਰ ਦੇ ਦੌਰਾਨ ਦੇ ਦੌਰਾਨ ਵੀ ਕੋਸ਼ਕੀ-ਸੁਸ਼ੋਭਤ ਸਿੰਘਣੀਆਂ ਮੋਰਚੀਆਂ ਵਿਚ ਵਧ ਚੜ੍ਹ ਕੇ ਹਿੱਸਾ ਲੈਂਦੀਆਂ ਰਹੀਆਂ ਹਨ। ਜਿਨ੍ਹਾਂ ਬਜ਼ੁਰਗਾਂ ਨੇ ਉਸ ਲਹਿਰ ਵਿਚ ਭਾਗ ਲਿਆ, ਉਹ ਇਸ ਗੱਲ ਦੀ ਸਾਖੀ ਭਰਦੇ ਹਨ।

(੯) ਪੰਥ ਪ੍ਰਸਿੱਧ ਵਿਦਵਾਨ, ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਟਕਸਾਲੀ ਵਿਆਖਿਆਕਾਰ ਭਾਈ ਸਾਹਿਬ ਭਾਈ ਗੁਰਬਚਨ ਸਿੰਘ ਜੀ 'ਖ਼ਾਲਸਾ' ਭਿੰਡਰਾਂ ਨਿਵਾਸੀ ਦੇ ਨਿਜ ਗ੍ਰਹਿ ਵਿਚ ਸਭ ਸਿੰਘਣੀਆਂ ਕੋਸ਼ਕੀ ਸੁਸ਼ੋਭਤ ਨਿਰਾਲਾਪਨ ਪੇਸ਼ ਕਰਦੇ ਰਹੇ ਹਨ।

(੧੦) ਭਾਈ ਸਾਹਿਬ (ਸੰਤ) ਤੇਜਾ ਸਿੰਘ ਜੀ ਮਸਤੂਆਣੇ ਵਾਲਿਆਂ ਦੇ ਜੱਥੇ ਵਿਚ ਸਿੰਘਾਂ ਵਾਂਗੂੰ ਸਿੰਘਣੀਆਂ ਵੀ ਛੋਟੀ ਦਸਤਾਰ ਸਹਿਤ ਧਾਰਮਕ ਦੀਵਾਨਾਂ ਵਿਚ ਕੀਰਤਨ ਕਰਦੀਆਂ ਦਿਖਾਈ ਦੇਂਦੀਆਂ ਹਨ।

(੧੧) ਪੰਥ ਖ਼ਾਲਸਾ ਦੀਵਾਨ, ਭਸੰਤ ਨੇ ਮਾਲਵੇ ਦੇ ਇਲਾਕੇ ਵਿੱਚ ਤੇ ਸੈਂਟਰਲ ਮਾਝਾ ਦੀਵਾਨ ਤੇ ਮਾਝੇ ਦੀਵਾਨ ਤੇ ਮਾਝੇ ਵਿੱਚ ਕੋਸ਼ਕੀ ਦੀ ਮਹੱਤਤਾ ਇੰਨੀ ਦ੍ਰਿੜ੍ਹਾਈ ਸੀ ਕਿ ਕਈ ਸਿੰਘਣੀਆਂ ਸਿਰਫ਼ ਕੋਸ਼ਕੀ ਹੀ ਸਜਾਉਂਦੀਆਂ ਸਨ। ਉਨ੍ਹਾਂ ਨੇ ਦੁਪੱਟੇ ਨੂੰ ਵੀ ਵਾਧੂ ਜਾਣ ਕੇ ਤਿਆਗ ਦਿਤਾ ਸੀ।

(੧੨) ਭਾਈ ਸਾਹਿਬ ਭਾਈ ਰਣਧੀਰ ਸਿੰਘ ਜੀ ਨਾਲ ਸਬੰਧਤ ਅਖੰਡ ਕੀਰਤਨੀ ਜੱਥੇ ਹੁਣ ਵੀ ਕੋਸ਼ਕੀ ਸਹਿਤ ਨੂੰ ਪਰਪੱਕਤਾ ਨਾਲ ਨਿਭਾ ਰਹੇ ਹਨ।

(੧੩) ਇਸੇ ਸਦੀ ਵਿਚ ਸਜਣ ਵਾਲੇ ਅਮਰੀਕਾ ਨਿਵਾਸੀ ਮਰਦ ਇਸਤ੍ਰੀਆਂ ਸਭ ਕੋਸ਼ਕੀ ਸਜਾਉਂਦੇ ਅਤੇ ਕੋਸ਼ਕੀ ਦੇ ਉੱਪਰ ਖੰਡਾ ਵੀ ਸੁਸ਼ੋਭਤ ਕਰਦੇ ਹਨ, ਜੋ ਉਨ੍ਹਾਂ ਨੂੰ ਨਿਰਾਲਾ ਵੀਰ-ਰਸੀ ਰੂਪ ਪ੍ਰਦਾਨ ਕਰਦਾ ਹੈ।

ਸੇ ਇਨ੍ਹਾਂ ਕੁਝ ਕੁ ਉਦਾਹਰਣਾਂ ਤੋਂ ਸਪੱਸ਼ਟ ਹੈ ਕਿ ਕੇਸਕੀ ਦੀ ਵਰਤੋਂ ਅੱਜ ਦੇ ਸਮੇਂ ਵਿਚ ਆਰੰਭ ਨਹੀਂ ਹੋਈ, ਸਗੋਂ ਬੜੀ ਪੁਰਾਤਨ ਹੈ ਅਤੇ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਮੇਂ ਤੋਂ ਹੀ ਪ੍ਰਚਲਤ ਹੈ। ਇਸ ਨੂੰ ਕੁਝ ਸਿੰਘਾਂ ਜਾਂ ਕਿਸੇ ਜੱਥੇਬੰਦੀ ਦੀ ਕਾਢ ਮੰਨਣਾ ਉਚਿਤ ਨਹੀਂ।
ਕੇਸਕੀ ਦੀ ਅਵਸ਼ਕਤਾ ਕਿਉਂ?

ਹੁਣ ਅਸੀਂ ਵੇਖਣਾ ਹੈ ਕਿ ਕੇਸਕੀ ਸਿੰਘਾਂ ਤੇ ਸਿੰਘਣੀਆਂ ਦੇਹਾਂ ਲਈ ਸਜਾਉਣੀ ਕਿਉਂ ਜ਼ਰੂਰੀ ਹੈ ਇਸ ਦੇ ਕੀ ਲਾਭ ਹਨ?

ਇਸ ਸੰਬੰਧ ਵਿਸ਼ ਕਦਾਚਿਤ ਦੇ ਵਿਚਾਰ ਨਹੀਂ ਪਾਏ ਜਾਂਦੇ ਕਿ ਸਿੰਘ ਜਾਂ ਸਿੰਘਣੀ ਨੂੰ ਸਿਰੋਂ ਨੰਗੇ ਨਹੀਂ ਰਹਿਣਾ ਚਾਹੀਦਾ ਸਿਰੋਂ ਨੰਗੇ ਰਹਿਣ ਨਾਲ ਕੇਸਾਂ ਦੀ ਜੇ ਗੁਰੂ ਦੀ ਮੋਹਰ ਹਨ, ਬੇਅਦਬੀ ਹੁੰਦੀ ਹੈ। ਤੁਸੀਂ ਆਪ ਹੀ ਅੰਦਾਜ਼ਾ ਲਾਓ ਕਿ ਕੋਈ ਸਿੰਘ ਸਿਰੋਂ ਨੰਗਾ ਜਾਂ ਰਿਹਾ ਹੋਵੇ ਤਾਂ ਕਿਹੋ ਜਿਹਾ ਨਜ਼ਾਰਾ ਪੇਸ਼ ਕਰ ਰਿਹਾ ਹੈ। ਸਿੰਘ ਲਈ ਦੂਹਰੀ ਦਸਤਾਰ ਸਜਾਉਣੀ ਜ਼ਰੂਰੀ ਮੰਨੀ ਜਾਂਦੀ ਹੈ, ਉਹ ਇਸ ਲਈ ਕਿ ਇਕ ਤਾਂ ਉਹ ਚੜ੍ਹਦੀਆਂ ਕਲਾਂ ਵਾਲਾ ਪ੍ਰਭਾਵਸ਼ਾਲੀ ਦ੍ਰਿਸ਼ ਪੇਸ਼ ਕਰੇ ਤੇ ਦੂਜਾ ਕਿਸੇ ਕਾਰਨ ਵੱਡੀ ਦਸਤਾਰ ਉਤਾਰ ਵੀ ਦੇਵੇ, ਉਸ ਦੀ ਛੋਟੀ ਦਸਤਾਰ ਉਸ ਦੇ ਸਿਰ ਨੂੰ ਨੰਗੇ ਹੋਣ ਤੋਂ ਬਚਾਉਂਦੀ ਰਹੇ ਅਤੇ ਕੇਸਾਂ ਦੀ ਬੇਅਦਬੀ ਨਾ ਹੋਣ ਦੇਵੇ। ਨੰਗੇ ਸਿਰ ਰਹਿਣ ਵਾਲਿਆਂ ਲਈ ਫੁਰਮਾਨ ਹੈ :-

ਨਗਨ ਹੋਏ ਬਾਹਰ ਫਿਰੇ ਨਗਨ ਸੀਸ ਜੇ ਖਾਏ।

ਨਗਨ ਪ੍ਰਸਾਦਿ ਜੇ ਬਾਟਈ, ਤਨਖਾਹੀਆ ਬਡੇ ਕਹਾਏ।

..... ਪਾਗ ਉਤਾਰ ਪ੍ਰਸਾਦਿ ਜੇ ਖਾਵੈ।

ਸੇ ਸਿੱਖ ਕੁੰਭੀ ਨਰਕ ਸਿਧਾਵੈ।

(ਭਾਈ ਨੰਦ ਲਾਲ ਸਿੰਘ ਜੀ)

(ਸਿੰਘ ਸ਼ਬਦ ਤੋਂ ਭਾਵ ਸਿੰਘ ਤੇ ਸਿੰਘਣੀਆਂ ਦੇਹਾਂ ਤੋਂ ਹੈ।)

ਫਿਰ :- ਕੇਸ ਨੰਗੇ ਰੱਖਣੇ ਦੇਸ਼ ਹੈ, ਦੇ ਪੱਗਾਂ ਰੱਖਣੀ ਚਾਹੀਏ। ਜੇ ਵੱਡੀ ਲਾਹਿ ਜਾਏ ਤਾਂ ਛੋਟੀ ਰਹੇ, ਨਿੱਕੀ ਪੱਗ ਨਾ ਲਾਹਵਣੀ।

(ਬਿਜੈ ਮੁਕਤ ਧਰਮ ਸ਼ਾਸਤ੍ਰ, ਸਾਖੀ-੮)

ਫਿਰ : ਕੇਸਾਂ ਵਿਖੇ ਜਲ ਪਾਓ, ਪੱਗ, ਦਸਤਾਰ ਜ਼ਮੀਨ ਪਰ ਨਹੀਂ ਰੱਖਣੀ। ਅਦਬ ਨਾਲ ਰੱਖਣੀ। ਨੰਗੇ ਸੀਸ ਪ੍ਰਸਾਦਿ ਨਾ ਛਕੇ।

(ਬਿਜੈ ਮੁਕਤ ਧਰਮ ਸ਼ਾਸਤ੍ਰ, ਸਾਖੀ-੭੦)

ਜੇ ਅੰਮ੍ਰਿਤ ਛਕਿਆ ਚਾਹਿ, ਕਛ ਪਹਿਰਾਵੇ, ਕੇਸ ਕੱਠੇ ਕਰ ਜੁੜਾ
ਕਰੇ ।...

ਖੁੱਲ੍ਹੇ ਕੋਸੀਂ ਅਰ ਜੁੜੇ ਭੋਜਨ ਨਾ ਕਰੇ।

(ਧਰਮ ਸੁਮਾਰਗ ਪਾ: ੧੦ - ਉਤਰ ਪ੍ਰਸ਼ਨ ਭਾਈ ਦਇਆ ਸਿੰਘ ਜੀ)

ਸੇ ਸਪਸ਼ਟ ਹੈ ਸਿੰਘ ਲਈ (ਸਿੰਘ ਅਤੇ ਸਿੰਘਣੀ ਦੇਵੇਂ) ਨੰਗੇ
ਸਿਰ ਰਹਿਣ ਦੀ ਸਖਤ ਮਨਾਹੀ ਹੈ। ਇਸ ਤੋਂ ਬਚਣ ਲਈ ਸਿੰਘਾਂ ਨੂੰ ਤਾਂ
ਆਖਿਆ ਜਾਂਦਾ ਹੈ ਕਿ ਉਹ ਦੂਹਰੀ ਦਸਤਾਰ ਸਜਾਉਣ, ਪਰ ਸਿੰਘਣੀਆਂ
ਕੀ ਕਰਨ ? ਸਿੰਘਣੀਆਂ ਨੂੰ ਵੀ ਕੋਸ਼ੀ ਸਜਾ ਕੇ ਇਸ ਅਵਗਿਆ ਤੋਂ
ਸਪਸ਼ਟ ਹੀ ਬਚਣਾ ਚਾਹੀਦਾ ਹੈ। ਇਹ ਸਭ ਜਾਣਦੇ ਹੀ ਹਨ ਕਿ
ਬੀਬੀਆਂ ਆਪਣੇ ਘਰਾਂ ਵਿਚ ਸਿਰ ਕੱਜਣ ਦੀ ਪਰਵਾਹ ਨਹੀਂ ਕਰਦੀਆਂ
ਅਤੇ ਸੁੱਤੇ ਸਿਧ ਹੀ ਉਨ੍ਹਾਂ ਪਾਸੋਂ ਅਵਗਿਆ ਹੋ ਜਾਂਦੀ ਹੈ। ਜੇ ਉਨ੍ਹਾਂ ਨੇ
ਕੋਸ਼ੀ ਸਜਾਈ ਹੋਵੇ ਤਾਂ ਕਿਸੇ ਉਚੇਚ ਦੀ ਲੋੜ ਨਹੀਂ ਭਾਸਦੀ ਅਤੇ
ਉਹਨਾਂ ਕੋਲੋਂ ਸਹਿਜੇ ਇਸ ਹੁਕਮ ਦੀ ਪਾਲਣਾ ਹੋ ਸਕਦੀ ਹੈ। ਪੰਚਮ
ਪਾਤਸ਼ਾਹ ਫੁਰਮਾਉਂਦੇ ਹਨ : "ਸਾਬਤ ਸੂਰਤਿ ਦਸਤਾਰ ਸਿਰਾ"। ਇਹ ਹੈ
ਗੁਰਮਤਿ ਅਤੇ ਹੈ ਵੀ ਮਰਦ ਅਤੇ ਇਸਤ੍ਰੀ ਦੋਹਾਂ ਲਈ।

ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਫੁਰਮਾਉਂਦੇ ਹਨ :

ਖਾਲਸਾ ਮੇਰੇ ਰੂਪ ਹੈ ਖਾਸ।

ਖਾਲਸੇ ਮਹਿ ਹਉਂ ਕਰਉਂ ਨਿਵਾਸ।

ਸਾਹਿਬਾਂ ਦਾ ਖਾਸ ਰੂਪ ਕੀ ਹੈ ? ਹਰ ਗੁਰਸਿੱਖ ਜਾਣਦਾ ਹੈ।
ਖਾਲਸੇ ਦਾ ਭਾਵ ਸਿਰਫ਼ ਸਿੰਘ ਹੀ ਨਹੀਂ, ਸਿੰਘ ਅਤੇ ਸਿੰਘਣੀ ਦੇਵੇਂ ਹੀ
ਖਾਲਸਾ ਹਨ। ਸੇ ਸਾਹਿਬ ਫੁਰਮਾਉਂਦੇ ਹਨ ਕਿ ਉਹ ਖਾਲਸੇ ਵਿਚ
ਨਿਵਾਸ ਰਖਦੇ ਹਨ, ਪਰ ਉਹ ਖਾਲਸੇ ਵਿਚ, ਜੇ ਉਹਨਾਂ ਦਾ ਖਾਸ ਰੂਪ
ਹੈ। ਹੁਣ ਆਪ ਹੀ ਅੰਦਾਜ਼ਾ ਲਾਓ ਕਿ ਕੋਸ਼ੀ ਵਾਲੀ ਬੀਬੀ ਸਾਹਿਬਾਂ ਦੇ
ਰੂਪ ਦੇ ਨੇੜੇ ਹੈ ਜਾਂ ਬਿਨਾਂ ਕੋਸ਼ੀ ਦੇ। ਕੋਸ਼ੀ ਦੇ ਬਿਨਾਂ ਬੀਬੀਆਂ
ਅਨੇਕ ਪ੍ਰਕਾਰ ਦੇ ਫੈਸ਼ਨ ਕਰਦੀਆਂ ਤੇ ਕੋਸ਼ੀ ਨੂੰ ਵਿੰਗੋ-ਟੇਏ ਢੰਗ ਨਾਲ
ਸਵਾਰਦੀਆਂ ਹਨ। ਸੇ ਉਹਨਾਂ ਦਾ ਖਾਸ ਰੂਪ ਕਿਵੇਂ ਅਖਵਾ ਸਕਦੀਆਂ
ਹਨ ? ਫਿਰ ਸਾਹਿਬ ਫੁਰਮਾਉਂਦੇ ਹਨ:-

ਜਬ ਲਗ ਖਾਲਸਾ ਰਹੇ ਨਿਆਰਾ॥

ਤਬ ਲਗ ਤੇਜ਼ ਦੀਓ ਮੈਂ ਸਾਰਾ॥

ਨਿਆਰਾਪਨ ਸਮੂਹ ਖਾਲਸੇ ਲਈ ਹੈ। ਸਿੰਘਣੀਆਂ ਉਸੇ ਤਰ੍ਹਾਂ ਹੀ ਖਾਲਸਾ

ਹੈ ਜਿਸ ਤਰ੍ਹਾਂ ਸਿੰਘ। ਖਾਲਸੇ ਦਾ ਅੰਮ੍ਰਿਤ ਇਕੋ, ਰਹਿਤ ਇਕੋ, ਖਾਲਸੇ ਲਈ ਵਾਹਿਗੁਰੂ ਦਾ ਹੁਕਮ ਇਕੋ, ਰਹਿਤ ਇਕੋ, ਭਾਵੇਂ ਖਾਲਸਾ ਮਰਦ ਹੈ ਭਾਵੇਂ ਇਸਤ੍ਰੀ।

ਸਿੱਖ ਇਸਤ੍ਰੀ ਲਈ ਦਸਮ ਪਾਤਸ਼ਾਹ ਜੀ ਦਾ ਦਰਸਾਇਆ ਨਿਆਰਾਪਨ ਕੀ ਹੈ। ਫੈਸ਼ਨ ਦੇ ਝੱਖੜਾਂ ਤੂਫਾਨਾਂ ਵਿਚ ਆਪਣੇ ਅਸੂਲਾਂ ਤੇ ਕਾਇਮ ਦਾਇਮ ਰਹਿਣਾ ਹੀ ਨਿਆਰਾਪਨ ਹੈ। ਕਿੰਨੀ ਹੈਰਾਨੀ ਦੀ ਗੱਲ ਹੈ ਕਿ ਸਿੰਘ ਤਾਂ ਸਤਿਗੁਰੂ ਜੀ ਦੀ ਬਖਸ਼ੀ ਰਹਿਣੀ ਬਹਿਣੀ ਸਦਕਾ ਲੱਖਾਂ ਵਿਚ ਖਲੋਤਾ ਇਕ ਵੀ ਪਛਾਣਿਆ ਜਾਵੇ, ਪਰ ਸਿੰਘਣੀ ਐਸੀ ਮਿਲਗੋਭਾ ਹੋਈ ਹੈ ਕਿ ਲੌਭਿਆ ਵੀ ਨਹੀਂ ਲਭਦੀ, ਜਦ ਤੱਕ ਸਿੰਘ ਉਸਦੇ ਨਾਲ ਨਾ ਹੋਵੇ। ਇਹ ਕਿਉਂ ? ਇਸ ਲਈ ਕਿ ਨਾ ਸਿਰ ਤੇ ਜੂੜਾ ਤੇ ਨਾ ਸਿਰ ਤੇ ਕੋਸਕੀ। ਸੋ ਗੁਰੂ ਸਾਹਿਬ ਦੀ ਬਖਸ਼ਿਸ਼ ਪ੍ਰਾਪਤ ਕਰਨ ਲਈ ਬੀਬੀਆਂ ਨੂੰ ਵੀ ਨਿਆਰਾਪਨ ਅਪਣਾਉਣਾ ਪਵੇਗਾ।

ਕੋਸਕੀ ਸਜਾਉਣ ਨਾਲ ਸਾਰੇ ਫੈਸ਼ਨਾਂ ਤੇ ਨਜ਼ਾਤ (ਫੁਟਕਾਰਾਂ) ਪ੍ਰਾਪਤ ਹੋ ਜਾਂਦਾ ਹੈ। ਬਿਨਾਂ ਕੋਸਕੀ ਬੀਬੀਆਂ ਨਾ ਕਥੇ ਜਾਣ ਵਾਲੇ ਫੈਸ਼ਨ ਕਰਦੀਆਂ ਹਨ। ਜਿਸ ਵਿਚ ਨੰਗੀ ਪ੍ਰਧਾਨ ਹੈ, ਜੋ ਕਾਮ-ਉਤੇਜਕ ਹੁੰਦਾ ਹੈ। ਵੇਖਣ ਵਿਚ ਆਉਂਦਾ ਹੈ ਕਿ ਅਜਿਹੇ ਲਿਬਾਸ ਪਾ ਕੇ ਬੀਬੀਆਂ ਗੁਰੂ ਦੇ ਦਰਸ਼ਨ ਕਰਨ ਗੁਰਦੁਆਰਾ ਵੀ ਆ ਜਾਂਦੀਆਂ ਹਨ, ਜਦ ਕਿ ਉੱਥੇ ਸ਼ਰਧਾ -ਭਾਵਨਾ ਨਾਲ, ਸਾਦੇ ਲਿਬਾਸ ਵਿਚ ਨਿਮ੍ਰਤਾ ਸਹਿਤ ਕੁੱਝ ਪ੍ਰਾਪਤ ਕਰਨ ਲਈ ਆਉਣਾ ਹੁੰਦਾ ਹੈ। ਚੰਚਲ ਲਿਬਾਸ ਵਿਚ ਮਨ ਦਾ ਟਿਕਾਉ ਪ੍ਰਾਪਤ ਨਹੀਂ ਹੋ ਸਕਦਾ, ਜੋ ਅਤਿ ਜ਼ਰੂਰੀ ਹੁੰਦਾ ਹੈ। ਬੀਬੀਆਂ ਕੋਸਕੀ ਰੂਪੀ ਪੁਰਾਤਨ ਲਿਬਾਸ ਅਪਣਾ ਲੈਣ ਤਾਂ ਕਾਮ ਉਤੇਜਕ ਫਿਲਮਾਂ, ਬਾਜ਼ਾਰ ਵਿਚ ਤਿਆਰ ਕੀਤਾ ਗਿਆ ਗੰਦੇ ਪਿੱਲ ਤੇ ਹੋਰ ਅਜਿਹੀਆਂ ਕੁਰੀਤੀਆਂ ਤੋਂ ਸਹਿਜੇ ਹੀ ਬਚਾਉ ਹੋ ਸਕਦਾ ਹੈ। ਕੋਸਕੀ ਵਾਲੀ ਬੀਬੀ ਵਲ ਆਚਰਨਹੀਨ ਪੁਰਸ਼ ਮੈਲੀ ਅੱਖ ਨਾਲ ਵੇਖ ਤਕ ਨਹੀਂ ਸਕਦਾ। ਕੋਸਕੀ ਇਕ ਅਜਿਹਾ ਪੱਕਾ ਪਹਿਰਾ ਹੈ ਕਿ ਖਾਲਸਈ ਸਰੂਪ ਵਿਚ ਸਿੰਘਣੀ ਹਰ ਮੁਸ਼ਕਿਲ ਵਿਚ ਆਪਣਾ ਆਪਾ, ਇੱਜ਼ਤ ਤੇ ਅਣਖ ਸਦਾ ਕਾਇਮ ਰਖ ਸਕਦੀ ਹੈ। ਹਰ ਕੌਮ ਦੀ ਉੱਨਤੀ ਉਸ ਕੌਮ ਦੀ ਇਸਤ੍ਰੀ ਦੀ ਉੱਨਤੀ ਤੇ ਨਿਰਭਰ ਹੈ। ਸੋ ਗੁਰਸਿੱਖ ਬੀਬੀਆਂ ਨੂੰ ਕੌਮੀ ਉੱਚਤਾ ਲਿਆਉਣ ਦੇ ਪੱਖ ਤੋਂ ਵੀ ਇਸ ਪਾਸੇ ਪੂਰਨ ਧਿਆਨ ਦੇਣਾ ਚਾਹੀਦਾ ਹੈ।

ਅੰਮ੍ਰਿਤ ਪਾਨ ਕਰਾਉਣ ਸਮੇਂ ਪੰਜਾ ਕਕਾਰਾਂ ਦੀ ਰਹਿਤ ਜ਼ਰੂਰੀ

ਦੱਸੀ ਹੈ। ਇਨ੍ਹਾਂ ਵਿੱਚੋਂ ਇਕ ਕਕਾਰ ਕੰਘਾ ਵੀ ਹੈ, ਜੋ ਕੋਸਾਂ ਦੀ ਸਫਾਈ ਲਈ ਹਰ ਵਕਤ ਕੋਸਾਂ ਵਿਚ ਰੱਖਿਆ ਜਾਂਦਾ ਹੈ। ਅਜੋਕੇ ਸਮੇਂ ਵਿਚ ਅੰਮ੍ਰਿਤ-ਸਿੰਚਾਰ ਸਮੇਂ ਕੋਸਕੀ ਸਜਾਉਣ ਜਾਂ ਨਾ ਸਜਾਉਣ ਦੀ ਖੁਲ੍ਹ ਦੇ ਦਿਤੀ ਜਾਂਦੀ ਹੈ। ਜਿਹੜੀਆਂ ਬੀਬੀਆਂ ਕੋਸਕੀ ਨਹੀਂ ਸਜਾਉਂਦੀਆਂ, ਦੱਸੇ ਉਹਨਾਂ ਦਾ ਕੰਘਾ ਕੋਸਾਂ ਵਿੱਚ ਕਿਵੇਂ ਮਹਿਫੂਜ਼ ਰਹਿ ਸਕਦਾ ਹੈ। ਗੁੱਤ ਨਾਲ ਤਾਂ ਕੰਘੇ ਦਾ ਹਰ ਸਮੇਂ ਕੋਸਾਂ ਵਿੱਚ ਟਿੱਕੇ ਰਹਿਣਾ ਮੁਸ਼ਕਲ ਹੈ। ਕਈ ਬੀਬੀਆਂ ਕੰਘੇ ਨਾਲ ਧਾਗਾ ਬੰਨ੍ਹ ਕੇ ਗੁੱਤ ਨਾਲ ਨੱਥੀ ਕਰ ਲੈਂਦੀਆਂ ਹਨ। ਇਹ ਤਾਂ ਬੁੱਤਾ ਸਾਰਨ ਵਾਲੀ ਗੱਲ ਹੋਈ। ਵੇਖੋ ਕੋਸਕੀ ਵਾਲੀਆਂ ਦੀ ਇਸ ਕਕਾਰ ਦੀ ਕਿਹੀ ਸੋਹਣੀ ਰਹਿਤ ਨਿਭਦੀ ਹੈ।

ਇਸ ਦੇ ਉਪਰੰਤ ਬਿਨਾਂ-ਦਸਤਾਰ ਅੰਮ੍ਰਿਤਧਾਰੀ ਬੀਬੀਆਂ ਇਸ਼ਨਾਨ ਸਮੇਂ ਆਮ ਤੌਰ ਤੇ ਕ੍ਰਿਪਾਨ ਉਤਾਰ ਕੇ ਕਿੱਲੀ ਨਾਲ ਟੰਗ ਦੇਂਦੀਆਂ ਹਨ, ਕਿਉਂਕਿ ਉਹਨਾਂ ਦੇ ਸਿਰ ਤੇ ਕ੍ਰਿਪਾਨ ਦਾ ਟਿਕਣਾ ਮੁਸ਼ਕਲ ਹੁੰਦਾ ਹੈ। ਸੋ ਇਸ ਤਰ੍ਹਾਂ ਉਹ ਜਦ ਤਕ ਇਸ਼ਨਾਨ ਕਰਦੀਆਂ ਹਨ, ਇੱਕ ਕਕਾਰ ਤੋਂ ਵਾਵੀਆਂ ਰਹਿੰਦੀਆਂ ਹਨ। ਕਈ ਬੀਬੀਆਂ ਛੋਟੀ ਜਿਹੀ ਕ੍ਰਿਪਾਨ ਤੇ ਕੰਘਾ ਧਾਗੇ ਵਿਚ ਪਾ ਕੇ ਗਲੇ ਵਿਚ ਲਟਕਾਈ ਰੱਖਦੀਆਂ ਹਨ। ਉਹ ਸਿੱਖ ਰਹਿਤ ਮਰਯਾਦਾ ਨਾਮੀ ਪੁਸਤਕ ਵਿਚ ਲਿਖੇ ਇਨ੍ਹਾਂ ਸ਼ਬਦਾਂ ਦਾ ਲਾਭ ਉਠਾਉਂਦੀਆਂ ਹਨ: 'ਕ੍ਰਿਪਾਨ ਦੀ ਲੰਬਾਈ ਨੀਯਤ ਨਹੀਂ। ਇਸ ਦਾ ਭਾਵ ਤਾਂ ਇਹ ਹੈ ਕਿ ਗਾਤਰੇ ਵਿਚ ਪਾਉਣ ਵਾਲੀ ਕ੍ਰਿਪਾਨ ਦੀ ਲੰਬਾਈ ਨੀਯਤ ਨਹੀਂ, ਉਹ ਛੇ ਇੰਚ ਤੋਂ ਡੇਢ ਫੁੱਟ ਤੱਕ ਦੀ ਹੋ ਸਕਦੀ ਹੈ। ਨਾ ਕਿ ਅੱਧੇ ਇੰਚ ਦੀ ਕ੍ਰਿਪਾਨ ਗਲੇ ਵਿਚ ਲਟਕਾ ਕੇ ਬੁੱਤਾ ਸਾਰ ਲਿਆ ਜਾਵੇ। ਦਸਤਾਰ ਵਾਲੀਆਂ ਬੀਬੀਆਂ ਦੀ ਇਹ ਰਹਿਤ ਸਹਿਜੇ ਹੀ ਨਿਭ ਜਾਂਦੀ ਹੈ ਕਿਉਂਕਿ ਉਨ੍ਹਾਂ ਦੇ ਦਸਮ ਦੁਆਰ ਤੇ ਜੂੜਾ ਹੁੰਦਾ ਹੈ ਅਤੇ ਉੱਪਰ ਕੋਸਕੀ, ਜਿਸ ਕਰਕੇ ਇਸ਼ਨਾਨ ਸਮੇਂ ਕ੍ਰਿਪਾਨ ਸਹਿਜੇ ਹੀ ਸੰਭਾਲੀ ਜਾ ਸਕਦੀ ਹੈ।

ਵੇਖਣ ਵਿਚ ਆਉਂਦਾ ਹੈ ਕਿ ਸਿੱਖ ਘਰਾਣਿਆਂ ਵਿਚ ਵੀ ਹਿੰਦੂ ਘਰਾਣਿਆਂ ਵਾਂਗ ਸੁਰਮੀ, ਬਿੰਦੀ, ਸੰਧੂਰ ਨਾਲ ਮਾਂਗ ਭਰਨਾ, ਜੈ ਮਾਲਾ ਪਾਉਣੀ, ਵਰਤ ਰੱਖਣੇ, ਜਿਹਾ ਕਿ ਪੂਰਨਮਾਸ਼ੀ, ਕਰਵਾ ਚੌਥ, ਨਰਾਤੇ ਆਦਿ ਦੀਆਂ ਕੁਰੀਤੀਆਂ ਆ ਗਈਆਂ ਹਨ। ਪ੍ਰਚਾਰਕ ਕਾਫੀ ਸਮਝਾਉਂਦੇ ਹਨ ਕਿ ਇਨ੍ਹਾਂ ਸਾਰੀਆਂ ਗੱਲਾਂ ਦਾ ਗੁਰਮਤਿ ਨਾਲ ਕੋਈ ਸੰਬੰਧ ਨਹੀਂ, ਪਰ ਕੌਣ ਸੁਣਦਾ ਹੈ। ਇਸ ਦੇ ਉਲਟ ਕੋਸਕੀ ਵਾਲੀਆਂ ਬੀਬੀਆਂ ਇਨ੍ਹਾਂ

ਸਾਰੀਆਂ ਕੁਰੀਤੀਆਂ ਤੇ ਸਹਿਜੇ ਹੀ ਦੂਰ ਰਹਿੰਦੀਆਂ ਹਨ। ਵੇਖੋ ਇਕ ਕੋਸਕੀ ਸਜਾਉਣ ਨਾਲ ਕਿੰਨਾ ਸੁਧਾਰ ਹੋਇਆ? ਜੇ ਕੰਮ ਅਣਗਿਣਤ ਪਰਚਾਰਕ ਨਹੀਂ ਕਰ ਸਕੇ ਉਹ ਕੋਸਕੀ ਸਹਿਜੇ ਹੀ ਕਰ ਗਈ। ਪਰਚਾਰਕਾਂ ਦੇ ਆਪਣੇ ਘਰਾਂ ਵਿਚ ਅਜਿਹੀਆਂ ਕੁਰੀਤੀਆਂ ਵੇਖਣ ਵਿਚ ਆਉਂਦੀਆਂ ਹਨ, ਜਿਸ ਕਰਕੇ ਉਨ੍ਹਾਂ ਦੇ ਪਰਚਾਰ ਦਾ ਅਸਰ ਘਟ ਜਾਂਦਾ ਹੈ। ਜੇ ਉਹ ਆਪਣੀਆਂ ਸੁਪਤਨੀਆਂ ਨੂੰ ਕੋਸਕੀ ਸਜਵਾ ਦੇਣ ਤਾਂ ਉਨ੍ਹਾਂ ਦੇ ਪਰਚਾਰ ਦਾ ਰਾਹ ਕਾਫ਼ੀ ਸੌਖਾ ਤੇ ਪ੍ਰਭਾਵਸ਼ਾਲੀ ਹੋ ਜਾਵੇਗਾ। ਸਿੱਖ ਬੀਬੀਆਂ ਕੋਸਕੀ ਸਜਾ ਲੈਣ ਤਾਂ ਗੁਰਸਿੱਖ ਰਹਿਣੀ ਬਹਿਣੀ ਬਹੁਤ ਛੇਤੀ ਪਰਵਾਨੀ ਜਾ ਸਕਦੀ ਹੈ ਅਤੇ ਬਹੁਤੇ ਲੋਕਚਰਾਂ ਤੇ ਬਿਨਾਂ ਹੀ ਸੁਧਾਰ ਹੋ ਸਕਦਾ ਹੈ।

ਜੇ ਇਹ ਹਨ ਕੋਸਕੀ ਸਜਾਉਣ ਦੇ ਲਾਭਾਂ ਬਾਰੇ ਕੁਝ ਕੁ ਵਿਚਾਰ ਜੇ, ਸਿੱਖ ਬੀਬੀਆਂ ਪਾਸ ਪੇਸ਼ ਕੀਤੇ ਜਾਣੇ ਹਨ, ਉਹ ਆਪ ਚੰਗੀ ਤਰ੍ਹਾਂ ਵਿਚਾਰ ਕਰ ਲੈਣ ਕਿ ਕੋਸਕੀ ਦਾ ਸਜਾਉਣਾ ਲਾਹੇਵੰਦਾ ਹੈ ਜਾਂ ਨਾ ਸਜਾਉਣਾ। ਉਹ ਆਪ ਹੀ ਨਿਰਣਾ ਕਰਨ ਕਿ ਕਿਹੜੀ ਅਵਸਥਾ ਗੁਰਸਿੱਖੀ ਦੇ ਨੇੜੇ ਕਰਦੀ ਹੈ ਅਤੇ ਕਿਹੜੀ ਦੂਰ ਲਿਜਾਂਦੀ ਹੈ। ਜੇ ਸਪਸ਼ਟ ਹੈ ਕਿ ਸਿੱਖ ਬੀਬੀਆਂ ਲਈ ਕੋਸਕੀ ਸਜਾਣੀ ਲਾਹੇਵੰਦ ਹੈ ਤੇ ਇਸ ਤਰ੍ਹਾਂ ਇਸ ਦਾ ਸਜਾਉਣਾ ਜ਼ਰੂਰੀ ਬਣ ਜਾਂਦਾ ਹੈ।

ਸੂਰਾ' ਫਰਵਰੀ ੧੯੭੮
 ਇਸਤਰੀਆਂ ਨੂੰ ਕੋਸਕੀ ਸਜਾਉਣ ਦੇ ਲਾਭਾਂ ਬਾਰੇ ਕੁਝ ਕੁ ਵਿਚਾਰ ਜੇ, ਸਿੱਖ ਬੀਬੀਆਂ ਪਾਸ ਪੇਸ਼ ਕੀਤੇ ਜਾਣੇ ਹਨ, ਉਹ ਆਪ ਚੰਗੀ ਤਰ੍ਹਾਂ ਵਿਚਾਰ ਕਰ ਲੈਣ ਕਿ ਕੋਸਕੀ ਦਾ ਸਜਾਉਣਾ ਲਾਹੇਵੰਦਾ ਹੈ ਜਾਂ ਨਾ ਸਜਾਉਣਾ। ਉਹ ਆਪ ਹੀ ਨਿਰਣਾ ਕਰਨ ਕਿ ਕਿਹੜੀ ਅਵਸਥਾ ਗੁਰਸਿੱਖੀ ਦੇ ਨੇੜੇ ਕਰਦੀ ਹੈ ਅਤੇ ਕਿਹੜੀ ਦੂਰ ਲਿਜਾਂਦੀ ਹੈ। ਜੇ ਸਪਸ਼ਟ ਹੈ ਕਿ ਸਿੱਖ ਬੀਬੀਆਂ ਲਈ ਕੋਸਕੀ ਸਜਾਣੀ ਲਾਹੇਵੰਦ ਹੈ ਤੇ ਇਸ ਤਰ੍ਹਾਂ ਇਸ ਦਾ ਸਜਾਉਣਾ ਜ਼ਰੂਰੀ ਬਣ ਜਾਂਦਾ ਹੈ।

ਸੂਰੀ ਤੇ ਚੰਡੀ ਅਣਗਿਣਤ ਮੰਦੀ ਲੀ ਹੈ ਆਉਂਦਾ ਚੰਡੀ ਚੰਡੀ
 ਲਾਮ ਸਿੰਹਰਾਨ ਨਾਮ ਨਾਨ ਚੰਡੀ, ਚੰਡੀ, ਨਿਲਾਸ ਚੰਡੀ ਅਣਗਿਣਤ
 ਚੰਡੀ, ਚੰਡੀ ਚੰਡੀ, ਸਿਧਾਨਾਨਾ ਚੰਡੀ ਚੰਡੀ, ਚੰਡੀ ਚੰਡੀ ਚੰਡੀ
 ਚੰਡੀ ਚੰਡੀ ਚੰਡੀ ਚੰਡੀ, ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ
 ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ
 ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ ਚੰਡੀ

ਕੇਸਕੀ ਤੇ ਸਿੰਘਣੀਆਂ

(ਬੀਬੀ ਪਰਮਜੀਤ ਕੌਰ 'ਆਸੀ', ਸਪੁੱਤਰੀ ਭਾਈ ਸੁੱਚਾ ਸਿੰਘ ਜੀ, ਬਾੜਮੇਰ, ਰਾਜਸਥਾਨ)

ਅੱਜ ਕਲ੍ਹ ਕਈ ਵੀਰ ਭੈਣਾਂ ਸਿੰਘਾਂ ਲਈ ਤਾਂ ਕੇਸਕੀ ਨੂੰ ਠੀਕ ਮੰਨਦੇ ਹਨ ਪਰ ਇਸਤ੍ਰੀਆਂ ਲਈ ਇਸ ਦੀ ਵਰਤੋਂ ਯੋਗ ਨਹੀਂ ਸਮਝਦੇ। ਖਾਸ ਤੌਰ ਤੇ ਨਵਯੁਵਕ ਸਿੰਘ, ਬੀਬੀਆਂ ਇਸ ਦੀ ਵਰਤੋਂ ਪੁਰਾਤਨ ਜਾਂ ਵਹਿਮ-ਪ੍ਰਸਤੀ ਦੇ ਇਲਜ਼ਾਮ ਤੋਂ ਡਰਦੇ ਨਿਭਾਉਣ ਤੋਂ ਕਤਰਾਂਦੇ ਹਨ। ਇਸ ਦਾ ਸਿੱਟਾ ਇਹ ਹੈ ਕਿ ਮਾਤਾ ਪਿਤਾ ਤਾਂ ਕੇਸਕੀ ਦੀ ਰਹਿਤ ਦੇ ਪਾਬੰਦ ਹਨ, ਪਰ ਘਰ ਦੇ ਬੱਚੇ, ਖਾਸ ਕਰਕੇ ਬੀਬੀਆਂ ਰਹਿਤ ਤੋਂ ਵਾਵੀਆਂ ਹੀ ਰਹਿੰਦੀਆਂ ਹਨ। ਕਈ ਸਿਖ ਬੀਬੀਆਂ ਵਿਚ ਇਹ ਵਹਿਮ ਵੀ ਬੈਠ ਗਿਆ ਹੈ ਕਿ ਕੇਸਕੀ ਸਜਾਉਣ ਨਾਲ ਉਹਨਾਂ ਦੀ ਇਸਤ੍ਰੀਅਤ ਨਹੀਂ ਰਹਿੰਦੀ। ਇਹ ਬਾਣਾ (ਪਹਿਰਾਵਾ) ਇਸਤ੍ਰੀ-ਪੁਣੇ ਦੇ ਉਲਟ ਸਮਝਿਆ ਜਾਂਦਾ ਹੈ। ਕਿਉਂ ? ਇਸ ਲਈ ਕਿ ਹੋਰ ਕਿਸੇ ਭੀ ਮਤ ਵਿਚ ਇਹ ਸਿਰ ਦਾ ਲਿਬਾਸ ਇਸਤ੍ਰੀਆਂ ਵਿਚ ਪ੍ਰਚੱਲਤ ਨਾ ਹੋਣ ਕਰਕੇ ਵਿਲੱਖਣ ਤੇ ਅਜੀਬ ਲਗਦਾ ਹੈ। ਇਸ ਸਬੰਧ ਵਿਚ ਹੇਠ ਲਿਖੇ ਵਿਚਾਰ ਪੇਸ਼ ਕੀਤੇ ਜਾਂਦੇ ਹਨ:-

ਇਹ ਕਿਹਾ ਜਾਂਦਾ ਹੈ ਕਿ ਸਿੰਘਣੀਆਂ ਕੇਸਾਂ ਨੂੰ ਦੁਪੱਟੇ ਆਦਿ ਨਾਲ ਦਕ ਸਕਦੀਆਂ ਹਨ। ਦੁਪੱਟਾ ਜਾਂ ਚੁੰਨੀ ਲਿਬਾਸ ਦਾ ਅੰਗ ਹੈ। ਇਸ ਦਾ ਓੜਨਾ ਜਾਂ ਨਾ ਓੜਨਾ ਕੋਈ ਗੁਰਮਤ ਜਾਂ ਮਨਮਾਤੀ ਦੀ ਗੱਲ ਨਹੀਂ। ਕੇਸਕੀ ਦੀ ਅਣਹੋਂਦ ਵਿਚ ਚੁੰਨੀ ਸਿਰ ਤੋਂ ਲਾਹੀ ਰਖਣੀ ਸਿਰ ਨੂੰ ਨੰਗਾ ਕਰਦੀ ਹੈ। ਇਸ ਲਈ ਬੁਰਾਈ ਹੈ। ਪਰ ਕੀ ਅੱਜ ਕਲ੍ਹ ਕਿਸੇ ਬੀਬੀ ਕੋਲ ਕੋਈ ਅਜਿਹੀ ਚੁੰਨੀ ਹੈ ਜਿਹੜੀ ਹਰ ਵਕਤ ਸੀਸ ਤੇ ਰਹਿੰਦੀ ਹੋਵੇ ਜਾਂ ਰਹਿ ਸਕਦੀ ਹੋਵੇ ? ਦੁਪੱਟਾ ਜਾਂ ਚੁੰਨੀ ਵੀ ਉਨ੍ਹਾਂ ਸਿਰਾਂ ਤੇ ਹੀ ਟਿਕਦੀ ਹੈ ਜੋ ਸੀਸ ਕੇਸਕੀ ਨਾਲ ਸਸ਼ੋਭਤ ਹਨ। ਇਹ ਰਹਿਤ ਹੈ, ਨਾਲੇ ਲਿਬਾਸ।

ਫਿਰ ਸੋਚਣ ਵਾਲੀ ਗੱਲ ਇਹ ਹੈ ਕਿ ਸਿੱਖ ਇਸਤ੍ਰੀ ਕੇਸ ਕਿਉਂ ਰਖਦੀ ਹੈ? ਕੀ ਇਸ ਲਈ ਕਿ ਉਸ ਦੇ ਦੇਸ਼ ਦੀਆਂ ਹੋਰ ਬਹੁਤ-ਗਿਣਤੀ ਇਸਤ੍ਰੀਆਂ ਕੇਸ ਰਖਦੀਆਂ ਹਨ? ਅੱਜ ਕੱਲ੍ਹ ਹਿੰਦ -ਵਾਸੀ ਆਨਮਤੀ ਇਸਤ੍ਰੀਆਂ ਵਿਚ ਬਾਹਰਲੇ ਦੇਸ਼ਾਂ ਦੇ ਪ੍ਰਭਾਵ ਹੇਠ ਆਪਣੇ ਕੇਸਾਂ ਨੂੰ ਕਟਾ ਕੇ ਕਈ ਤਰ੍ਹਾਂ ਦੇ ਫੈਸ਼ਨ ਬਨਾਉਣ ਦੀ ਕੁਰੀਤੀ ਵੱਧ ਰਹੀ ਹੈ, ਰੱਬ ਨਾ

ਕਰੇ ਜੇ ਇਹ ਬਿਮਾਰੀ ਇਤਨੀ ਵਧ ਜਾਵੇ ਕਿ ਭਾਰਤੀ ਗ਼ੈਰ-ਸਿੱਖ ਇਸਤ੍ਰੀਆਂ ਵੀ ਬਹੁ-ਗਿਣਤੀ ਵਿਚ ਇਸ ਦਾ ਸ਼ਿਕਾਰ ਹੋ ਜਾਣ ਤਾਂ ਉਸ ਹਾਲਾਤ ਵਿਚ ਸਿੱਖ ਇਸਤ੍ਰੀਆਂ ਦਾ ਕਰਤਵ ਕੀ ਹੋਵੇਗਾ ? ਉੱਤਰ ਸਪਸ਼ਟ ਹੈ ਕਿ ਸਿੱਖ ਅਮ੍ਰਿਤਧਾਰੀ ਇਸਤ੍ਰੀਆਂ ਖ਼ਾਲਸਾ ਵੀਰਾਂ ਵਾਂਗ ਗੁਰੂ ਦਾ ਹੁਕਮ ਮੰਨ ਪ੍ਰਵਾਨ ਹੋਣਗੀਆਂ।

ਸਿੱਖ ਇਸਤ੍ਰੀਆਂ ਦੇ ਕੋਸ਼ ਬਾਕੀ ਇਸਤ੍ਰੀਆਂ ਵਾਂਗ ਆਪਣਾ ਸੁਹੱਪਣ ਪ੍ਰਗਟਾਉਣ ਜਾਂ ਹਾਰ-ਸ਼ਿੰਗਾਰ ਤੇ ਫੈਸ਼ਨ ਦਾ ਸਾਧਨ ਨਹੀਂ। ਇਹ ਇਕ ਅਸੂਲ ਅਤੇ ਹੁਕਮ ਦੀ ਪਾਲਣਾ ਦੇ ਅਧੀਨ ਹਨ। ਫੈਸ਼ਨ ਬਦਲਦੇ ਹਨ, ਪਰ ਅਸੂਲ ਨਹੀਂ। ਫਿਰ ਜੇਕਰ ਸਿੱਖ ਇਸਤ੍ਰੀਆਂ ਆਪਣੇ ਕੋਸ਼ਾਂ ਨੂੰ ਕਾਇਮ ਦਾਇਮ ਰੱਖਣ ਲਈ ਬਾਕੀ ਇਸਤ੍ਰੀਆਂ ਨਾਲੋਂ ਵਖਰਾ ਰਸਤਾ ਅਪਣਾ ਸਕਦੀ ਹੈ ਤਾਂ ਕੋਸ਼ਾਂ ਦੀ ਸੰਭਾਲ ਲਈ ਦੂਜਿਆਂ ਦੀ ਰੀਸ ਦੀ ਕੀ ਲੋੜ ਹੈ ? ਸਿੱਖ ਇਸਤ੍ਰੀਆਂ ਲਈ ਕੋਸ਼ਾਂ ਦਾ ਮੰਤਵ ਉਹ ਨਹੀਂ ਜੋ ਆਮ ਇਸਤ੍ਰੀ ਲਈ ਹੈ। ਸਿੱਖ ਇਸਤ੍ਰੀ ਦੀ ਨਜ਼ਰ ਵਿਚ ਕੋਸ਼ ਸਿਰਫ ਸਰੀਰ ਦਾ ਮੁਖ ਅੰਗ ਹੀ ਨਹੀਂ ਸਗੋਂ ਗੁਰਸਿਖੀ ਦਾ ਮੂਲ ਹਨ। ਉਸ ਨੇ ਕੋਸ਼ਾਂ ਨੂੰ ਸੁਆਸਾਂ ਦੇ ਅੰਤ ਤਕ ਨਿਭਾਉਣਾ ਹੈ ਤੇ ਇਸ ਤਰ੍ਹਾਂ ਹੀ ਸਿਖੀ ਨੇ ਕੋਸ਼ਾਂ ਸੁਆਸਾਂ ਨਾਲ ਨਿਭਣਾ ਹੈ ਕੋਸ਼ਾਂ ਦਾ ਸੰਬੰਧ ਸਿਧਾ ਆਤਮਕ ਸ਼ਕਤੀ ਤੇ ਦਸਮ ਦੁਆਰ ਨਾਲ ਹੈ ਆਤਮਾ ਦੀ ਸ਼ਕਤੀ ਦੇ ਇਸ ਸੋਮੇ ਨੂੰ ਸਰੀਰ ਦੀ ਵਿਸ਼ੇਸ਼ ਸਜਾਵਟ ਲਈ ਕਈ ਤਰ੍ਹਾਂ ਦੇ ਤੇਜ਼ ਮੇਜ਼ ਕੇ ਫੈਸ਼ਨ ਬਨਾਏ ਬੜੀ ਭਾਰੀ ਭੁੱਲ ਹੈ। ਕੋਸ਼ਾਂ ਨਾਲ ਜੋ ਕੁਦਰਤੀ ਸ਼ੋਭਾ ਹੈ ਉਹ ਸਾਨੂੰ ਮੁਬਾਰਕ ਹੈ। ਇਨ੍ਹਾਂ ਨੂੰ ਸਰੀਰ ਦਾ ਫ਼ਾਲਤੂ ਅੰਗ ਸਮਝ ਕੇ ਇਨ੍ਹਾਂ ਤੋਂ ਛੁਟਕਾਰਾ ਪਾਉਣਾ ਜਾਂ ਨਾਈ ਤੇ ਕਟਾਂ ਵਢਾਂ ਕੇ ਸਜਾਵਟ ਕਰਵਾਉਣੀ, ਜਾਂ ਛੋਟੇ ਕੋਸ਼ ਹੋਣ ਤੇ ਬਨਾਵਟੀ ਕੋਸ਼ ਲਾਉਣੇ ਨਿਰਾ ਹੋਛਾਪਨ ਹੈ। ਗੁਰਮਤਿ ਕੀ ਹੈ ? "ਸਾਬਤ ਸੂਰਤਿ ਦਸਤਾਰ ਸਿਰਾ" ਦੇਹਾਂ ਲਈ, ਭਾਵੇਂ ਮਰਦ ਹੈ ਭਾਵੇਂ ਇਸਤ੍ਰੀ। ਇਸ ਤੋਂ ਹੀ ਸਿੱਖ ਇਸਤ੍ਰੀ ਦੀ ਪਛਾਣ ਆਉਂਦੀ ਹੈ ਕਿ ਉਹ ਸਿੱਖ ਇਸਤ੍ਰੀ ਹੈ। ਹਿੰਦੂ ਇਸਤ੍ਰੀ ਨਾਲੋਂ ਸਿੱਖ ਇਸਤ੍ਰੀ ਬਹੁਤ ਅਲੱਗ ਅਤੇ ਰੇਹਬ ਵਾਲੀ ਲਗਦੀ ਹੈ। ਇਕ ਅੰਗਰੇਜ਼ ਇਤਿਹਾਸਕਾਰ ਨੇ ਆਪਣੀ ਪ੍ਰਸਿਧ ਪੁਸਤਕ "ਹਿਸਟਰੀ ਆਫ਼ ਦੀ ਸਿਖਸ" ਵਿਚ ਸਿੱਖ ਇਸਤ੍ਰੀਆਂ ਸੰਬੰਧੀ ਲਿਖਿਆ ਹੈ :-

The sikh women are distinguished from Hindus of their sex by some variety of dress, chiefly by higher top knot of hair."

ਭਾਵ :- ਸਿੱਖ ਇਸਤ੍ਰੀਆਂ ਹਿੰਦੂ ਇਸਤ੍ਰੀਆਂ ਨਾਲੋਂ ਆਪਣੇ ਪਹਿਰਾਵੇ ਵਿਚ ਖਾਸ ਵਿਲੱਖਣਤਾ ਰਖਦੀਆਂ ਹਨ ਜੋ ਕਿ ਉਹਨਾਂ ਦੇ ਸਿਰ ਉਤੇ ਕੇਸਾਂ ਦੇ ਜੂੜੇ ਤੋਂ ਸਪਸ਼ਟ ਤੌਰ ਤੇ ਪ੍ਰਗਟ ਹੁੰਦਾ ਹੈ।

ਭਾਈ ਸਾਹਿਬ ਭਾਈ ਕਾਹਨ ਸਿੰਘ ਜੀ ਕੋਸਕੀ ਨੂੰ ਕੌਮੀ ਚਿੰਨ੍ਹ ਦਰਸਾਉਂਦੇ ਹੋਏ ਲਿਖਦੇ ਹਨ:-

"ਦਸਤਾਰ ਨੂੰ ਕੌਮੀ ਚਿੰਨ੍ਹ ਸਮਝ ਕੇ ਤੇ ਕੇਸਾਂ ਦਾ ਪਹਿਰੇਦਾਰ ਸਮਝ ਕੇ ਸੀਸ ਤੇ ਸਜਾਉਣਾ ਜ਼ਰੂਰੀ ਹੈ।"

ਕੀ ਕੌਮੀ ਚਿੰਨ੍ਹ ਵਿਚ ਸਿਰਫ ਮਰਦ ਹੀ ਸ਼ਾਮਲ ਹੁੰਦੇ ਹਨ? ਨਹੀਂ। ਕੌਮ ਵਿਚ ਇਸਤ੍ਰੀ ਅਤੇ ਬੱਚੇ ਬੁੱਢੇ ਸਭ ਸ਼ਾਮਲ ਹੁੰਦੇ ਹਨ। ਸੇ ਜੇਕਰ ਕੋਸਕੀ ਸਿੱਖੀ ਦਾ ਕੌਮੀ ਨਿਸ਼ਾਨ ਹੈ ਤਾਂ ਇਹ ਨਿਸ਼ਾਨ ਇਸਤ੍ਰੀ ਮਰਦ ਦੋਹਾਂ ਲਈ ਜ਼ਰੂਰੀ ਹੈ, ਨਾ ਕਿ ਕੇਵਲ ਮਰਦ ਲਈ। ਇਸ ਲਈ ਇਸ ਕੌਮੀ ਨਿਸ਼ਾਨ ਤੋਂ ਵਿਹੁਣੀ ਸਿੱਖ ਇਸਤ੍ਰੀ ਇਕ ਤਰ੍ਹਾਂ ਖ਼ਾਲਸਾ ਕੌਮ ਦਾ ਅੰਗ ਹੋਣ ਤੋਂ ਇਨਕਾਰੀ ਹੋ ਜਾਂਦੀ ਹੈ।

ਅੰਮ੍ਰਿਤ ਸੰਸਕਾਰ ਸਮੇਂ ਸਭ ਅਧਿਕਾਰੀਆਂ ਨੂੰ ਹੁਕਮ ਹੁੰਦਾ ਹੈ ਬੋਲ :-
"ਵਾਹਿਗੁਰੂ ਜੀ ਕਾ ਖ਼ਾਲਸਾ ਵਾਹਿਗੁਰੂ ਜੀ ਕੀ ਫਤਹ।" ਇਸ ਤਰ੍ਹਾਂ ਅਖਵਾ ਕੇ ਇਸਤ੍ਰੀ ਮਰਦ ਦੋਹਾਂ ਨੂੰ ਖ਼ਾਲਸਾ ਬਣਾ ਦਿੱਤਾ ਜਾਂਦਾ ਹੈ। ਇਸ ਤੋਂ ਉਪਰੰਤ ਬਚਨ ਕੀਤੇ ਜਾਂਦੇ ਹਨ ਜੋ ਸਭਨਾਂ ਲਈ ਸਾਂਝੇ ਹੁੰਦੇ ਹਨ। ਜੋ ਵਚਨ ਗੁਰੂ ਸਾਹਿਬ ਨੇ ਖ਼ਾਲਸੇ ਪ੍ਰਤੀ ਕੀਤੇ ਹਨ ਉਹ ਸਿੰਘਾਂ ਤੇ ਸਿੰਘਣੀਆਂ ਦੋਹਾਂ ਲਈ ਹਨ, ਕਿਉਂਕਿ ਉਹ ਅੰਮ੍ਰਿਤ ਛਕ ਕੇ ਦੇਵੇਂ ਹੀ ਖ਼ਾਲਸਾ ਬਣ ਜਾਂਦੇ ਹਨ।

ਇਸ ਤਰ੍ਹਾਂ ਸਜਾਏ ਖ਼ਾਸਤੇ ਨੂੰ ਦਸਮ ਪਾਤਸ਼ਾਹ ਫੁਰਮਾਉਂਦੇ ਹਨ :-

ਖ਼ਾਲਸਾ ਮੇਰੇ ਰੂਪ ਹੈ ਖ਼ਾਸ।

ਖ਼ਾਲਸੇ ਮਹਿ ਹੋਂ ਕਰੋਂ ਨਿਵਾਸ।।

ਕੀ ਖ਼ਾਲਸੇ ਵਿਚ ਸ਼ਾਮਲ ਹੋ ਚੁੱਕੀਆਂ ਸਿੰਘਣੀਆਂ ਕੋਸਕੀ ਤੋਂ ਬਿਨਾਂ ਅਤੇ ਦਸਮ ਦੁਆਰੜੇ ਜੂੜੇ ਤੋਂ ਬਿਨਾਂ ਗੁਰੂ ਸਾਹਿਬ ਦੇ ਨਿਜ ਰੂਪ ਦੇ ਨੇੜੇ ਭੀ ਪਹੁੰਚ ਸਕਦੀਆਂ ਹਨ ? ਇਕ ਗੁੱਤ ਦੇ ਗੁੱਤ, ਧੌਣ ਤੇ ਸਿੱਧਾ ਪੁੱਠਾ ਜੂੜਾ ਜਾਂ ਕਿਸੇ ਹੋਰ ਤਰ੍ਹਾਂ ਤੇ ਵਿੰਗ-ਤੀੜੰਗਾ ਫੈਸ਼ਨ ਕੀ ਗੁਰੂ ਸਾਹਿਬ ਦੇ ਖ਼ਾਸ ਰੂਪ ਦੇ ਨਿਸ਼ਾਨ ਹੋ ਸਕਦੇ ਹਨ ? ਕਦਾਚਿਤ ਨਹੀਂ।

ਪੁਰਾਤਨ ਸਿੰਘਣੀਆਂ ਇਸ ਰਹਿਤ ਦੀ ਧਾਰਨਾ ਪ੍ਰਪਕਤਾ ਨਾਲ

ਕਰ ਕੇ, ਲੋਕ-ਲਾਜ ਦੀ ਪ੍ਰਵਾਹ ਨਾ ਕਰਦਿਆਂ ਹੋਇਆਂ, ਗੁਰੂ ਸਾਹਿਬ ਦੇ ਹੁਕਮਾਂ ਦੀ ਪਾਲਣਾ ਦ੍ਰਿੜ੍ਹਤਾ ਨਾਲ ਕਰਦੀਆਂ ਸਨ। ਇਸ ਲਈ ਆਪਣੇ ਇਤਿਹਾਸ ਵਲ ਗੁਰੂ ਨਾਲ ਵੇਖੇ ਅਤੇ ਵਿਚਾਰ ਭਰੀ ਨਜ਼ਰ ਨਾਲ ਦੇਖਦਿਆਂ ਤੇ ਉਹਨਾਂ ਸ਼ਹੀਦ ਸਿੰਘਣੀਆਂ ਜਿਨ੍ਹਾਂ ਦਾ ਜ਼ਿਕਰ ਹਰ ਰੋਜ਼ ਅਰਦਾਸ ਵਿਚ ਕਰਦੇ ਹਾਂ, ਉਸ ਤੋਂ ਉਤਸ਼ਾਹਤ ਹੁੰਦਿਆਂ ਅਜ ਦੀ ਸਿੱਖ ਇਸਤ੍ਰੀ ਦਾ ਕਰਤਵ ਬਣਦਾ ਹੈ ਕਿ ਉਹ ਆਪਣੀਆਂ ਰਵਾਇਤਾਂ ਨੂੰ ਬਰਕਰਾਰ ਰਖ ਕੇ ਪੂਰਨ ਰਹਿਣੀ ਬਹਿਣੀ ਵਾਲਾ ਜੀਵਨ ਬਤੀਤ ਕਰੇ। ਕੇਸਕੀ ਰਹਿਤ ਦਾ ਅੰਗ ਹੈ ਤੇ ਇਸਤ੍ਰੀਆਂ ਲਈ ਉਨ੍ਹਾਂ ਹੀ ਜ਼ਰੂਰੀ ਹੈ ਜਿੰਨਾ ਕਿ ਮਰਦਾਂ ਲਈ।

ਭੈਣੇ ! ਨਾ ਵੇਖੋ ਕਿ ਦੁਨੀਆਂ ਕੀ ਕਰਦੀ ਹੈ, ਨਾ ਸੁਣੋ ਦੁਨੀਆਂ ਕੀ ਕਹਿੰਦੀ ਹੈ, ਆਪਣੇ ਅਸੂਲਾਂ ਤੇ ਡੱਟ ਕੇ ਕਾਇਮ ਰਹੋ, ਸਤਿਗੁਰੂ ਦੀ ਓਟ ਲਵੋ, ਉਹ ਸਦਾ ਅੰਗ ਸੰਗ ਹਨ। ਸਤਿਗੁਰਾਂ ਦਾ ਤੇਜ ਤੇ ਉਹਨਾਂ ਦੀ ਸ਼ਕਤੀ ਹਰ ਰਹਿਤਵਾਨ ਸਿੰਘ ਸਿੰਘਣੀ ਵਿਚ ਵਿਚਰ ਰਹੀ ਹੈ। ਦਸਮ ਪਾਤਸ਼ਾਹ ਜੀ ਨੇ ਤੁਹਾਨੂੰ ਵਚਨ ਦਿਤਾ ਹੋਇਆ ਹੈ :-

"ਜਬ ਲਗ ਖਾਲਸਾ ਰਹੇ ਨਿਆਰਾ।

ਤਬ ਲਗ ਤੇਜ ਦੀਉ ਮੈਂ ਸਾਰਾ॥"

ਨਿਆਰਾਪਨ ਖਾਲਸੇ ਲਈ ਹੈ। ਸਿੰਘਣੀ ਉਸੇ ਤਰ੍ਹਾਂ ਹੀ ਖਾਲਸਾ ਹੈ ਜਿਸ ਤਰ੍ਹਾਂ ਸਿੰਘ। ਖਾਲਸੇ ਦਾ ਅੰਮ੍ਰਿਤ ਇਕ, ਰਹਿਤ ਇਕ। ਖਾਲਸੇ ਲਈ ਸਤਿਗੁਰਾਂ ਦਾ ਹੁਕਮ ਇਕ। ਖਾਲਸਾ ਭਾਵੇਂ ਮਰਦ ਹੈ ਭਾਵੇਂ ਇਸਤ੍ਰੀ। ਦਸਮ ਪਾਤਸ਼ਾਹ ਦਾ ਦਰਸਾਇਆ ਨਿਆਰਾਪਨ ਕੀ ਹੈ ? ਫੈਸ਼ਨ ਦੇ ਝੱਖੜਾ ਤੂਫ਼ਾਨਾਂ ਵਿਚ ਆਪਣੇ ਅਸੂਲਾਂ ਤੇ ਡੱਟ ਕੇ ਕਾਇਮ ਰਹਿਣਾ ਹੀ ਨਿਆਰਾਪਨ ਹੈ। ਕਿਡੀ ਹਾਸੇ-ਹੀਣੀ ਗੱਲ ਹੈ ਕਿ ਸਿੰਘ ਤਾਂ ਸਤਿਗੁਰੂ ਦੀ ਬਖਸ਼ੀ ਰਹਿਤ-ਰਹਿਣੀ ਦਾ ਸਦਕਾ ਲੱਖਾਂ ਵਿਚੋਂ ਇਕ ਭੀ ਖਲੋਤਾ ਦੂਰੋਂ ਨਜ਼ਰ ਆ ਜਾਂਦਾ ਹੈ, ਪਰ ਸਿੰਘਣੀ ਐਸੀ ਮਿਲਗੋਭਾ ਹੋਈ ਵੀ ਹੈ ਕਿ ਲਭਿਆਂ ਲਭਦੀ ਹੀ ਨਹੀਂ, ਜਦ ਤਕ ਸਿੰਘ ਨਾਲ ਨਾ ਹੋਵੇ। ਨਾ ਸਿਰ ਤੇ ਕੇਸਾਂ ਦਾ ਜੁੜਾ ਨਾ ਕੇਸਕੀ, ਲਭੇ ਵੀ ਕਿਸ ਤਰ੍ਹਾਂ ?

ਅੰਮ੍ਰਿਤ ਛਕਣ ਵਾਲੀਆਂ ਬੀਬੀਆਂ ਦਾ ਕਈ ਵਾਰੀ ਇਹ ਸੁਆਲ ਹੁੰਦਾ ਹੈ ਕਿ ਕੀ ਉਨ੍ਹਾਂ ਨੂੰ ਕੇਸਕੀ ਦੀ ਮੁਆਫ਼ੀ ਨਹੀਂ ਮਿਲ ਸਕਦੀ ? ਕੇਸਕੀ ਦੀ ਮੁਆਫ਼ੀ ਮੰਗਣ ਵਾਲੀਓ ਭੈਣੇ ! ਯਾਦ ਰਖੋ ਕਿ ਤੁਸਾਂ ਅੰਮ੍ਰਿਤ ਸੀਸ ਭੇਟ ਕਰਕੇ ਲੈਣਾ ਹੈ, ਜੇ ਕੇਸਕੀ ਦੀ ਮੁਆਫ਼ੀ ਮੰਗਦੀਆਂ

ਹੇ ਤਾਂ ਕੀ ਸਤਿਗੁਰਾਂ ਨੂੰ ਨੰਗਾ ਸਿਰ ਭੇਟਾ ਕਰੇਗੀਆਂ ? ਅੱਜ ਕੱਲ੍ਹ ਸਿੰਘਣੀਆਂ ਕੋਸਕੀ ਤੋਂ ਮੁਆਫ਼ੀ ਮੰਗਦੀਆਂ ਹਨ, ਜੇ ਦੇ ਮਣ ਦਾ ਸਿਰ ਤੇ ਢੇਲ ਜਿਹਾ ਬਣਾ ਲੈਂਦੀਆਂ ਹਨ ਉਸ ਤੋਂ ਮੁਆਫ਼ੀ ਕਿਉਂ ਨਹੀਂ ਮੰਗਦੀਆਂ ?

ਅੱਜ ਕੱਲ੍ਹ ਭਾਰਤੀ ਸਭਿਅਤਾ ਗਿਰਾਵਟ ਵਲ ਜਾ ਰਹੀ ਹੈ। ਅਜ ਕਲ੍ਹ ਗੁਰਧਾਮਾਂ ਦੇ ਵਾਤਾਵਰਣ ਦਾ ਸਹੀ ਨਕਸ਼ਾ ਕਿਸੇ ਦਿਨ ਦਿਹਾੜੇ ਜਾਂ ਗੁਰਪੁਰਬਾਂ ਸਮੇਂ ਦੀਵਾਨ ਸਜੇ ਹੋਏ ਵਿਚ ਚੰਗੀ ਤਰ੍ਹਾਂ ਦੇਖਣ ਵਾਲਾ ਹੁੰਦਾ ਹੈ। ਭੜਕੀਲੇ ਪਹਿਰਾਵੇ, ਹੋਛੀਆਂ ਸਰੀਰਕ ਸਜਾਵਟਾਂ, ਤੰਗ ਤੇ ਸਰੀਰ ਦੀ ਬਣਤਰ ਤੇ ਸੁਹਣੇ-ਪਣ ਲਈ ਅੱਧ-ਨੰਗੇ ਲਿਬਾਸ। ਕੀ ਅਜਿਹਾ ਵਾਤਾਵਰਣ ਆਪਣੇ ਜਾਂ ਦੂਜਿਆਂ ਦੇ ਮਨਾਂ ਦੀ ਮੈਲ ਦੂਰ ਕਰਨ ਵਾਲਾ ਹੁੰਦਾ ਹੈ ? ਇਹਨਾਂ ਹਾਲਤਾਂ ਵਿਚ ਇਕ ਕੋਸਕੀ ਦੀ ਰਹਿਤ ਧਾਰਨ ਕਰਨ ਨਾਲ ਇਸ ਰੋਹੜ ਵਿਚ ਰੁੜ੍ਹਨੇਂ ਰੁਕਾਵਟ ਪੈ ਸਕਦੀ ਹੈ। ਕੋਸਕੀ ਸਜਾ ਕੇ ਇਸਤ੍ਰੀ ਨੂੰ ਸਭ ਫੈਸ਼ਨ ਛੱਡਣੇ ਪੈਂਦੇ ਹਨ। ਇਸ ਲਈ ਹੀ ਬੀਬੀਆਂ ਕੋਸਕੀ ਤੋਂ ਮੁਆਫ਼ੀ ਮੰਗਦੀਆਂ ਹਨ।

ਕੋਸਕੀ ਰਹਿਤ ਨਾਲ ਸੁਸ਼ੋਭਿਤ ਬੀਬੀਆਂ ਭੈਣਾਂ ਦਾ ਪ੍ਰਭਾਵ ਵੀ ਕੁਝ ਐਸਾ ਪੈਂਦਾ ਹੈ ਕਿ ਕਿਸੇ ਮਲੀਨ ਪੁਰਸ਼ ਦੀ ਮੈਲੀ ਅੱਖ ਉਸ ਵਲ ਨਹੀਂ ਉੱਠ ਸਕਦੀ। ਇਉਂ ਪ੍ਰਤੀਤ ਹੁੰਦਾ ਹੈ ਕਿ ਦੂਰ ਦਰਸ਼ੀ ਦਸਮ ਪਾਤਸ਼ਾਹ ਜੀ ਨੇ ਆਉਣ ਵਾਲੇ ਹਾਲਾਤ ਨੂੰ ਦੇਖਦਿਆਂ ਖਾਲਸਾ ਘਰਾਣਿਆਂ ਨੂੰ ਇਸ ਬੀਮਾਰੀ ਤੋਂ ਬਚਣ ਲਈ ਕੋਸਕੀ ਦਾ ਪੱਕਾ ਪਹਿਰਾ ਲਗਾ ਦਿੱਤਾ ਹੈ। ਪਰ ਅਜ ਕਲ੍ਹ ਦੀਆਂ ਬੀਬੀਆਂ ਇਨ੍ਹਾਂ ਗੱਲਾਂ ਵਲ ਬਿਲਕੁਲ ਧਿਆਨ ਨਹੀਂ ਦਿੰਦੀਆਂ।

ਅਜ ਕਲ੍ਹ ਜਿਹੜੀਆਂ ਬੀਬੀਆਂ ਨੇ ਕੋਸਕੀ ਧਾਰਨ ਕੀਤੀ ਹੋਈ ਹੈ ਉਹ ਭੀ ਕੋਸਕੀ ਨੂੰ ਇਸ ਵੰਗ ਨਾਲ ਸਜਾਉਂਦੀਆਂ ਹਨ ਕਿ ਕੋਸਕੀ ਸਜਾਉਣ ਤੇ ਭੀ ਅੱਧੇ ਕੋਸ ਨੰਗੇ ਰਹਿੰਦੇ ਹਨ। ਇਸ ਤਰ੍ਹਾਂ ਪ੍ਰਤੀਤ ਹੁੰਦਾ ਹੈ ਕਿ ਬੀਬੀ ਨੇ ਪੱਛ ਕੀਤਾ ਹੋਵੇ। ਭੈਣੇ ! ਫੈਸ਼ਨ ਵਲ ਨਾ ਜਾਵੇ ਉਸ ਦਸਮ ਪਾਤਸ਼ਾਹ ਦੀ ਬਖਸ਼ੀ ਦਾਤ ਨੂੰ ਕੋਸਾਂ ਸੁਆਸਾਂ ਨਾਲ ਨਿਭਾਉਣਾ ਹੈ। ਸੇ ਸਾਡਾ ਫ਼ਰਜ਼ ਹੈ ਕਿ ਅਸੀਂ ਉਸਨੂੰ ਕੋਸਾਂ ਸਵਾਸਾਂ ਨਾਲ ਨਿਭਾਈਏ।

ਕੋਸਕੀ ਦੀ ਰਹਿਤ ਵਾਲੀਆਂ ਬੀਬੀਆਂ ਦੂਰੋਂ ਹੀ ਬਹੁਤ ਰੋਹਬ ਵਾਲੀਆਂ ਲਗਦੀਆਂ ਹਨ। ਜਿਥੇ ਮਰਜ਼ੀ ਕੋਈ ਬੀਬੀ ਖੜੀ ਹੋਵੇ, ਦੇਖਣ ਵਾਲਾ ਇਕ ਮਿੰਟ ਵਿੱਚ ਪਛਾਣ ਲੈਂਦਾ ਹੈ ਕਿ ਇਹ ਖਾਲਸਾ ਬੀਬੀ ਹੈ।

ਇਹ ਸਭ ਕੁਝ ਜਾਣਦੇ ਹੋਏ ਭੀ ਅਗਰ ਅਸੀਂ ਫਿਰ ਮਨਮਤ ਕਰੀਏ ਤਾਂ ਅਸੀਂ ਆਪ ਹੀ ਅੰਦਾਜ਼ਾ ਲਗਾ ਸਕਦੇ ਹਾਂ ਕਿ ਅਸੀਂ ਕਿਤਨੀ ਕੁ ਚੰਗੀ ਕਲਾ ਵੱਲ ਜਾ ਰਹੇ ਹਾਂ। ਮੇਰੇ ਪਿਤਾ ਸਮਾਨ ਭਾਈ ਹਰਨੇਕ ਸਿੰਘ ਜੀ (ਸਹੋਲੀ ਵਾਲੇ) ਜਿਨ੍ਹਾਂ ਨੇ ਥੋੜ੍ਹੀ ਉਮਰ ਵਿਚ ਹੀ ਘੋਰ ਕਮਾਈਆਂ ਕੀਤੀਆਂ ਤੇ ਗੁਰਮੁਖ ਜੀਵਨੀ ਦੀ ਝਲਕ ਦਿਖਾ ਕੇ ਅਲੋਪ ਹੋ ਗਏ, ਕਿਹਾ ਕਰਦੇ ਸਨ ਕਿ ਸਿੰਘਣੀ ਦਾ ਆਤਮਕ ਜੀਵਨ ਉਸ ਦੀ ਸਜਾਈ ਕੇਸਕੀ ਤੋਂ ਪੂਰਾ ਨਹੀਂ ਤਾਂ ਬਹੁਤ ਹੱਦ ਤੱਕ ਅਨੁਭਵ ਕੀਤਾ ਜਾ ਸਕਦਾ ਹੈ। ਉਹਨਾ ਦਾ ਕਹਿਣਾ ਸੀ ਕਿ ਕੇਸਕੀ ਨਾਲ ਪੂਰੇ ਕੇਸ ਹੀ ਨਹੀਂ ਬਲਕਿ ਮੱਥੇ ਦਾ ਉੱਪਰ ਦਾ ਹਿੱਸਾ ਵੀ ਕੱਜਣਾ ਜ਼ਰੂਰੀ ਹੈ।

ਭੈਣਾਂ ਅੱਗੇ ਮੇਰੀ ਬੇਨਤੀ ਹੈ ਕਿ ਉਹ ਕਲਜੁਗ ਦੇ ਝੱਖੜਾਂ ਤੂਫਾਨਾਂ ਤੋਂ ਬਚਣ। ਅਤੇ ਕਲਜੁਗ ਦੇ ਫੈਸ਼ਨਾਂ ਨੂੰ ਛੱਡ ਕੇ ਗੁਰੂ ਦੀਆਂ ਲਾਡਲੀਆਂ ਬਣਨ। ਇਸ ਨਾਲ ਇਸ ਕਾਲ ਵਿਚ ਭੀ ਮਾਣ ਤੇ ਵਡਿਆਈਆਂ ਪ੍ਰਾਪਤ ਹੁੰਦੀਆਂ ਹਨ। ਸਾਡੀ ਇਹ ਹੀ ਵਾਹਿਗੁਰੂ ਅੱਗੇ ਬੇਨਤੀ ਹੈ ਕਿ ਭਵਿੱਖਤ ਕਾਲ ਵਿਚ ਸਾਨੂੰ ਸਤਿਗੁਰੂ ਜੀ ਦੇ ਚਰਨਾਂ ਦੀ ਛੋਹ ਪ੍ਰਾਪਤ ਰਹੇ।

‘ਸੂਰਾ’ ਅਗਸਤ ੧੯੭੪

ਕੇਸਕੀ ਦੀ ਸੋਭਾ

(ਭਾਈ ਸਾਹਿਬ ਰਾਮ ਸਿੰਘ ਜੀ, ਸੁਕੈਡਰਨ ਲੀਡਰ (ਗ:))

ਦਸਮੇਸ਼ ਪਿਤਾ ਜੀ ਨੇ ਖਾਲਸਾ ਨੂੰ ਨਿਆਰਾ ਪਹਿਰਾਵਾ ਬਖਸ਼ਦਿਆਂ ਹੋਇਆਂ ਹੁਕਮ ਜਾਰੀ ਕੀਤਾ "ਕਿ ਸਭ ਸਿੱਖ ਪੂਰੇ ਕੇਸ ਰੱਖਣ। ਕੇਸ ਗੁਰੂ ਕੀ ਮੋਹਰ ਹਨ"। ਇਸ ਦੇ ਨਾਲ ਹੀ ਕੇਸਾਂ ਦੀ ਭੈ-ਭਾਵਨੀ ਵਾਲੀ ਸਤਿਕਾਰ ਭਰੀ ਸੰਭਾਲ ਕਰਨ ਲਈ, ਦਿਹਾੜੀ ਵਿਚ ਦੋ ਦਫਾ ਕੰਘਾ ਕਰਨ ਲਈ ਕਿਹਾ ਅਤੇ ਪੱਗ ਚੁਣ ਕੇ ਬੰਨ੍ਹਣ ਲਈ ਕਿਹਾ। ਇਸ ਨਾਲ ਗੁਰਸਿੱਖਾਂ ਲਈ ਕੇਸਾਂ ਦਾ ਧਾਰਨੀ ਹੋਣਾ ਅਤਿ ਜ਼ਰੂਰੀ ਹੋ ਗਿਆ। ਅਤੇ ਮਜ਼ਲੂਮਾਂ ਦੀ ਰੱਖਿਆ ਵਾਸਤੇ ਕਿਰਪਾਨ ਪਹਿਨਣ ਲਈ ਕਿਹਾ। ਸ਼ੀਰਕ ਉੱਦਮ, ਚੁਸਤੀ ਅਤੇ ਫੁਰਤੀਲਾਪਨ ਲਈ ਧੋਤੀ, ਚਾਦਰ ਜਾਂ ਲੰਗੋਟੀ ਦੀ ਜਗ੍ਹਾ ਕਛਹਿਰਾ ਪਹਿਨਣ ਲਈ ਕਿਹਾ। ਪੰਚ ਵਕਾਰੀ ਬਲੀਆਂ ਨੂੰ ਆਪਣੇ ਵੱਸ ਵਿਚ ਕੱਝ ਕੇ ਰਖਣ ਲਈ, ਸੱਜੇ ਹੱਥ ਵਿਚ ਸਰਬ ਲੋਹ ਦਾ ਕੜਾ ਪਹਿਰਨ ਲਈ ਕਿਹਾ।

ਇਹ ਰਹਿਤ ਮਰਯਾਦਾ ਸਭਨਾਂ ਲਈ ਸਾਂਝੀ ਪਰਚੱਲਤ ਕੀਤੀ। ਇਸਤ੍ਰੀਆਂ ਲਈ ਕੋਈ ਅਲੱਗ ਮਰਯਾਦਾ ਨਹੀਂ ਚਲਾਈ। ਜੇ ਕਲਗੀਧਰ ਪਿਤਾ ਇਸਤ੍ਰੀਆਂ ਲਈ ਅਲੱਗ ਮਰਯਾਦਾ ਨਹੀਂ ਚਲਾਉਂਦੇ ਤਾਂ ਅੰਨ੍ਹਿਆਂ, ਕਾਣਿਆਂ, ਬੋਝਿਆਂ ਅਤੇ ਲੰਗੜਿਆਂ ਲੂਲ੍ਹਿਆਂ ਵਾਸਤੇ ਭੀ ਉਹਦੇ ਉਨ੍ਹਾਂ ਦੀ ਉਮਰ ਦੇ ਲਿਹਾਜ਼ ਨਾਲ ਜਾਂ ਸਰੀਰਕ ਬੇ-ਬਸੀ ਦੇ ਖਿਆਲ ਨਾਲ ਅਲੱਗ ਮਰਯਾਦਾ ਚਲਾਉਣੀ ਲਾਜ਼ਮੀ ਹੋ ਜਾਂਦੀ। ਪਰ ਐਸਾ ਕੀਤਾ ਨਹੀਂ। ਕਿਉਂਕਿ ਰੱਬ ਇਕ ਗੁਰੂ ਇੱਕ, ਅੰਮ੍ਰਿਤ ਇੱਕ, ਨਾਮ ਇੱਕ। ਇਸ ਲਈ ਗੁਰਸਿੱਖੀ ਮਾਰਗ ਭੀ ਇਕ ਹੀ ਹੋਣਾ ਲਾਜ਼ਮੀ ਸੀ। ਇਸ ਇਕ ਮਾਰਗ ਦੇ ਪਾਥੀਆਂ ਲਈ, ਰਹਿਤ-ਮਰਯਾਦਵੀ ਲਿਬਾਸ ਭੀ, ਸਤਿਗੁਰਾਂ ਨੂੰ ਇੱਕ ਹੀ ਜੈਸਾ ਭਾਇਆ। ਇਕ ਮਰਯਾਦਾ ਅਤੇ ਇਕ ਲਿਬਾਸ ਦੇ ਕਾਰਨ ਖਾਲਸਾ ਭੀ ਇੱਕ ਹੀ ਹੈ। ਅਤੇ ਖਾਲਸਾ ਜੀ ਦਾ ਦਰਸ਼ਨ ਭੀ ਇਕ ਹੀ ਸਮਾਨ ਹੈ। ਇਹ ਦਰਸ਼ਨ ਖਾਸ ਅਰੰਮੜਾ ਦਰਸ਼ਨ ਹੈ, ਚੜ੍ਹਦੀਆਂ ਕਲਾ ਵਾਲਾ ਦਰਸ਼ਨ ਹੈ, ਸ਼ਾਂਤੀ ਅਨੰਦ ਅਤੇ ਸੀਤਲਤਾ ਬਖਸ਼ਣ ਵਾਲਾ ਦਰਸ਼ਨ ਹੈ, ਇਹ ਕਲਗੀਧਰ ਜੀ ਦਾ ਖਾਸ (ਰੂਪ) ਦਰਸ਼ਨ ਹੈ। ਖਾਸ ਰੂਪ ਇੱਕ ਹੀ ਰੂਪ ਹੋਇਆ ਕਰਦਾ ਹੈ, ਇਕ ਤੋਂ ਜ਼ਿਆਦਾ ਨਹੀਂ। ਇਸ ਲਈ ਕੇਸ-ਕਕਾਰੀ ਦਸਤਾਰੀ-ਦਰਸ਼ਨ-ਭਰਪੂਰ-ਰਹਿਤ ਸਭ ਸਿਖਨ (ਮਰਦਾ

ਇਸਤ੍ਰੀਆਂ ਲਈ ਸਾਝੀ ਹੈ।

ਪੰਥ ਵਿਚ ਬੀਬੀਆਂ ਦੇ ਦਸਤਾਰ ਸਜਾਉਣ ਬਾਰੇ ਕੁਝ ਮਤ-ਭੇਦ ਦੀ ਗੰਧਲਤਾ ਜਹੀ ਖੜੀ ਹੋ ਗਈ ਹੈ। ਬੇੜੀ ਗਿਣਤੀ ਤਾਂ ਦਸਤਾਰ ਦੇ ਹੱਕ ਵਿਚ ਹੈ। ਪਰ ਬਹੁ-ਗਿਣਤੀ ਇਸ ਦੇ ਖਿਲਾਫ ਹੈ। ਕੱਛ, ਕੜਾ, ਕੰਘਾ ਅਤੇ ਕਿਰਪਾਨ ਬਾਰੇ ਸਾਰੇ ਸਾਹਿਮਤ ਹਨ ਕਿ ਇਹ ਹਰ ਅੰਮ੍ਰਿਤਧਾਰੀ ਨੂੰ ਪਹਿਨਣੇ ਚਾਹੀਦੇ ਹਨ। ਕੇਸ ਤਾਂ ਗੁਰੂ-ਕੀ-ਮੋਹਰ ਹੋਣ ਦੇ ਨਾਤੇ ਹਰ ਅੰਮ੍ਰਿਤਧਾਰੀ ਦੇ ਸੀਸ ਉਤੇ ਹੋਣੇ ਲਾਜ਼ਮੀ ਹਨ। ਇਹ ਤਾਂ ਸਰੀਰ ਤੋਂ ਆਪਣੇ ਆਪ ਅਲੱਗ ਹੋਣੇ ਰਹੇ। ਇਸ ਲਈ ਏਨ੍ਹਾਂ ਨੂੰ ਬਾਕੀ ਕਕਾਰਾਂ ਦੀ ਤਰ੍ਹਾਂ ਪਹਿਨਣ ਦਾ ਸਵਾਲ ਹੀ ਨਹੀਂ ਉੱਠਦਾ। ਸਵਾਲ ਤਾਂ ਇਨ੍ਹਾਂ ਕੇਸਾਂ ਦੀ ਸੰਭਾਲ ਦਾ ਹੈ। ਸੰਭਾਲ ਭੀ ਗੁਰ-ਦਰਸਾਈ ਮਰਯਾਦਾ ਅਨੁਸਾਰ-ਦੇ ਦਫਾ ਕੰਘਾ ਅਤੇ ਚੁਣ ਕੇ ਪੱਗ।

ਬਹੁਤ ਸਾਰੀ ਸਿੱਖੀ ਮਰਯਾਦਾ ਸੀਨਾ-ਬਸੀਨਾ ਹੀ ਚਲੀ ਆਈ ਭਾਸਦੀ ਹੈ। ਕੋਈ ੫੦-੬੦ ਬਰਸ ਪਹਿਲਾਂ ਤੱਕ ਸ੍ਰੀ ਅਕਾਲ ਤਖ਼ਤ ਸਾਹਿਬ ਕੇਸਕੀ ਸਜਵਾ ਕੇ ਹੀ ਬੀਬੀਆਂ ਨੂੰ ਅੰਮ੍ਰਿਤ ਪਾਨ ਕਰਵਾਇਆ ਕਰਦੇ ਸਨ। ਭੁਝੰਗਣ ਆਸ਼ਰਮ ਕੈਰੋਂ ਵਿਚ ਸਭ ਵਿਦਿਆਰਥਣਾਂ ਦੇ ਸਿਰਾਂ ਉਤੇ ਕੇਸਕੀ ਹੋਇਆ ਕਰਦੀ ਸੀ। ਇਸ ਤੋਂ ਪ੍ਰਤੀਤ ਕਿ ਕੇਸਕੀ ਪੁਰਾਤਨ ਗੁਰਸਿੱਖੀ ਰਹੁਰੀਤ ਦਾ ਇਕ ਪੱਕਾ ਅੰਗ ਸੀ ਅਤੇ ਪੰਜਵਾਂ ਕਕਾਰ ਸੀ। ਜਿਉਂ ਜਿਉਂ ਸਮਾਂ ਬੀਤਦਾ ਗਿਆ, ਸਿਖ ਅਰਾਮ-ਤਲਬ ਹੁੰਦੇ ਹੁੰਦੇ, ਮਾਇਆ ਵਿਚ ਖੁਭ ਕੇ ਫੈਸ਼ਨ-ਪ੍ਰਸਤ ਹੋ ਗਏ, ਤਿਉਂ ਤਿਉਂ ਹੀ ਕੇਸਕੀ ਅੱਖਾਂ ਤੋਂ ਓਹਲੇ ਹੁੰਦੀ ਗਈ। ਹਾਲਤ ਏਥੋਂ ਵਿਗੜੀ ਕਿ ਪੰਥ ਦੀ ਵਾਗ-ਡੋਰ ਆਰਾਮ-ਤਲਬ ਸਿੱਖਾਂ ਦੇ ਹੱਥ ਆਉਣ ਕਰਕੇ, ਇਹਨਾਂ ਨੇ ਪੰਥ ਦੀ ਰਹਿਤ ਮਰਯਾਦਾ ਦੇ ਖਰੜੇ ਵਿਚ ਹੀ ਲਿਖ ਦਿਤਾ ਕਿਮ "ਸਿਖ ਇਸਤ੍ਰੀ ਦਸਤਾਰ ਸਜਾਏ ਜਾਂ ਨਾ ਸਜਾਏ, ਦੋਵੇਂ ਠੀਕ ਹਨ।" ਰਹਿਤ ਮਰਯਾਦਾ ਵਿਚ ਛੋਟ ਦਿਤੀ ਗਈ। ਮਨ ਮਰਜ਼ੀ ਦੀ ਰਹਿਤ ਦਾ ਆਰੰਭ ਹੋ ਗਿਆ। ਆਪਣੇ ਘਰ ਆਪੇ ਸੰਨ੍ਹ ਲਵਾ ਲਈ। ਫਿਰ ਬਚਣਾ ਕੀ ਸੀ। ਸਿੱਖੀ ਦਾ ਜੋ ਹਸ਼ਰ ਹੋਇਆ, ਅਸੀਂ ਸਭ ਦੇਖ ਰਹੇ ਹਾਂ। ਇਸ ਨਾਲ ਗੁਰਸਿੱਖੀ ਰਹਿਤ ਰਹਿਣੀ ਤੋਂ ਸਾਡੀ ਵਿੱਥ ਪੈ ਗਈ। ਸਾਡੇ ਵਿਚ ਵਿਲਿਆਈ ਸ਼ੁਰੂ ਹੋ ਗਈ। ਨਤੀਜਾ ਇਹ ਹੋਇਆ ਕਿ ਬੀਬੀਆਂ ਨੇ ਅਨਮਤੀਆਂ ਦੀ ਕੁ-ਰਸੇ ਗੁਰੂ ਦੀ ਮੋਹਰ ਦਾ ਅਦਬ ਇਕ ਪਾਸੇ ਰੱਖ ਦਿੱਤਾ ਅਤੇ ਇਸ ਪਾਵਨ ਮੋਹਰ ਨੂੰ ਫੈਸ਼ਨ ਦਾ ਵਸੀਲਾ ਬਣਾ ਲਿਆ।

ਜੇ ਅੱਜ ਕਿਸੇ ਬੀਬੀ ਦਾ ਦਸਤਾਰ ਸਜਾਉਣ ਵੱਲ ਧਿਆਨ ਕਰਾਉਣ ਦੀ ਕੋਸ਼ਿਸ਼ ਕਰੀਏ ਤਾਂ ਤੁਰਤ ਜਵਾਬ ਮਿਲਦਾ ਹੈ ਕਿ ਦਸਤਾਰ ਆਦਮੀਆਂ ਦਾ ਪਹਿਰਾਵਾ ਹੈ, ਤੀਵੀਆਂ ਦਾ ਨਹੀਂ। ਇਸ ਵਿਚਾਰ ਨਾਲ ਬਹੁਤ ਸਾਰੇ ਮਰਦ ਭੀ ਸਹਿਮਤ ਹਨ। ਸਾਡੀ ਵਿਕਾਰ-ਦਿਸ਼ਟੀ ਦੀ ਤਸੱਲੀ ਲਈ, ਬੀਬੀਆਂ ਆਦਮੀਆਂ ਵਰਗੀਆਂ ਬੁਸ਼-ਸ਼ਰਟ ਪਹਿਨ ਸਕਦੀਆਂ ਹਨ, ਆਦਮੀਆਂ ਵਰਗੀਆਂ ਪੈਟਾਂ ਪਹਿਨ ਸਕਦੀਆਂ ਹਨ, ਆਦਮੀਆਂ ਵਰਗੇ ਪਜਾਮੇ ਪਹਿਨ ਸਕਦੀਆਂ ਹਨ ਅਤੇ ਆਦਮੀਆਂ ਵਰਗੀਆਂ ਹਜਾਮਤਾਂ ਭੀ ਕਰਵਾ ਸਕਦੀਆਂ ਹਨ। ਐਸੇ ਫੈਸ਼ਨ ਤੇ ਮਰਦਾਨਾ ਲਿਬਾਸ ਵਿਚ ਫਿਰਦੀਆਂ ਹੋਈਆਂ ਬੱਚੀਆਂ ਸਾਨੂੰ ਬ-ਖ਼ਸ਼ੀ ਪ੍ਰਵਾਨ ਹਨ, ਪਰ ਜੇ ਕੋਸ਼ਿਸ਼ ਸਜਾਉਣ ਦਾ ਨਾਮ ਲਿਆ ਜਾਏ ਤਾਂ ਸਾਨੂੰ ਸਿੱਧੀ ਗੋਲੀ ਵੱਜਦੀ ਹੈ। ਵਜੇ ਕਿਉਂ ਨਾ ? -

ਜੇ ਕੇ ਬੋਲੇ ਸਚੁ ਕੂੜਾ ਜਲਿ ਜਾਵਈ ॥ (੬੪੬)

ਅਸੀਂ ਕੋਸ਼ਿਸ਼ ਨਾ ਸਜਾਉਣ ਦੇ ਬਹਾਨੇ ਢੂੰਡਦੇ ਹਾਂ ਅਤੇ ਪੁੱਛਦੇ ਹਾਂ ਕਿ ਦੱਸੋ ਇਤਿਹਾਸ ਵਿਚ ਕਿੱਥੇ ਲਿਖਿਆ ਹੈ ਕਿ ਕੋਸ਼ਿਸ਼ ਸਜਾਓ ?

ਜੇ ਕੋਈ ਸਾਡਾ ਧਿਆਨ " ਸਾਬਤ ਸੂਰਤਿ ਦਸਤਾਰ ਸਿਰਾ " ਵਾਲੇ ਗੁਰਵਾਕ ਵੱਲ ਲੈ ਜਾਏ ਤਾਂ ਅਸੀਂ ਝੱਟ ਹੀ ਕਹਿ ਦੇਂਦੇ ਹਾਂ ਕਿ " ਇਹ ਤੁਕ ਸਤਿਗੁਰਾਂ ਨੇ ਮੁਸਲਮਾਨਾਂ ਬਾਰੇ ਉਚਰੀ ਸੀ, ਸਾਡੇ ਬਾਰੇ ਨਹੀਂ। ਇਹ ਸਾਨੂੰ ਲਾਗੂ ਨਹੀਂ ਹੈ। " ਜੇ ਇਹ ਭਾਵ ਮਨਜ਼ੂਰ ਕਰ ਲਿਆ ਜਾਏ ਤਾਂ ਸਾਨੂੰ ਸ਼ਾਇਦ ਗੁਰਬਾਣੀ ਵਿਚ ਦਰਸਾਇਆ ਹੋਇਆ ਕੋਈ ਹੁਕਮ ਭੀ ਲਾਗੂ ਨਾ ਹੋਵੇ। ਕਿਉਂਕਿ ਗੁਰੂ ਸਾਹਿਬਾਂ ਨੇ ਪੰਡਿਤਾਂ, ਮੁਸਲਮਾਨਾਂ, ਸਿੱਧਾਂ, ਜੋਗੀਆਂ, ਸੰਨਿਆਸੀਆਂ, ਮੁੱਲਾਂ, ਮੌਲਵੀਆਂ ਆਦਿ ਨੂੰ ਹੀ ਸੰਬੋਧਨ ਕਰ ਕੇ ਸਿਖਸ਼ਾ ਦਿਤੀ ਹੈ। ਐਸਾ ਸੋਚਣਾ ਕਿ ਇਹ ਹੁਕਮ ਸਾਨੂੰ ਲਾਗੂ ਨਹੀਂ ਪਹਿਲੇ ਦਰਜੇ ਦੀ ਕ੍ਰਿਸ਼ਟ-ਖਿਆਲੀ ਹੈ। ਸੰਸਾਰ ਨੂੰ ਸਿਖਿਆ ਦੇਣ ਖਾਤਰ ਕਿਸੇ ਨਾ ਕਿਸੇ ਜੀਵ ਦੇ ਪਰਥਾਏ ਤਾਂ ਸਤਿਗੁਰਾਂ ਨੇ ਬਚਨ ਕਹਿਣਾ ਹੀ ਸੀ। ਐਸੀ ਸਿਖਿਆ ਸਾਰੇ ਸੰਸਾਰੀ ਜੀਵਾਂ ਲਈ ਸਾਝੀ ਹੁੰਦੀ ਹੈ। ਸ੍ਰੀ ਮੁਖਵਾਕ ਹੈ-

ਪਰਥਾਇ ਸਾਖੀ ਮਹਾ ਪੁਰਖ ਬੋਲਦੇ

ਸਾਝੀ ਸਗਲ ਜਹਾਨੇ ॥ (੬੪੭)

ਗੁਰਬਾਣੀ ਅੰਦਰ ਦਰਸਾਏ ਸਾਰੇ ਹੁਕਮ ਅਤੇ ਸਾਰੇ ਗੁਰ-ਬਚਨ ਭਾਵੇਂ ਕਿਸੇ ਦੀ ਸੇਧ ਸੁਧਾਈ ਲਈ ਕਹੇ ਹੋਣ, ਭਾਵੇਂ ਕਿਸੇ ਮੌਕੇ ਉੱਤੇ

ਕਹੇ ਹੋਣ । ਇਹ ਸਾਰੇ ਹੀ ਸਭ ਸੰਸਾਰੀਆਂ ਨੂੰ ਲਾਗੂ ਹੁੰਦੇ ਹਨ। ਇਹ ਹੁਕਮ ਸਭ ਕੌਮਾਂ ਲਈ, ਸਭ ਜਾਤਾਂ ਪਾਤਾਂ ਲਈ, ਸਭ ਮਰਦਾਂ ਇਸਤ੍ਰੀਆਂ, ਬੱਚੀਆਂ ਅਤੇ ਬੁੱਢਿਆਂ ਲਈ, ਤੰਦਰੁਸਤਾਂ, ਅਤੇ ਬੀਮਾਰਾਂ ਨੂੰ ਇਕ-ਬਰਾਬਰ ਲਾਗੂ ਹਨ। ਜਿਵੇਂ ਫੁਰਮਾਨ ਹੈ-

" ਝੂਠ ਨ ਬੋਲਿ ਪਾਡੇ ਸਚੁ ਕਹੀਐ॥" (੯੦੪)

ਇਹ ਗੁਰ-ਫੁਰਮਾਨ ਪੰਡਤ ਨੂੰ ਮੁਖਾਤਿਬ ਕਰ ਕੇ ਉਚਾਰਿਆ ਗਿਆ ਹੈ। ਪਰ ਝੂਠ-ਨਾ-ਬੋਲਣ ਅਤੇ ਸੱਚ ਕਹਿਣ ਵਾਲਾ ਹੁਕਮ ਸਭ ਸੰਸਾਰੀਆਂ ਨੂੰ ਲਾਗੂ ਹੈ ਨਾ, ਕਿ ਕੇਵਲ ਪੰਡਤਾਂ ਨੂੰ ਹੀ।

ਮੈਂ ਪਿਛੇ ਕੀਰਤਨੁ ਕਰਿਅਹੁ ਨਿਰਬਾਣੁ ਜੀਉ॥ (੯੨੩)

ਭਾਵੇਂ ਗੁਰੂ ਅਮਰ ਦਾਸ ਜੀ ਨੇ ਸਿੱਖਾਂ ਨੂੰ ਕਹਿਆ ਕਿ "ਮੇਰੇ ਪਿੱਛੇ ਨਿਰਬਾਣ ਕੀਰਤਨ ਕਰਿਓ।" ਇਸ ਦਾ ਭਾਵ ਇਹ ਨਹੀਂ ਕਿ ਨਿਰਬਾਣ ਕੀਰਤਨ ਕੇਵਲ ਗੁਰੂ ਅਮਰਦਾਸ ਸਾਹਿਬ ਜੀ ਦੇ ਜੋਤੀ ਜੋਤਿ ਸਮਾਉਣ ਪਿੱਛੇ ਹੀ ਕਰਨਾ ਸੀ, ਸਗੋਂ ਇਸ ਦਾ ਲਾਗੂ ਹੋਣਾ ਸਾਰੇ ਸਿੱਖਾਂ ਦੇ ਚਲਾਣੇ ਨਾਲ ਸੰਬੰਧਤ ਹੈ। ਹਰ ਪ੍ਰਾਣੀ (ਮਰਦ, ਇਸਤ੍ਰੀ, ਬੱਚੇ ਅਤੇ ਬੁੱਢੇ) ਦੇ ਚਲਾਣੇ ਪਿੱਛੇ, ਦਰਸਾਈ ਤੁਕ ਰਾਹੀਂ ਨਿਰਬਾਣ ਕੀਰਤਨ ਕਰਨ ਦਾ ਹੁਕਮ ਹੈ। ਸਤਿਗੁਰਾਂ ਨੂੰ ਐਸਾ ਹੀ ਭਾਉਂਦਾ ਹੈ। ਸਤਿਗੁਰਾਂ ਦੀ ਖੁਸ਼ੀ ਪ੍ਰਾਪਤ ਕਰਨ ਖਾਤਰ ਸਾਨੂੰ ਐਸਾ ਹੀ ਕਰਨਾ ਚਾਹੀਦਾ ਹੈ।

ਜੇ ਗੁਰੂ ਨਾਨਕ ਸਾਹਿਬ ਨੇ ਪੰਜਾ ਸਾਹਿਬ ਵਾਲੀ ਸਾਖੀ ਰਚ ਕੇ ਵਲੀ ਕੰਧਾਰੀ ਦਾ ਅਹੰਕਾਰ ਅਤੇ ਕ੍ਰੋਧ ਨਿਵਰਤ ਕੀਤਾ ਸੀ ਤਾਂ ਇਸ ਦਾ ਭਾਵ ਇਹ ਨਹੀਂ ਕਿ ਵਲੀ ਕੰਧਾਰੀ ਤੋਂ ਬਿਨਾਂ ਜਾਂ ਮੁਸਲਮਾਨਾਂ ਤੋਂ ਬਿਨਾਂ (ਵਲੀ ਕੰਧਾਰੀ ਮੁਸਲਮਾਨ ਪੀਰ ਸੀ) ਬਾਕੀ ਦੇ ਸਾਰੇ ਸੰਸਾਰੀ ਅਹੰਕਾਰ ਦੀ ਟੀਸੀ ਉੱਤੇ ਚੜ੍ਹੇ ਫਿਰਨ, ਅਤੇ ਰੱਜ ਰੱਜ ਕੇ ਕ੍ਰੋਧ ਕਰਨ। ਇਹ ਉਪਦੇਸ਼ ਸਾਰੇ ਜਹਾਨ ਦੇ ਮਰਦਾਂ ਅਤੇ ਇਸਤ੍ਰੀਆਂ ਲਈ ਸਾਝਾ ਹੈ। ਏਸੇ ਪ੍ਰਕਾਰ ਹੀ " ਸਾਬਤ ਸੂਰਤਿ ਦਸਤਾਰ ਸਿਰਾ " ਵਾਲਾ ਹੁਕਮ ਕੇਵਲ ਮੁਸਲਮਾਨਾਂ ਨੂੰ ਹੀ ਲਾਗੂ ਨਹੀਂ, ਸਗੋਂ ਹਰ ਔਰਤ, ਮਰਦ, ਬੱਚੇ ਤੇ ਬੁੱਢੇ ਨੂੰ ਲਾਗੂ ਹੈ।

ਗੁਰਬਾਣੀ ਵਿਚ ਆਏ ਹੁਕਮ ਸਭ ਨੂੰ ਬਰਾਬਰ ਲਾਗੂ ਹਨ। ਗੁਰਬਾਣੀ ਵਿਚ ਕੋਈ ਹੋਈ ਸਚਿਆਈ ਉੱਤੇ ਹਰ ਸਿੱਖ ਦਾ ਵਿਸ਼ਵਾਸ ਹੋਣਾ ਚਾਹੀਦਾ ਹੈ। ਜੇ ਨਹੀਂ, ਤਾਂ ਉਹ ਸਿੱਖ ਹੀ ਨਹੀਂ। ਸਾਨੂੰ ਯਕੀਨ ਦਿਵਾਉਣ ਲਈ ਫੁਰਮਾ ਰਹੇ ਹਨ-

ਸਚ ਕੀ ਬਾਣੀ ਨਾਨਕੁ ਆਖੇ..... (੭੨੩)

ਸਤਿਗੁਰ ਕੀ ਬਾਣੀ

ਸਤਿ ਸਤਿ ਕਰਿ ਜਾਣਹੁ ਗੁਰਸਿਖਹੁ..... (੩੦੮)

ਤਾਂ ਤੇ ਸਾਨੂੰ ਜ਼ਰੂਰ ਹੀ ਗੁਰਬਾਣੀ ਉਂਤੇ ਪੂਰਨ ਵਿਸ਼ਵਾਸ ਕਰਨਾ ਚਾਹੀਦਾ ਹੈ।

"ਸਾਬਤ ਸੂਰਤਿ ਦਸਤਾਰ ਸਿਰਾ " ਹੁਕਮ ਰਾਹੀਂ ਸਤਿਗੁਰੂ ਸਾਨੂੰ ਕਹਿ ਰਹੇ ਹਨ ਕਿ " ਹੇ ਸਿੱਖੇ। ਆਪਣੀ ਸੂਰਤਿ ਨੂੰ ਸਾਬਤ ਰੱਖੋ-ਨੱਕ ਕੰਨ ਨ ਵਿਨ੍ਹਾਓ। ਸੁੰਨਤ ਨਾ ਕਰੋ। ਕੇਸਾਂ ਸਮੇਤ ਸੂਰਤ ਨੂੰ ਸਾਬਤ ਰੱਖੋ। ਅਤੇ ਇਸ ਸਾਬਤ ਸੂਰਤਿ ਵਾਲੇ ਸਰੀਰ ਦੇ ਸਿਰ ਉਤੇ ਦਸਤਾਰ ਸਜਾ ਕੇ ਗੁਰੂ ਦੀ ਭੈ-ਭਾਵਨੀ ਅਤੇ ਪ੍ਰੇਮ ਸਹਿਤ ਸੰਭਾਲ ਕਰੋ। ਇਸ ਪ੍ਰਕਾਰ ਸਤਿਗੁਰੂ ਦੀਆਂ ਖਸ਼ੀਆਂ ਪ੍ਰਾਪਤ ਕਰੋ।"

ਅਸੀਂ ਤਾਹੀਓਂ ਹੀ ਸਿਖ ਕਹਿਲਾਉਣ ਦੇ ਹੱਕਦਾਰ ਹਾਂ, ਜੋ ਅਸੀਂ ਸਤਿਗੁਰਾਂ ਦੇ ਹੁਕਮ ਨੂੰ ਸਿਰ ਮੱਥੇ ਤੇ ਮੰਨੀਏ। ਆਪਣੀ ਮਨ ਮਰਜ਼ੀ ਦਾ ਭਾਣਾ ਛੇੜ ਕੇ ਗੁਰੂ ਦੇ ਭਾਣੇ ਵਿਚ ਹੋ ਤੁਰੀਏ। ਇਹ ਗੱਲ ਗਰੀਬ-ਨਿਵਾਜ਼ ਖ਼ੁਦ ਫੁਰਮਾ ਰਹੇ ਹਨ-

" ਸੇ ਸਿਖੁ ਸਖਾ ਬੰਧਪੁ ਹੈ ਭਾਈ ਜਿ ਗੁਰ ਕੇ ਭਾਣੇ ਵਿਚਿ ਆਵੈ॥" ਜੋ ਅਸੀਂ ਆਪਣੀ ਮਨ ਮਰਜ਼ੀ ਹੀ ਕਰਦੇ ਰਹੇ ਤਾਂ-

" ਆਪਣੇ ਭਾਣੇ ਜੇ ਚਲੈ ਭਾਈ ਵਿਛੁੜਿ ਚੇਟਾ ਖਾਵੈ॥" (੬੦੧)

ਆਪਣੇ ਭਾਣੇ ਵਿਚ ਚੱਲਣ ਦਾ ਨਤੀਜਾ ਬੜਾ ਭਿਆਨਕ ਹੈ। ਜੋ ਅਸੀਂ ਦੂਸਰਿਆਂ ਦਾ ਮੱਥਾ ਡੱਮ੍ਹਣ ਲਈ ਬੇੜੀ ਬਹੁਤ ਧਾਰਮਕ ਰਹਿਤ ਮਰਯਾਦਾ ਰੱਖੀ ਹੀ ਫਿਰੀਏ, ਅਤੇ ਮਨ-ਆਈਆਂ ਭੀ ਨਾ ਛੱਡੀਏ ਤਾਂ ਗੱਲ ਨਹੀਂ ਬਣਨੀ ਅਤੇ ਸਾਡਾ ਇਸ ਪ੍ਰਕਾਰ ਵਾਲਾ ਅਧੂਰਾ ਠੀਹੇ-ਠੱਪੇ ਵਾਲਾ ਧਾਰਮਿਕ ਸ਼ਿੰਗਾਰ ਬਿਰਬਾ ਹੀ ਜਾਏਗਾ ਜਿਸਦਾ ਗੁਰਵਾਕ-

ਕਹੈ ਪ੍ਰਭੁ ਅਵਰੁ ਅਵਰੁ ਕਿਛੁ ਕੀਜੈ

ਸਭੁ ਬਾਦਿ ਸੀਗਾਰੁ ਫੇਕਟ ਫੇਕਟਈਆ॥ (੮੩੬)

ਤਾਂ ਤੇ ਸਾਡਾ ਬਚਾਉ ਗੁਰੂ ਨੂੰ ਭਾਉਂਦਾ ਸ਼ਿੰਗਾਰ ਕਰਨ ਵਿੱਚ ਹੀ ਹੈ। ਆਪਣੀ ਸੂਰਤਿ ਭੀ (ਕੇਸਾਂ ਸਮੇਤ) ਸਾਬਤ ਰੱਖੀਏ ਅਤੇ ਸੀਸ ਉਂਤੇ ਦਸਤਾਰ ਭੀ ਸਜਾਈਏ। ਇਸ ਹੁਕਮ ਤੋਂ ਇਹ ਗੱਲ ਪੱਕੀ ਹੋ ਗਈ ਹੈ। ਕਿ ਕੇਸਾਂ ਅਤੇ ਦਸਤਾਰ ਦਾ ਧੁਰ - ਧੁਰੰਦਰੀ ਰੱਬ ਦੀ ਖੁਸ਼ੀ ਅੰਦਰ ਜੋੜ ਹੈ। ਕੇਸਾਂ ਤੇ ਬਿਨਾਂ ਸੂਰਤਿ ਸਾਬਤ ਨਹੀਂ ਹੋ ਸਕਦੀ। ਇਸ ਲਈ

ਸਾਬਤ ਸੂਰਤਿ ਦਾ ਇਸ਼ਾਰਾ ਸਾਬਤ ਕੇਸਾ ਵੱਲ ਹੈ। ਵਾਹਿਗੁਰੂ।

ਕੇਸਨ ਨਰ ਧਾਰੇ ਹੈ ਜਬ ਹੀ ।

ਪੂਰਨ ਰੂਪ ਹੋਇ ਹੈ ਤਬ ਹੀ ।

(ਰਹਿਤਨਾਮਾ ਭਾਈ ਦੇਸਾ ਸਿੰਘ ਜੀ)

ਕੇਸਾ ਤੇ ਬਿਨਾ ਸੂਰਤਿ ਸਾਬਤ ਨਹੀ ਹੋ ਸਕਦੀ , ਅਤੇ ਦਸਤਾਰ ਤੇ ਬਿਨਾ ਕੇਸ ਸੰਭਾਲੇ ਨਹੀ ਜਾ ਸਕਦੇ । ਸਤਿਗੁਰ ਸਚੇ ਪਾਤਿਸ਼ਾਹ ਰੱਬੀ ਦਰਗਾਹ ਦਾ ਇਕ ਹੋਰ ਭੇਦ ਸਾਨੂੰ ਦਸਦੇ ਹਨ ਕਿ-

"ਸੋਹਣੇ ਨਕ ਜਿਨ ਲੰਮੜੇ ਵਾਲਾ ।।" (੫੬੭)

ਸੋਹਣੇ ਨੱਕ ਦਾ ਭਾਵ ਹੈ ਪਤਿ,ਆਬਰੂ , ਇੱਜ਼ਤ , ਜਿਹੜੀ ਹਰਿ ਦਰਗਾਹ ਮਿਲਦੀ ਹੈ । "ਜਿਨ ਲੰਮੜੇ ਵਾਲਾ " ਦਾ ਭਾਵ ਹੈ ਜਿਨ੍ਹਾਂ ਦੇ ਸੀਸ ਉੱਤੇ ਸਾਬਤ ਕੇਸ ਹਨ (ਅਤੇ ਗੁਰ - ਦੀਖਿਅਤ ਹਨ) । ਸਮੁੱਚਾ ਭਾਵ ਇਹ ਕਿ ਜਿਨ੍ਹਾਂ ਦੇ ਸੀਸ ਉੱਤੇ ਸਾਬਤ ਕੇਸ ਹਨ ਉਨ੍ਹਾਂ ਨੂੰ ਰੱਬ ਦੀ ਦਰਗਾਹ ਵਿਚ ਮਾਣ ਪ੍ਰਾਪਤ ਹੁੰਦਾ ਹੈ। ਤਾਂ ਤੇ ਸਾਬਤ ਕੇਸ (ਗੁਰ-ਦੀਖਿਅਤ ਹੋ ਕੇ), ਜਿਹੜੇ ਰੱਬ ਦੀ ਦਰਗਾਹ ਵਿਚ ਸਾਡੇ ਲਈ ਮਾਣ ਅਤੇ ਪਤਿ ਪ੍ਰਾਪਤ ਕਰਨ ਦਾ ਵਸੀਲਾ ਬਣਨਹਾਰੇ ਹਨ, ਸਾਨੂੰ ਸਤਿਕਾਰ ਸਹਿਤ ਦਸਤਾਰ ਸਜਾ ਕੇ ਸੰਭਾਲਣੇ ਚਾਹੀਦੇ ਹਨ। ਇਨ੍ਹਾਂ ਨੂੰ ਬੇ-ਸੰਭਾਲੇ ਰੁਲਣ ਨਹੀਂ ਦੇਣਾ ਚਾਹੀਦਾ। ਜੇ ਅਸੀਂ ਇਨ੍ਹਾਂ ਨੂੰ ਰੋਲਿਆ ਤਾਂ ਇਹ ਸਾਨੂੰ ਰੋਲਣਗੇ।

ਪਿੰਡਾ ਵਿਚ ਅੱਜ ਤੇ ਕੋਈ ਚਾਲੀ ਕੁ ਸਾਲ ਪਹਿਲੇ ਤੱਕ ਤਕਰੀਬਨ ੬੦ ਫੀ ਸਦੀ ਹਿੰਦੂ ਅਤੇ ਮੁਸਲਮਾਨ ਮਰਦ ਸਿਰਾ ਉੱਤੇ ਪੱਗ ਬੰਨ੍ਹਿਆ ਕਰਦੇ ਸਨ। ਨੰਗਾ ਸਿਰ ਰੱਖਣ ਦਾ ਜਾਂ ਟੋਪੀ ਪਹਿਨਣ ਦਾ ਰਿਵਾਜ ਚੱਲੇ ਨੂੰ ਥੋੜੀ ਦੇਰ ਹੀ ਹੋਈ ਹੈ। ਗੁਰੂ ਸਾਹਿਬਾਂ ਦੇ ਵੇਲੇ ਤਾਂ ਤਕਰੀਬਨ ਸਾਰੇ ਦੇ ਸਾਰੇ ਮਰਦ ਦਸਤਾਰਾਂ ਪਹਿਨਦੇ ਹੋਣਗੇ। ਜੇ ਇਹੋ ਜਿਹੇ ਸਮੇਂ ਵਿਚ ਜਦੋਂ ਹਰ ਪਾਸੇ ਮਰਦਾਂ ਦੇ ਸਿਰਾਂ ਉੱਤੇ ਦਸਤਾਰਾਂ ਹੀ ਦਸਤਾਰਾਂ ਨਜ਼ਰ ਆਉਂਦੀਆਂ ਹੋਣ ਅਤੇ ਗੁਰੂ ਸਾਹਿਬਾਂ ਨੇ ਸਾਬਤ ਸੂਰਤਿ ਦੇ ਸੀਸ ਨੂੰ ਦਸਤਾਰ ਨਾਲ ਸਸ਼ੋਭਤ ਕਰਨ ਦਾ ਹੁਕਮ ਦਿੱਤਾ ਹੋਵੇ ਤਾਂ ਸਾਨੂੰ ਮੰਨਣਾ ਪਵੇਗਾ ਕਿ ਰੱਬੀ ਰਜ਼ਾ ਵਿੱਚ ਗੁਰ-ਦੀਖਿਅਤ ਸਾਬਤ ਸੂਰਤਾਂ ਦੇ ਸੀਸ ਉੱਤੇ ਦਸਤਾਰ ਸਜਾਉਣ ਦਾ ਹੁਕਮ ਦੇ ਕੇ, ਇਸਤ੍ਰੀਆਂ ਨੂੰ ਭੀ ਇਸ ਦਸਤਾਰੀ ਸ਼੍ਰੇਣੀ ਵਿਚ ਸ਼ਾਮਲ ਕਰ ਲਿਆ ਹੈ। ਮਰਦ ਤਾਂ ਸਾਰੇ ਵੈਸੇ ਹੀ ਦਸਤਾਰਾਂ ਬੰਨ੍ਹਦੇ ਸਨ। ਉਹਨਾਂ ਨੂੰ ਦਸਤਾਰ ਬੰਨ੍ਹਣ ਲਈ ਹੋਰ

ਕਹਿਣ ਦੀ ਕੀ ਲੋੜ ਸੀ ? ਇਹ ਹੁਕਮ ਗੁਰ-ਦੀਖਿਅਤ ਬੀਬੀਆਂ ਨੂੰ ਦਸਤਾਰੀ ਸ਼੍ਰੇਣੀ ਵਿਚ ਸ਼ਾਮਲ ਕਰਨ ਲਈ ਰੱਬੇ ਜਾਰੀ ਹੋਇਆ ਹੈ ਅਤੇ ਮਰਦਾਂ ਲਈ ਦੁਹਰਾਇਆ ਗਿਆ ਹੈ-ਦੇਹਾਂ ਲਈ ਸਾਂਝਾ ਹੈ।

ਅੰਮ੍ਰਿਤਧਾਰੀ ਸਿੰਘ ਸਿੰਘਣੀਆਂ ਲਈ ਹੋਰ ਕਿਹੜੇ ਸਬੂਤ ਦੀ ਲੋੜ ਬਾਕੀ ਰਹਿ ਗਈ ਹੈ, ਜਿਸ ਦੀ ਕਿ ਅਸੀਂ ਇਤਿਹਾਸ ਵਿਚ ਲੱਭਣ ਦੀ ਕੋਸ਼ਿਸ਼ ਕਰ ਰਹੇ ਹਾਂ ? ਜੇ ਸਾਨੂੰ ਗੁਰਬਾਣੀ ਵਿਚ ਦਰਸਾਏ ਉਪਦੇਸ਼ਾਂ ਉੱਤੇ ਵਿਸ਼ਵਾਸ ਨਹੀਂ ਤਾਂ ਇਤਿਹਾਸ ਕਿਸ ਦਾ ਪਾਣੀਹਾਰ ਹੈ ? ਬਾਣੀ ਤਾਂ ਪੂਰੇ ਗੁਰੂ ਨੇ ਆਪਣੀ ਨਿਗਰਾਨੀ ਹੇਠ ਲਿਖਵਾਈ ਹੈ ਅਤੇ ਇਤਿਹਾਸ ਅਲਪੰਗ ਜੀਵਾਂ ਨੇ ਲਿਖਿਆ ਹੈ। ਗੁਰੂ ਸਾਹਿਬਾਂ ਨੇ ਸਿੱਖਾਂ ਪ੍ਰਤੀ ਹੁਕਮ ਦਿੱਤਾ ਹੈ ਕਿ ਦਿਹਾੜੀ ਵਿਚ ਦੇ ਦਫਾ ਕੰਘਾ ਕਰੋ ਅਤੇ ਚੁਣ ਕੇ ਪੱਗ ਬੰਨ੍ਹੋ।

ਮਰਦ ਅਤੇ ਇਸਤਰੀਆਂ, ਲਿੰਗ ਭੇਦ ਕਰਕੇ ਸਾਨੂੰ ਦੋ ਸ਼੍ਰੇਣੀਆਂ ਵਿਚ ਵੰਡੇ ਨਜ਼ਰ ਆਉਂਦੇ ਹਨ। ਇਹ ਫਰਕ ਕੇਵਲ ਸੰਸਾਰੀ ਰਚਨਾ ਜਾਰੀ ਰੱਖਣ ਲਈ ਰੱਬ ਨੇ ਬਣਾਇਆ ਹੈ। ਅਸਲ ਵਿਚ ਅਸੀਂ ਸਾਰੀਆਂ ਹੀ ਇਕੋ ਸ਼੍ਰੇਣੀ ਦੀਆਂ, ਇੱਕੋ ਕੰਤ ਦੀਆਂ ਸਖੀਆਂ ਹਾਂ-

"ਇਕੋ ਪ੍ਰਿਉ ਸਖੀਆ ਸਭ ਪ੍ਰਿਅ ਕੀ

ਜੇ ਭਾਵੈ ਪਿਰ ਸਾ ਭਲੀ॥" (੫੨੭)

ਸਾਰੀਆਂ ਹੀ ਉਸ ਕੰਤ ਨੂੰ ਮਿਲਣ ਦੀਆਂ ਚਾਹਵਾਨ ਹਾਂ ਤਾਹੀਓਂ ਹੀ ਸਤਿਗੁਰੂ ਜੀ ਨੇ ਗੁਰਸਿਖ ਸਖੀਆਂ ਲਈ ਇਕੋ ਹੀ ਰਹਿਤ ਦਾ ਹੁਕਮ ਦਿੱਤਾ ਹੈ-

ਸਾਬਤ ਸੂਰਤਿ ਦਸਤਾਰ ਸਿਰਾ॥

ਇਹ ਹੁਕਮ ਸਭ ਗੁਰਸਿਖ ਸਖੀਆਂ ਨੂੰ ਇਕੋ ਜਿਹਾ ਲਾਗੂ ਹੈ, ਤਾਂ ਫਰਕ ਫਰਕ ਰਹਿਤ ਕਿਸ ਵਾਸਤੇ ? ਸਾਡੇ ਕੰਤ ਨੂੰ ਸਭ ਸਖੀਆਂ ਦਾ ਇਕੋ ਜਿਹਾ ਹੀ ਰਹਿਤ-ਮਰਯਾਦਵੀ-ਬਾਣਾ ਭਾਉਂਦਾ ਹੈ ਅਤੇ ਅਸੀਂ ਸਖੀਆਂ ਲਈ ਹੁਕਮ ਹੈ ਕਿ

"ਹਰਿ ਭਾਵੈ ਤਿਤੁ ਰਾਹਿ ਚਲੀ॥"

ਹੋਰ ਹੁਣ ਸਾਨੂੰ ਕਿਸ ਗੱਲ ਦਾ ਇੰਤਜ਼ਾਰ ਹੈ। ਇਕੋ ਸ਼੍ਰੇਣੀ ਲਈ ਦੋ ਰਹਿਤਾਂ ਨਹੀਂ ਹੋ ਸਕਦੀਆਂ।

ਦਸਤਾਰ ਤੋਂ ਬਿਨਾਂ ਗੁਰੂ ਕੀ ਮੋਹਰ ਦੀ ਸੰਭਾਲ ਨਹੀਂ ਹੋ ਸਕਦੀ। ਨੰਗੇ ਸਿਰ ਘੱਟਾ, ਮਿੱਟੀ, ਧੂਆਂ ਅਤੇ ਹੋਰ ਭਸ-ਖੋਹ ਪੈਂਦੀ ਹੀ ਰਹੇਗੀ। ਜੂਠੇ ਮਿੱਠੇ ਹੱਥ ਭੀ ਲਗਦੇ ਰਹਿਣਗੇ। ਇਹ ਗੁਰੂ ਕੀ ਮੋਹਰ ਦੀ

ਬੇਅਦਬੀ ਹੈ। ਗੁਰੂ ਨੂੰ ਆਪਣੀ ਮੋਹਰ ਦੀ ਬੇ-ਅਦਬੀ ਨਹੀਂ ਭਾਉਂਦੀ। ਤਾਹੀਓਂ ਹੀ ਉਨ੍ਹਾਂ ਨੇ ਆਪਣੀ ਮੋਹਰ ਦੀ ਸੰਭਾਲ ਵਾਸਤੇ ਖਾਸ ਨਸੀਹਤ ਕੀਤੀ ਹੈ ਅਤੇ ਦੋ ਸੋਵਾਦਾਰ ਇਸ ਮੋਹਰ ਦੀ ਦੇਖ ਭਾਲ ਲਈ ਮੁਕੱਰਰ ਕਰ ਦਿੱਤੇ ਹਨ- ਕੰਘਾ ਅਤੇ ਦਸਤਾਰ। ਬਾਕੀ ਕਕਾਰਾਂ ਦੀ ਸੰਭਾਲ ਵਾਸਤੇ ਕੁਝ ਨਹੀਂ ਕਿਹਾ। ਉਨ੍ਹਾਂ ਬਾਰੇ ਕੇਵਲ ਪਹਿਰਨ ਦਾ ਹੀ ਹੁਕਮ ਦਿਤਾ ਹੈ। ਕੰਘਾ ਅਤੇ ਦਸਤਾਰ ਤੋਂ ਬਿਨਾਂ ਗੁਰੂ ਕੀ ਮੋਹਰ ਦੀ ਸੰਭਾਲ ਹੀ ਨਹੀਂ ਹੋ ਸਕਦੀ।

ਜੇ ਕੋਈ ਭੀ ਸਖੀ ਅੰਮ੍ਰਿਤ ਪਾਨ ਕਰਨ ਪਿੱਛੋਂ ਨੰਗੇ ਸਿਰ ਪਈ ਫਿਰੇ ਤਾਂ ਸਮਝ ਲਉ ਕਿ ਉਹ ਸਤਿਗੁਰਾਂ ਦੇ ਬਚਨ (ਹੁਕਮ) ਤੋਂ ਮੂੰਹ ਫੇਰ ਗਈ ਹੈ ਅਤੇ ਮਨ ਦੀ ਮਰਜ਼ੀ ਦੇ ਪਿੱਛੇ ਲਗ ਤੁਰੀ ਹੈ। ਇਸ ਦਾ ਨਤੀਜਾ ਕੀ ਹੋਵੇਗਾ -

ਸਤਿਗੁਰ ਤੇ ਜੇ ਮੁਹੁ ਫੇਰੇ ਓਇ ਕ੍ਰਮਦੇ ਨਾ ਟਿਕੰਨਿ॥

ਧਰਤਿ ਅਸਮਾਨੁ ਨ ਝਲਈ ਵਿਚਿ ਵਿਸਟਾ ਪਏ ਪਚੰਨਿ॥

(ਗਉੜੀ ਬੈਰਾਗਣਿ ਮ: ੩, ਪੰਨਾ ੨੩੩)

ਇਸ ਵਿਚ ਕੋਈ ਸ਼ੱਕਾ ਨਹੀਂ ਰਹਿਆ ਕਿ ਅੰਮ੍ਰਿਤਧਾਰੀ ਪ੍ਰਾਣੀਆਂ ਲਈ ਦਸਤਾਰ ਦਾ ਸਜਾਉਣਾ ਅਤਿ ਜ਼ਰੂਰੀ ਹੈ। ਦਸਤਾਰ-ਸਜੀਲੀ ਪੱਕੀ ਰਹਿਤ-ਮਰਯਾਦਾ ਤਾਂ ਹੀ ਪੂਰੀ ਤਰ੍ਹਾਂ ਨਿਭ ਸਕਦੀ ਹੈ ਜੇ ਦਸਤਾਰ ਨੂੰ ਕੋਸਕੀ ਦੇ ਨਾਮ ਨਾਲ ਪੰਜਵਾਂ ਕਕਾਰ ਪ੍ਰਵਾਨ ਕਰ ਲਿਆ ਜਾਏ। ਕੋਸ ਤਾਂ ਗੁਰੂ ਦੀ ਮੋਹਰ ਹੈ ਹੀ। ਕੋਸਾਂ ਦੀ ਭੈ-ਭਾਵਨੀ ਵਾਲੀ ਵਾਲੀ ਗੁਰ-ਦਰਸਾਈ ਸੰਭਾਲ ਦੀ ਲੋੜ ਹੈ। ਕੋਸਾਂ ਨੂੰ ਗੁਰੂ ਕੀ ਮੋਹਰ ਹੀ ਸਮਝੀਏ, ਕਕਾਰ ਨਾ ਸਮਝੀਏ। ਕਕਾਰ ਸਮਝੀਏ ਕੋਸਕੀ (ਦਸਤਾਰ) ਨੂੰ, ਜਿਸ ਨੇ ਮੋਹਰ ਦੀ ਅਦਬ-ਭਰੀ ਸੰਭਾਲ ਕਰਨੀ ਹੈ। ਕੋਸਕੀ ਤੋਂ ਬਿਨਾਂ ਮੋਹਰ ਰੁਲ ਜਾਏਗੀ ਅਤੇ ਮੋਹਰ ਵਾਲੇ ਦੀਆਂ ਖੁਸ਼ੀਆਂ ਪ੍ਰਾਪਤ ਨਹੀਂ ਹੋਣਗੀਆਂ।

ਜਿਵੇਂ ਸਰਕਾਰੀ ਦਫਤਰਾਂ ਵਿਚ ਸਰਕਾਰੀ ਮੋਹਰ ਦੀ ਰਸਾਈ ਹੈ ਤਿਵੇਂ ਹੀ ਰੱਬੀ ਦਰਗਾਹ ਵਿਚ ਗੁਰੂ ਕੀ ਮੋਹਰ ਨੂੰ ਪ੍ਰਵਾਨਗੀ ਹੈ। ਇਹ ਧੁਰ ਕੀ ਛਾਪ ਹੈ। ਤਾਂ ਤੇ ਕੋਸਾਂ ਨੂੰ ਕਕਾਰਾਂ ਦੀ ਸ਼੍ਰੇਣੀ ਤੋਂ ਇਕ ਵਿਲਖਣ ਦਰਜੇ ਉੱਤੇ ਪਰਵਾਨਿਆ ਜਾਣਾ ਚਾਹੀਦਾ ਹੈ। ਅਤੇ ਕੋਸਕੀ ਨੂੰ, ਜੋ ਇਸ ਇਲਾਹੀ ਮੋਹਰ ਦੀ ਸੰਭਾਲ ਕਰਦੀ ਹੈ, ਪੰਜਵਾਂ ਕਕਾਰ ਗਰਦਾਨਿਆ ਜਾਣਾ ਲਾਜ਼ਮੀ ਹੈ। ਪੁਰਾਤਨ ਮਰਯਾਦਾ ਭੀ ਐਸੀ ਹੀ ਪ੍ਰਤੀਤ ਹੁੰਦੀ ਹੈ।

ਅੰਮ੍ਰਿਤ ਛਕਣ ਸਮੇਂ ਜਦ ਆਪਣਾ ਸੀਸ ਹੀ ਗੁਰੂ ਨੂੰ ਭੇਟ ਕਰ

ਦਿਤਾ ਤਾਂ ਗੁਰੂ ਦੀ ਜੇ ਮਰਜ਼ੀ ਹੈ, ਇਸ ਸੀਸ ਨੂੰ ਕਰੇ। ਸਾਨੂੰ ਇਸ ਬਾਰੇ
 ਕੋਈ ਉਜ਼ਰ ਕਿਉਂ ਹੋਏ ? ਜਦ ਸੀਸ ਹੀ ਆਪਣਾ ਨਹੀਂ, ਗੁਰੂ ਕਾ ਹੈ,
 ਤਾਂ ਗੁਰ-ਆਸ਼ੇ ਅਨੁਸਾਰ ਇਸ ਸੀਸ ਉੱਤੇ ਕੇਸਕੀ ਸਜਾਉਣ ਦੀ ਸਾਨੂੰ
 ਕਾਹਦੀ ਹਿਚਕਚਾਹਟ ਹੈ ਜੇ ਹਿਚਕਚਾਹਟ ਹੈ ਤਾਂ ਪੱਥਰ ਤੇ ਲੀਕ ਸਮਝੋ
 ਕਿ ਅਸੀਂ ਅੰਮ੍ਰਿਤ ਛਕਣ ਵੇਲੇ ਗੁਰੂ ਨੂੰ ਆਪਣਾ ਸੀਸ ਭੇਟ ਨਹੀਂ
 ਕੀਤਾ। ਉਸ ਵੇਲੇ ਸੀਸ ਭੇਟ ਕਰਨ ਦਾ ਝੂਠ ਬੋਲਿਆ ਹੈ।

ਵਾਧ ਘਾਟ ਵੱਲੋਂ ਸੰਗਤ ਪਾਸੋਂ ਖਿਆ ਦਾ ਜਾਚਕ ਹਾਂ।

ਵਾਹਿਗੁਰੂ ਜੀ ਕਾ ਖਾਲਸਾ ਵਾਹਿਗੁਰੂ ਜੀ ਕੀ ਫਤਹ॥

(‘ਸੂਰਾ’ ਸਤੰਬਰ ੧੯੭੬)

ਇਸ ਪੁਸਤਕ ਵਿਚ ਗੁਰੂ ਜੀ ਦੇ ਸਾਧਨਾਂ (ਉਹ)
 ਤਾਂ ਅਸੀਂ ਇਸ ਸੀਸ ਉਪਰੰਤੀ ਦੇ ਹੋਣ ਨਾਲ
 ਸਿਰੀਸ ਬਦਲੇ ਕਿ ਜਦ ਸੀਸ ਹੀ ਆਪਣਾ ਨਹੀਂ, ਗੁਰੂ ਕਾ ਹੈ,
 ਤਾਂ ਗੁਰ-ਆਸ਼ੇ ਅਨੁਸਾਰ ਇਸ ਸੀਸ ਉੱਤੇ ਕੇਸਕੀ ਸਜਾਉਣ ਦੀ ਸਾਨੂੰ
 ਕਾਹਦੀ ਹਿਚਕਚਾਹਟ ਹੈ ਜੇ ਹਿਚਕਚਾਹਟ ਹੈ ਤਾਂ ਪੱਥਰ ਤੇ ਲੀਕ ਸਮਝੋ
 ਕਿ ਅਸੀਂ ਅੰਮ੍ਰਿਤ ਛਕਣ ਵੇਲੇ ਗੁਰੂ ਨੂੰ ਆਪਣਾ ਸੀਸ ਭੇਟ ਨਹੀਂ
 ਕੀਤਾ। ਉਸ ਵੇਲੇ ਸੀਸ ਭੇਟ ਕਰਨ ਦਾ ਝੂਠ ਬੋਲਿਆ ਹੈ।
 ਵਾਧ ਘਾਟ ਵੱਲੋਂ ਸੰਗਤ ਪਾਸੋਂ ਖਿਆ ਦਾ ਜਾਚਕ ਹਾਂ।
 ਵਾਹਿਗੁਰੂ ਜੀ ਕਾ ਖਾਲਸਾ ਵਾਹਿਗੁਰੂ ਜੀ ਕੀ ਫਤਹ॥
 (‘ਸੂਰਾ’ ਸਤੰਬਰ ੧੯੭੬)

ਕੇਸਕੀ (ਦਸਤਾਰ)

ਖਾਲਸਾ ਰਹਿਤ

ਦਸਤਾਰ (ਕੇਸਕੀ) ਖਾਲਸਾ ਰਹਿਤ-ਰਵਾਇਤ ਦਾ ਮਹੱਤਵ ਪੂਰਨ ਤੇ ਅਨਿਖੜਵਾਂ ਅੰਗ ਹੈ :-

- (ੳ) ਸਾਰੇ ਗੁਰੂ ਸਾਹਿਬਾਨ ਕੇਸਧਾਰੀ ਅਤੇ ਦਸਤਾਰ-ਧਾਰੀ ਹੋਏ ਅਤੇ ਇਸ ਤਰ੍ਹਾਂ ਉਨ੍ਹਾਂ ਨੇ ਆਪਣੇ ਸਿਖਾਂ ਲਈ ਕੇਸਧਾਰੀ ਅਤੇ ਦਸਤਾਰ-ਧਾਰੀ ਹੋਣ ਦਾ ਅਮਲੀ ਰੂਪ ਵਿਚ ਪੂਰਨਾ ਪਾਇਆ।
- (ਅ) ਇਤਿਹਾਸ ਗਵਾਹ ਹੈ ਕਿ ਸ੍ਰੀ ਗੁਰੂ ਅੰਗਦ ਦੇਵ ਜੀ ਵਲੋਂ (ਗੁਰੂ) ਅਮਰਦਾਸ ਜੀ ਨੂੰ, ਉਹਨਾਂ ਦੀ ਅਤੁੱਟ ਸੇਵਾ ਤੋਂ ਪ੍ਰਸੰਨ ਹੋ ਕੇ ਜੋ "ਸਿਰੇਪਾਉ" ਸਮੇਂ ਸਮੇਂ ਬਖਸ਼ਿਆ ਜਾਂਦਾ ਰਿਹਾ, ਉਹ ਦਸਤਾਰ ਹੀ ਸੀ। ਅਜ ਵੀ ਤਖ਼ਤ ਸਾਹਿਬਾ ਅਤੇ ਹੋਰ ਇਤਿਹਾਸਕ ਗੁਰਦਵਾਰਿਆਂ ਤੋਂ ਸਿਰੇਪਾਉ ਵਜੋਂ ਦਸਤਾਰ ਦੀ ਬਖਸ਼ਿਸ਼ ਕੀਤੇ ਜਾਣ ਦੀ ਹੀ ਪ੍ਰਥਾ ਹੈ।
- (ੲ) ਪੰਜਵੇਂ ਜਾਮੇ ਵਿਚ "ਨਾਪਾਕ ਪਾਕੁ ਕਰਿ ਹਦੂਰਿ ਹਦੀਸਾ ਸਾਬਤ ਸੂਰਤਿ ਦਸਤਾਰ ਸਿਰਾ" * ਦਾ ਉਪਦੇਸ਼ ਗੁਰਬਾਣੀ ਵਿਚ ਅੰਕਿਤ ਕੀਤੇ ਜਾਣ ਨਾਲ ਸਾਰੇ ਗੁਰਸਿਖਾਂ (ਪੁਰਸ਼ ਅਤੇ ਇਸਤ੍ਰੀ) ਲਈ ਸਾਬਤ ਸੂਰਤਿ, ਭਾਵ ਕੇਸਧਾਰੀ ਅਤੇ ਦਸਤਾਰ-ਧਾਰੀ ਹੋਣਾ ਹੁਕਮਨ ਲਾਜ਼ਮੀ ਹੋ ਗਿਆ।
- (ਸ) ਮਾਤਾ ਭਾਗ ਕੌਰ ਜੀ ਬਾਰੇ ਇਤਿਹਾਸ ਵਿਚ ਆਉਂਦਾ ਹੈ ਕਿ ਉਹ ਪਰਮ-ਹੰਸ (ਬ੍ਰਹਮ ਗਿਆਨੀ) ਦੀ ਅਵਸਥਾ ਨੂੰ ਪ੍ਰਾਪਤ ਹੋ ਕੇ ਨਗਨ ਵਿਚਰਨ ਲਗੇ। ਕਲਗੀਧਰ ਪਾਤਸ਼ਾਹ ਪਾਸ ਇਹ ਖ਼ਬਰ ਪੁੱਜੀ ਤਾਂ ਉਹਨਾਂ ਨੇ ਜੋ ਬਚਨ ਮਾਤਾ ਭਾਗ ਕੌਰ ਜੀ ਪ੍ਰਤੀ ਕਹੇ, ਉਹ ਸੂਰਜ ਪ੍ਰਕਾਸ਼ ਵਿਚ ਇਸ ਤਰ੍ਹਾਂ ਅੰਕਿਤ ਹਨ :-

ਗੁਰਵੀ ਸਾਗ ਹਾਥ ਮਹਿ ਧਰੈ। ਸਦਾ ਆਨੰਦ ਏਕ ਰਸ ਥਿਰੈ॥
ਕੋਤਕ ਮਾਸ ਨਗਨ ਜਬ ਰਹੀ॥ ਇਕ ਦਿਨ ਦੇਖ ਨਿਕਟ ਗੁਰ ਕਹੀ॥
ਸੁਨ ਮਾਈ ਭਾਗ ਕੌਰ ਸਚਿਆਰੀ॥ ਕੁਲ ਨੈਨਹਿ ਸੁਸਰਾਹਿ ਉਬਾਰੀ॥
ਪਰਮ-ਹੰਸ ਅਵਸਥਾ ਪਾਈ॥ ਕੁਝ ਕੇ ਦੇਸ ਨ ਲਾਰੈ ਕਦਾਈ॥

(ੳ) ਰਹਿਨ ਦਿਗੰਬਰ ਹੁਭੁ ਬਨਿ ਆਈ॥ ਇਕ ਰਸ ਬਿਰਤੀ ਭਈ ਲਿਵ ਲਾਈ॥
ਤਨ ਹੰਤਾ ਸਭ ਰਿਦੈ ਬਿਨਾਸੀ॥ ਪਾਇਓ ਪਰਮ ਰੂਪ ਅਬਿਨਾਸੀ॥
ਤਉ ਸੰਗ ਤ ਰਹਿਤ ਹਮਾਰੇ॥ ਪਹਿਰਿ ਕਾਛ ਲਘੁ ਸਿਰ ਦਸਤਾਰੇ॥
(ਗੁਣ ਗਿ ਮਾਧੀ ਨਰਨ ਭਿਓ ਤਾਧੀ ॥ ਰੂਤਿ ੬, ਅੰਸੂ ੨੨, ਜਿਲਦ ੧੪, ਪੰਨਾ ੬੦੬੮)

ਇਸ ਤੋਂ ਇਹ ਤੱਥ ਪ੍ਰਮਾਣਿਤ ਹੁੰਦਾ ਹੈ ਕਿ ਨੰਗੇਜ ਢੱਕਣ ਲਈ ਜਿੰਨਾ ਕਛਹਿਰਾ ਜ਼ਰੂਰੀ ਹੈ ਉਨੀ ਹੀ ਗੁਰੂ ਕੀ ਮੇਹਰ ਸਿਰ ਦੇ ਕੇਸਾਂ ਨੂੰ ਢੱਕਣ ਅਤੇ ਸੰਭਾਲਣ ਲਈ ਜ਼ਰੂਰੀ ਹੈ। ਅਤੇ ਕੀ ਪੁਰਸ਼ ਤੇ ਕੀ ਇਸਤ੍ਰੀ ਸਾਰੇ ਸਿੱਖਾਂ ਲਈ ਦਸਤਾਰ ਸਜਾਉਣ ਦਾ ਲਾਜ਼ਮੀ ਹੁਕਮ ਹੈ।

(ਹ) ਰਹਿਤਨਾਮਿਆਂ ਵਿਚ ਜਿਥੇ ਨੰਗੇ ਸਿਰ ਵਿਚਰਨ ਵਿਰੁਧ ਉਪਦੇਸ਼ ਅੰਕਤ ਹਨ ਉਥੇ ਦਸਤਾਰ (ਕੇਸਕੀ) ਨੂੰ ਰਹਿਤ ਕਰਕੇ ਵੀ ਦ੍ਰਿੜ੍ਹਾਇਆ ਹੋਇਆ ਹੈ :-

ਅੰਮ੍ਰਿਤ ਛਕਨੇ ਵਾਲੇ ਨੂੰ ਪਹਿਲੇ ਕਛ ਪਹਿਰਾਨੀ,
ਕੇਸ ਇਕੱਠੇ ਕਰ ਜੂੜਾ ਦਸਤਾਰ ਸਜਾਵਨੀ,
ਗਾਤ੍ਰੇ ਸ੍ਰੀ ਸਾਹਿਬ ਹਾਥ ਜੋੜ ਖੜਾ ਰਹੈ॥

(ਰਹਿਤਨਾਮਾ ਭਾਈ ਦਯਾ ਸਿੰਘ ਜੀ।
ਜੂੜਾ ਸੀਸ ਕੇ ਮਧ ਭਾਗ ਮੈਂ ਰਾਖੈ, ਔਰ ਪਾਗ
ਬੜੀ ਬਾਪੈ, ਕੇਸ ਢਾਪ ਰਖੈ, ਕੰਘਾ ਦ੍ਰੈ ਕਾਲ
ਕਰੈ, ਪਾਗ ਚੁਨ ਕਰ ਬਾਪੈ॥

(ਰਹਿਤਨਾਮਾ ਭਾਈ ਦਯਾ ਸਿੰਘ ਜੀ।
ਇਸਤ੍ਰੀਓਂ ਕਾ ਸੀਸ ਜੂੜੇ ਵਤ ਕਰਾਵੈ,
ਲੰਬਾ ਨ ਕਰਾਵੈ॥ (ਰਹਿਤਨਾਮਾ ਭਾਈ ਦਯਾ ਸਿੰਘ ਜੀ।

ਪੁਨ ਸਤਿਗੁਰ ਉਨ ਸਿਛਯਾ ਦਈ॥

ਮੀਣੇ ਮਸੰਦਨ ਬਰਤਯੋ ਨਹੀ॥

ਕੁੜੀਮਾਰ ਰਮਰਈ ਨੜੀਮਾਰ॥

ਜੇ ਇਨ ਮਿਲੇ ਸੇ ਹੋਇ ਖੁਰ॥

ਜਥਾ ਸਕਤ ਗੁਰ ਗੋਲਕ ਪਾਯੋ॥

ਕੜਾਹ ਕਰਾਇ ਖਾਲਸੇ ਛਕਾਯੋ॥

ਪਹਿਰ ਕਛਹਿਰੇ ਸਿਰ ਬੰਧਯੋ ਪਾਗ॥

ਗੁਰ ਗ੍ਰੰਥ ਬਚਨ ਪਰ ਰਹਯੋ ਲਾਗ॥

(ਗੁਰ ਪੰਥ ਪ੍ਰਕਾਸ਼, ਭਾਈ ਰਤਨ ਸਿੰਘ ਜੀ ਭੰਗੂ)
ਦੁਇ ਵੇਲੇ ਉਠ ਬੰਧਯੋ ਦਸਤਾਰੰ॥

ਪਹਰ ਆਨ ਰਖਯੋ ਸੰਭਾਰੰ॥

(ਗੁਰ ਪੰਥ ਪ੍ਰਕਾਸ਼, ਭਾਈ ਰਤਨ ਸਿੰਘ ਜੀ ਭੰਗੂ)
ਜੇ ਅੰਮ੍ਰਿਤ ਛਕਿਆ ਚਾਹੈ, ਕੱਛ ਪਹਿਰਾਵੈ॥

ਕੇਸ ਇਕੱਠੇ ਕਰਿ ਜੁੜਾ ਕਰੇ, ਦਸਤਾਰ ਸਜਾਵੈ॥

(ਸੁਧਰਮ ਮਾਰਗ ਗ੍ਰੰਥ)

ਪਾਗ ਉਤਾਰਿ ਪ੍ਰਸਾਦ ਜੇ ਪਾਵੈ॥ ਸੇ ਸਿਖ ਕੁੰਭੀ ਨਰਕ ਸਿਧਾਵੈ॥

(ਗਹਿਤਨਾਮਾ ਭਾਈ ਪ੍ਰਹਿਲਾਦ ਸਿੰਘ ਜੀ)

ਕੰਘਾ ਦੇਨੋਂ ਵਕਤ ਕਰ, ਪਾਗ ਚੁਨੇ ਕਰ ਬਾਧਈ॥

ਦਾਤਨ ਨੀਤ ਕਰੇਇ, ਨ ਦੁਖ ਪਾਵੈ ਲਾਲ ਜੀ॥

(ਤਨਖਾਹਨਾਮਾ ਭਾਈ ਨੰਦ ਲਾਲ ਜੀ)

ਪ੍ਰਾਤ ਇਸਨਾਨ ਜਤਨ ਸੇ ਸਾਧੈ॥

ਕੰਘਾ ਕਰਦ ਦਸਤਾਰਹਿ ਬਾਧੈ॥

(ਗਹਿਤਨਾਮਾ ਭਾਈ ਦੇਸਾ ਸਿੰਘ ਜੀ)

(ਕ) ਜਿਥੇ ਬਾਕੀ ਬੇਦ-ਕਤੇਬੀ ਮਤਾਂ ਵਿਚ ਇਸਤ੍ਰੀ ਨੂੰ
ਦੀਖਿਅਤ ਕੀਤੇ ਜਾਣ ਦੀ ਕੋਈ ਪ੍ਰਥਾ ਨਹੀਂ, ਓਥੇ ਸਤਿਗੁਰਾਂ
ਨੇ ਇਸਤ੍ਰੀ ਨੂੰ ਖੰਡੇ ਦੀ ਪਾਹੁਲ ਦੁਆਰਾ ਗੁਰ-ਦੀਖਿਆ
ਪ੍ਰਾਪਤ ਕਰਨ ਦਾ ਬਰਾਬਰ ਅਧਿਕਾਰ ਦੇ ਕੇ ਸੰਸਾਰ ਦੇ
ਧਾਰਮਕ ਇਤਿਹਾਸ ਵਿਚ ਨਵਾਂ ਪੂਰਨਾ ਪਾਇਆ।

ਕੀ ਪੁਰਸ਼ ਅਤੇ ਕੀ ਇਸਤ੍ਰੀ, ਖੰਡੇ ਦੀ ਪਾਹੁਲ ਛਕਣ, ਅਥਵਾ
ਗੁਰ ਦੀਖਿਅਤ ਹੋਣ ਮਗਰੋਂ ਸਭ ਖਾਲਸਾ ਹੋ ਜਾਂਦੇ ਹਨ।
ਪੁਰਸ਼ ਅਤੇ ਇਸਤ੍ਰੀ ਦੋਹਾਂ ਲਈ 'ਖਾਲਸਾ' ਸਾਂਝਾ ਲਕਬ ਹੈ।
ਏਸੇ ਤਰ੍ਹਾਂ "ਖਾਲਸਾ ਰਹਿਤ" ਵੀ ਪੁਰਸ਼ ਅਤੇ ਇਸਤ੍ਰੀ
ਦੋਹਾਂ ਲਈ ਸਾਂਝੀ ਅਤੇ ਇਕ-ਸਾਰ ਹੈ। ਖਾਲਸਾ ਰਹਿਤ
ਦੇ ਬਾਕੀ ਬਾਹਰਮੁਖੀ ਚਿੰਨ੍ਹਾਂ ਵਾਂਗ ਦਸਤਾਰ ਵੀ ਪ੍ਰਮੁਖ
ਚਿੰਨ੍ਹ ਹੈ, ਜਿਸ ਤੋਂ ਖਾਲਸੇ ਦੀ ਬਾਕੀ ਮਤਾਂ ਦੇ
ਅਨੁਆਈਆਂ ਵਿਚੋਂ ਸਪੱਸ਼ਟ ਪਛਾਣ ਹੋ ਸਕਦੀ ਹੈ।

(ਖ) ਦੋਹਰੀ ਦਸਤਾਰ ਸਜਾਉਣ ਦੀ ਪ੍ਰਥਾ ਵੀ ਇਸ ਗੱਲ ਨੂੰ
ਮੁਖ ਰੱਖ ਕੇ ਚਲੀ ਕਿ ਗੁਰੂ ਕੀ ਮੋਹਰ ਅਥਵਾ ਕੇਸ ਕਿਸੇ

ਸਮੇਂ ਨੰਗੇ ਨਾ ਰਹਿਣ। ਇਥੇ ਇਹ ਗੱਲ ਖਾਸ ਤੌਰ ਤੇ ਵਰਨਣ ਕਰਨੀ ਮਹੱਤਤਾ ਰਖਦੀ ਹੈ ਕਿ ਖਾਲਸਾ ਫੌਜਾਂ ਦੀ ਬਹਾਦਰੀ ਦੀ ਧਾਕ ਮੰਨ ਕੇ ਜਦੋਂ ਅੰਗਰੇਜ਼ਾਂ ਨੇ ਸਿੰਘਾਂ ਨੂੰ ਆਪਣੀ ਫੌਜ ਵਿਚ ਭਰਤੀ ਕਰਨਾ ਸ਼ੁਰੂ ਕੀਤਾ ਤਾਂ ਉਹਨਾਂ ਦੀ ਖਾਲਸਈ ਸਪਿਰਟ ਨੂੰ ਕਾਇਮ ਰੱਖਣ ਲਈ ਜੋ ਵਰਦੀ (clothing scale) ਉਨ੍ਹਾਂ ਲਈ ਨਿਸਚਿਤ ਕੀਤੀ, ਉਸਨੂੰ ਖਾਲਸਾ ਰਵਾਇਤ ਮੁਤਾਬਿਕ ਹੀ ਰਖਿਆ ਗਿਆ ਅਤੇ ਇਸ ਵਿਚ ਦੋਹਰੀ ਦਸਤਾਰ ਸ਼ਾਮਲ ਕੀਤੀ ਗਈ। ਉਦੋਂ ਦੀ ਪ੍ਰਚਲਤ ਕੀਤੀ ਹੋਈ ਇਹ ਦੂਹਰੀ ਦਸਤਾਰ ਵਰਦੀ ਵਿਚ ਅਜੇ ਵੀ ਉਵੇਂ ਹੀ ਚਲਦੀ ਆ ਰਹੀ ਹੈ।

(ਗ) ਰਹਿਤਨਾਮੇ ਵਿਚ ਦਿਤੀ, ਹਦਾਇਤ ਮੁਜਬ ਭੈ-ਭਾਵਨੀ ਵਾਲੇ ਸਿੰਘ ਸਿੰਘਣੀਆਂ ਦਸਤਾਰ ਨੂੰ 'ਚੁਣ' ਕੇ ਬਨ੍ਹਦੇ ਹਨ ਅਤੇ ਉਤਾਰਨ ਲਗਿਆਂ ਇਕ ਇਕ ਲੜ ਕਰਕੇ ਉਤਾਰਦੇ ਹਨ। ਬਾਕੀ ਗੁਰਮੁਖੀ ਚਿੰਨ੍ਹਾਂ ਵਾਂਗ ਦਸਤਾਰ ਨੂੰ ਪੈਰ ਲਾਣ ਨਾਲ ਸਿੰਘ ਤਨਖਾਹੀਆਂ ਹੋ ਜਾਂਦਾ ਹੈ।

(ਘ) ਪੁਰਾਤਨ ਖਾਲਸਾ ਬੀਬੀਆਂ ਸਾਰੀਆਂ ਦਸਤਾਰ-ਧਾਰੀ ਸਨ ਅਤੇ ਗੁਰ-ਹੁਕਮਾਂ ਅਨੁਸਾਰ ਕੇਸਾਂ ਦਾ ਜੂੜਾ ਦਸਮ ਦੁਆਰ ਤੇ ਕਰਦੀਆਂ ਸਨ। ਇਸ ਸਚਾਈ ਦੀ ਸਾਖ, ਪ੍ਰਸਿਧ ਅੰਗਰੇਜ਼ ਇਤਿਹਾਸਕਾਰ ਮਿਸਟਰ ਕਨਿੰਘਮ ਨੇ ਆਪਣੀ ਪੁਸਤਕ 'ਸਿਖ ਇਤਿਹਾਸ' (History of the Sikhs-1849) ਵਿਚ ਅੱਖੀਂ ਡਿਠੇ ਹਾਲਾਤ ਦੇ ਆਧਾਰ ਤੇ, ਹੇਠ ਲਿਖੇ ਸ਼ਬਦਾਂ ਦੁਆਰਾ ਭਰੀ ਹੈ :-

"The Sikh women are distinguished from Hindus of their sex by some variety of dress, chiefly by a higher top knot of hair"

ਸਿਖ ਇਸਤਰੀਆਂ ਹਿੰਦੂ ਇਸਤਰੀਆਂ ਨਾਲੋਂ ਆਪਣੇ ਪਹਿਰਾਵੇ ਅਤੇ ਖਾਸ ਕਰ ਕੇ ਦਸਮ ਦੁਆਰ ਉਤੇ ਕੇਸਾਂ ਦੇ ਜੂੜੇ ਕਰਕੇ ਵਿਲੱਖਣਤਾ ਰਖਦੀਆਂ ਹਨ।

(ਙ) ਕੇਵਲ ਦਸਤਾਰ-ਧਾਰੀ ਖਾਲਸਾ ਹੀ "ਕੰਘਾ ਦੇਨੇ" ਵਕਤ ਕਰ ਪਾਗ ਚੁਨੇ ਕਰਿ ਬਾਧਈ " ਰਹਿਤ ਦੀ ਪਾਲਨਾ ਕਰ ਸਕਦਾ ਹੈ। ਇਹ ਰਹਿਤ ਸਰਬੱਤ ਖਾਲਸੇ (ਪੁਰਸ਼ ਅਤੇ

ਇਸਤ੍ਰੀਆਂ ਲਈ ਹੈ, ਨਾ ਕਿ ਇਕੱਲੇ ਸਿੰਘਾਂ ਲਈ ।

(ਚ) ਅੰਗਰੇਜ਼ਾਂ ਦੇ ਸਮੇਂ ਸਿੱਖੀ ਮੰਡਲਾਂ ਵਿਚ ਵੀ ਦਸਤਾਰ (ਕੇਸਕੀ) ਖਾਲਸਾ ਰਹਿਤ ਮਰਯਾਦਾ ਦਾ ਅੰਗ ਮੰਨੀ ਜਾਂਦੀ ਰਹੀ। ਖਾਲਸਾ ਵਿਦਿਅਕ ਸੰਸਥਾਵਾਂ ਵਿਚ, ਜਿਵੇਂ ਖਾਲਸਾ ਭੁਭੰਗਣ ਸਕੂਲ ਕੈਰੇਂ, ਖਾਲਸਾ ਕੰਨਿਆ ਵਿਦਿਆਲਾ ਜਸਪਾਲੇ, ਵਿਦਿਆ ਭੰਡਾਰ ਪੰਚ ਪੰਡ (ਭਸੰਡ), ਆਦਿ ਵਿਚ ਅਧਿਆਪਕ ਤੇ ਵਿਦਿਆਰਥੀ ਖਾਲਸਾ ਬੀਬੀਆਂ ਸਭ ਦਸਤਾਰ-ਧਾਰੀ ਸਨ।

(ਛ) ਸੈਂਟਰਲ ਖਾਲਸਾ ਮਾਝਾ ਦੀਵਾਨ ਅਤੇ ਗੜਗੱਜ ਅਕਾਲੀ ਦੀਵਾਨ, ਜਿਨ੍ਹਾਂ ਨੇ ਅਕਾਲੀ ਲਹਿਰ ਦੇ ਰੂਪ ਵਿਚ ਗੁਰਦੁਆਰਾ ਸੁਧਾਰ ਲਹਿਰ ਨੂੰ ਜਨਮ ਦਿੱਤਾ, ਦੇ ਕਾਰਕੁਨ ਸਾਰੇ ਪਰਵਾਰਾਂ ਸਮੇਤ ਸਭ ਦਸਤਾਰ (ਕੇਸਕੀ) ਦੀ ਰਹਿਤ ਦੇ ਧਾਰਨੀ ਸਨ।

(ਜ) ਕਾਫੀ ਸਮਾਂ ਸ੍ਰੀ ਅਕਾਲ ਤਖਤ ਸਾਹਿਬ ਉਤੇ ਵੀ ਅੰਮ੍ਰਿਤ ਛਕਾਉਣ ਸਮੇਂ ਦਸਤਾਰ (ਕੇਸਕੀ) ਦੀ ਰਹਿਤ ਸਾਰੇ ਅੰਮ੍ਰਿਤ ਅਭਿਲਾਖੀਆਂ (ਸਿੰਘ ਸਿੰਘਣੀਆਂ) ਨੂੰ ਦ੍ਰਿੜ੍ਹ ਕਰਾਈ ਜਾਂਦੀ ਰਹੀ। ਮਗਰੋਂ ਪ੍ਰਬੰਧਕਾਂ ਦੀ ਨਿਜੀ ਵਿਲਿਆਈ ਕਾਰਨ ਇਹ ਗੁਰਮਤਿ ਰੀਤ ਵਿਲੀ ਪੈਂਦੀ ਪੈਂਦੀ ਬਿਲਕੁਲ ਅਲੋਪ ਹੋ ਗਈ।

ਉਪਰੋਕਤ ਤੱਥਾਂ ਤੋਂ ਪ੍ਰਮਾਣਿਤ ਹੁੰਦਾ ਹੈ ਕਿ ਦਸਤਾਰ ਦੀ ਰਹਿਤ ਓਨੀ ਹੀ ਪੁਰਾਣੀ ਹੈ ਜਿੰਨਾ ਪੁਰਾਣਾ ਸਿੱਖ ਧਰਮ ਹੈ। ਇਹ ਰਹਿਤ ਸਰਬੱਤ ਖਾਲਸੇ ਲਈ ਹੈ ਸਮੇਤ ਬੀਬੀਆਂ ਦੇ, ਨਾ ਕਿ ਕੇਵਲ ਸਿੰਘਾਂ ਲਈ। ਇਹ ਪ੍ਰਚਾਰ ਕਿ ਇਹ ਰਹਿਤ ਭਾਈ ਰਣਧੀਰ ਸਿੰਘ ਜੀ ਨੇ ਚਲਾਈ ਹੈ, ਕਹਿਣ ਵਾਲਿਆਂ ਦੀ ਲਾ-ਇਲਮੀ ਅਤੇ ਕੋਰੇ ਝੂਠ ਦਾ ਸਬੂਤ ਹੈ। ਦਸਤਾਰ (ਕੇਸਕੀ) ਰਹਿਤ ਦਾ ਤਿਆਗ ਕਿਉਂ ?

ਸਵਾਲ ਉਠਦਾ ਹੈ ਕਿ ਜੇ ਦਸਤਾਰ (ਕੇਸਕੀ) ਖਾਲਸਾ ਰਹਿਤ ਰਵਾਇਤ ਦਾ ਪ੍ਰਮੁੱਖ ਅੰਗ ਹੈ ਤਾਂ ਇਹ ਅਲੋਪ ਕਿਉਂ ਹੋ ਗਈ ?

ਅਠਾਰ੍ਹਵੀਂ ਸਦੀ ਦੇ ਅਰੰਭ ਵਿਚ ਲਾਹੌਰ ਦੇ ਹਾਕਮਾਂ ਨੇ ਸਿੱਖਾਂ ਨੂੰ ਸਫਾ-ਹਸਤੀ ਤੋਂ ਮਿਟਾ ਦੇਣ ਦਾ ਪਲਾਨ ਬਣਾਇਆ। ਸਰਕਾਰੀ ਫੁਰਮਾਨ ਜਾਰੀ ਕੀਤਾ ਗਿਆ ਕਿ ਜਿਥੇ ਕਿਧਰੇ ਸਿੱਖ ਦਿਸੇ, ਕਤਲ ਕਰ ਦਿਤਾ

ਜਾਵੇ। ਇਸ ਸਕੀਮ ਨੂੰ ਕਾਮਯਾਬ ਕਰਨ ਲਈ ਤੇ ਲੋਕਾਂ ਨੂੰ ਸਿਖਾਂ ਦੇ ਕਤਲ ਲਈ ਉਤਸ਼ਾਹਤ ਕਰਨ ਲਈ, ਉਹਨਾਂ ਨੂੰ ਲਾਲਚ ਦਿਤਾ ਗਿਆ। ਇਹ ਐਲਾਨ ਕੀਤਾ ਗਿਆ ਕਿ ਸਿਖਾਂ ਨੂੰ ਮਾਰ ਕੇ ਉਸ ਦਾ ਸਿਰ ਸ਼ਾਹੀ ਦਰਬਾਰ ਵਿਚ ਪੇਸ਼ ਕਰਨ ਵਾਲੇ ਵਿਅਕਤੀ ਨੂੰ ਸਰਕਾਰੀ ਖਜ਼ਾਨੇ ਵਿਚੋਂ ੮੦ ਰੁਪਏ ਪ੍ਰਤੀ ਸਿਰ ਦਿਤੇ ਜਾਣਗੇ।

ਮੁਸੀਬਤ ਸਮੇਂ ਵੀ ਖਾਲਸਾ ਚੜ੍ਹਦੀ ਕਲਾ ਵਿਚ -

ਸ਼ਾਹੀ ਐਲਾਨ ਬਹਾਦਰਸ਼ਾਹ ਦੇ ਦਰਬਾਰ ਦੇ ਰੋਜ਼ਨਾਮਚੇ ਅਨੁਸਾਰ ਸਿਖਾਂ ਦਾ ਸਮੁੱਚੇ ਤੌਰ ਉੱਤੇ ਕਤਲ-ਆਮ

੧੦ ਦਸੰਬਰ (੨੬ ਸ਼ਵਾਲ) ਸੰਨ ੧੭੧੦ ਨੂੰ ਬਾਦਸ਼ਾਹ ਨੇ ਬਖਸ਼ੀ-ਉਲ-ਮਲਕ ਮਹਾਬਤ ਖਾਨ ਨੂੰ ਕਿਹਾ ਕਿ ਸ਼ਾਹ ਜਹਾਨਾਬਾਦ ਦੇ ਆਲੇ ਦੁਆਲੇ ਦੇ ਫੌਜਦਾਰਾਂ ਨੂੰ ਸ਼ਾਹੀ ਹੁਕਮ ਲਿਖ ਦੇਵੇ ਕਿ ਨਾਨਕ ਪੂਜ (ਤਮਾਮ ਬੁੱਢੀ ਬੱਚਾ ਤੇ ਜਵਾਨ ਅਤੇ ਬੁੱਢੇ- ਜੋ ਵੀ ਸਿਖ ਰੂਪ ਵਿਚ ਹੋਵੇ) ਜਿਥੇ ਕਿਧਰੇ ਭੀ ਮਿਲ ਜਾਣ, ਕਤਲ ਕਰ ਦਿਤੇ ਜਾਣ।

(ਨੋਟ :- ਸਿੱਖਾਂ ਦੀ ਸਮੁੱਚੀ ਕਤਲਾਮ ਦਾ ਸਭ ਤੋਂ ਪਹਿਲਾ ਫੁਰਮਾਨ-ਸ਼ਾਹੀ ਇਹੋ ਹੈ)।

(ਭਾ: ਗੰਡਾ ਸਿੰਘ ਜੀ - ਬੰਦਾ ਸਿੰਘ ਜੀ ਬਹਾਦਰ-ਸਫਾ ੧੦੫)

ਸ਼ਾਹੀ ਫੁਰਮਾਨ ਦੀ ਤਾਮੀਲ ਵਿਚ ਹਜ਼ਾਰਾਂ ਬੇਗੁਨਾਹ ਬੱਚੇ ਬੱਚੀਆਂ, ਜਵਾਨ ਅਤੇ ਬੁੱਢੇ ਬੁੱਢੀਆਂ ਸਭ ਤੋਂਗ ਦੀ ਧਾਰ ਤੋਂ ਪਾਰ ਲੰਘਾ ਦਿੱਤੇ ਗਏ। ਜਿਨ੍ਹਾਂ ਦਇਆਵਾਨ ਹਿੰਦੂ ਮੁਸਲਮਾਨਾਂ ਨੇ ਕਿਸੇ ਟੱਬਰ ਕਬੀਲੇ ਨੂੰ ਚੋਰੀ ਛਿਪੇ ਪਨਾਹ ਦਿੱਤੀ ਤੇ ਮੁਖਬਰਾਂ ਨੂੰ ਪਤਾ ਲਗ ਗਿਆ, ਤਾਂ ਇਨ੍ਹਾਂ ਲੋਕਾਂ ਤੇ ਵੀ ਕਹਿਰ ਟੁੱਟ ਪਿਆ।

ਜਦ ਬੰਦਾ ਸਿੰਘ ਬਹਾਦਰ ਵਲੋਂ ਸਥਾਪਤ ਕੀਤਾ ਪਹਿਲਾ ਰਾਜ ੧੦, ੧੧ ਮਹੀਨੇ ਚਲਣ ਪਿਛੋਂ ਖਤਮ ਹੋ ਗਿਆ ਅਤੇ ਸਰਹੰਦ ਅਤੇ ਲੋਹਗੜ੍ਹ ਸਿੰਘਾਂ ਪਾਸੋਂ ਖੁਸ਼ ਗਏ ਤਾਂ ਸਿਖਾਂ ਉੱਤੇ ਜ਼ਬਰਦਸਤ ਜ਼ੁਲਮ ਦਾ ਦੌਰ ਸ਼ੁਰੂ ਹੋਇਆ। ਏਸੇ ਵੇਲੇ ਦੀ ਮੰਦੀ ਹਾਲਤ ਦਾ ਸੰਕੇਤ ਭਾਈ ਮਨੀ ਸਿੰਘ ਜੀ ਸ਼ਹੀਦ ਦੀ ਇਕ ਚਿੱਠੀ ਵਿਚੋਂ, ਜੋ ਉਨ੍ਹਾਂ ਮਾਤਾ ਸੁੰਦਰੀ ਜੀ (ਮਾਤਾ ਸੁੰਦਰ ਕੌਰ ਜੀ) ਦੀ ਸੇਵਾ ਵਿਚ ਪੰਜਾਬੋਂ, ਮਿਤੀ ਵੈਸਾਖ ੨੨ (੧੭੬੮ ਬਿਕ:) ਮੁਤਾਬਕ ੨੦ ਅਪ੍ਰੈਲ ਸੰਨ ੧੭੧੧ ਈਸਵੀ ਨੂੰ ਲਿਖੀ ਸੀ, ਇਸ ਪ੍ਰਕਾਰ ਮਿਲਦਾ ਹੈ :-

..... ਦੇਸ ਵਿਚ ਖਾਲਸੇ ਦਾ ਬਲ ਫੁੱਟ ਗਇਆ ਹੈ।। ਸਿੰਘ ਪਰਬਤਾ

ਬਬਾਨਾਂ ਵਿਚ ਜਾਇ ਬਸੇ ਹਨ॥ ਮੁਲੇਛੇ ਕੀ ਦੇ ਸਮੇਂ ਦੇਹੀ ਹੈ॥
 ਬਸਤੀ ਮੇਂ ਬਾਲਕ ਜੁਵਾਂ (ਜਵਾਨ) ਇਸਤ੍ਰੀ ਸਲਾਮਤ ਨਾਹੀ॥ ਮੁਛੁ
 ਮੁਛੁ ਕਰ ਮਾਰਦੇ ਹੋਨ॥ ਗੁਰੂ ਦੋਹੀ ਵੀ ਉਨ੍ਹਾਂ ਨਾਲ ਦੇ ਸੰਗ
 ਮਿਲ ਗਏ ਹੋਨ॥ ਹੰਦਾਲੀਏ ਮਿਲ ਕਰ ਮੁਕਬਰੀ ਕਰਦੇ ਹੋਨ॥
 ਸਭੀ ਚਕੁ ਛੇੜ ਗਏ ਹੋਨ॥ ਮੁਤਸੱਦੀ ਭਾਗ ਗਏ ਹੋਨ॥ ਸਾਡੇ
 ਪਰ ਅਬੀ ਤੇ ਅਕਾਲ ਕੀ ਰਛਾ ਹੈ॥ ਕਲ ਕੀ ਖਬਰ ਨਾਹੀ॥
 ਸਾਹਿਬਾਂ ਦੇ ਹੁਕਮ ਅਟੱਲ ਹੋਨ॥ ਬਿਨੇਦੇ ਸਿੰਘ ਦੇ ਪੁਤਰੇਲੇ ਦਾ
 ਹੁਕਮ ਸਤਿ ਹੋਇ ਗਇਆ ਹੈ॥ ਦੇਸ ਵਿਚ ਗੋਗਾ ਹੈ ਕਿ
 ਬੰਧਾ ਬੰਧਨ ਮੁਕਤਿ ਹੋਇ ਭਾਗ ਗਇਆ ਹੈ॥ ਸਾਹਿਬ ਬਹੁੜੀ
 ਕਰਨਗੇ॥.....ਮਿਤੀ ੨੨ ਵੈਸਾਖ॥

ਇਹ ਚਿੱਠੀ ਬਹਾਦਰ ਸ਼ਾਹ ਦੇ ਸਿੰਘਾਂ ਵਿਰੁਧ ੧੦ ਦਸੰਬਰ ੧੭੧੦
 ਈਸਵੀ ਨੂੰ ਕਤਲਾਮ ਦੇ ਹੁਕਮ ਜਾਰੀ ਹੋਏ ਤੋਂ ਚਾਰ ਸਾਢੇ ਚਾਰ ਮਹੀਨੇ
 ਪਿਛੋਂ ਲਿਖੀ ਗਈ ਸੀ।

ਸਿੰਘ, ਬੱਚੇ, ਜੁਆਨ ਅਤੇ ਬੁੱਢੇ ਤੇ ਇਸਤ੍ਰੀਆਂ ਥਾਂ ਥਾਂ ਤਸੀਹੇ ਦੇ
 ਕੇ ਸ਼ਹੀਦ ਕੀਤੇ ਜਾ ਰਹੇ ਸਨ। ਇਹ ਕਤਲਾਮ ਦਾ ਸਿਲਸਿਲਾ ਫਿਰ
 ਵਧਦਾ ਹੀ ਗਿਆ। ਪੰਜਾਬ ਦਾ ਚੌਪਾ ਚੌਪਾ ਜ਼ਮੀਨ ਦਾ ਸਿੰਘਾਂ ਨੇ ਆਪਣੇ
 ਖੂਨ ਨਾਲ ਰੰਗ ਦਿੱਤਾ। ਪਰ ਕੀ ਮਜ਼ਾਲ, ਧਰਮ ਦੀ ਹਾਨੀ ਹੋਣ ਦਿੱਤੀ
 ਹੋਵੇ। ਸਿਰ ਦੇ ਕੇ ਸਿੱਖੀ ਨੂੰ ਰੱਖਿਆ।

ਬਾਦਸ਼ਾਹ ਅਜੇ ਲਾਹੌਰ ਹੀ ਸੀ ਕਿ ਇਕ ਦਿਨ ਕਿਸੇ ਮਾਮੂਲੀ
 ਗੱਲੇਂ ਭੜਕ ਕੇ ਮੁਸਲਮਾਨਾਂ ਹਿੰਦੂਆਂ ਨੂੰ ਲੁਟਣਾ ਮਾਰਨਾ ਸ਼ੁਰੂ ਕਰ
 ਦਿੱਤਾ। ਜੇ ਇਸ ਫਸਾਦ ਤੇ ਕਾਬੂ ਨਾ ਪਾਇਆ ਜਾਂਦਾ ਤਾਂ ਪਤਾ ਨਹੀਂ
 ਸ਼ਹਿਰ ਦੀ ਕਿੰਨੀ ਕੁ ਹਿੰਦੂ ਵਸੋਂ ਮਾਰੀ ਜਾਂਦੀ। ਜ਼ਬਰਦਸਤ ਖਾਂ ਦੀ ਰਾਇ
 ਮੰਨ ਕੇ ਲਾਹੌਰ ਦੇ ਹਾਕਮ ਅਸਲਮ ਖਾਂ ਨੇ ਹਿੰਦੂ ਵਸੋਂ ਸ਼ਹਿਰੋਂ ਬਾਹਰ
 ਕੱਢ ਲਈ ਤੇ ਬੜੀ ਮੁਸ਼ਕਲ ਨਾਲ ਫਸਾਦ ਨੂੰ ਠੰਢਾ ਕੀਤਾ।

"ਤਾਰੀਖਿ-ਮੁਹੰਮਦ ਸ਼ਾਹੀ" ਦਾ ਕਰਤਾ ਦਸਦਾ ਹੈ ਕਿ ਹਕੀਕਤ ਦੇ
 ਬਿਲਕੁਲ ਉਲਟ ਜਹਾਲਤ ਵਿਚ ਡੁੱਬੇ ਹੋਏ ਕਟੜ ਤੇ ਸੰਗ-ਦਿਲ
 ਮੁਲਾਣਿਆਂ ਮੁਛਤੀਆਂ ਤੇ ਫਸਾਦ ਭੜਕਾਉਣ ਵਾਲਿਆਂ ਨੇ ਬਾਦਸ਼ਾਹ ਦੇ
 ਕੰਨ ਭਰੇ ਕਿ ਮੁਸਲਮਾਨਾਂ ਨੂੰ ਹਿੰਦੂਆਂ ਦੇ ਹਥੋਂ ਬੜਾ ਨੁਕਸਾਨ ਪੁਜਾ ਹੈ।
 ਕੁਝ ਖੁਦਗਰਜ਼ ਬੰਦਿਆਂ ਨੇ ਬਾਦਸ਼ਾਹ ਨੂੰ ਕਹਿ ਕੇ ਉਕਸਾਹਟ ਦਿਤੀ
 ਜਾਪਦੀ ਹੈ ਕਿ ਇਸ ਫਸਾਦ ਦੇ ਪਿਛੇ ਹਿੰਦੂ ਰੂਪ ਵਿਚ ਸਿੱਖਾਂ ਦਾ ਹੱਥ ਹੈ।

ਬਾਦਸ਼ਾਹ ਨੇ ਇਨ੍ਹਾਂ ਸ਼ਕਾਇਤੀਆਂ ਨੂੰ ਕੁਰਾਨ ਸ਼ਰੀਫ ਤੇ ਹਦੀਸ ਵਿਚੋਂ ਹਵਾਲੇ ਦੇ ਕੇ ਨਸੀਹਤਾਂ ਕੀਤੀਆਂ ਤੇ ਨਾਲ ਹੀ ਹਿੰਦੂਆਂ ਸਿਖਾਂ ਵਿਚ ਪਛਾਣ ਕਰਨ ਲਈ ਆਪਣਾ ਪਹਿਲਾ ਵਾਲਾ ਫੁਰਮਾਨ ਨਵੇਂ ਸਿਰਿਓਂ ਉਜਾਗਰ ਕੀਤਾ ਕਿ ਬਾਦਸ਼ਾਹੀ ਲਸ਼ਕਰ ਵਿਚ ਮੁਲਾਜ਼ਮ ਸਾਰੇ ਹਿੰਦੂ ਆਪਣੇ ਦਾੜ੍ਹੀ ਕੇਸ ਤੁਰਤ ਮੁਨਾ ਦੇਣ। ਦਾੜ੍ਹੀ ਕੇਸ ਤਾਂ ਜ਼ਾਹਿਰਾ ਪਛਾਣ ਦੇ ਚਿੰਨ੍ਹ ਹਨ, ਕਿਉਂਕਿ "ਸੀਅਰੁਲ-ਮਤਾਸ਼ਰੀਨ" ਦੀ ਲਿਖਤ ਅਨੁਸਾਰ ਸਿਖ ਮੌਤ ਤਾਂ ਕਬੂਲ ਕਰ ਲਵੇਗਾ ਪਰ ਦਾੜ੍ਹੀ ਕੇਸ ਜਾਂ ਆਪਣੇ ਰੋਮ ਕਦੀ ਮੁਨਾਉਣਾ ਕਬੂਲ ਨਹੀਂ ਕਰੇਗਾ।

ਸ਼ਾਹ ਜਹਾਨਾਬਾਦ ਕੇ ਫ਼ੌਜਦਾਰ ਯਾਰ ਮੁਹੰਮਦ ਕਲੰਦਰ ਦੇ "ਦਸਤੂਰੁਲ ਇਨਸ਼ਾ" ਅਤੇ "ਰੁਕਾਤਿ-ਅਮੀਨੁਦੌਲਾ" ਦੇ ਪੰਜਵੇਂ ਰੁਕੇ ਵਿਚ ਇਸ ਪ੍ਰਕਾਰ ਜ਼ਿਕਰ ਆਉਂਦਾ ਹੈ ਕਿ :-

"ਉਸੇ ਦਿਨ ਜਿਸ ਦਿਨ ਨਾਨਕ-ਪ੍ਰਸਤਾਂ (ਨਾਨਕ-ਪੂਜ-ਸਿਖਾਂ) ਨੂੰ ਉਨ੍ਹਾਂ ਦੀਆਂ ਸ਼ਰਾਰਤਾਂ ਦੀ ਸਜ਼ਾ ਮਿਲੀ, ਸ਼ਾਹੀ ਹੁਕਮ ਜਾਰੀ ਕੀਤਾ ਗਿਆ ਕਿ ਸ਼ਾਹੀ ਲਸ਼ਕਰ ਦੇ ਸਾਰੇ ਹਿੰਦੂ ਮੁਲਾਜ਼ਮਾਂ ਦੀਆਂ ਦਾੜ੍ਹੀਆਂ ਮੁੰਨ ਕੇ ਸਾਫ਼ ਕਰ ਦਿਤੀਆਂ ਜਾਣ ਅਤੇ ਸਾਰੇ ਸੂਬਿਆਂ ਵਿਚ ਹੁਕਮ ਪੁਰ-ਜ਼ੋਰ ਤਰੀਕੇ ਨਾਲ ਲਾਗੂ ਕਰ ਦਿਤਾ ਜਾਵੇ ਕਿ ਕੋਈ ਬੇ-ਦੀਨ (ਗ਼ੈਰ ਮੁਸਲਮਾਨ) ਲੰਮੀ ਦਾੜ੍ਹੀ ਨਾ ਰਖੇ ਅਤੇ ਜੇ ਕੋਈ ਅਜਿਹਾ ਮਿਲ ਜਾਏ ਤਾਂ ਉਸ ਦੀ ਦਾੜ੍ਹੀ ਫ਼ੌਰਨ ਉਸੇ ਥਾਂ ਤੇ ਹੀ ਪੁੱਟ ਦਿੱਤੀ ਜਾਏ।"

ਚੁਨਾਚਿ ਸਾਰੇ ਬਾਦਸ਼ਾਹੀ ਸੂਬਿਆਂ ਵਿਚ ਇਹ ਹੁਕਮ ਫੈਲਾ ਦਿਤਾ ਗਿਆ।

ਸ਼ਾਹੀ ਕੈਂਪ ਵਿਚ ਇਸ ਹੁਕਮ ਨੇ ਇਹ ਰੂਪ ਧਾਰ ਲਿਆ ਕਿ ਫ਼ੌਜਾਂ ਦੇ ਦੋਵਾਂ ਵਰਗੀ ਕੱਦਾਂ ਵਾਲੇ ਸਰਦਾਰ ਨਾਈਆਂ ਨੂੰ ਨਾਲ ਲਈਂ ਗੰਦੇ ਪਾਣੀ ਦੀਆਂ ਚਿਲਮਚੀਆਂ ਸਮੇਤ ਗਲੀਆਂ ਅਤੇ ਬਾਜ਼ਾਰਾਂ ਵਿਚ ਜਿਸ ਕਿਸੇ ਦਾੜ੍ਹੀ ਕੇਸਾਂ ਵਾਲੇ ਨੂੰ ਦੇਖਦੇ, ਬੜੀ ਬੇਇੱਜ਼ਤੀ ਨਾਲ ਉਸ ਦੀ ਦਾੜ੍ਹੀ ਮੁੰਨ ਦਿੰਦੇ ਅਤੇ ਉਸ ਦੀ ਪਗੜੀ ਅਤੇ ਗਲ ਪਾਏ ਲੀੜੇ ਲਾਹ ਦਿੰਦੇ। ਬਾਦਸ਼ਾਹ ਅਤੇ ਸ਼ਹਿਜ਼ਾਦਿਆਂ ਦੇ ਦਫ਼ਤਰਾਂ ਦੇ ਜਾਣਕਾਰ ਮੁਤਸੱਦੀ ਅਤੇ ਦੂਸਰੇ ਹਿੰਦੂ ਆਪਣੀਆਂ ਦਾੜ੍ਹੀਆਂ ਆਪਣੇ ਘਰੀਂ ਹੀ ਮੁੰਨ ਕੇ (ਮਾਲਕਾਂ ਦੇ) ਹਜ਼ੂਰ ਆਉਂਦੇ। ਚੁਨਾਚਿ ਇਹ ਗੱਲ ਵੱਧਦੀ ਗਈ ਅਤੇ ਦਿਨੋ ਦਿਨ ਉਦੋਂ ਜ਼ਿਆਦਾ ਹੁੰਦੀ ਗਈ ਜਦ ਕਿ ਬਾਦਸ਼ਾਹੀ ਡੇਰਾ ਲਾਹੌਰ ਦੇ ਲਾਗੇ ਜਾ ਪੁੱਜਾ ਅਤੇ ਤਖ਼ਤ ਉੱਤੇ ਬੈਠਣ ਦੀ ਰਸਮ ਦੀਆਂ ਤਿਆਰੀਆਂ

ਦਾ ਹੁਕਮ ਜਾਰੀ ਹੋ ਗਿਆ।

ਹੋਰ ਜ਼ੁਲਮ

ਬਹਾਦਰ ਸ਼ਾਹ ਦੀ ਮੌਤ ਪਿਛੋਂ ਕੁਝ ਦੌਰ ਬਾਅਦ ਫ਼ਰਖਸੀਯਰ ਦਿਲੀ ਦੇ ਤਖ਼ਤ ਤੇ ਬੈਠਾ। ਇਸ ਦੇ ਦੌਰ ਵਿਚ ਬੰਦਾ ਸਿੰਘ ਬਹਾਦਰ ਫੜਿਆ ਗਿਆ ਤੇ ਸ਼ਹੀਦ ਕੀਤਾ ਗਿਆ। ਫਿਰ ਸਿਖਾਂ ਉਤੇ ਬੇਓੜਕੇ ਅਤਿਆਚਾਰ ਹੋਏ। ਅਬਦੁਲ ਸਮੰਦ ਖਾਨ ਲਾਹੌਰ ਦਾ ਹਾਕਿਮ ਬਣਿਆ ਤਾਂ ਸਿਖਾਂ ਦੀ ਕਤਲਾਮ ਸ਼ੁਰੂ ਹੋ ਗਈ। ਇਸ ਨੂੰ ਹਟਾ ਕੇ ਜਦ ਇਸ ਦੇ ਪੁਤਰ ਜ਼ਕਰੀਆ ਖਾਨ ਨੂੰ ਗਵਰਨਰ ਬਣਾਇਆ ਤਾਂ ਇਸ ਨੇ ਸਿਖਾਂ ਦੇ ਉਹ ਆਹੂ ਲਾਹੇ ਕਿ ਰਹੇ ਰੱਬ ਦਾ ਨਾਮ। ਸਿਰਫ ਡੇਢ ਕੁ ਸਾਲ ਨਵਾਬੀ ਭੇਟ ਕਰਨ ਦੇ ਵੇਲੇ ਹੀ ਖਾਲਸੇ ਨੂੰ ਸੁਖ ਦਾ ਸਾਹ ਆਇਆ। ਫਿਰ ਉਹੇ ਹਾਲ ਸ਼ੁਰੂ ਹੋ ਗਿਆ। ਲਖਪਤ ਤੇ ਜਸਪਤ ਨੇ ਇਸ ਦੇ ਦੌਰ ਵਿਚ ਸਿਖ ਧਰਮ ਨੂੰ ਹੀ ਮਿਟਾ ਦੇਣ ਦਾ ਬੀੜਾ ਚੁਕ ਲਿਆ ਸੀ। ਭਾਈ ਤਾਰਾ ਸਿੰਘ ਜੀ ਵਾਂਗਲੇ, ਭਾਈ ਮਨੀ ਸਿੰਘ, ਭਾਈ ਤਾਰੂ ਸਿੰਘ ਜੀ ਤੇ ਹੋਰ ਬੀਗਣਤ ਸਿੰਘ ਏਸ ਦੇ ਦੌਰ ਵਿਚ ਸ਼ਹੀਦ ਕੀਤੇ ਗਏ। ਇਸ ਪਿਛੋਂ ਸ਼ਾਹ ਨਵਾਜ਼ ਖਾਂ ਆਇਆ ਤੇ ਲਖਪਤ ਹੁਰਾਂ ਦੀ ਖੂਬ ਚੜ੍ਹ ਮੱਚੀ ਸੀ। ਫਿਰ ਸਿਖਾਂ ਦਾ ਕਤਲਾਮ ਜੇਰਾਂ ਸ਼ੇਰਾਂ ਨਾਲ ਸ਼ੁਰੂ ਹੋਇਆ। ਮੀਰ ਮੰਨੂੰ ਨੇ ਸਿਖਾਂ ਵਿਰੁਧ ਚੌਖੜੇ ਦਾ ਸੁਹਾਗਾ ਹੀ ਬੰਨ੍ਹ ਲਿਆ। ਅਹਿਮਦ ਸ਼ਾਹ ਅਬਦਾਲੀ ਦੇ ਹਮਲਿਆਂ ਵੇਲੇ ਰਹੀ ਸਹੀ ਕਸਰ ਨਿਕਲ ਗਈ। ਵੱਡੇ ਘੱਲੂਘਾਰੇ ਦਾ ਅਰਬ ਹੀ ਇਹ ਸੀ ਕਿ ਸਾਰੀ ਕੌਮ ਹੀ ਤਬਾਹ ਕਰ ਦਿੱਤੀ ਜਾਵੇ। ਪਰ ਵਾਹ ਖਾਲਸਾ ਜੀ ਦੀ ਸਿਖੀ ਸਪਿਰਟ ਦੇ। ਜੇ ਜ਼ੁਲਮ ਹੋਇਆ, ਦੂਣੇ ਚੋਣੇ ਹੋ ਕੇ ਉਭਰੇ। ਸਭ ਕੁਝ ਕੁਰਬਾਨ ਕਰ ਦਿੱਤਾ, ਪਰ ਸਿਖੀ ਸਿਦਕ ਉਤੇ ਤੇ ਉਸ ਦੀ ਰਹਿਤ ਮਰਯਾਦਾ ਉਤੇ ਆਂਚ ਨਹੀਂ ਆਉਣ ਦਿਤੀ। ਖਾਲਸਾ ਜੀ ਤੁਸੀਂ ਧੰਨ ਹੋ।

੧੭੧੦ ਤੋਂ ਲੈ ਕੇ ੧੭੬੫ ਤਕ ਸਿਖਾਂ ਦੀਆਂ ਖੂਨੀ ਤੇ ਵਹਿਸ਼ੀਆਨਾ ਕਤਲਾਮਾਂ ਦਾ ਇਹ ਸਮਾਂ ਸੀ।

ਸਿਖਾਂ ਨਾਲ ਜੇ ਗੁਜ਼ਰੀ, ਉਸ ਦਾ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ। ਸਿਖ ਘਰ ਬਾਹਰ ਤਿਆਗ ਕੇ ਜੰਗਲਾਂ ਵਿਚ ਜਾ ਲੁਕੇ। ਉਥੇ ਜੰਗਲੀ ਜਾਨਵਰਾਂ ਵਾਂਗ ਉਨ੍ਹਾਂ ਦਾ ਸ਼ਿਕਾਰ ਖੇਡਿਆ ਜਾਂਦਾ ਰਿਹਾ। ਚੁਣ ਚੁਣ ਕੇ ਸਿਖ ਮਾਰੇ ਗਏ। ਕਈ ਵਾਡੀ ਡੋਡੀ ਪਿਟਵਾਈ ਗਈ ਕਿ ਸਿਖਾਂ ਦਾ ਮੁਕੰਮਲ ਤੌਰ ਤੇ ਸਫਾਇਆ ਕਰ ਦਿੱਤਾ ਗਿਆ ਹੈ।

ਓਸ ਸਮੇਂ ਸਿਖ ਅਖਵਾਉਣਾ ਮੌਤ ਸਹੇੜਨ ਵਾਲੀ ਗੱਲ ਸੀ।
ਲੋਭ-ਲਹਿਰ ਦੇ ਹਲਕਾਏ ਜਰਵਾਣੇ ਜਦੋਂ ਕੋਈ ਸਿੱਖ ਹੱਥ ਨਾ ਆਉਂਦਾ
ਤਾਂ ਖਾਲਸਾ ਬੀਬੀਆਂ ਦਾ ਸਿਰ ਵਢ ਕੇ ਉਸ ਨੂੰ ਸਿਖ ਬੱਚੇ ਦਾ ਸਿਰ
ਦਸ ਕੇ ਸਰਕਾਰੀ ਖਜ਼ਾਨੇ ਵਿਚੋਂ ਨਿਸਚਿਤ ਇਨਾਮ ਪ੍ਰਾਪਤ ਕਰ ਲੈਂਦੇ।

ਅਜਿਹੇ ਬਿਖਮ ਸਮੇਂ ਵਿਚ ਖਾਲਸਾ ਬੀਬੀਆਂ ਨੇ ਘਰ ਬਾਹਰ ਅਤੇ
ਜ਼ਿੰਦਗੀ ਦੇ ਸੁਖ ਆਰਾਮ ਛੱਡਣੇ ਤਾਂ ਖਿੜੇ ਮੱਥੇ ਪਰਵਾਨ ਕਰ ਲਏ, ਪਰ
ਗੁਰੂ ਕੀ ਰਹਿਤ ਨੂੰ ਪਿੱਠ ਨਾ ਦਿੱਤੀ। ਸਿੰਘਾਂ ਨਾਲ ਜੰਗਲਾਂ ਵਿਚ ਵਿਚਰ
ਕੇ ਤੇ ਸਰੀਰ ਤੇ ਦੁੱਖ ਤਸੀਹੇ ਝੱਲ ਕੇ ਉਹਨਾਂ ਨੇ ਸਿਖੀ ਸ਼ਾਨ ਨੂੰ
ਬਰਕਰਾਰ ਰੱਖਿਆ। ਸਿੰਘਾਂ ਨਾਲ ਸ਼ਾਨਾ-ਬ-ਸ਼ਾਨਾ ਹੋ ਕੇ ਜੰਗਾਂ ਜੁਧਾਂ
ਵਿਚ ਵੀ ਬਰਾਬਰ ਜੁਝਦੀਆਂ ਰਹੀਆਂ। ਆਪਣੇ ਲਖਤੇ-ਜਿਗਰ ਨੰਨ੍ਹੇ ਨੰਨ੍ਹੇ
ਬੱਚਿਆਂ ਦੇ ਟੋਟੇ ਕਰਵਾ ਕੇ ਗਲਾਂ ਦੇ ਹਾਰ ਬਣਾਏ। ਉਨ੍ਹਾਂ ਸੂਰਬੀਰ
ਸਿੰਘਣੀਆਂ ਦੀ ਬਹਾਦਰੀ ਅਤੇ ਕੁਰਬਾਨੀ ਸਿਖ ਕੌਮ ਦਾ ਗੌਰਵ-ਮਈ
ਵਿਰਸਾ ਹੈ ਤੇ ਉਹਨਾਂ ਦੀ ਪਵਿਤਰ ਯਾਦ ਆਪਣੇ ਧਿਆਨ ਵਿਚ ਲਿਆਣ
ਨਾਲ ਸਾਨੂੰ ਨਿਤ ਵਾਹਿਗੁਰੂ ਚਿਤ ਆਉਂਦਾ ਹੈ ਤੇ ਸਿਖੀ ਕਮਾਉਣ ਲਈ
ਉਤਸ਼ਾਹ ਮਿਲਦਾ ਹੈ।

ਬੀਬੀਆਂ ਵਿਚ ਦਸਤਾਰ ਸਬੰਧੀ ਦਿਲਿਆਈ ਓਦੋਂ ਆਈ ਜਦੋਂ
ਕਿ ਸਿੱਖ, ਬੰਦਾ ਸਿੰਘ ਬਹਾਦਰ ਦੀ ਸ਼ਹੀਦੀ ਉਪ੍ਰੰਤ ੬੦-੭੦ ਸਾਲ ਦੇ
ਸੰਘਰਸ਼ ਪਿਛੋਂ, ਪੰਜਾਬ ਵਿਚ ਫਿਰ ਸਤਾ-ਧਾਰੀ ਹੋ ਗਏ। ਬੜੇ ਚਿਰ
ਪਿਛੋਂ ਸਿਖਾਂ ਨੂੰ ਆਪਣੇ ਦੇਸ਼ ਵਿਚ ਸੁਖ ਦਾ ਸਾਹ ਲੈਣਾ ਨਸੀਬ ਹੋ ਰਿਹਾ
ਸੀ। ਸਿਖ ਏਹਨੀ ਦਿਨੀਂ ਪੰਜਾਬ ਦਾ ਰਾਜ ਕਾਜ ਸੰਭਾਲ ਰਹੇ ਸਨ। ਇਨ੍ਹਾਂ
ਕੋਲ ਹੁਣ ਦੌਲਤ ਸੀ, ਤਾਕਤ ਸੀ, ਸੁਖ ਅਰਾਮ ਦੇ ਸਾਰੇ ਵਸੀਲੇ ਸਨ।

ਜੇ ਮਨੁੱਖ ਆਪਣੇ ਇਸ਼ਟ ਨਾਲੋਂ ਟੁੱਟ ਜਾਏ ਤਾਂ ਧਨ ਦੌਲਤ ਤੇ
ਤਾਕਤ ਮਾਇਆ ਰੂਪ ਵਿਚ ਆ ਚੰਬੜਦੇ ਹਨ ਅਤੇ ਐਸ਼ੇ-ਇਸ਼ਰਤ ਵਿਚ
ਸੁੱਟ ਪਾਂਦੇ ਹਨ। ਐਸ਼ੇ-ਇਸ਼ਰਤ ਵਿਚ ਫਸ ਕੇ ਗੁਰਮਤੀ ਜੀਵਨ ਅਥਵਾ ਸਿੱਖੀ
ਰਹਿਤ-ਮਰਯਾਦਾ ਬੇਝਲ ਹੋ ਜਾਂਦੇ ਹਨ।

ਸੋ ਐਸ਼-ਇਸ਼ਰਤ ਦਾ ਸ਼ਿਕਾਰ ਹੋਇਆ ਜਿਥੇ ਖਾਲਸਾ ਪੁਰਸ਼ਾਂ ਵਿਚ
ਰਹਿਤ ਬਹਿਤ ਵਲੋਂ ਦਿਲਿਆਈ ਆ ਗਈ ਓਥੇ ਖਾਲਸਾ ਬੀਬੀਆਂ ਵੀ
ਫੈਸ਼ਨ ਦੇ ਵਹਿਣ ਵਿਚ ਵਹਿ ਤੁਰੀਆਂ ਅਤੇ ਦਸਤਾਰ (ਕੋਸਕੀ) ਉਤਾਰ
ਕੇ ਕੋਸਾਂ ਦੇ ਅਨਿਕ ਪ੍ਰਕਾਰੀ ਫੈਸ਼ਨ ਬਣਾਉਣੇ ਅਰੰਭ ਦਿਤੋਂ। ਇਸ
ਦਿਲਿਆਈ ਤੋਂ ਪੰਥ ਦੇਖੀਆਂ ਨੇ ਲਾਭ ਉਠਾ ਕੇ ਇਕ ਰਹਿਤਨਾਮਾ "ਪ੍ਰੇਮ

ਸੁਮਾਰਗ ਗ੍ਰੰਥ" ਦੇ ਨਾਂ ਹੇਠ ਲਿਆ ਪ੍ਰਚਲਤ ਕੀਤਾ, ਜਿਸ ਦੇ ਆਦਿ ਵਿਚ "ਸ੍ਰੀ ਮੁਖ ਪਾਤਸ਼ਾਹੀ ੧੦" ਲਿਖਿਆ ਹੋਇਆ ਸੀ। ਇਹ ਗ੍ਰੰਥ ਐਸ਼-ਪ੍ਰਸਤਾਂ ਨੂੰ ਹਰ ਪ੍ਰਕਾਰ ਦੀਆਂ ਖੁਲ੍ਹਾਂ ਤੇ ਐਸ਼ੇ-ਇਸ਼ਰਤ ਦੀ ਆਗਿਆ ਦਿੰਦਾ ਸੀ। ਐਸ਼-ਪ੍ਰਸਤੀ ਹੀ ਉਸ ਵੇਲੇ ਦੇ ਮਾਇਆ-ਗ੍ਰੰਥ ਸਿਖ-ਸਰਦਾਰਾਂ ਦੀ ਲੋਚਾ ਬਣ ਚੁਕੀ ਸੀ, ਜੋ ਇਹ ਗ੍ਰੰਥ 'ਰਹਿਤਨਾਮਾ' ਰੂਪ ਵਿਚ ਓਵੇਂ ਸਹਿਜੇ ਹੀ ਪ੍ਰਚਲਤ ਤੇ ਪ੍ਰਵਾਣਤ ਹੋ ਗਿਆ। ਇਸ ਗ੍ਰੰਥ ਦੀ ਕ੍ਰਿਪਾ ਨਾਲ ਧਨ ਦੌਲਤ ਵਿਚ ਮਤੇ ਸਮੁੱਚੇ ਸਿਖ ਪਰਵਾਰਾਂ ਵਿਚ ਮਾਸ, ਸ਼ਰਾਬ, ਵਿਭਚਾਰ ਅਤੇ ਕਈ ਪ੍ਰਕਾਰ ਦੀਆਂ ਕੁਰੀਤੀਆਂ ਪ੍ਰਵੇਸ਼ ਕਰ ਗਈਆਂ।

ਪਰ ਇਸ ਦੇ ਬਾਵਜੂਦ ਗੁਰੂ ਕੇ ਭੈ-ਭਾਵਨੀ ਵਾਲੇ ਸਚਿਆਰ ਗੁਰਸਿਖ-ਪਰਵਾਰਾਂ ਵਿਚ ਦਸਤਾਰ ਦੀ ਰਹਿਤ ਬਦਸਤੂਰ ਜਾਰੀ ਰਹੀ ਅਤੇ ਅਜ ਤੱਕ ਜਾਰੀ ਹੈ। ਵਰਤਮਾਨ ਕਾਲ ਵਿਚ ਵੀ ਇਹ ਦਸਤਾਰ (ਕੇਸਕੀ) ਖਾਲਸਾ ਰਹਿਤ ਕੇਵਲ ਅਖੰਡ ਕੀਰਤਨੀ ਜਥੇ ਤਕ ਹੀ ਸੀਮਤ ਨਹੀਂ, ਪੰਥ ਦੇ ਹੋਰ ਗੁਰਮਤੀ ਪਰਵਾਰਾਂ ਵਿਚ ਵੀ ਇਹ ਪ੍ਰਚਲਤ ਹੈ।

ਪੰਥ ਰਤਨ ਗੁਰੂ ਕੇ ਸਚਿਆਰ ਸਿਖ ਗਿਆਨੀ ਗੁਰਬਚਨ ਸਿੰਘ ਜੀ ਖਾਲਸਾ ਭਿੰਡਰਾਂ ਵਾਲਿਆਂ ਦੀ ਸਿੰਘਣੀ ਦਸਤਾਰ-ਧਾਰੀ ਹਨ। ਉਹਨਾਂ ਦੇ ਨਿਕਟਵਰਤੀ ਸਚਖੰਡਵਾਸੀ ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਦੀ ਸਿੰਘਣੀ ਵੀ ਦਸਤਾਰ-ਧਾਰੀ ਹੋ ਕੇ ਗੁਰੂ ਕੇ ਖਾਲਸਈ ਰੂਪ ਵਿਚ ਵਿਚਰ ਰਹੇ ਹਨ। ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਸਾਬਕ ਜਥੇਦਾਰ ਸਿੰਘ ਸਾਹਿਬ ਭਾਈ ਅੱਛਰ ਸਿੰਘ ਜੀ ਦੀ ਸਿੰਘਣੀ (ਮਾਤਾ ਮਹਿੰਦਰ ਕੌਰ ਜੀ) ਜੀਵਨ-ਪ੍ਰਯੰਤ ਦਸਤਾਰ-ਧਾਰੀ ਹੋ ਕੇ ਵਿਚਰਦੇ ਰਹੇ। ਪੰਥ ਪ੍ਰਸਿੱਧ ਵਿਅਕਤੀ ਮਾਤਾ ਕ੍ਰਿਸ਼ਨ ਕੌਰ ਕੌਂਕਿਆਂ ਵਾਲੇ ਤੇ ਬੀਬੀ ਚਰਨ ਕੌਰ ਜੀ ਦਸਤਾਰ-ਧਾਰੀ ਸਨ। ਪੰਜਾਬ ਦੇ ਸਾਬਕ ਮੁਖ ਮੰਤਰੀ ਸ: ਪ੍ਰਤਾਪ ਸਿੰਘ ਕੈਰੋਂ ਦੇ ਮਾਤਾ ਹਰ ਕੌਰ ਜੀ ਅਤੇ ਜ਼ਿਲਾ ਅੰਮ੍ਰਿਤਸਰ ਦੇ ਪਿੰਡਾ ਭੁੱਚਰ, ਮੱਟੀਆਂ ਆਦਿ ਵਿਖੇ ਸੈਂਟਰਲ ਮਾਝਾ ਖਾਲਸਾ ਦੀਵਾਨ ਦੇ ਅਕਾਲੀ ਪਰਿਵਾਰਾਂ ਦੀਆਂ ਬੀਬੀਆਂ ਦਸਤਾਰਾਂ ਸੰਯੁਕਤ ਹੀ ਵਿਚਰਦੀਆਂ ਰਹੀਆਂ ਤੇ ਵਿਚਰ ਰਹੀਆਂ ਹਨ।

ਦਸਤਾਰ (ਕੇਸਕੀ) ਸਿਖਾਂ ਦੀ ਬਹੁ-ਗਿਣਤੀ ਵਿਚ ਓਵੇਂ ਹੀ ਲੇਪ ਹੋ ਗਈ ਹੈ ਜਿਵੇਂ ਹਿੰਦੂ ਧਰਮ ਵਿਚ ਕੇਸ ਲੇਪ ਹੋ ਗਏ ਹਨ। ਹਿੰਦੂ ਧਰਮ ਵਿਚ ਕੇਸਾਂ ਦੇ ਮੁੰਡਣ ਦੇ ਅਰੰਭ ਸੰਬੰਧੀ ਸੂਰਜ ਪ੍ਰਕਾਸ਼ ਵਿਚ ਵਿਸਥਾਰ ਪੂਰਬਕ ਘਟਨਾ ਦਾ ਵਰਨਣ ਹੈ, ਜਿਸ ਦਾ ਵਿਸਥਾਰ ਇਥੇ

ਨਹੀਂ ਦਿਤਾ ਜਾ ਰਿਹਾ।

ਸਵਾਲ ਹੈ :-

(੧) ਹਿੰਦੂ ਧਰਮ ਦੇ ਸੰਚਾਲਕ ਰਿਸ਼ੀ ਮੁਨੀ ਅਵਤਾਰ ਸਾਰੇ ਕੇਸਾ-ਧਾਰੀ ਨਹੀਂ ਸਨ ?

(੨) ਕੀ ਹੁਣ ਜਿਥੇ ਵੇਦਾਂ ਵਿਚ ਕੇਸ ਕਾਇਮ ਰੱਖਣ ਸੰਬੰਧੀ ਸਲੋਕ ਮਿਲਦੇ ਹਨ ਉਥੇ ਮੁੰਡਣ ਕਰਵਾਉਣ ਸੰਬੰਧੀ ਵੀ ਸਲੋਕ ਨਹੀਂ ਮਿਲਦੇ ? ਇਹ ਕਿਉਂ ? ਕੀ ਇਹ ਵੇਦਾਂ ਵਿਚ ਰਲਾ ਪਾਏ ਜਾਣ ਦਾ ਸੂਚਕ ਨਹੀਂ ?

(੩) ਮੁੰਡਣ ਕਿਥੋਂ ਤੋਂ ਕਿਉਂ ਸ਼ੁਰੂ ਹੋਇਆ ਤੇ ਕਿਵੇਂ ਵਧਦਾ ਗਿਆ ? ਹਿੰਦੂ ਧਰਮ ਵਿਚ ਕੇਸਾਂ ਦੇ ਮੁਕੰਮਲ ਸਫਾਏ ਦੇ ਕੀ ਕੀ ਕਾਰਨ ਹਨ ?

ਗੁਰਮਤਿ ਰਹਿਤ ਤੋਂ ਜੀਅ ਚੁਗਾਉਣ ਵਾਲੇ, ਸਿਖ ਰਵਾਇਤਾਂ ਅਤੇ ਸਿਖ ਇਤਿਹਾਸ ਤੋਂ ਨਾਵਾਕਫ਼ ਕਈ ਵਿਅਕਤੀ ਇਹ ਆਖਦੇ ਸੁਣੀਦੇ ਹਨ ਕਿ ਕੇਸਕੀ ਭਸੇੜ ਦੀਵਾਨ ਦੀ ਜਾਂ ਭਾਈ ਸਾਹਿਬ ਰਣਧੀਰ ਸਿੰਘ ਜੀ ਦੀ ਕਾਢ ਹੈ। ਇਹ ਉਹਨਾਂ ਦੀ ਕਜ਼-ਫਹਿਮੀ ਹੈ।

ਪਿਛਲੇ ਪੰਨਿਆਂ ਤੇ ਇਹ ਤੱਥ ਸਪੱਸ਼ਟ ਕੀਤਾ ਜਾ ਚੁਕਾ ਹੈ ਕਿ ਦਸਤਾਰ (ਕੇਸਕੀ) ਭਾਈ ਸਾਹਿਬ ਰਣਧੀਰ ਸਿੰਘ ਜੀ ਜਾਂ ਉਨ੍ਹਾਂ ਦੇ ਜਥੇ ਵਲੋਂ ਪ੍ਰਚਲਤ ਨਹੀਂ ਕੀਤੀ ਗਈ, ਸਗੋਂ ਇਹ ਸਿਖ ਧਰਮ ਦੇ ਸੰਚਾਲਕ ਸਾਹਿਬ ਗੁਰੂ ਨਾਨਕ ਦੇਵ ਜੀ ਤੋਂ ਚਲੀ ਆ ਰਹੀ ਹੈ। ਦਸਵੇਂ ਜਾਮੇ ਵਿਚ ਖੰਡੇ ਦੀ ਪਾਹੁਲ ਸਮੇਂ ਜਦੋਂ ਅੰਤਰਮੁਖੀ ਰਹਿਤ ਨਾਲ ਬਾਹਰਮੁਖੀ ਖਾਲਸਾ ਰਹਿਤ ਦਾ ਬੰਧਾਨ ਬੱਧਾ ਤਾਂ ਦਸਤਾਰ (ਕੇਸਕੀ) ਨੂੰ ਖਾਲਸੇ ਦੇ ਬਾਹਰਮੁਖੀ ਚਿੰਨ੍ਹਾਂ ਵਿਚ ਰਖਿਆ ਗਿਆ। ਤਦ ਤੋਂ ਸਤਿਗੁਰੂ ਦੇ ਪਿਆਰ ਵਾਲਾ ਹਰੇਕ ਖਾਲਸਾ (ਪੁਰਸ਼ ਤੇ ਇਸਤ੍ਰੀ) ਗੁਰੂ ਕੀ ਮੁਹਰ-ਕੇਸਾਂ-ਦੀ ਸੰਭਾਲ ਦਸਤਾਰ (ਕੇਸਕੀ) ਸਹਿਤ ਕਰਦਾ ਆ ਰਿਹਾ ਹੈ। ਅਜ ਵੀ ਜਿਥੇ ਕਿਰਪਾਨ ਖਾਲਸੇ ਦਾ ਰਵਾਇਤੀ ਹਥਿਆਰ ਮੰਨਿਆ ਜਾਂਦਾ ਹੈ, ਦਸਤਾਰ ਖਾਲਸੇ ਦਾ ਰਵਾਇਤੀ ਚਿੰਨ੍ਹ ਸਵੀਕਾਰ ਕੀਤਾ ਜਾਂਦਾ ਹੈ।

ਫੈਸ਼ਨ ਦੀ ਕੁਲਹਿਣੀ ਰੋਂ ਵਿਚ ਰੁੜ੍ਹ ਕੇ ਕਚੇ-ਪਿੱਲੇ ਤੇ ਢਿੱਲੜ ਵਿਅਕਤੀ ਦਸਤਾਰ (ਕੇਸਕੀ) ਨੂੰ ਛੱਡ ਗਏ ਹਨ ਅਤੇ ਕੇਸਾਂ ਨੂੰ ਨੰਗੇ ਰਖ ਕੇ ਉਹਨਾਂ ਦੇ ਅਨਿਕ ਪ੍ਰਕਾਰੀ ਫੈਸ਼ਨੇਬਲ ਡੀਜ਼ਾਈਨ ਬਣਾ ਕੇ ਆਪਣੇ ਅਤੇ ਲੋਕਾਂ ਦਾ ਮਨ-ਪਰਚਾਵਾ ਕਰਨ ਵਿਚ ਖੁਸ਼ੀ ਮਹਿਸੂਸ ਕਰਦੇ ਹਨ

ਉਹਨਾਂ ਨੂੰ ਕੌਮ ਦੇ ਧਾਰਮਿਕ ਆਗੂਆਂ ਵਲੋਂ ਵੀ ਦਸਤਾਰ (ਕੋਸਕੀ) ਤੋਂ ਖੁੱਲ੍ਹੀ ਛੁਟੀ ਦੇ ਦਿਤੀ ਗਈ ਹੈ। ਪਰ ਜਿਨ੍ਹਾਂ ਨੇ ਆਪਣੀ ਜ਼ਿੰਦਗੀ ਦਾ ਨਿਸ਼ਾਨਾ ਗੁਰੂ ਕੀ ਕਾਰ ਕਮਾ ਕੇ ਸਤਿਗੁਰਾਂ ਦੀਆਂ ਖੁਸ਼ੀਆਂ ਪ੍ਰਾਪਤ ਕਰਨਾ ਬਣਾਇਆ ਹੋਇਆ ਹੈ, ਉਹਨਾਂ ਨੂੰ ਨਾ ਵਿਕਾਰ-ਉਪਜਾਊ ਫੈਸ਼ਨਾਂ ਨਾਲ ਕੋਈ ਵਾਸਤਾ ਹੈ ਅਤੇ ਨਾ ਲੋਕ-ਲਾਜ ਦੀ ਕੋਈ ਪਰਵਾਹ, ਬਸ ਸਤਿਗੁਰੂ ਕੀ ਆਗਿਆ ਸਤਿ ਸਤਿ ਕਰ ਮੰਨਣੀ ਹੀ ਉਹਨਾਂ ਦੀ ਇਕੋ ਇਕ ਰੀਝ ਹੈ। ਉਹ-ਗੁਰੂ ਦ੍ਰਿੜ੍ਹਾਈ ਦਸਤਾਰ (ਕੋਸਕੀ) ਨੂੰ ਗੁਰੂ ਦਾ ਬਖਸ਼ਿਆ ਤਾਜ ਜਾਣ ਕੇ ਸੀਸ ਤੇ ਸਜਾਵੇ ਹਨ। ਸੀਸ ਤੇ ਦਸਤਾਰ ਸਜਾਣੀ ਉਹਨਾਂ ਦੀ ਮਜਬੂਰੀ ਨਹੀਂ, ਗੌਰਵ ਹੈ।

ਜੇ ਗੁਰੂ ਕੇ 'ਸਿੰਘ' ਬੱਚੇ ਲਈ "ਮੇਂ ਗੁਰ ਮਿਲਿ ਉਚ ਦੁਮਾਲੜਾ" (ਸਿਰੀਰਾਗੁ ਮ: ੫, ਪੰਨਾ ੭੪) ਫ਼ਖ਼ਰ ਦੀ ਗੱਲ ਹੈ ਤੇ ਇਸ ਨਾਲ ਉਸ ਦੇ ਬਾਕੀ ਸੰਸਾਰ ਤੋਂ ਨਿਰਾਲੇ ਹੋਣ ਦੀ ਵੀ ਪਛਾਣ ਹੈ ਤਾਂ ਗੁਰੂ ਕੀ 'ਕੌਰ' ਬੱਚੀ ਲਈ ਵੀ ਇਹ ਗੌਰਵ ਦੀ ਗੱਲ ਹੈ ਕਿ ਉਸ ਦੇ ਨਿਆਰੇ ਨਿਰਾਲੇ ਹੋਣ ਦੀ ਪਛਾਣ ਵੀ ਇਸ ਉਚ ਦੁਮਾਲੜੇ-ਦਸਤਾਰ (ਕੋਸਕੀ) ਦੁਆਰਾ ਹੀ ਸੰਭਵ ਹੈ। ਨੰਗੇ ਸਿਰ ਅਤੇ ਅਧ-ਨੰਗੇ ਪਹਿਰਾਵੇ ਵਾਲੀਆਂ ਬੀਬੀਆਂ ਦੇ ਖ਼ਾਲਸਾ ਹੋਣ ਦੀ ਕੀ ਪਛਾਣ ਹੈ ?

ਅਖੰਡ ਕੀਰਤਨੀ ਜੱਥਾ, ਸਤਿਗੁਰਾਂ ਵਲੋਂ ਖ਼ਾਲਸੇ ਪ੍ਰਤੀ ਦ੍ਰਿੜ੍ਹਾਈ ਦਸਤਾਰ (ਕੋਸਕੀ) 'ਰਹਿਤ' ਦਾ ਅਮਲੀ ਰੂਪ ਵਿਚ ਧਾਰਨੀ ਹੈ ਅਤੇ ਡੰਕੇ ਦੀ ਚੇਟ ਨਾਲ ਲਗਾਤਾਰ ਇਸ ਰਹਿਤ ਦਾ ਪ੍ਰਚਾਰ ਕਰਦਾ ਆ ਰਿਹਾ ਹੈ। ਦਸਤਾਰ (ਕੋਸਕੀ) 'ਰਹਿਤ' ਦਾ ਕੋਸਾ ਦੀ ਰਹਿਤ ਨਾਲ ਨਾ ਕੋਈ ਸ਼ਰੀਕਾ ਹੈ ਨਾ ਹੀ ਟਕਰਾਅ ਹੈ, ਸਗੋਂ ਗੁਰੂ ਕੀ ਮੁਹਰ (ਕੋਸਾ) ਨੂੰ ਪੂਰਨ ਅਦਬ ਸਤਿਕਾਰ ਨਾਲ ਸੰਭਾਲਣ ਤੇ ਕੋਸਾ ਦੀ ਮਹੱਤਤਾ ਨੂੰ ਕਾਇਮ ਦਾਇਮ ਰੱਖਣ ਲਈ ਸਹਾਇਕ ਹੈ। ਕੋਸਾਧਾਰੀ, ਪਰ ਦਸਤਾਰ (ਕੋਸਕੀ)-ਹੀਣ ਵਿਅਕਤੀ ਵਾਲਾ ਵਾਲਾ ਮਨੁੱਖ (ਮਰਦ ਇਸਤ੍ਰੀ) ਤਾਂ ਹੋ ਸਕਦਾ ਹੈ, ਸਿਖ ਨਹੀਂ। ਏਸੇ ਤਰ੍ਹਾਂ ਦਸਤਾਰ-ਧਾਰੀ ਪਰ ਕੋਸ-ਹੀਣ ਵਿਅਕਤੀ ਕੁਝ ਹੋਰ ਭਾਵੇਂ ਹੋਵੇ, ਸਿਖ ਨਹੀਂ ਹੋ ਸਕਦਾ।

ਅਮੋਲਕ ਰੱਬੀ ਦਾਤਿ ਅਤੇ ਗੁਰੂ ਕੀ ਮੁਹਰ-ਕੋਸਾ-ਦੀ-ਸੰਭਾਲ ਲਈ ਦਸਤਾਰ (ਕੋਸਕੀ) ਖ਼ਾਲਸਾ ਰਹਿਤ ਦਾ ਮਹੱਤਵ ਪੂਰਣ ਬਾਹਰਮੁਖੀ ਚਿੰਨ੍ਹ ਹੈ। ਜਿਥੋਂ ਤੱਕ ਕੋਸਾ ਦਾ ਸੰਬੰਧ ਹੈ, ਅਖੰਡ ਕੀਰਤਨੀ ਜੱਥੇ ਨਾਲੋਂ ਵੱਡਾ ਕੋਸਾ ਦਾ ਮੁਦਈ ਤੇ ਸ਼ੈਦਾਈ (ਪ੍ਰੇਮੀ) ਹੋਰ ਕਿਹੜਾ ਹੈ ? ਕੋਸਾ ਨੂੰ

ਸਹੀ ਰੂਪ ਵਿਚ ਗੁਰੂ ਕੀ ਮੁਹਰ ਜਾਣ ਕੇ ਸਤਿਕਾਰ ਕਰਨਾ, ਨਿਤਾ ਪ੍ਰਤਿ ਸਕੇਸ਼ ਇਸ਼ਨਾਨ ਕਰਨਾ, ਕੇਸਾਂ ਨੂੰ ਦਸਤਾਰ (ਕੇਸਕੀ) ਨਾਲ ਸੰਭਾਲ ਕੇ ਅਦਬ ਨਾਲ ਰਖਣਾ, ਦੇਨੇਂ ਵਕਤ ਕੰਘਾ ਕਰਨਾ, ਦਾੜ੍ਹਾ ਪ੍ਰਕਾਸ਼ ਰੱਖਣਾ, ਸਿਧਾ-ਸਾਦਾ ਗੁਰਮੁਖੀ ਪਹਿਰਾਵਾ ਰੱਖਣਾ, ਇਹ ਅਖੰਡ ਕੀਰਤਨੀ ਜਥੇ ਦੀਆਂ ਵਿਸ਼ੇਸ਼ਤਾਈਆਂ ਸਾਰਾ ਸਿਖ ਜਗਤ ਜਾਣਦਾ ਹੈ।

ਖਾਲਸਾ ਰਹਿਤ ਵਿਚ ਅਖੰਡ ਕੀਰਤਨੀ ਜਥੇ ਨੇ ਕੋਈ ਤਬਦੀਲੀ ਨਹੀਂ ਕੀਤੀ, ਸਗੋਂ ਅਜਿਹਾ ਕਰਨ ਨੂੰ ਕੁਫਰ ਸਮਝਦਾ ਹੈ। ਤਬਦੀਲੀ ਉਨ੍ਹਾਂ ਨੇ ਕੀਤੀ ਹੈ ਜੋ ਦਸਤਾਰ (ਕੇਸਕੀ) ਨੂੰ ਰਹਿਤ ਮਰਯਾਦਾ ਦਾ ਅੰਗ ਮੰਨਣ ਤੋਂ ਆਕੀ ਹੋਏ ਫਿਰਦੇ ਹਨ ਅਤੇ ਜਿਨ੍ਹਾਂ ਨੇ ਖਾਲਸਾ ਬੀਬੀਆਂ ਨੂੰ ਛੁੱਟੀ ਦੇ ਰੱਖੀ ਹੈ ਅਤੇ ਜਿਨ੍ਹਾਂ ਦੇ ਅਰਧ-ਅੰਗ ਪਰਵਾਰ ਨੰਗੇ ਸਿਰੀਂ ਵਿਚਰ ਕੇ ਕੇਸਾਂ ਦੀ ਬੇਅਦਬੀ ਕਰਦੇ ਫਿਰਦੇ ਹਨ।

ਕਈ ਵਿਅਕਤੀ ਆਪਣੀ ਲਾ-ਇਲਮੀ ਅਧੀਨ ਜਾਂ ਸ਼ਰਾਰਤੀ ਵਾਦੀ ਅਧੀਨ ਇਕ ਫਤਵਾ ਸਾਦਰ ਕਰਦੇ ਹਨ :-

"ਜਿਵੇਂ ਕੇਸ ਤੇ ਸਰੀਰ ਦਾ ਇਕ ਰੋਮ ਵੀ ਕਟਵਾਉਣਾ ਬਜਰ ਕੁਰਹਿਤ ਹੈ, 'ਕੇਸਾਂ' ਨੂੰ ਰਹਿਤ ਦਾ ਜ਼ਰੂਰੀ ਅੰਗ ਨਾ ਮੰਨਣਾ ਵੀ ਓਭੀ ਹੀ ਬਜਰ ਕੁਰਹਿਤ ਹੈ।"

ਇਹ ਫਤਵਾ ਅਖੰਡ ਕੀਰਤਨੀ ਜਥੇ ਉਤੇ ਤਾਂ ਕਿਵੇਂ ਵੀ ਨਹੀਂ ਲਗਦਾ। ਉਹ ਤਾਂ ਕੇਸਾਂ ਦਾ ਸਤਿਕਾਰ ਅਤੇ ਪ੍ਰਤਿਪਾਲਨਾ ਕਰਨ ਵਿਚ ਪੰਥ ਦੇ ਕਿਸੇ ਤੋਂ ਪਿਛੇ ਨਹੀਂ, ਸਗੋਂ ਸਭ ਤੋਂ ਮੂਹਰੇ ਹਨ।

ਕੇਸਕੀ ਕਕਾਰ-

ਭਾਈ ਚਉਪਾ ਸਿੰਘ ਜੀ ਦੇ ਰਹਿਤਨਾਮੇ ਦੀ ਟੁਕ "ਕਛ ਕੜਾ ਕਿਰਪਾਨ ਕੰਘਾ ਕੇਸਕੀ" ਸੰਬੰਧੀ ਟਿਪਣੀ ਕਰਦੇ ਇਕ ਵਿਦਵਾਨ ਜੀ ਲਿਖਦੇ ਹਨ ਕਿ -

"ਕਛ, ਕੜਾ, ਕਿਰਪਾਨ, ਕੰਘਾ (ਅਤੇ) ਕੇਸ ਕੀ (ਦੀ) ਇਹ ਪੰਜ ਕਕਾਰੀ ਰਹਿਤ (ਜੋ) ਧਾਰੇ (ਉਹ) ਸਿਖ (ਹੈ)। ਕਿਸੇ ਰਹਿਤਨਾਮੇ ਨੇ 'ਕੇਸਕੀ' ਨੂੰ ਦਸਤਾਰ ਨਹੀਂ ਕਿਹਾ, ਨਾ ਹੀ ਕਿਸੇ ਰਹਿਤਨਾਮੇ ਵਿਚ ਕੇਸਕੀ ਦਾ ਸੰਕੇਤ ਤੱਕ ਆਉਂਦਾ ਹੈ।"

ਰਹਿਤਨਾਮਿਆਂ ਬਾਰੇ ਗੰਭੀਰਤਾ ਨਾਲ ਵਾਲੇ ਖੋਜੀ ਵਿਦਵਾਨ ਇਸ ਸਿਟੇ ਤੇ ਪੁੱਜੇ ਹਨ ਕਿ ਰਹਿਤਨਾਮਾ ਕੋਈ ਵੀ ਸ੍ਰੀ ਮੁਖਵਾਕ ਨਹੀਂ, ਭਾਵੇਂ ਕਈ ਲਿਖਾਰੀਆਂ ਨੇ ਆਪਣੀ ਲਿਖਤ ਨੂੰ ਮੁਸਤਨਿਦ ਪ੍ਰਗਟ ਕਰਨ ਲਈ

ਪਾਤਸ਼ਾਹੀ ਦਸਵੀਂ ਨਾਲ ਸਬੰਧਤ ਕੀਤਾ ਹੈ। ਪ੍ਰੋਫੈਸਰ ਪਿਆਰਾ ਸਿੰਘ ਜੀ ਪਦਮ ਦੀ ਪੁਸਤਕ 'ਰਹਿਤਨਾਮੇ' ਵਿਚ ਲਿਖਦੇ ਹਨ :-

"ਇਹ ਗੱਲ ਸਾਫ਼ ਹੈ ਕਿ ਕੋਈ ਰਹਿਤਨਾਮਾ ਸ੍ਰੀ ਮੁਖ ਵਾਕ ਜਾਂ ਗੁਰੂ ਗੋਬਿੰਦ ਸਿੰਘ ਰਚਿਤ ਨਹੀਂ। ਜੇ ਅਜਿਹਾ ਹੁੰਦਾ ਤਾਂ ਦਸਮ ਗ੍ਰੰਥ ਵਿਚ ਜ਼ਰੂਰ ਦਰਜ ਹੁੰਦਾ। ਮਲੂਮ ਹੁੰਦਾ ਹੈ ਕਿ ਅਠਾਰ੍ਹਵੀਂ ਸਦੀ ਵਿਚ ਇਨ੍ਹਾਂ ਦੀ ਰਚਨਾ ਹੋਈ।

ਕੁਝ ਰਹਿਤਨਾਮਿਆਂ ਵਿਚ ਕੁਝ ਕੁ ਗੱਲਾਂ ਅਜਿਹੀਆਂ ਅੰਕਤ ਹਨ ਜੋ ਗੁਰਮਤਿ ਅਨੁਸਾਰੀ ਨਹੀਂ।

ਬਾਕੀ ਜੋ ਕਥਨ ਗੁਰਬਾਣੀ ਆਸ਼ੇ ਦਤੇ ਪ੍ਰਤਿਕੂਲ ਹੈ, ਉਸ ਨੂੰ ਜੇ ਕਿਸੇ ਰਹਿਤਨਾਮੇ ਵਿਚ ਲਿਖਿਆ ਗਿਆ ਹੈ ਤਾਂ ਜ਼ਰੂਰੀ ਨਹੀਂ ਕਿ ਸਿਖ ਉਸ ਨੂੰ ਪ੍ਰਵਾਨ ਕਰੇ। ਅੰਤਮ ਪ੍ਰਮਾਣ ਆਦਿ ਗ੍ਰੰਥ ਅਤੇ ਦਸਮ ਗ੍ਰੰਥ ਦੇ ਪਵਿਤਰ ਬਚਨ ਹੀ ਹਨ।"

(ਰਹਿਤਨਾਮੇ, ਪੰਨਾ ੪੩-੪੪)

"ਕਿਸੇ ਵੀ ਰਹਿਤਨਾਮੇ ਵਿਚ ਇਹਨਾਂ ਪੰਜਾਂ ਕਕਾਰਾਂ ਦਾ ਇਕੱਠਾ ਜ਼ਿਕਰ ਨਹੀਂ ਆਉਂਦਾ। ਵਖ ਵਖ ਥਾਵਾਂ ਤੇ ਇਹਨਾਂ ਦੇ ਸੰਕੇਤ ਮਿਲਦੇ ਹਨ।"

(ਰਹਿਤਨਾਮੇ, ਪੰਨਾ ੩੪)

"ਹੋਰ ਭੀ ਕਿਸੇ ਪੁਰਾਤਨ ਲਿਖਤ ਵਿਚ ਪੰਜ ਕਕਾਰਾਂ ਦਾ ਵੇਰਵਾ ਨਹੀਂ ਮਿਲਿਆ, ਸਿਵਾਇ "ਜੀਵਨ ਚਰਿਤ੍ਰ ਬਾਬਾ ਬੁੱਢਾ ਜੀ" ਦੇ, ਜੋ ਮਸਾਂ ਚਾਲੀ ਕੁ ਵਰ੍ਹਿਆਂ ਯਾਨੀ ਸਿੰਘ ਸਭਾ ਲਹਿਰ ਸਮੇਂ ਦੀ ਰਚਨਾ ਹੈ।

(ਪ੍ਰੋਮ ਸੁਮਾਰਗ ਗ੍ਰੰਥ ਦੇ ਅਰੰਭ ਵਿਚ ਇਤਿਹਾਸਕ ਵਿਚਾਰ,

ਵਲੋਂ ਭਾ: ਰਣਧੀਰ ਸਿੰਘ ਰੀਸਰਚ ਸਕਾਲਰ, ਪੰਨਾ ੪੫)

ਜਿਥੇ ਤੱਕ ਖ਼ਾਲਸੇ ਦੇ ਬਾਹਰਮੁਖੀ ਚਿੰਨ੍ਹਾਂ ਦਾ ਸਬੰਧ ਹੈ, ਇਨ੍ਹਾਂ ਨੂੰ ਰਹਿਤ ਮਰਯਾਦਾ ਦੇ ਸੈਂਚੇ ਵਿਚ ਇਕੱਠੇ ਕਰਨ ਲਈ ਕਿਸੇ ਸਮੇਂ ਉਹਨਾਂ ਕੋਸ਼ਾਂ ਨੂੰ ਵੀ ਸ਼ਾਮਲ ਕਰ ਲਿਆ ਗਿਆ। ਅਜਿਹਾ ਕੀਤੇ ਜਾਣ ਦੇ ਸੰਭਵ ਕਾਰਨ ਇਹ ਭਾਸਦੇ ਹਨ :-

(ੳ) ਸਾਰੇ ਚਿੰਨ੍ਹਾਂ ਦੇ ਪਹਿਲੇ ਅੱਖਰ (ਕ) ਵਿਚ ਇਕ-ਸਾਰਤਾ ਰਖਣ ਲਈ ਤੇ ਉਹਨਾਂ ਨੂੰ 'ਕਕਾਰ' ਦੀ ਸੰਗਿਆ ਦੇ ਕੇ ਲਾਗੂ ਕਰਨ ਲਈ, ਹਾਲਾਂ ਕਿ ਬਾਹਰਮੁਖੀ ਖ਼ਾਲਸਈ ਚਿੰਨ੍ਹਾਂ ਲਈ 'ਕਕਾ' ਜਾਂ 'ਕਕਾਰ' ਸ਼ਬਦ ਪੁਰਾਤਨ ਰਹਿਤਨਾਮਿਆਂ ਵਿਚ ਨਜ਼ਰ ਨਹੀਂ ਪੈਂਦਾ।

(ਅ) ਦਸਤਾਰ (ਕੋਸਕੀ) ਦੀ ਛੋਟ ਦੇਣ ਲਈ, ਸ਼ਾਇਦ ਇਸ ਲਈ ਕਿ ਇਹ 'ਦ' ਅੱਖਰ ਤੋਂ ਅਰੰਭ ਹੋਣ ਕਾਰਨ ਕਾਕਿਆ ਵਿਚ ਛਿਟ ਨਹੀਂ ਹੁੰਦੀ ਅਤੇ ਦੂਜੇ ਇਸ ਦੀ ਧਾਰਨਾ ਅਮਲੀ ਤੌਰ ਤੇ ਸਿੱਖ ਬੀਬੀਆਂ ਵਿਚ ਮਧਮ ਜਾਂ ਅਲੋਪ ਹੋ ਚੁਕੀ ਹੈ।

ਇਸ ਤੋਂ ਮੁਕਾਰਿਆ ਨਹੀਂ ਜਾ ਸਕਦਾ ਕਿ ਦਸਤਾਰ (ਕੋਸਕੀ) ਧਾਰਨ ਕਰਨ ਸਬੰਧੀ ਰਹਿਤਨਾਮਿਆਂ ਵਿਚ ਸਪੱਸ਼ਟ ਸੰਕੇਤ ਮੌਜੂਦ ਹਨ ਤੇ ਸਭ ਤੋਂ ਮੁਸਤਨਿਦ ਸੰਕੇਤ ਗੁਰਬਾਣੀ ਵਿਚੋਂ ਮਿਲਦਾ ਹੈ।

ਜਿਥੋਂ ਤਕ ਕੋਸਾਂ ਦਾ ਸੰਬੰਧ ਹੈ, ਇਹ ਜਨਮ ਤੋਂ ਸਰੀਰ ਦਾ ਅੰਗ ਹਨ ਅਤੇ ਅਕਾਲ ਪੁਰਖ ਵੱਲੋਂ ਇਹ ਹਰ ਪ੍ਰਾਣੀ ਨੂੰ ਮਿਲੇ ਹੋਏ ਹਨ। ਸਤਿਗੁਰਾਂ ਵੱਲੋਂ ਕੋਸਾਂ ਦੇ ਕਤਲ ਕੀਤੇ ਜਾਣ ਦੀ ਮਨਾਹੀ ਕੀਤੀ ਗਈ ਤੇ ਕੋਸ ਕਤਲ ਕਰਾਉਣ ਵਾਲੇ ਨੂੰ ਪਤਿਤ ਅਥਵਾ ਸਿਖੀਓਂ ਖਾਰਜ ਦੱਸਿਆ ਗਿਆ। ਇਸ ਇਮਤਨਾਹੀ (ਮਨ੍ਹਾ ਕਰਨ ਵਾਲੇ) ਹੁਕਮ ਵਿਚ ਕੋਸਾਂ ਦਾ ਰਖੇ ਜਾਣਾ ਸੁਤੇ ਹੀ ਲੁਪਤ ਹੈ, ਕਿਸੇ ਵਖਰੇ ਹੁਕਮ ਦੀ ਆਵਸ਼ਕਤਾ (ਜ਼ਰੂਰਤ) ਨਹੀਂ। ਹਾਂ ਕੋਸਾਂ ਦੇ ਸਤਿਕਾਰ ਨੂੰ ਕਾਇਮ-ਦਾਇਮ ਰਖਣ ਲਈ ਅਤੇ ਗੁਰੂ ਕੀ ਮੋਹਰ ਜਾਣ ਕੇ ਇਹਨਾਂ ਦੀ ਸਾਰ-ਸੰਭਾਲ ਕਰਨ ਲਈ ਦਸਤਾਰ (ਕੋਸਕੀ) ਦਾ ਚਿੰਨ੍ਹ ਧਾਰਨ ਕੀਤੇ ਜਾਣ ਲਈ ਹੁਕਮ ਜ਼ਰੂਰ ਕੀਤਾ ਗਿਆ। ਬਾਹਰੋਂ ਧਾਰਨ ਕੀਤੇ ਜਾਣ ਵਾਲੇ ਚਿੰਨ੍ਹ ਰਹਿਤ ਦਾ ਭਾਗ ਹਨ। ਇਹਨਾਂ ਸਾਰਿਆਂ ਬਾਹਰਮੁਖੀ ਚਿੰਨ੍ਹਾਂ ਦੀ ਪਰਸਪਰ ਮਹੱਤਤਾ ਇਕ-ਸਾਰ ਹੈ ਤੇ ਉਸ ਵਿਚ ਕੋਈ ਫਰਕ ਨਹੀਂ। ਇਨ੍ਹਾਂ ਬਾਹਰਮੁਖੀ ਸਮੱਗਰ ਚਿੰਨ੍ਹਾਂ ਦੀ ਮਹਾਨਤਾ ਕੋਸਾਂ ਨਾਲ ਹੈ ਤੇ ਜੇ ਵਿਅਕਤੀ ਕੋਸਾਂ ਨੂੰ ਕਤਲ ਕਰਵਾ ਦੇਵੇ, ਉਸ ਦੇ ਸਮੱਗਰ ਚਿੰਨ੍ਹ ਧਾਰਨ ਕੀਤੇ ਕਿਸੇ ਲੇਖੇ ਨਹੀਂ। ਕੋਸਾਂ ਨੂੰ ਬਾਹਰੋਂ ਧਾਰਨ ਕੀਤੇ ਜਾਣ ਵਾਲੇ ਚਿੰਨ੍ਹਾਂ ਵਿਚ ਸ਼ਾਮਲ ਕਰਨ ਨਾਲ ਕੋਸਾਂ ਦੀ ਮਹੱਤਤਾ ਘਟਦੀ ਹੈ, ਕਿਉਂ ਜੁ ਬਾਹਰਲੇ ਚਿੰਨ੍ਹਾਂ ਵਿਚੋਂ ਕਿਸੇ ਇਕ ਦੇ ਸਰੀਰ ਨਾਲੋਂ ਵਖ ਹੋ ਜਾਣ ਨਾਲ ਸਿਖ ਕੇਵਲ ਤਨਖਾਹੀਆ ਹੁੰਦਾ ਹੈ, ਪਰ ਕੋਸਾਂ ਦੇ ਤਨ ਨਾਲੋਂ ਜੁਦਾ ਕਰਨ ਨਾਲ (ਭਾਵ ਕਟਵਾਣ ਲਈ) ਸਿਖ ਪਤਿਤ ਅਥਵਾ ਸਿੱਖੀ ਤੋਂ ਖਾਰਜ ਹੋ ਜਾਂਦਾ ਹੈ। ਕੋਸ ਸਿਖੀ ਦੀ ਜਿੰਦ ਜਾਨ ਹਨ, ਜਿਵੇਂ ਸਵਾਸ ਸਰੀਰ ਦੀ ਜਿੰਦ-ਜਾਨ ਹਨ। ਇਸੇ ਲਈ ਸਿਖ ਨਿਤ ਅਰਦਾਸ ਕਰਦਾ ਹੈ ਕਿ "ਸਿੱਖੀ ਕੋਸਾਂ ਸੁਆਸਾਂ ਸੰਗ ਨਿਭੇ !"

ਇਸ ਤਰ੍ਹਾਂ ਸਪਸ਼ਟ ਹੈ ਕਿ ਕੇਸਾਂ ਨੂੰ ਬਾਹਰੋਂ ਧਾਰਨ ਕੀਤੇ ਜਾਣ ਵਾਲੇ ਚਿੰਨ੍ਹਾਂ ਵਿਚ ਸ਼ਾਮਲ ਕਰ ਕੇ ਬਾਹਰਲੇ ਅਸਲੀ ਚਿੰਨ੍ਹ ਦਸਤਾਰ (ਕੇਸਕੀ) ਨੂੰ ਮੂਲੋਂ ਹੀ ਚਿੰਨ੍ਹਾਂ ਵਿਚੋਂ ਖਾਰਜ ਕੀਤੇ ਜਾਣ ਨਾਲ ਕੌਮ ਨੂੰ ਬਹੁਤ ਹਾਨੀ ਪੁਜੀ ਹੈ। ਕੇਸਾਂ ਦੀ ਮਹੱਤਤਾ ਘਟੀ ਹੈ।

ਕੇਸਾਂ ਦੇ ਕਟਵਾਉਣ ਦੀ ਮਨਾਹੀ ਦੇ ਹੁਕਮ ਦੇ ਬਾਵਜੂਦ ਕੇਸਾਂ ਨੂੰ ਬਾਹਰਮੁਖੀ ਚਿੰਨ੍ਹਾਂ ਵਿਚ ਸ਼ਾਮਲ ਕਰਨ ਲਗਿਆਂ ਮੁਖ ਨਿਸ਼ਾਨਾ ਏਹਨਾਂ ਦਾ ਸਤਿਕਾਰ ਵਧਾਉਣਾ ਰਖਿਆ ਗਿਆ ਨਹੀਂ ਭਾਸਦਾ। ਜਾਪਦਾ ਹੈ ਕਿ ਇਹ ਕੇਵਲ ਦਸਤਾਰ (ਕੇਸਕੀ) ਨੂੰ ਚਿੰਨ੍ਹਾਂ ਵਿਚੋਂ ਬਾਹਰ ਰਖੇ ਜਾਣ ਲਈ ਹੀ ਕੀਤਾ ਗਿਆ। ਜੇ ਕੇਸਾਂ ਦੀ ਮਹੱਤਤਾ ਵਧਾਉਣਾ ਮੁਖ ਨਿਸ਼ਾਨਾ ਹੁੰਦਾ ਤਾਂ ਕੌਮ ਦੇ ਕਿਸੇ ਵਰਗ ਨੂੰ ਕੇਸਾਂ ਤੋਂ ਛੋਟ ਕਦਾਚਿਤ ਨਾ ਦਿਤੀ ਜਾਂਦੀ।

ਕਿਤੇ ਅੰਨ੍ਹੇ ਦੀ ਗੱਲ ਹੈ ਕਿ ਸਿਆਸੀ ਮੁਫਾਦ ਨੂੰ ਮੁਖ ਰਖ ਕੇ ਸਾਡੇ ਸਿਆਸਤ-ਨੁਮਾ ਧਾਰਮਕ ਆਗੂਆਂ ਨੇ ਇਕ ਵਰਗ ਨੂੰ ਛੋਟ ਦੇ ਰਖੀ ਹੈ ਕਿ ਉਹ ਨਿਤ ਕੇਸਾਂ ਦੀ ਹਜ਼ਾਮਤ ਕਰ ਕੇ ਵੀ ਸਿਖੀ ਦਾ ਨਰੇਆ ਤੇ ਸਤਿਕਾਰ ਪੂਰਬਕ ਅੰਗ ਕਹਿ ਸਕਦਾ ਹੈ।

ਨਤੀਜਾ ਸਾਹਮਣੇ ਹੈ। ਸਮੁੱਚੀ ਕੌਮ ਦਾ ਕਾਫੀ ਤੋਂ ਜਿਆਦਾ ਹਿੱਸਾ ਕੇਸਾਂ ਦੀ ਕਿਸੇ ਰੂਪ ਵਿਚ ਬੇਅਦਬੀ ਕਰਨ ਦਾ ਵਿਕਾਰੀ ਹੋ ਗਿਆ ਹੈ। ਮੂਲ ਰੂਪ ਵਿਚ ਦੇਸ਼ ਸਾਡਾ ਆਪਣਾ ਹੈ, ਜਿਨ੍ਹਾਂ ਨੇ ਕੌਮ ਦੇ ਇਕ ਵਰਗ ਨੂੰ ਖੁਲ੍ਹੀ ਛੁੱਟੀ ਦੇ ਰਖੀ ਹੈ ਕਿ ਨਿਤ ਕੇਸਾਂ ਦੀ ਮੁਕੰਮਲ ਤੌਰ ਤੇ ਹਜ਼ਾਮਤ ਕਰਦਿਆਂ ਹੋਇਆਂ ਵੀ ਉਹ ਸਿਖ ਹੈ। ਸਵਾਲ ਸਿੱਧਾ ਹੈ ਕਿ ਜੇ ਨਿਤ ਕੇਸਾਂ ਦੀ ਹਜ਼ਾਮਤ ਕਰਨ ਵਾਲਾ 'ਸਿਖ' ਹੋ ਸਕਦਾ ਹੈ ਤਾਂ ਅਧ-ਪਚੱਧੀ ਹਜ਼ਾਮਤ ਕਰਨ ਵਾਲਾ ਸਿਖੀਓਂ ਖਾਰਜ ਕਿਉਂ ? ਹਰ ਕੌਮ ਵਿਚ ਕੁਝ ਗ਼ੈਰ-ਜ਼ਿਮੇਵਾਰੀ ਕਚ ਘਰੜ ਅਤੇ ਢਹਿੰਦੀ ਕਲਾ ਵਾਲਾ ਅਨਸਰ ਹੁੰਦਾ ਹੈ। ਇਹ ਅਨਸਰ ਢਹਿੰਦੀ ਕਲਾ ਵਿਚ ਜਾਣ ਲਈ ਹਰ ਵੇਲੇ ਕੋਈ ਰਾਹ ਭਾਲਦਾ ਰਹਿੰਦਾ ਹੈ। ਸੋ ਰਾਹ ਅਜਿਹੇ ਅਨਸਰ ਨੂੰ ਮਿਲ ਗਿਆ। ਇਸ ਦੇ ਫਲ ਸਰੂਪ ਅਜ ਪਤਿਤਾਈ ਦਾ ਹੜ੍ਹ ਆ ਗਿਆ ਹੈ। ਜਿਹੜਾ ਵਿਅਕਤੀ ਫੈਸ਼ਨ-ਪ੍ਰਸਤੀ ਅਧੀਨ ਅੰਮ੍ਰਿਤਸਰ ਵਿਚ ਪਤਿਤ ਹੁੰਦਾ ਹੈ, ਉਹ ਦਿੱਲੀ ਜਾ ਕੇ ਸਹਿਜਧਾਈ ਬਣ ਬੈਠਦਾ ਹੈ। ਅੱਗੇ ਮਰਯਾਦਾ ਸੀ ਕਿ ਧਰਮ-ਅਸਥਾਨਾਂ ਤੇ ਪਤਿਤ ਵਿਅਕਤੀ ਦਾ ਪ੍ਰਸ਼ਾਦ ਪਰਵਾਨ ਨਹੀਂ ਸੀ ਕੀਤਾ ਜਾਂਦਾ। ਅਜ ਖੁਲ੍ਹ ਹੈ, ਹਰ ਕੋਈ ਪ੍ਰਸ਼ਾਦ ਚੜ੍ਹਾਣ ਦਾ ਅਧਿਕਾਰੀ ਹੈ। ਧਰਮ-ਅਸਥਾਨਾਂ ਦੇ ਪ੍ਰਬੰਧਕਾਂ ਨੂੰ ਆਮਦਨ

ਚਾਹੀਦੀ ਹੈ, ਅਸੂਲ ਦੀ ਭਾਵੇਂ ਮਿਟੀ ਪਲੀਤ ਪਈ ਹੋਵੇ। ਕੁਝ ਚਿਰ ਪਹਿਲਾਂ ਦੇ 'ਪਾਤਿਤ' ਵਿਅਕਤੀ ਅਜ 'ਸਹਿਜਧਾਰੀ' ਦੇ ਰੂਪ ਵਿਚ ਆਪਣੇ ਐਸ਼ਵਰਜ ਦੇ ਬਲ-ਬੇਤੇ ਉਤੇ ਸਿਖ ਸੰਸਥਾਵਾਂ ਦੇ ਮੁਖ ਪ੍ਰਬੰਧਕ ਕਮੇਟੀਆਂ ਦੇ ਮੈਂਬਰ ਬਣੇ ਹੋਏ ਹਨ।

ਸਵਾਲ ਉਠਦਾ ਹੈ :-

(ੳ) ਕੀ ਸਿਖ ਧਰਮ ਵਿਚ ਗੁਰ-ਦੀਖਿਅਤ ਹੋਣਾ ਜ਼ਰੂਰੀ ਹੈ ?

(ਅ) ਜੇ ਹੈ ਤਾਂ ਉਸ ਲਈ ਕੀ ਸ਼ਰਤ ਹੈ ?

(ੲ) ਜੇ ਕੋਈ ਸ਼ਰਤ ਹੈ ਤਾਂ ਕੀ ਕੇਸ-ਹੀਣ ਵਿਅਕਤੀ ਉਹ ਸ਼ਰਤ ਪੂਰੀ ਕਰਦੇ ਹਨ ?

(ਸ) ਜੇ ਪੂਰੀ ਕਰਦੇ ਹਨ ਤਾਂ ਪਿਛਲੀ ਸਦੀ ਵਿਚ ਕਿੰਨੇ ਕੇਸ-ਹੀਣ ਵਿਅਕਤੀਆਂ ਨੂੰ ਗੁਰ-ਦੀਖਿਅਤ ਕੀਤਾ ਗਿਆ ਹੈ ?

(ਹ) ਜੇ ਨਹੀਂ ਕੀਤਾ ਗਿਆ ਤਾਂ ਕਿਉਂ ?

ਸਾਰੀ ਉਮਰ ਕੇਸਾਂ ਦੀ ਹਜ਼ਾਮਤ ਕਰੀ ਜਾਣ ਵਾਲਾ ਵਿਅਕਤੀ ਸਹਿਜਧਾਰੀ ਸਿਖ ਕਿਵੇਂ ਹੋਇਆ ?

ਇਸ ਤੋਂ ਇਨਕਾਰ ਨਹੀਂ ਕੀਤਾ ਜਾ ਸਕਦਾ ਕਿ ਕੁਝ ਕੇਸ-ਹੀਣ ਸਜਣ ਬੜੇ ਪ੍ਰੇਮ ਨਾਲ ਗੁਰਬਾਣੀ ਪੜ੍ਹਦੇ ਹਨ। ਉਹਨਾਂ ਦੇ ਚਰਨਾਂ ਤੋਂ ਕੁਰਬਾਨ ! ਉਹ ਮੁਬਾਰਕ ਇਨਸਾਨ ਹਨ। ਪਰ ਕੋਈ ਮਨੁਖ ਸਿਖ ਤਾਂ ਹੀ ਅਖਵਾ ਸਕਦਾ ਹੈ ਜੇ ਕੇਸ ਨਾ ਮੁਨਾਵੇ। ਅਜਿਹੇ ਗੁਰਬਾਣੀ ਦੇ ਪ੍ਰੇਮੀਆਂ ਲਈ, ਜਿਹੜੇ ਮਨ ਕਰਕੇ ਗੁਰਬਾਣੀ ਅਤੇ ਸਿਖੀ ਨੂੰ ਪ੍ਰੇਮ ਕਰਦੇ ਹਨ, ਤਨ ਦੀ ਸਿਖੀ ਧਾਰਨ ਕਰਨਾ ਅਥਵਾ ਜਟਾ-ਜੂਟ ਰਹਿਣਾ ਕੋਈ ਕਠਿਨ ਕੰਮ ਨਹੀਂ। ਪਰ ਉਹਨਾਂ ਨੂੰ ਹਜ਼ਾਮਤ ਦੀ ਖੁਲ੍ਹ ਦੇ ਕੇ ਅਸਾਂ ਆਪ ਕੰਮ ਵਿਗਾੜਿਆ ਹੋਇਆ ਹੈ। ਉਹਨਾਂ ਵਿਚਾਰਿਆਂ ਦਾ ਕੀ ਕਸੂਰ ?

ਭਾਈ ਨੰਦ ਲਾਲ (ਸਿੰਘ) ਜੀ, ਜਿਨ੍ਹਾਂ ਦੀ ਮਿਸਾਲ ਸਾਡੇ ਵਿਦਵਾਨ ਅਤੇ ਅਖੌਤੀ ਸਹਿਜਧਾਰੀ ਪੁਰਸ਼ ਕੇਸਾਂ ਦੀ ਹਜ਼ਾਮਤ ਦੀ ਪੁਸ਼ਟੀ ਵਿਚ ਦੇਂਦੇ ਹਨ, ਭਾਈ ਨੰਦ ਲਾਲ ਜੀ ਦਾ ਇਸ ਸੰਬੰਧੀ ਨਿਜੀ ਵਿਚਾਰ ਪਾਠਕਾਂ ਦੇ ਪੇਸ਼ ਕਰਨਾ ਬੜੀ ਦਿਲਚਸਪੀ ਪੈਦਾ ਕਰੇਗਾ। ਆਪ ਜੀ ਦੇ ਰਹਿਤਨਾਮੇ ਵਿਚ ਹੇਠ ਲਿਖੇ ਬਚਨ ਅੰਕਤ ਮਿਲਦੇ ਹਨ :-

(੧) ਅਰ ਜੇ ਮੇਰਾ ਸਿਖ ਹੋਸੀ ਸੇ ਉਸਤਰਾ ਨ ਲਾਵਸੀ। ਅਰ ਮੇਰੇ ਸਿਖ ਨੇ ਜਿਹਾ ਉਸਤਰਾ ਲਾਇਆ ਅਤੇ ਦਾੜ੍ਹੀ ਮੁੰਨੀ ਤੇਹਾ ਧੀਅ ਨਾਲ ਸੰਗ ਕੀਤਾ।

(ਸਾਖੀ ਰਹਿਤ ਕੀ, ਭਾਈ ਨੰਦ ਲਾਲ ਦੀ)

(੨) ਬਚਨ ਹੈ ਸ੍ਰੀ ਗੁਰੂ ਜੀ ਕਾ ਕਿ ਜੇ ਕੋਈ ਸਿਖ ਦਾ ਬੇਟਾ ਹੋਇ ਅਰ ਮੇਨਾ ਹੋਇ ਜਾਵੇ, ਤਿਸ ਕੀ ਜੜ੍ਹ ਸੁਕੀ। ਅਰ ਜੇ ਮੇਨਾ ਸਿਖ ਹੋਇ ਜਾਵੇ ਤਿਸ ਕੀ ਜੜ੍ਹ ਹਰੀ।

(ਤਨਖਾਹ ਨਾਮਾ ਭਾਈ ਨੰਦ ਲਾਲ ਜੀ)

ਉਪਰੋਕਤ ਬਚਨਾਂ ਦੀ ਰੋਸ਼ਨੀ ਵਿਚ ਕੀ ਕੋਈ ਕਿਆਸ ਕਰ ਸਕਦਾ ਹੈ ਕਿ ਭਾਈ ਨੰਦ ਲਾਲ ਜੀ ਖੁਦ ਕੇਸ-ਹੀਣ ਸਨ ? ਫਿਰ ਕੋਈ ਕੇਸਾਂ ਦਾ ਮੰਦਾ ਚਿਤਵਨ ਵਾਲਾ ਸਿਖ ਕਿਵੇਂ ਅਖਵਾ ਸਕਦਾ ਹੈ ?

ਰਹਿਤ ਵਿਚ ਰਲਾ ਪਾਉਣ ਵਾਲਿਆਂ ਨੇ ਇਕ ਰਹਿਤਨਾਮਾ ਸਹਿਜਧਾਰੀਆਂ (ਵਾਜਬੁਲਅਰਜ਼) ਵੀ ਲਿਖ ਮਾਰਿਆ ਹੋਇਆ ਹੈ, ਜਿਸ ਵਿਚ ਸ੍ਰੀ-ਵਿਰੋਧੀ ਯਭਲੀਆਂ ਮਾਰੀਆਂ ਹੋਈਆਂ ਹਨ। ਗੱਲ ਸਪੱਸ਼ਟ ਹੈ। ਅਸੂਲ ਅਖਵਾ ਮਰਯਾਦਾ ਦੇ ਸੰਬੰਧ ਵਿਚ ਦੁਬਾਜ਼ਰਾ-ਪਨ (Double Standard) ਵਰਤਣ ਨਾਲ ਅਸੂਲ ਦੀ ਮਿੱਟੀ ਪਲੀਤ ਹੋ ਜਾਂਦੀ ਹੈ। ਕੇਸਾਂ ਨੂੰ ਬਾਹਰਮੁਖੀ ਚਿੰਨ੍ਹ ਮਿਥ ਕੇ ਅਤੇ ਦਸਤਾਰ (ਕੇਸਕੀ) ਅਸਲੀ ਚਿੰਨ੍ਹ ਨੂੰ ਮੂਲੇ ਉਡਾ ਕੇ ਕੌਮ ਦੀ ਹਾਨੀ ਹੋਈ ਹੈ। ਇਕ ਪਾਸੇ ਕੌਮ ਦਾ ਇਕ ਵੱਡਾ ਹਿੱਸਾ ਕਿਸੇ ਨਾ ਕਿਸੇ ਰੂਪ ਵਿਚ ਕੇਸਾਂ ਦੀ ਬੇਅਦਬੀ ਵਿਚ ਪਰਵਿਰਤ ਹੋ ਗਿਆ ਹੈ, ਦੂਜੇ ਪਾਸੇ ਸਿਖ ਬੀਬੀਆਂ ਫੈਸ਼ਨ ਦੇ, ਰੇਤੂ ਵਿਚ ਰੁੜ੍ਹ ਗਈਆਂ ਹਨ ਤੇ ਕੇਸਾਂ ਦੇ ਕਈ ਭਾਤਾਂ ਦੇ ਫੈਸ਼ਨ, ਗੂਤਾ, ਜਲੰਬੀਦਾਰ ਜੂੜੇ, ਪੋਨੀਟੇਲਾਂ, ਪਟੇ, ਲਿਟਾਂ ਆਦਿ ਬਣਾ ਕੇ "ਗੁਰੂ ਕੀ ਮੇਹਰ" ਦੀ ਬੇਅਦਬੀ ਕਰ ਕੇ ਗੁਰੂ ਤੇ ਬੇਮੁਖ ਹੋਈਆਂ ਫਿਰਦੀਆਂ ਹਨ। ਹੋਰਨਾਂ ਦੀ ਗੱਲ ਛੱਡੋ, ਕਈ ਅੰਮ੍ਰਿਤ-ਧਾਰੀ ਬੀਬੀਆਂ ਵੀ ਘਰੇ ਵਿਚ ਕੌਮ ਕਾਜ ਕਰਦਿਆਂ ਆਮ ਨੰਗੇ ਸਿਰ ਵਿਚਰਦੀਆਂ ਹਨ। ਏਥੇ ਹੀ ਬਸ ਨਹੀਂ, ਬਜ਼ਾਰਾਂ ਵਿਚ ਵੀ ਨੰਗੇ ਸਿਰ ਫਿਰਦੀਆਂ ਦੇਖੀਦੀਆਂ ਹਨ। ਦੇਹਰੀ ਦਸਤਾਰ, ਗਾਤਰੇ ਕਿਰਪਾਨ, ਪ੍ਰਕਾਸ਼ ਦਾਹੜੇ ਵਾਲੇ ਅੰਮ੍ਰਿਤ-ਧਾਰੀ ਸਿੰਘਾਂ ਨਾਲ ਉਹਨਾਂ ਦੀਆਂ ਘਰ ਵਾਲੀਆਂ ਬਜ਼ਾਰਾਂ ਵਿਚ ਨੰਗੇ ਸਿਰੀਂ ਫਿਰਦੀਆਂ ਕਿੱਡਾ ਹਾਸੇ-ਹੀਣਾ ਦ੍ਰਿਸ਼ ਪੇਸ਼ ਕਰਦੀਆਂ ਹਨ ! ਫੈਸ਼ਨ ਦੀਆਂ ਮੁੱਠੀਆਂ ਹੋਈਆਂ ਦੇ ਸਿਰ ਤੇ ਦੁਪੱਟਾ ਟਿਕਦਾ ਹੀ ਨਹੀਂ। ਵਡੇ ਵਡੇ ਧਾਰਮਕ ਆਗੂਆਂ ਦੇ ਪਰਵਾਰਾਂ ਦੀ ਇਹੀ ਗੱਲ ਹੈ।

ਫਿਰ ਉਹਨਾਂ ਬੀਬੀਆਂ ਦੇ ਖ਼ਾਲਸਾ ਹੋਣ ਦੀ ਕੀ ਪਛਾਣ ਹੈ ? ਸਤਿਗੁਰਾਂ ਦਾ ਬਚਨ ਹੈ "ਦੀਦਾਰ ਖ਼ਾਲਸੇ ਕਾ" ਕਿਉਂਕਿ ਖ਼ਾਲਸਾ ਸਤਿਗੁਰਾਂ ਦਾ ਖ਼ਾਸ ਰੂਪ ਹੈ (ਖ਼ਾਲਸਾ ਮੇਰੇ ਰੂਪ ਹੈ ਖ਼ਾਸ), ਇਹ ਬਚਨ

ਕੇਵਲ ਪੁਰਸ਼-ਖਾਲਸੇ ਲਈ ਨਹੀਂ,
'ਦਸਤਾਰ (ਕੋਸਕੀ) 'ਰਹਿਤ'

ਇਹ ਦੋਸ਼ ਕਿ 'ਉਹਨਾਂ ਰਹਿਤ ਬਦਲ
ਹੈ। ਇਹ ਤਾਂ 'ਉਲਟਾ ਚੋਰ ਕੇਤ
ਅਖੰਡ ਕੀਰਤਨੀ ਜਥੇ ਦੇ ਸਿੰਘ ਨਿ
ਸਿਰਾ" ਅਨੁਸਾਰ ਕੋਸਾਂ ਦੀ ਰਹਿਤ ਵ
ਕੇ ਸਤਿਗੁਰਾਂ ਦੇ ਹੁਕਮਾਂ ਦੀ ਪਾਲਣਾ
ਸਿਖ-ਆਚਾਰ ਦੇ ਗੌਰਵ ਵਿਚ ਵਾਧਾ
ਉਹਨਾਂ ਤੇ, ਜੇ ਗੁਰੂ ਕੀ ਮੁਹਰ (ਕੋਸ)
ਹੋਰ ਢੰਗ ਨਾਲ ਇਸ ਦੀ ਬੇਅਦਬੀ ਕ
ਹੈ ਉਹਨਾਂ ਉਤੇ, ਜੇ ਅਜਿਹੀ ਨਿਘਰੀ ਵ

ਘੋਰ ਕਲਜੁਗ ਵਰਤ ਰਿਹਾ ਹੈ।
ਰਹਿਤ ਵਲੋਂ ਬੇਰੁਖੀ ਸਾਹਮਣੇ ਨਜ਼ਰ
ਦਸਤਾਰ ਸਿਰਾ" ਬਚਾਅ ਦਾ ਇਕੋ ਇਕ
ਅਲੋਪ ਹੋ ਚੁਕੇ ਸਾਧਨ ਨੂੰ ਫਿਰ ਅਪਣਾਅ
ਕੌਮ ਦੇ ਮੁਹਾਣਿਆਂ ਵਿਆਨ ਇਸ ਪਾ
ਪਾਲਣਾ

ਘ ਜੀ ਲਿਖਤ ਪੁਸਤਕਾਂ

ਮ ਦਾ ਦਾਤਾ ਸਤਿਗੁਰੂ

ਗ੍ਰੰਥ ਸਾਹਿਬ ਦੀ ਪੂਜਾ ਬੱਤ-ਪ੍ਰਸਤੀ ਹੈ

ਨਾਮ ਅਭਿਆਸ ਕਮਾਈ

ਸਚ ਨਿਰਣੈ

ਅਧਿਆਤਮ ਕਰਮ ਫਿਲਾਸਫੀ

ਕਮਲ ਕੀ ਮਊਜ

ਮਾਸ ਪ੍ਰਥਾਇ ਗੁਰਮਤਿ ਤੱਤ ਨਿਰਣੈ

ਸ਼ਬਦ ਦਸਮ ਦੁਆਰ

ਬਾਣੀ ਦੀਆਂ ਲਗਾਂ ਮਾਤਰਾਂ ਦੀ ਵਿਲੱਖਣਤਾ

ਵਿਗਾਸ (ਮਹਾਂ ਕਾਵਿ)

ਸ਼ਨ ਝਲਕਾਂ (ਕਾਵਿ-ਉਡਾਰੀਆਂ)



‘ਸੂਰਾ’ ਮਾਸਕ ਪੱਤਰ, ਲੁਧਿਆਣਾ

ਅਖੰਡ ਕੀਰਤਨੀ ਜੱਥੇ ਵਲੋਂ ਛਪ ਰਿਹਾ ‘ਸੂਰਾ’ ਮਾਸਕ ਪੱਤਰ ਨਿਰੋਲ ਧਾਰਮਕ

ਪੱਤਰ ਹੈ। ਇਸ ਦਾ ਮੰਤਵ ਹੈ -

੧. ਦਸ ਗੁਰੂ ਸਾਹਿਬਾਨ ਦੇ ਸਰੂਪ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀਆਂ ਸਿਖਿਆਵਾਂ
ਦਾ ਦੇਸ਼ ਤੇ ਵਿਦੇਸ਼ਾਂ ਵਿੱਚ ਪ੍ਰਚਾਰ ਕਰਨਾ।

੨. ਆਦਰਸ਼ਕ ਸੱਚੇ ਸੁੱਚੇ ਗੁਰਮਤਿ ਜੀਵਨ ਨੂੰ ਅਪਨਾਉਣਾ।

੩. ਸਿੱਖ ਧਰਮ, ਗੁਰਮਤਿ ਅਤੇ ਗੁਰਮਤਿ ਰਹਿਤ-ਰਹਿਣੀ ਨਾਲ ਪਿਆਰ ਉਪਜਾਉਣ
ਲਈ ਜਤਨ।

ਸਿੱਖ ਇਤਿਹਾਸਕ ਘਟਨਾਵਾਂ ਨੂੰ ਪੇਸ਼ ਕਰਦੇ ਰਹਿਣਾ।

ਸ਼ਾਨਾਂ ਨੂੰ ਕੁਸੰਗਤ ਤੋਂ ਬਚਣ ਤੇ ਸੁਭ ਗੁਣਾਂ ਨੂੰ ਗ੍ਰਹਿਣ ਕਰਨ ਦੀ ਪ੍ਰੇਰਨਾ

ਦੀਆਂ ਅਤੇ ਨਸ਼ਿਆਂ ਆਦਿ ਤੋਂ ਰੋਕਣ ਲਈ ਜਤਨ।

ਰੱਖਣ ਲਈ ਪ੍ਰਭਾਵਸ਼ਾਲੀ ਵਿਚਾਰਾਂ ਦਾ ਪ੍ਰਚਾਰ।

ਇਹ ਰੱਖਣ ਲਈ ਪ੍ਰੇਰਨਾ।